

Я. ГАШЭК

П Р Ы Г О Д Ы
Ў Д А Л А Г А В А Я К І
Ш В Э Й К А

ЧАСТКА ТРЭЦЯЯ

З рускае мовы пераклаў М. Лужанін

ДЗЯРЖАЎНАЕ ВЫДАВЕЦТВА БЕЛАРУСІ

Л і м

М Е Н С К

1 9 3 2

Тэхрэдактар К. Пуроўскі
Корэктар А. Перская
Здана ў друкарню 20-III—32 г.
Падпісана да друку 22-V—32 г.

Вокладка мастака І. Давідовіча

Заказ № 688.

5.000 экз.

Уп. Галоўлітбелу № 2766.

Друкарня імя Сталіна.

ПРАЗ УСЮ ВЭНГРЫЮ.

Нарэшце надышоў момант, калі ўсіх пазапіхалі ў вагоны, з разьліку 40 чалавек ці васьмёра коняў. Праўда, коням было выпадней, як людзям, таму што яны ўмеюць спаць стоячы,—ну ды гэта ўсёроўна! Вайсковы цягнік зноў павёз на збойства Галіцыю партыю гарматнага мяса.

Наогул-жа гэта прынесла ўсім гэтым стварэньням толькі вядомую палётку. Прынамсі, было штосьці пэўнае, калі цягнік адышоў ад станцыі: перад гэтым было толькі цяжкае няведаньне, ці паедуць сягоньня, ці заўтра, ці пасьлязаўтра. Некаторыя адчувалі сябе, як асуджаныя на сьмерць, што з жахам чакаюць, калі па іх зьявіцца кат. І вось зьяўляецца некаторае заспакаеньне, бо зараз ўсё павінна скончыцца.

З гэтай прычыны адзін салдат закрычаў з вагону, як дуркаваты.—Едзем! Едзем!

Каптанармус Ванэк меў рацыю, калі казаў Швэйку, што сыпяцца няма куды.

Шмат дзеён прайшло да тэй хвіліны, калі пачалі грузіцца ў вагоны. За гэты час шмат гаварылі пра консэрвы, і Ванэк, што быў і на кані і пад канём, сыцьвярджаў, што гэта адна нікчэмная трызьня. Якія такія консэрвы?! Вось малебен перад дарогаю, гэта так, таму што малебен служылі і ў папярэдняй маршавой роце. А калі былі-б консэрвы, дык ня варта было-б правіць малебну. Ну, а цяпер давядзецца консэрвы замяніць малебнам...

І вось, замест мясных консэрваў, зьявіўся старэйшы фэльдкурат Ібль, які адразу забіў тры зайцы. Ён адправіў малебен адначасова тром маршавым батальёнам, блаславіўшы два з іх на перамогі над сэрбамі і адзін—над расійцамі.

Пры гэтым ён зьвярнуўся да ваякаў з гарачаю прамоваю, і
льга было заўважыць, што матэрыял для яе ён запазычыў з
вайсковых календароў. Яна была настолькі расчуленая, што
Швэйк, які знаходзіўся разам з Ванэкам у імпровізаванай у ва-
гоне канцылярыяй, калі яны ехалі ў Візэльбург, успомніў гэтую
прамову і сказаў каптэнармусу:

— Ах, як гэта будзе цудоўна, як паварыў пан фэльдкурат,
калі дзень будзе сыходзіць у надвячорак і залатыя праменьні
сонца схаваюцца за гарамі, а на полі бойкі, як ён казаў, будуць
чутны апошнія ўздыхі параненых, хрыпеньне коняй, што зды-
хаюць, і голас мясцовых жыхароў, калі над іхнымі галовамі
яскрава будуць палаць саламяныя стрэхі халуп! Ах, я стра-
шэнна люблю, калі людзі вярзуюць такую лухту!

Ванэк сыцьвярджаючы матнуў галавою.

— М-так, гэтая прамова расчульвала да д'ябла,—сказаў ён.

— Яна была дужа добра і навучальна,—казаў далей Швэйк.
Я яе добра запомніў і, калі вярнуся з вайны, канечне перадам
яе ў «Поўнай чашы». Пан фэльдкурат, калі ён нам усё гэта рас-
тлумачваў, зрабіў такую прыгожую паставу, шот я спало-
хаўся, каб ён не пасьлізнуўся і ня ўпаў на складаны алтар і не
пабіў мазгаўні аб даражавальніцу. Ён раскажаў нам такія пры-
гожыя прыклады з гісторыі нашае арміі, калі ў ёй службы ўжэ
Радэцкі, і пра тое, калі гарэлі хлявы на полі бойкі—як быц-
цам-бы ён сам гэта бачыў.

А ў той-жа самы дзень фэльдкурат Ёбль быў ужо ў Вене і
падносіў другому маршаваму батальёну тую-ж самую чульлівую
гісторыю, пра якую ўспамінаў Швэйк і якая так яму ўпадабалася.

— Дарагія ваякі,—казаў фэльдкурат Ёбль,—ўявеце сабе,
што бойка каля Кустоццы скончылася перамогаю, калі італь-
янскаму каралю Альбэрту пасля дзесяцідзённага ўпартага зма-
ганьня давялося пераступіць залітае крывёю поле бою нашаму
айцу-камандэру маршалу Радэцкаму, які ўжэ на восемдзесят
чацьвертым годзе жыцця меў такую бліскучую перамогу. Пагля-
дзеце, дарагія ваякі! На ўзгорку перад узятаю штурмам Кустоц-
цаю спыніўся ўшанаваны маршал. Вакол яго—ягонныя верныя
ваеначальнікі. Сур'ёзнасьць моманту глыбока ўсвядомлівалася
ўсімі гэтымі людзьмі, бо, дарагія ваякі, недалёка ад фэльдмар-

шала льга было бачыць аднаго з яго салдатаў, які змагаўся са смерцю. Лежачы з патрушчанымі рукамі і нагамі на полі гонару, паранены ваяка адчуў, што маршал Радэцкі глядзіць на яго. Слаўны паранены унтэр-афіцэр сударгова заціскаў у здрантвелае руцэ свой залаты медаль «за адважнасьць». Пабачыўшы ўлюбёнага фэльдмаршала, у ім яшчэ раз успыхнула гатовае ўжо згаснуць жыццё, і паміраючы з нечалавецкімі натутамі папрабаваў падпаўзці да фэльдмаршала. «Супакойся, ня муч сябе, мой адважны ваяка!»—выгукнуў маршал, саскочыў з каня і падаў яму руку. «Не магу вам падаць рукі, пане фэльдмаршал,—сказаў паміраючы,—таму што ў мяне абедзье рукі адарваў знарад. Але я вас прашу пра адно, толькі пра адно. Скажэце мне ўсю праўду, ці мы перамаглі?»—«Так мы маем поўную перамогу, дарагі брат,—ласкава прамовіў фэльдмаршал.—Як шкада, што тваю радасьць засьціць гэтая цяжкая рана!»—«Сапраўды, пане фэльдмаршал, я ўжо, мабыць, не ачуняю»,—абазваўся гэрой плухім голасам, прыветліва ўсьміхаючыся.—«Табе, мусіць, хочацца піць?»—запытаў Радэцкі.—«О, так, пане фэльдмаршал, увесь дзень была сьпека, да трыццаці градусаў у цяню» Тады Радэцкі схпіў пляшку ў аднаго з сваіх ад'ютантаў і працягнуў яе паміраючаму.—«Памажы вам, божа!»—выгукнуў ён, мерачыся пацалаваць руку свайго ўлюбёнага начальніка.—«Колькі год ты праслужыў?»—запытаў яго фэльдмаршал.—«Больш за сорок год, пане фэльдмаршал. Каля Аспэрну я атрымаў залаты медаль і пад Ляйпцыгам я быў і вайсковы медаль таксама ў мяне ёсьць... Пяць разоў быў я цяжка паранены, а вось цяпер надыхоў мой канец! Але якая радасьць, якое шчасьце, што я яшчэ дажыў да гэтага дня! Я не баюся смерці, таму што на нашым баку бліская перамога і наш імператар атрымае ізноў свае землі». У гэты момант, дарагія ваякі, з лягеру дакаціліся велічныя гукі нашага народнага гімну: «Божа ахавай, божа абарані», магутна і горда луналі яны па-над полем бойкі. Ваяка, што разьвітваўся з жыццём, яшчэ раз папрабаваў узняцца. «Няхай жыве Аўстрыя!—узнята крыкнуў ён.—Няхай жыве Аўстрыя!—сьпявайце, сьпявайце наш цудоўны гімн! Няхай жыве наш улюбёны найвышэйшы правадыр, няхай жыве армія!» Паміраючы яшчэ раз прыпаў да рукі фэльдмаршала і пацалаваў яе, а пасля схліўся на

зямаю і апошні цікі ўздых вырваўся з яго шляхетных грудзей. Найвышэйшы правадыр зняў шапку перад трупам аднаго з сваіх адважнейшых салдатаў. «Гэтаму цудоўнаму канцу сапраўды можна пазайздросьціць»,—сказаў усхваляваны фэльдмаршал, апусьціўшы галаву на маліцьвена складзеныя рукі...

— Дарагія ваякі,—дакончыў сваю прамову Ёбль,—жадаю вам, каб і ва ўсіх вас быў гэткі-ж слаўны, прыгожы канец!

Калі Швэйк успомніў гэтую прамову, ён з поўным правам, ні кропелькі не перабольшваючы, мог называць фэльдкурата Ёбля ідыётам, якіх яшчэ сьвет ня бачыў.

Пасьля Швэйк пачаў гаварыць пра ўсім вядомыя загады, якія прачыталі ім перад пасадкаю ў вагоны. Адзін з іх быў падпісаны Францам-Іозэфам загад па арміі, другі—загад Эрцгэрца Іозэфа-Фэрдынанда і абодва датычылі здарэньняў на Дуклінскім перавале ад 3 красавіка 1915 г., калі два батальёны 28-га пяхотнага палка разам са сваімі афіцэрамі і з музыкай на чале перайшлі на бок расійцаў.

Абодва загады чыталіся з дрыжыкамі ў голасе і спавяшчалі:

ЗАГАД ПА АРМІІ АД 17 красавіка 1915 г.

З пачуцьцём глыбокага смутку загадваем Мы выключыць са складу Нашай арміі 28-мы пяхотны полк за трусасьць і дзяржаўную здраду, адабраць у яго сыцяг і перадаць ў вайсковы музэй. Гісторыя палка, які накіраваўся на фронт з атручаным усьведамленьнем сваіх абавязкаў, лічыцца ад гэтага часу спыненай.

Франц-Іозэф (уласнаручны подпіс).

ЗАГАД ПА АРМІІ ЭРЦГЭРЦОГА ІОЗЭФА-ФЭРДЫНАНДА.

3 красавіка ў часе цяжкіх боёў на Дуклінскім перавале два батальёны 28-га пяхотнага палка, разам са сваімі афіцэрамі без ніводнага стрэлу здаліся аднаму батальёну расійцаў, і ачарнілі сябе, такім чынам, вечною ганьбаю.

73-му пяхотнаму палку разам з германскімі часьцямі ўдаюся, не зважаючы на цяжкія страты забітымі і параненымі, утрымаць пазыцыю пакуль прыйшлі падмацаваньні.

28-мы пяхотны полк назаўсёды выключаецца са сьпісаў аўстрыйскіх палкоў, а рэшта ніжэйшых чыноў, як і афіцэраў, будзе разьмеркавана па другіх часьцях арміі ды флёту, каб акупіць уласнаю крывёю гэту цяжкую віну.

Чэскія палкі на працягу ўсяе кампаніі, асабліва-ж у часе апошніх баёў, неаднокраць паказвалі ненадзейнасьць, у прыватнасьці пры абароне добра падрыхтаваных і даўно ўжо занятых намі пазыцый. З прычыны агонага характара вайны, ворагу звычайна вельмі хутка ўдаецца завязаць зносіны з нявартымі элемэнтамі, і ён пры судзеяньні гэтых здраднікаў накіроўвае свае атакі на вучасткі фронту, занятыя менш пэўнымі войскамі. Ворагу часта ўдаецца надзвычайна хутка і без жаднага супраціўленьня завалодваць гэтакімі вучасткамі фронту і браць у палон вялікую колькасьць людзей. Ганьба і сорам і пагарда тым нясумленным нягоднікам без гонару, якія здраджваюць свайму гасудару і бацькаўшчыне і ганьбяць слаўныя штандары нашай адважнай арміі, а разам і гонар усяе нацыі. Рана ці позна іх налучыць куля ці вяроўка ката. Абавязак кожнага чэха, у якога захавалася пачуцьцё гонару, даносіць сваім бліжэйшым начальнікам пра ўсіх агідных провокатараў і здраднікаў, што знаходзяцца ў іхным асяродзішчы. А хто гэтага ня робіць, той такі-ж падлюка і здраднік!

Загад гэты прачытаць ва ўсіх ротах, эскадронах, батарэях ды экіпажах, а ў чэскіх палках чытаць двойчы.

Эрцгерцог Іозэф-Фэрдынанд.

— Крыху пазнавата яны нам гэта прачыталі,—сказаў Швэйк Ванэку.—Я толькі дзіўлюся, што яны прачыталі яго толькі цяпер, калі яго імператарская вялікасьць выдаў свой загад яшчэ 17 красавіка. Ды гэта-ж падобна на тое, быццам яны з якіх-небудзь меркаваньняў не хацелі абвясьціць нам гэты загад адразу. Калі-б я быў імператарам, я-б не дазволіў, кам мяне

гэтак паліхалі. Калі я 17 красавіка выдаў загад, дык трэба, каб яго 17 красавіка і прачыталі ўсюды, дзе трэба, нават калі-б пачаўся канец сьвету.

У другім канцы вагону, насупраць Ванэка, сядзеў кухар-окультыст з афіцэрскае кухні і штосьці пісаў. Ззаду яго сядзеў дзянішчык паручыка Лукаша, барадаты волат Балун, і прыкомандыраваны да 11 маршавае роты тэлефоніст Хадынскі. Балун чомрыў кавалак чэрствага салдацкага хлеба і спалохана тлумачыў Хадынскаму, што ён, бач, не вінаваты, што ў гэтай сумятні пры насадцы не патрапіў у штабны вагон да свайго паручыка.

Хадынскі палохаў яго, што на вайне кепскія жарты і што за гэты ўчынак яму належыць куля.

— Ах, вось каб гэтыя пакуты хутчэй скінчыліся!— скогліў Балун.

— Аднойчы мне ўжо давялося папрабаваць штосьці падобнае, гэта было ў час паходных манёўраў пад Ваціцамі. Там нам давялося рабіць пераходы ня піўшы, ня еўшы, і калі да нас зьявіўся батальённы ад'ютант, я крыкнуў: «Дайце нам хлеба і вады!» Ён адварнуўся да мяне і сказаў, што, каб гэта было на пачатку вайны, мне-б давялося выйсьці наперад і ён-бы загадаў мяне расстраляць, але з прычыны таго, што цяпер не вайна, дык ён загадае пасадзіць мяне ў карцар. Але мне вельмі пашанцавала, таму што, калі ён паехаў конна з данясеньнем у штаб, ён скінуўся з каня і скруціў сабе шыю.

Балун глыбока ўздыхнуў і кавалак хлеба засеў у яго горле. Калі ён крышачку ачуняў, ён прагавіта глянуў на дзьве дарожныя торбы паручыка Лукаша, якія яму было загадана сцэрагчы.

— Эх, добрую пайку атрымалі паны афіцэры!—э зайэдрасьцю прамовіў ён:—паштэт з пячонкі і вэнгерскую салямі. Вось каб паспытаць кавалачак!

Пры гэтым ён так ласкава паглядаў на дарожныя торбы свайго пана, быццам бяздомны сабачка, талодны, як воўк, што сядзіць перад дзьвярыма кілбаснае, адкуль смачна пахне сьвежаю кілбасою.

— Так, няблага было-б,—згадзіўся Хадынскі,—каб нас дзе-небудзь пачаставалі добрым абедам. Вось, ведаеце, калі нас на пачатку вайны везьлі ў Сэрбію, мы на кожнай станцыі наяда-

ліся як трэба, да адказу. Ах, як нас тады частавалі! З гусіных палаткоў мы вырэзвалі кубікі лепшага мяса і гулялі імі на шоколадных плітках у ваўкі і авечкі.—У Эсэгу ў Кроацыі два члены саюзу вэтэранаў прынеслі нам у вагон вялікую бляху з смажанымі зайцамі, ну, тут мы ўжо болей ня вытрымалі і вывалілі ім гэтых зайцоў на галовы. Усю дарогу мы нічога іншага не рабілі, як толькі жэрлі ды жэрлі, а пасья блявалі з вакон. Капрал Мацейка, у нашым вагоне, гэтак набраўся, што мы мусілі палажыць яму на чэрава дошку і скакаць на ёй, і тады толькі яму палегчала, зверху і спадыспаду... Калі мы праяжджалі па Венгрыі, нам на кожнай станцыі ў вагон кідалі смажаных курэй, і мы з іх елі толькі адны мазгі. У Капошфальве мадзьяры накідалі нам амаль што цэлыя сьвіныя тушы, а аднаму майму таварышу так стукнула ў галаву смажанаю сьвіною мазгаўнёй, што ён пагнаўся за шчодрым ахвяравальнікам, каб адпісажыць яго сваёю папругаю. Затое ў Босьніі нам не давалі больш нават вады, а замест вады, хоць гэта і было забаронена, нас пайлі, колькі ўлезе, рознастайнымі гарэлкамі, наліўкамі, ды віном. Помню, на аднэй станцыі, апраненыя ў белае дзяўчаты папрабавалі пачаставаць нас півам, дык мы іх гэтак шутанулі, што яны кінуліся ад нас хто куды.

— Такім чынам,—таварыў ён далей,—мы ўсю дарогу былі сытыя і п'яныя, так што я нават масьці ў картах не разьбіраў, і не пасьпелі мы ачухацца і дакончыць пульку, як прымшоў загад, і нас усіх высадзілі з вагону. Нейкі капрал, я ўжо ня помню, як яго звалі, пачаў крыгчаць на сваіх людзей, каб яны сьпявалі: «няхай усе сэрбы знаюць, што аўстрыйцы перамагаюць!» Але хтосьці ззаду даў яму нагою штурхалю, і ён бразнуўся на зямлю, пасья ён пачаў крыгчаць, каб саставілі стрэльбы ў козлы, і цягнік зараз-жа завярнуў назад і пашоў пусты, але толькі, як бывае заўсёды, выкарыстаўшы сумятню, забраў з сабою ўсё наша харчаваньне на два дні. І вось на такой адлегласьці ад нас, як адсюль да тых дрэў, пачалі разрывацца шрапнэлі. Аднекуль зьявіўся на кані наш батальённы камандзір і склікаў усіх на вайсковы савет, а пасья зьяўляецца Мачэк, чэх, хлапчына з сажань росту, і таворыць па-нямецку, што далей ехаць нельга, што шлях папсаваны выбухам і што сэрбы

перайшли раку і абышли наш левы флянґ, але што гэта яшчэ далёка ад нас. Да нас, як кажуць, паслана падмацаваньне, і мы гэтым сэрбам яшчэ накладзем у карак. І каб ніхто не здаваўся ў палон, калі-б да гэтага дайшло, таму што сэрбы адразаюць у палонных нас і вушы ды выколваюць ім вочы. І што хоць тут у нас па суседзтву і выбухаюць шрапнэлі, але што нам няма чаго непакоіцца, бо гэта проста прыстрэльваецца нашая артылерыя. Раптам дзесьці за гарамі пачулася: та-та-та-та-та. І гэта, бач, таксама глупства—гэта прыстрэльваюцца нашыя кулямёты! А пасля мы пачулі злева каманду і залеглі, і над намі праляцелі гранаты і падпалілі станцыю, пачалі пасьвістваць кулькі, і здалёку пачуліся залпы і бразгатня стрэльбаў. Паручык Мачэк загадаў разабраць стрэльбы і заладаваць іх. Тады дзяжурны пашоў да яго і сказаў, што гэта немагчыма, таму што ў нас няма ладункаў, і што вядома, што нам павінны былі выдаць ладункі толькі на наступным эталным пункце, і што цягнік з баявымі прыпасамі ішоў наперад нашага і, мусібыць, трапіў у рукі да сэрбаў. Паручык Мачэк на некалькі хвілін зусім аслупянеў, а пасля загамандаваў: «Прымкнуць штыхі!», сам ня ведаючы навошта,— проста з адчаю, каб што-небудзь рабіць. Мы яшчэ крыху пастаялі вось гэтак, падрыхтаваныя да бою, а пасля папаўзьлі ўздоўж чыгункі, таму што вылецеў аэроплян і афіцэры загамандавалі: «За насышы». Ну, пасля ўжо, вядома, высветлілася, што гэта быў наш, калі яго зьбіла нашая-ж артылерыя. Тады мы зноў узняліся на ногі, хоць і ня было каманды: «Устаць!» З флянґу да нас ляцеў нейкі кавелерыст і яшчэ здалёк крычаў: «Дзе ў вас тут батальённы?» Батальённы выехаў яму насустрач, і той перадаў яму нейкую паперку ды паляцеў на права. Батальённы прачытаў яе яшчэ па дарозе і, як быццам зьехаў з глузду, выхаліў шаблю, кінуўся да нас і зароў на офіцэраў: «Назад назад! Кірунак на лагчыну, перабежка па адным!» І вось тут яно пашло і пашло. З усіх бакоў, быццам гэтага толькі і чакалі, па нас пачалі шпарыць. Па левую руку было кукурузнае поле і там было сапраўднае пекла! Мы на карачках спаўзьлі ў лагчыну, а францы так і пакідалі на гэтым праклятым чыгуначным насыпе. Паручыку Мачэку куля трапіла аднекуль з боку проста ў палаву, так што ён і войкнуць не паспеў. Перш

чым мы дайшлі да лагчыны, у нас так і валіліся забітыя і параненыя. Іх давялося пакінуць на волю лёсу ды бегчы да самага вечару. Увесь раён быў ужо абчышчан нашымі войскамі і мы засталі там толькі разрабаваны абоз. Нарэшце, мы дабраліся да нейкае станцыі, дзе былі атрыманы новыя загады: садзіцца на цягнік ды ехаць назад у штаб палка. Але мы не маглі гэтага зрабіць, таму што ўвесь штаб трапіў на дзень раней у палон, пра што мы даведаліся толькі на наступную раніцу. Ну, і засталіся мы тады, быццам сіроткі якія, і ніхто не хацеў нас знаць і нас прыкомандыравалі да 73 палка, каб мы накіраваліся з ім у тыл, што нас, самі разумеете, дужа ўзрадавала. Але спачатку нам давялося цэлыя суткі шлёпаць па гразі, пакуль мы знайшлі гэты 73-ці полк. А пасля...

Ніхто яго ўжо больш ня слухаў, таму што Швэйк і Ванэк гулялі ў шэсьцідзесяць шэсьць, кухар-окультыст з афіцэрскае кухні пісаў падрабязны ліст жонцы, якая пачала пад час ягонай адсутнасці выдаваць тэасофскі часопіс, а Балун задрамаў на лаўцы, так што тэлефоністу Хадынскаму нічога не заставалася, як сыціхнуць.

Ён устаў і пачаў паглядаць у карты.

— Хоць-бы ты мне люльку падаў, ці што,—ласкава заўважыў яму Швэйк,—калі ты ўжо нічога ня робіш! Гульня ў шэсьцідзесят шэсьць—справа пасур'ёзней, як уся гэтая вайна і ваш няшчасны эпізод на сэрбскай мяжы... Эх, і дурань-жа я! Вось-жа спракудзіўся! Трэба было пачакаць яшчэ хадзіць з караля, і вось цяпер у мяне туз піне. Эх, дурань я, дурань!

Тымчасам кухар-окультыст дакончыў ліста і яшчэ раз прачытаў яго, як відаць, эдаволены, што, помнячы пра вайсковую цэнзуру, так ёмка злажыў яго.

Дарагая мая жончка!

Калі ты атрымаеш гэтыя радкі, я буду ўжо некалькі дзён знаходзіцца ў цягніку, таму што мы едзем на фронт. Гэта мяне не асабліва радуе, бо мне тут даводзіцца лынды біць. Афіцэрам зараз асобна не гатуюць, а яду яны атрымліваюць на этапах. Мне дужа хацелася згатаваць нашым паном афіцэрам у час пе-

расэду праз Вэнгрыю гуляш па-сэгедынску, але, нажаль, з гэтага нічога ня вышла. Можа, калі прыедзе у Галіцыю, мне пашэньціць сасмажыць сапраўдны галіцыйскі шолет, г. ё. вара-нага гуся з ядрыцаю ці рысам. Дай веры, мая дарагая, што я чаўсю сілу прагну па магчымасьці зрабіць лягчэйшымі паном афіцэрам іхнюю працу ды клопат. Мяне перавялі в палка ў маршавы батальён, таму што гэта было маё самае найбольшае жаданьне—абслугоўваць, хай сабе вельмі сьціпла, афіцэрскую кухню на фронце. Помніш, калі мяне ўзялі на прызыў ў дзеючую армію, ты пажадала мне, каб мне патрапіліся добрыя начальнікі? Ну, дык вось тваё жаданьне ажыццявілася, і мне нятое каб на што-небудзь скардзіцца, а, наадварот, усе афіцэры мае сапраўдныя сябры і абаронцы, і асабліва да мяне ставяцца, як родныя бацькі. Пры першай магчымасьці я паведамлю табе нумар нашае палявое пошты»...

Гэты ліст зьявіўся ў выніку асобных абставін. Справа ў тым, што кухар-окультыст страціў зусім прыхільнасьць палкоўніка Шрэдэра, які спачатку рабіў яму даволі вялікую протэкцыю, але пасля таго, як па ягоным недаглядзе палкоўніку не засталася смажанага мяса на разьвітальным абедзе, дадзеным афіцэрам маршавага батальёну, ён накіраваў бедака-кухара з маршаваю ротаю на фронт, даручыўшы афіцэрскую кухню палка якомусьці мізэрнаму настаўнічку з інстытуту сьляпых у Празе.

Кухар-окультыст яшчэ раз прабег вачыма, што ён напісаў, ліст здаўся яму даволі дыплёматычным, каб утрымаць аўтара падалей ад перадавое лініі, бо, што там ні кажы, і на фронце даводзіцца выкручвацца.

Праўда, калі ён быў яшчэ да прызыву рэдактарам і выдаўцам окултнае часопісы па вывучэньні патагобаковага сьвету, ён напісаў падрабязны артыкул пра беспадстаўнасьць страху сьмерці і артыкул пра перасяленьне душ. Але цяпер была зусім іншая справа!

Ён падышоў бліжэй, каб паглядзець у карты Швэйку і Ванэку. Між гульцоў не было зараз жаданае розьніцы ў чынох. Яны гулялі цяпер утраіх з Хадынскім у прэфэранс.

Ордынарац Швэйк з апошніх слоў лаяў каптэнармуса Ванэка.

— Дзіўлюся,—мармытаў ён,—як гэта вы маглі гэтак падурадку захадзіць! Вы-ж бачыце, што ён гуляе на рэнонсах. У мяне хрысьцей няма, а вы пашлі не васьмёркаю, а як апошні ідыёт—званковым валетам. Вось, ён і пры сваіх!

— Варта падымаць гэтакі гвалт з-за нейкае паршывае біткі!—пачуўся вельмі адказ капітэна-армуса.—Самі вы гуляеце, як бот! Што-ж загадаеце мне высаць хрысьціненную васьмёрку ■ пальца ці што? Калі ў мяне зроду ня было хрысьцей, а толькі адны старэйшыя вікі і звонкі. Разумеце, боўдзіла цара нябеснага?

— Тады вам варта было гуляць бяз козыру, разумнік вы гэтакі,—з усмешкаю абазваўся Швэйк.

— Якраз вось гэткі-ж выпадак быў у тракціры Вальша. Там вось таксама ў гэткага дзівака, як вы, была на руках гульня без казыроў, а ён усё толькі скідаў найбольш дробныя карты і ўсім даваў гуляць распасоўку і паглядзелі-б вы толькі, што ў яго былі за карты! Ад усіх масьцей—усе самыя вышэйшыя! І таксама як мне і зараз ня было рахубы, каб вы гулялі без казыроў, дык мне і тады ня было жаднае карысьці, ды і наогул нікому, а кожны раз нам даводзілася плаціць ды плаціць. Нарэшце я яму кажу: «Пане Герольд, будзе ласкавенькі, гуляйце бяз козыру і не валяйце дурня!» А ён пачаў на мяне крычаць, як я наважваюся, ды тое, ды гэта, ды што ён унівэрсytэт скончыў, ды іншае да таго падобнае. Але гэта яму дорага каштавала. Гаспадар быў мой знаёмы, кельнэрша з намі таксама была блізка знаёма, дык вось мы заявілі поліцэйскаму патрулю, што ў нас усё ў парадку і што, па-першае, з яго боку подласьць выклікаць патруль і парушаць грамадскую цішыню і спакой з тае прычыны, што ён дзесьці перад тракцірам пасьлізнуўся і пабіў сабе нос. І, па-другое, што мы яго нават пальцам не кра-нулі, калі ён змахляваў у картах, і, па-трэцяе, што калі гэта высветлілася, ён так хутка пакінуў нас, што праз нейкі выпадак лакаціўся на парозе. Гаспадар і кельнэрша падцьвердзілі, што мы сапраўды абышліся з ім па-джэнтльмэнску і што лепшага абыходжаньня ён і не заслужыў, бо праседзеў ад сямі гадзін вечару да дванаццаці за адным кубкам тыва і бутэлькай содавае вады, а ўдаваў сабе за няведама якога важнага пана, бо ён, бач,

профэсар універсытэту, хоць у прэфэрэнсе разуменьне ня больш, як сьвіньня на апельсынах... Ну, каму-ж картаваць?

— Давайце, згуляем у свае казыры,—запрапанаваў кухар-окультыст: па пяць хэлераў вока.

— Расказалі-б нам лепей,—звьярнуўся да яго каттэ-нармус,—пра перасяленьне душ. Помніце, вы расказвалі буфэт-чыцы ў палкавым буфэце тады, калі разьбілі сабе ўвесь твар.

— Пра перасяленьне душ мне таксама даводзілася чуць,—заўважыў Швэйк.—Некалькі год перад гэтым я раптам надумаўся, як кажуць, падвысіць сваю адукацыю, каб не аставацца ад іншых, і накіраваўся ў чытальню Рамесьніцкае Управы ў Празе, але таму што я быў блага апраанены і ў нагавіцах ззаду былі дужаватыя дзіркі, заняцца самаадукацыяй мне не давялося, бо мяне туды ня пусьцілі, а, наадварот, нават вывелі адтуль, таму што падумалі, што я прышоў красьці чыжыя футры. Тады я апрагнуў свой лепшы гарнітур і пашоў у бібліотэку музэю, дастаў з таварышам кнігу пра перасяленьне душ і прачытаў там, як адзін індыйскі цар пасля сьмерці зрабіўся сьвіньнёю, а калі закалолі сьвіньню, перакінуўся ў малпу, а пасля малпы—у сабаку, а з сабакі ў міністра. Пасля, калі я трапіў на вайсковую службу, я пераканаўся, што ў гэтым павінна быць крыху праўды, таму што кожны, хто-б ён там ні быў, у каго была хоць адна зорачка, лаяў салдатаў або сьвіньнямі, або якою-небудзь іншаю жывёлаю, з чаго вынікае, што ніжэйшыя чыны, тысячу год перад гэтым былі, мусіць, слаўнымі палкаводцамі. Але вось, калі пачынаецца вайна, гэткае перасяленьне душ робіцца дужа капасною штукаю. Чорт яго ведае, колькі ператварэньняў давялося вытрымаць чалавеку, пакуль ён не зрабіўся тэлефоністам, кухарам ці радавым пяхотнага палка! І раптам яго разарве знарадам і яго душа пераселіцца ў артылерыйскую клячу! А ў батэрэю, калі яна будзе ўзьяжджаць на якую-небудзь пазыцыю, бахне вялізны чамаданішча і заб'е каня, у якога толькі што перасялілася душа забітага салдата, і гэтай душы адразу-ж давядзецца зноў перасяляцца, скажам у якую-небудзь карову ў абозе, з якое на раніцу будуць варыць гуляш для нашае роты, так што душа ізноў ляціць вон і перасяляецца, прыкладам, у тэлефоніста, а тэлефоніста...

— М'яне дзівіць, што вы якраз мяне выбралі за мішэнь для сваіх няўдалых жартаў,—пералыніў яго, як відаць, пакрыўджаны тэлефоніст Хадынскі.

— Скажэце, ці не сваяк вам адзін Хадынскі ў Празе, уласьнік прыватнага дэтэктыўнага бюро?—нявінна запытаўся Швэйк.—Я вельмі люблю прыватных шпэгаў. За некалькі год перад гэтым я служыў у палку вось з гэкім шпэгам, з якімсьці Штэндлерам. У гэтага тыпа была такая заостраная дагары галава, што наш фэльдфэбель заўжды гаварыў, што яму даводзілася пабачыць за свой век шмат брыдкіх салдацкіх галоў, але гэткае дулі ён яшчэ ня бачыў. «Слухайце, Штэндлер,—казаў ён таму часамі:

— Каб у нас ня было манэўраў, вашае сыпчастая мазгаўня была-б ні да чаго, ну, а так, дык хоць, артылерыя здолее прыстрэльвацца па ёй, калі здарыцца патрапіць у гэткую мясцовасьць, дзе не знойдзецца іншае «вытарклівае» рэчы, апрача вашае дулі». Так, шмат бедаку давялося ад яго пацярпець. Часамі пры маршыроўцы, вышле ён яго, няпчасьніка, на пяцьсот мэтраў наперад, а пасля закомандуе: «Кірунак—на вострую мазгаўню!» І наогул гэтаму пану Штэндлеру не шанцавала, хоцьбы і ў яго прыватным жыцьці. Часта-густа ён расказваў нам у буфэце, якія пакуты яму даводзілася часамі вытрымліваць. Напрыклад, яму даручылі дазнацца, ці ня трэплецца жонка якога-небудзь кліента з кім-небудзь іншым, і калі трэплецца, дык з кім, дзе і як. Ці, наадварот, рэўнівая жонка хоча канечне даведацца, за кім менавіта валочыцца яе муж, каб закаціць яму дома вялікі скандал. Сам-жа ён быў вельмі адукаваны чалавек, гаварыў пра парушэньне сямейнае вернасьці толькі ў самых вышуканых выказах і заўсёды ледзь ня плакаў, калі расказваў нам, што ўсё гэтыя людзі патрабавалі ад яго, каб ён канечне засьпеў «яго» ці «яе» на месцы злачынства. Іншы можа быць толькі-б радаваўся, калі-б засьпеў якую-небудзь парачку на месцы злачынства, і вочы-б усе свае праглядзеў, але пан Штэндлер на гэта страшэнна абураўся. Ён вельмі інтэлігентна тлумачыў нам, што яму нават проста прыкра глядзець на ўсю гэтую брыдоту. А ў нас сылінкі цяжкі, як у сабакі, калі патрымаць у яго перад носам кавалак варанае вэнгліны, калі ён апісваў нам розныя паставы,

у якіх ён засьцігаў тую ці іншую парачку. Калі нас пакідалі без пабыўкі, ён заўжды маляваў нам абразкі. «Вось у гэтакім выглядзе,—казаў ён—я захапіў паню такую-та з панам такім-та». І адрасы ён нам паведамляў. А сам усё такі сумны. «Вы не дасьце веры,—панура казаў ён,—якія поўхі мне даводзілася атрымліваць ад абодвых удзельнікаў! І гэта мяне ня так прыгнечвае, як тое, што я браў хабары. На адзін гэтакі выпадак я ніколі не забудуся. Вы сабе толькі ўявеце: ён—у чым маці нарадзіла, яна—таксама, у нумары гасьцініцы і не замкнуліся на ключ. Ах, ідыёты! На ложку яны ня здолелі зьмясьціцца, таму што былі абодва таўстыя, дык яны валтузіліся на дыване, як кацяняты. А дыван той быў увесь атаптаны, пыльны, у недакурках. Калі я увайшоў, абодва ўскочылі і ён стаў перада мною, прыкрываючыся замест фігавага лісьціка рукою, а дама адварнулася да мяне спіною, і на скуру яе быў значны адбітак рысунка дывану і недакурк, што прыліп да яе. «Выбачайце, пане Зэмэк,—казаў я,—я прыватны пшэг Штэндлер з бюро Хадынскага, і мне офіцыйна, па заяве вашае жонкі, даручана засьпець вас на месцы злачынства. А гэтая пані, з якою вы знаходзіцеся ў незаконнай сувязі, ёсьць пані Грот». Ніколі ў жыцьці не страчаў я гэтага спакойнага грамадзяніна. «Дазвольце, сказаў ён, як быццам справа датычылася самае звычайнае рэчы,—я зараз апраўся. А вінна ва ўсім толькі мая жонка, што сваёю беспадстаўнаю рэўнасьцю штурхнула мяне на гэтую незаконную сувязь і з неўгрунтаванага падазрэньня абражае мяне, свайго мужа, упікамі ды недавер'ем».—«На жаль, гэтая ганьба ня можа больш заставацца таемнаю...»—пачаў я. «Дзе мае споднікі?» спакойна перапыніў ён мяне. «На ложку». Нацягваючы споднікі, ён працягваў свае тлумачэньні. «Што-ж, калі гэтая ганьба ня можа больш заставацца таемнаю, дык давядзецца ўзяць разлуку з ёю».—«Майце на ўвазе, што ад гэтага ганьба ня зьменшыцца». «Што-ж, разлука—гэта наогул, ведаеце, даволі няпрыемная рэч,—гаварыў ён далей, апраўваючыся,—і лепей за ўсё бывае, калі жонка ўзброіцца цяжкім сьцягам і не падае прычыны для грамадзкага скандалу. Нарэшце, рабеце, што вам хочацца, а я пакідаю вас з гэтай дамай ўдвох». Тымчасам пані Грот неяк умасьцілася на ложак, а пан Зэмэк паціснуў мне руку і пашоў.

Я ўжо больш добра ня помню, што яшчэ расказваў нам пан Штэндлер, але толькі ён вельмі інтэлігентна размаўляў з дамаю, што ляжала на ложку. Напрыклад, ён гаварыў, што шлюб створаны не на тое, каб рабіць усіх шчаслівымі, і што абавязак кожнага—заглушаць у сямейным жыцці сваё жаданні ды ачысціць, апрыстойніць грэшнае цела. «Пры гэтым,—расказваў нам Штэндлер,—я пакрысе пачаў распранацца, і калі ўжо амаль зусім распрануўся і разгарэўся, як алень у расходцы, у пакой раптам увайшоў мой добры знаёмы Стах, таксама прыватны шпэг з бюро Штэрна, якое конкуравала з намі, куды звярнуўся па дапамогу пан Грот, каб выкрыць жонку, якая, на яго думку, з кімсьці важдалася. Гэты Стах толькі сказаў: «Ага, пане Штэндлер in flagranti з паняю Грот! Вітаю!—ціхенька зачыніў дзверы і вышаў. «Ну, цяпер ужо усёроўна,—прамовіла пані Грот,—цяпер вам ужо ня варта апранацца, а каля мяне месца яшчэ хапае! «Ды мне шмат месца і ня трэба, панечка»,—адказаў я, а пасля у ўжо і сам ня помню, што казаў. Помню толькі, што я сыцьвярджаў, што калі паміж жанатых няма згоды, дык гэта дужа ўплывае на выхаваньне дзяцей. Пасля ён яшчэ нам расказаў, што пасля гэтага ён засыпаўся, каб як можна хутчэй далажыць пра здарэнне свайму шэфу, пану Хадынокаму, але што ён спачатку надумаўся крыху падмацавацца, а калі зьявіўся ў бюро, дык там ужо заварылася цэлая гісторыя. Справа ў тым, што гэты няшчасны Стах паспеў пабыць там па даручэнні свайго шэфа, пана Штэрна, каб паведаміць пану Хадынскага, якія ў яго служачыя ў ягоным дэтэктыўным бюро. Ну, а Хадынскі не надумаўся нічога лепшага, як паслаць па ягоную, Штэндлеравую, жонку, каб яна сама разлічылася за тое, што яго паслалі па службовых абавязках, а ён даў сябе злавіць на месцы злачынства агенту конкурэнта. «І вось, з гэтага часу,—заўсёды упэўняў пан Штэндлер, калі пра гэта пачыналіся размовы,—у мяне галава яшчэ больш завастрылася»... Ну, дык як-жа, гуляем мы па пляці ці па дзесяць хэлераў?

Яны селі за карты.

Цягнік спыніўся на станцыі Візэльбург. Ужо сыцямнела і нікога не выпускалі з вагону.

Калі цягнік рушыўся далей, з аднаго вагону пачуўся гучны

голас, што як быццам мерыўся заглушыць стук і прукат колаў. Нейкі салдат з Бэргрэйхенштэйку, расчуліўшыся, страшным голасам пачаў апяваць ноч, што насоўвалася на вэнгерскую даліну:

Добрай ночы! Добрай ночы!
Хто прыстаў, хай сплюшчыць вочы.
Скончан дзень наш бесклапотны,
Спачывай пасля паходу...
Аж да раньня сплюшчыце вочы.
Добрай ночы! Добрай ночы!

— Заткніся, няшчасны!—крыкнуў хтосьці на сентымэнтальнага сылевака, які адразу-ж змоўк.

Яго адцягнулі ад вакна.

Але скрытныя рукі не адпачывалі аж да раніцы. Як амаль і ва ўсім цягніку пры сьвеце недапаркаў, так і тут, але толькі пад маленькаю газовачкаю, ішла далей гульня ў свае казыры, і кожны раз, калі хто-небудзь прагульваў, Швэйк абвядчаў, што гэтая самая справядлівая гульня, таму што кожны можа прыкупіць сабе столькі картаў, колькі яму ўздумаецца.

— У гэтай гульні,—сцьвярджаў Швэйк,—трэба толькі купіць туза і сямёрку, а пасля іх можна вылажыць. Астатніх картаў дакупляць ня варта. Гэта—рызыка.

— Давайце, вып'ем можа,—запрапанаваў пры ўсеагульнай згодзе Швэйк.

— Сямёрка чырвей,—абвясціў Швэйк, здымаючы карты. Кожны плаціць пяць хэлераў, і прыкупка чатыры карты. Ану, жывай, каб справа не стаяла.

На ўсіх тварах адлюстроўвалася такое здавальненне, як быццам ня было ніякае вайны і людзі ехалі не ў цягніку, што вёз іх на фронт, на крывавую бойню, а сядзелі за столікамі ў якім-небудзь парыскім кафэ.

— Вось не чакаў,—сказаў Швэйк пасля аднаго розыгрышу,—што атрымаю яшчэ аднаго раза, калі я пашоў з нічым і дакупіў яшчэ чатыры карты. Што-ж вы маглі зрабіць мне з вашым каралём? Я-ж бы яго пабіў ад першага ходу.

І ў той час, калі тут білі каралёў тузамі, дзесьці на фронце каралі білі адзін аднаго сваімі падданымі.

У штабным вагоне, дзе сядзелі афіцэры маршавага батальёну, панавала спачатку нязвычайная цішыня. Большасць афіцэраў паглыбілася ў чытаньне маленькай, у картуновай аправе, кніжачкі пад назваю «Грахі бацькоў», роман Людвіга Гантхофэра і ўважліва вывучала старонку 161-ю. Батальённы камандзір, капітан Загнэр, стаў каля вакна і трымаў у руках гэткую-ж кніжачку, таксама разгорнутую на 161-й старонцы.

Ён глядзеў на ляндшафт, што прабягаў паўз яго і абмяркоўваў, як-бы яму найлепш растлумачыць, што рабіць паном афіцэрам з гэтай кнігаю. Уласна кажучы, уся гэтая справа мела сурова канфідэнцыйны характар.

Тымчасам афіцэры пачыналі меркаваць, ці не звар'яцеў канчаткова палкоўнік Шрэдэр. Праўда, ён даўно ўжо быў як быццам крыху крануўшыся, але ўсё-ж такі нельга было чакаць, што гэта здарыцца з ім гэтак раптоўна. Перад адыходам цягніка ён склікаў іх на надзвычайную нараду, абвясціў ім, што для кожнага з іх падрыхтаваны паасобнік кнігі «Грахі бацькоў» Людвіга Гантхофэра і што ён загадаў адправіць гэтыя кнігі ў канцылярыю батальёна.

— Панове,—сказаў ён з таемным выглядам,—ніколі не забывайцеся старонкі 161-й.

Паглыбіўшыся ў гэтую старонку, афіцэры ўсё-ж не маглі нічога зразумець. На гэтай старонцы нейкая Марта падыходзіла да пісьмовага стала, даставала адтуль нейкую ролю і ў голас спакмячала, што публіка павінна будзе адчуваць спачуваньне да выканаўца гэта ролі. Пасля, на гэтай-жа старонцы, зьяўляўся яшчэ нейкі Альбэрт, які канечне тужыўся кпіць, але ягоныя кпіны бяз сувязі з папярэднім тэкстам здаваліся гэткімі недарэчнымі, што паручык Лукаш ад злосьці перагрыз свой янтарны папяросьнік.

«Стары дарэшты здрэйфіў,—думалі ўсё,—і з ім справа стаць зусім блага. Цяпер ужо, напэўна, яго прызначаць у Вайсковае міністэрства». Капітан Загнэр адышоў да вакна, злажыўшы, нарэшце, плян свайго маленькага дакладу. У яго ня было асаблівага пэдагагічнага таленту, і таму так доўга і цягнулася, па-

куль ён управіўся з сваім заданьнем—растлумачыць значэньне 161-й старонкі.

— Ну і так, панове,—пачаў ён і паведаміў, што ўчора ўвечары атрымаў ад палкоўніка інструкцыю датычна 161-й старонкі романа Людвіга Гантхофэра «Грахі бацькоў».

— Дык, вось панове,—урачыстым тонам казаў ён далей,—я павінен пазнаёміць вас з сакрэтнаю інструкцыяй з прычыны новай сыстэмы шыфраваньня данясенняў і загадаў у час баявых дзеяньняў.

Кадэт *) Біглер выцягнуў запісную кніжку і аловак і сказаў поўным службовае стараннасьці тонам:

— Я гатоў, пане капітан.

Усе паглядзелі на гэтага дурня, стараннасьць якога, што выйляў ён ва ўчэбнай камандзе, межавалася з крэтынізмам. Ён лайшоў на вайсковую службу добраахвотнікам і пры першым-жа выпадку заявіў начальніку вучэбнай каманды, калі той знаёміўся з сямейнымі абставінамі вучняў, што яго продкі, уласьне, лісаліся «Бюглер-фон-Лейтхольд» і на іхным гэрбу былі намалёваны буслава крыло і рыбіны хвост.

З таго часу яго называлі па фамільным гэрбе «бусел з рыбіным хвостом». Яго жорстка цывалілі, і ён раптам зрабіўся ўсім дужа несымпатычны: бо ўсё гэта ніякім чынам нельга было пагадзіць з ганаровым гандлем заечымі ды трусавымі шкуркамі, якім займаўся яго бацька, хоць романтична настроены захоплены сын шчыра імкнуўся засвоіць усе вайсковыя навукі і вылучаўся ня толькі стараннасьцю і веданьнем усяго, што выкладалася на курсах, але і сам ад сабе ўсё больш паглыбляўся ў вывучэньне адмысловых твораў па вайсковым майстэрстве і вайскавай гісторыі, пра якую ён заўсёды пачынаў гаварыць, пакуль яго не перапынялі. Ён задаваўся, што паміж афіцэраў ён на роўнай назе з вышэйшымі чынамі.

*) К а д е т а м і ў аўстрыйскай арміі называлі маладых асоб, якія мелі па сваёй адукацыі права на малодшы афіцэрскі чын, але офіцыйна яшчэ не прызначаных за афіцэраў. Яны карысталіся некаторымі правамі афіцэраў (насілі афіцэрскую кукарду, маглі наведваць афіцэрскае сабраньне і г. д.) ды выконвалі абавязкі малодшых афіцэраў у роце. (Зайв. пер.)

— Пане кадэт,—адрэзаў капітан Загнэр,—пакуль я не да-
зволіў вам гаварыць, прашу вас маўчаць, бо вас ніхто ні пра-
вошта ня пытаўся. З рэшты, вы нязвычайна спрытны на розум
чалавек. Я зьбіраюся паведаміць вам сакратныя весткі, а вы
зьбіраецеся запісаць іх сабе ў кніжку. Вы ведаеце, што, калі вы
згубіце гэтую кніжку, вас чакае палявы суд.

У кадэта Біглера была яшчэ адна благая звычка заўсёды
тужыцца пераканаць іншых, што ў яго былі самыя найлепшыя
намеры.

— Дазвольце далажыць, пане капітан,—адказаў ён,—што
нават пры магчымай страце мае запісанае кніжачкі ніхто ня
здолее разабраць, што я напісаў, таму што я стэнографую і ніхто
ня ўздужае прачытаць мае скарачэньні. Справа ў тым, што я
карыстаюся ангельскаю сыстэмаю стэнографаваньня.

Усе з пагардаю паглядзелі на яго, а капітан Загнэр толькі
матнуў рукою і загаварыў ізноў:

— Я ўжо гаварыў вам пра новы спосаб шыфраваньня дэле-
пачас баявых дзеяньняў. Вам, можа быць, здавалася незра-
зумелым, чаму я рэкомэндаваў зьвярнуць увагу менавіта на
старонку 161-ю роману Людвіга Гантхофэра «Грахі бацькоў»,
але гэтая старонка, панове, зьяўляецца ключом новага мэтаду
шыфраваньня, зацьверджанага загадам генэральнага штабу тэй
армій, у склад якое мы ўваходзім. Як вам вядома, існуе не-
калькі мэтодаў шыфраваньня важных данясеньняў. Навейшы,
якім карыстаемся мы, грунтуецца на сыстэме дадатковых ліч-
баў. Такім чынам, касуюцца даныя вам на мінулым тыдні ў
штабе палка шыфры ды мэтоды іхнага расшыфраваньня.

— Ага, сыстэма эрцтэрца Альбэрта,—прамармытаў сабе
пад нос старанны кадэт Біглер.—Ведаю, ведаю—запазычаная
ў Гронфэльда, № 8922/р.

— Гэтая новая сыстэма надзвычай простая,—разьлягаўся па
вагоне голас капітана Загнэра.—Я асабіста атрымаў ад пана
палкоўніка другую частку романа разам з інструкцыяй. Калі мы,
напрыклад, атрымалі-б гэтакі загад: «пад вышынёю 228 накіра-
ваць кулямётны агонь лявей», дык, панове, дэлепа чыталася-б
гэтак: «Рэч, із, мы, якая, нас, на, бачаць, у, якое, абяцае, якіх,
Марце, мы, гэтага, нам, дзякуй, вядома, рэжысэр, канец; мы,

абяцаньне сапраўды, думаю, думка, вельмі, пануе, голас, апаш-
няе». Як бачыце, усё гэта вельмі проста і бяз усякіх лішніх ком-
бінацый. Дэлепа перадаецца па тэлефону са штабу ў батальён.
а адтуль па тэлефону-ж у роту. Атрымаўшы такую шыфрова-
ную дэлепу ротны камандзір расшыфроўвае яе наступным чы-
нам. Ён бярэ «Грахі бацькоў» і пачынае шукаць зверху на су-
межнай старонцы слова «рэч». Вось, калі ласка, панове. Перш
за ўсё слова «рэч» на старонцы 160-й знаходзіцца ў шэрагу
слоў на 52-м месцы; значыць, трэба шукаць на наступнай
161-й старонцы 52-ую літару зверху. Зьвярнеце ўвагу, што
гэтая літара «П.» Наступнае слова ў дэлешы «з». На старонцы
160-й яно па ліку 7-е слова, якое адпавядае на старонцы
161-й 7-й літары, г. ё. літары «а». Пасля ідзе слова «мы»,
а гэта,—прашу вашае ўвагі, панове!—зьяўляецца 88-м словам,
якое адпавядае 88-й літары на наступнай старонцы 161-й, г. ё.
літары «д». Такім чынам мы расшыфравалі слова «пад». Мы
працягваем нашу працу, пакуль не атрымаецца ўвесь загад: «Пад
вышынёю 228 накіраваць кулямётны агонь лявей». Ці-ж ня
праўда, панове, дужа дасціпна і проста, і да ўсяго гэтага не
абызешся без патрэбнага ключа, г. ё. старонкі 161-й роману
Людвіга Гантхофэра «Грахі бацькоў».

Усе моўчкі ўтаропіліся на апыркыя старонкі і цяжка ўздых-
нулі. З хвіліну панавала поўная цішыня, пакуль кадэт Біглер
з уздрыгам у голасе ня выгукнуў:

— Езус-Мар'я, пане капітан, маю гонар далажыць тут
штосьці ня тое.

І на самай рэчы, тут было штосьці ня тое.

Як ні тужыліся паны афіцэры, але ніхто апрача капітана Заг-
нэра не знаходзіў на старонцы 160-й тых слоў, якім адпавя-
далі-б на старонцы 161-й літары, што складалі ключ дэлешы.

— Панове,—зьбянтэжана прамовіў капітан Загнэр, пера-
канаўшыся, што выгук адчаю, які вырваўся ў кадэта Біглера,
быў зусім праўдзівы,—што тут здарылася? У маіх «Грахах
бацькоў» Гантхофэра гэтыя словы ёсць, а ў вашых няма?

— Дазвольце, пане капітан,—зноў узняўся Біглер,—я да-
зволю сабе зьвярнуць вашу ўвагу, што роман Людвіга Гантхо-
фэра складаецца з дзвюх частак. Будзьце ласкавы самі ўпэ-

ўніцца—на вокладцы надрукавана: «Роман на дзеве часткі». Ну, дык вось, у нас 1-я частка, а ў вас 2-я частка, і з гэтай прычыны ясна, як дзень, што нашыя 160-я і 161-я старонкі не супадаюць з вашымі. Першае слова расшыфраванае дэпешы атрымліваецца ў вас «пад», а ў нас—«рак»!

Усім цяпер зрабілася зусім зразумела, што Біглер мусіць быў ня зусім такі дурань.

— Я атрымаў другую частку з штабу брыгады,—сказаў капітан Загнэр.—Тут, як відаць, здарылася якоесьці непаразуменьне. Пан палкоўнік выпісаў для вас 1-ю частку. Мусібыць,—гаварыў ён далей, як быццам-бы ўсё было зусім зразумела і ён ужо даўно ўсё ведаў, яшчэ да таго, як пачаў свой даклад пра самы прасты мэтад шыфравання,—наблыталі яшчэ і ў штабе брыгады. Палку не паведамілі, што трэ' было выпісаць другую частку, вось і завязалася гэтая блытаніна.

Тымчасам Біглер пераможна пазіраў на прысутных і падпаручык Дуб шапюнуў паручыку Лукашу, што «бусел з рыбным хвостом» ёмка такі пад'ехаў на капітане Загнэры.

— Дзіўны выпадак, панове,—зноў пачаў капітан Загнэр, быццам збіраючыся пачаць размову, бо вакол яго былі пніблівая цішыня.—Значыць, і ў канцылярыі брыгады сядзяць разявы.

— Дазвольце заўважыць,—ізноў падняўся няўцешны кадэт Біглер, які захацеў пахваліцца сваімі ведамі,—што паведамленьні на гэтулькі канфідэнцыйнага характару не павінны былі-б праходзіць праз канцылярыю брыгады. Загады, якія датычацца самых сакрэтных спраў арміі, павінны былі-б абвяшчацца сурова канфідэнцыйнымі цыркулярамі толькі дывізійным ды брыгадным начальнікам. Я ведаю адзін шыфр, які ўжываўся ў часе войнаў за Сардынію і Савойю, у англа-францускай кампаніі пад Севастопалем, у час боксэрскага паўстання ў Кітаі і ў апошняю расійска-японскую вайну. Згодна гэтай сыстэмы...

— Як жа-ж, дужа яна патрэбна нам, ваша сыстэма!—пагардліва і з незадавальненнем абазваўся капітан Загнэр.—Ва ўсякім выпадку, бязумоўна, што сыстэма, пра якую ішла размова і якую я вам растлумачыў, зьяўляецца ня толькі адною з

лепшых, але і, можна сказаць, недасяжнаю. Ёй зусім ня страшны ніякія вымудры контрразведкі ворага. Хоць раздзярыся, вораг ня здолее прачытаць наш шыфр. Гэта штосьці зусім новае. Гэты шыфр ня мае прэцэдэнтаў.

Старанны кадэт Біглер многазначна кашлянуў.

— Я дазволю сабе,—сказаў ён,—звярнуць вашу ўвагу, пане капітан, на кнігу Кернхофа пра шыфры ў вайсковай справе. Гэтую кнігу кожны можа заказаць у вайскова-тэхнічным выдавецтве. У ёй дакладна апісаны мэтад, пра які я гаварыў вам, пане капітан. Вынаходцам яго зьяўляецца палкоўнік Кірхэр, які служыў пры Наполеоне I у саксонскай арміі. Кніга гэтая называецца «Шыфраваныя дэпэшы Кірхэра». Кожнае слова дэпэшы растлумачваецца ключом, надрукаваным на наступнай старонцы. Гэтая сыстэма была удасканалена паручыкам Флейснэрам у го «Падручніку вайсковае таемнапісі», якія кожны можа купіць у выдавецтве пры вайсковай акадэміі ў Вене. Вось, дазвольце, пане капітан.

Біглер пакапаўся ў сваім чамаданчыку, дастаў кнігу, пра якую гаварыў, і казаў далей.

— Флейснэр дзе нават гэтакі самы прыклад. Вось, проша ўсіх пераканацца. Той-жа самы прыклад, які мы толькі што чулі. Данясеньне: «Пад вышынёю 228 накіраваць кулямётны агонь лявей». Ключ: Людвіг Гантхофэр, «Грахі бацькоў». Частка 2. І вось, проша вас далей. Шыфр: «Рэч з, мы, якая, нас, на, бачыць, у, якое, абяцае, якіх, Марце» і г. д. Якраз тое, што мы когадзё чулі.

Супроць гэтага нельга было пярэчыць. Гэты сапляк, гэты «бусел з рыбіным хвастом» гаварыў праўду.

У штабе арміі хтосьці з ланоў афіцэраў надумаўся спрасьціць сабе работу. Ён проста разгарнуў кнігу Флейснэра пра вайсковыя шыфры і—скончана справа.

На працягу ўсіх гэтых разоў можна было заўважыць, што паручнік Лукаш тужыўся перамагчы некае дзіўнае душэўнае хваляваньне. Ён кусаў сабе вусны, хацеў штосьці сказаць, але пасля пачынаў гаварыць пра што-небудзь іншае.

Ах, ня варта праз гэта так хвалявацца,—прамовіў ён дужа зьбянтэжаны.—Вось калі мы знаходзіліся ў лягеры пад Брукам,

у нас хацелі прыстасаваць цэлы шэраг сыстэм шыфравання дэпеш і пакуль мы даедзем да фронту, прыдумаюць яшчэ і новыя. Але мне здаецца, што пад час бою зусім ня будзе часу расшыфроўваць гэтакія таемнапісы. Раней, чымся хто-небудзь здолее разабрацца ў шыфраваным данясенні, паляціць да ўсіх чарцей ня толькі рота ці батальён, але і ўся брыгада. Так што на практыцы гэтае справы не прыстасуеш.

— На практыцы,—неахвотна згадзіўся капітан Загнэр,—прынамсі што датычыць маіх нагляданняў на сэрбскім тэатры вайны, ні ў кога ня было часу займацца расшыфроўкай. Я ня буду сыцьвярджаць, што шыфры ня маюць значэння, нават і ў пазыцыйнай вайне, калі войскі стаяць па ўмацаваных пазыцыях і чакаюць моманту. А што шыфры ўвесь час змяняюцца, дык гэта таксама праўда.

Капітан Загнэр гатоў быў адступаць па усёй лініі.

— Значную частку вайны, што нашыя штабы на фронце ўсё менш і менш карыстаюцца шыфрамі, трэба шукаць у тым, што нашыя тэлефоны невыстарчальна ўдасканалены і асабліва падчас канонады нявыразна перадаюць асобныя склады. Папросту—у іх нічога нячутно, і такім чынам атрымліваецца непатрэбны хаос. Ну, а хаос ды бязладзьдзе—гэта самае горшае, што можа здарыцца пад час бою, панове,—праракаючы ірамовіў ён і змоўк.

— Хутка,—зноў пачаў ён, глянуўшы ў вагню,—мы будзем у Рабе. Людзям выдадуць па 150 грам вэнгерскай кілбасы. Мы пастаім там з паўгадзіны.—Ён глянуў на расклад. У 4 гадз. 12 хвілін цягнік, адыходзіць. У 3 г. 58 хв. пасадка ў вагоны. Высадка—па-ротна. 11-ая рота выходзіць па разьдзелах да харчовага магазynu № 6. Контролёрам пры раздачы прызначаецца кадэт Біглер.

Усе паглядзелі на Біглера, як быццам хочучы сказаць: «чакай, ня салодка табе будзе, блазнота!».

Але старанны кадэт дастаў ужо з чамаданчыка аркуш паперы і лінейку, разьлінаваў паперу, распісаў на ёй маршавыя роты і апытаў начальнікаў часцей пра колькасць іхных людзей. Ніхто ня ведаў дакладных лічбаў і ўсе казалі Біглеру патрэбныя яму весткі па прыблізных запісах у памятных кніжках.

Капітан Загнэр узяўся ад нуды чытаць «Грахі бацкоў» і, калі цяжнік спыніўся ў Рабе, загарнуў кнігу і заўважыў:

— А гэты-ж Гантхофэр зусім няблага піша.

Падручнік Лукаш першы выскачыў са штабнага вагону і накіраваўся да таго, дзе знаходзіўся Швэйк.

*

Швэйк і яго таварышы ўжо даўно скончылі рэзацца ў карты, і Балун, дзяншчык паручыка Лукаша, пасыпеў так выгаладавацца, што нават пачаў дакараць сваё начальства і пачаў такую размову, што, ён, бач, цудоўна ведае, як напakoўваюць сабе чэрава афіцэры, і што гэта горай, як за прыгонам, і што раней гэткага бязладзьдзя на вайскавай службе ня было, і што, як расказваў яму дома ягоны дзед, афіцэры ў вайну 66-га году дзялілі ■ сваімі салдатамі і курэй і хлеб. Ён скогліў да таго часу, пакуль Швэйк не палічыў за патрэбнае ўзяць пад абарону вайсковую ўладу сучаснае вайны.

— Ну і малады-ж твой дзед,—ласкава сказаў Швэйк, калі яны ўжо пад'яжджалі да Рабу,—калі ён помніць вайну 66-га году. Вось я ведаю аднаго Раноўскага, дык у яго быў дзед, што быў у Італіі яшчэ за Наполеонам 1-м, адслужыў там дванаццаць год і вярнуўся дамоў капралам. Ну і не знаходзіў ён ніякай работы, дык яго узялі да сябе за парабка ягоны сын. Вось паехалі яны аднойчы на працу, вазіць бярвенны, і было там такое бярвяно,—як расказваў той дзед, што парабкаваў у свайго сына,—на два абдымы, так што яго нельга было зрушыць з месца. Тады стары, сказаў: «хай застаецца тут, хто будзе з ім валэндацца!» А ляснічы, як гэта пачуў, пачаў лаяцца і замахнуўся кіем, каб ён канечне ўзлажыў на воз і гэтае бярвяно. Дзед нашага Раноўскага нічога іншага не сказаў, як толькі: «Ты—шчанок, а я—стары, заслужаны ваяка!» А праз тыдзень прыйшла павестка, і яму давалося ізноў ісьці ў Італію і заставацца там яшчэ дзесяць год, а дамоў ён напісаў, што ён гэтага ляснічага, калі вернецца, лузяне сякераю па мазгаўні. І ўжо гэта ляснічаму пашанцавала так, што ён тымчасам памёр.

Тут у дзвярах вагону з'явіўся паручык Лукаш.

— Швэйк, падыдзеце адно сюды,—сказаў ён.—Кіньце вашыя дурныя разважаныя ды растлумачце мне лепей адну рэч.

— Так точно, у момант, пане паручык.

Паручык Лукаш павёў Швэйка, кідаючы на яго дужа падазроныя погляды.

Паручык Лукаш пад час дакладу капітана Загнэра, што скончыўся гэтакім фіаско, прыйшоў да некаторых вынікаў дэтэктыўнага парадку, на што не патрабавалася асабліва дасьціпных камбінацый, бо яшчэ да ад'езду Швэйк неяк далажыў яму:

— Пане паручык, у батальёне ёсць нейкія кніжачкі панам афіцэрам. Я прынёс іх з палковае канцылярый.

З гэтай прычыны паручык Лукаш, калі яны перайшлі другую лінію чыгункі і спыніліся каля няпаленага паравіка, што ўжо цэлы тыдзень чакаў цягніка я баявымі прыпасамі, заплытаўся на-прасьцяк:

— Ну, Швэйк, як была справа з гэтымі кнігамі?

— Дык вось дазвольце далажыць, пане паручык, гэта дужа даўгая гісторыя, а вы заўжды гэтак хвалюецеся, калі я вам яшчэ падрабязна раскажваю. Вось, як тады, калі вы хацелі даць мне па мордзе, калі вы разарвалі адозву наконт падпіскі на вайсковую пазыку, а я вам пачаў раскажваць, што я неяк чытаў у адной кнізе, што раней, калі была вайна, людзей прымушалі плаціць з кожнага вакна ну, прыкладам, з кожнага вакна па дваццаць марнат, ці з гусей столькі...

— Гэтак вы ніколі ня скончыце, Швэйк!—сказаў паручык Лукаш, працягваючы допыт і парашыўшы ня згадваць пра справу іх канфідэнцыйных размоў з капітанам Загнэрам, каб гэты абэлтух, гэты Швэйк ізноў не нарабіў якое-небудзь гісторыі.

— Вы ведаеце Гантхофэра?

— А што гэта за ён?—зацікавіўся Швэйк.

— Нямецкі пісьменьнік, дурань, вы гэтакі,—адказаў паручык Лукаш.

— Дальбог, пане паручык,—з пакутніцкім выглядам сказаў Швэйк,—я асабіста ня ведаю ніводнага нямецкага пісьменьніка. Асабіста я ведаў толькі аднаго чэскага пісьменьніка Ладыслава Хаека з Таўсу. Ён быў рэдактар «Сьвету жывёлін», і я неяк прадаў яму звычайнага сабачугу за завадэкога шпіца. Гэта быў

дужа вясёлы і сымпатычны пан. Ён заўсёды прыходзіў у рэстаран і чытаў там уголас свае аповяданні, такія сумныя, што ўсе смяяліся, а сам ён пад час гэтага плакаў і плаціў за ўсіх, хто знаходзіўся ў рэстаране, а мы яму павінны былі сыпяваць:

Горад Таўс! Хто пазалотай
Маляваў твае вароты,
Хто ўвесь век-бы маляваў
Ды дзяўчатак цалаваў—
Дык яму канец няўзнак:
У вямлі ён сьпіць мярцьвяк!

— Вы-ж не ў тэатры, Швэйк! Чаго-ж вы галосіце, як оперны сыпявак,—спалохана сказаў паручык Лукаш, калі Швэйк дасьпяваў апошнія строфы.

— Ды я-ж вас не пра гэта пытаўся. Я толькі хацеў ведаць, ці заўважылі вы, што кнігі, пра якія вы самі мне дакладвалі, былі творы Гантхофэра? Дык вось, што было з гэтымі кнігамі?—сярдзіта выпаліў ён.

— З тымі, якія я прынёс з палкавое канцылярыі ў батальён? запытаўся Швэйк:—Так точно, пане паручык, яны сапраўды былі напісаны тым панам, пра якога вы запыталі, ці ведаю я яго. Я атрымаў тэлефонаграму проста з палкавое канцылярыі. Гэтыя кніжкі трэ' было паслаць у канцылярыю батальёну, але там ужо нікога ня было, нават дзяржурны пашоў, таму што ім хацелася пасядзець у буфэце, бо яны-ж зьбіраліся выязджаць на фронт і ніхто ня ведае, ці даведзецца яму калі-небудзь пасядзець у буфэце. Дык вось, пане паручык, яны ўсе былі там і пілі, і нідзе ў ніводнай маршавай роце нельга было таксама нікога дазваніцца. Ну, а вы-ж мне загадалі, каб я як ордынарац увесь час быў пры тэлефоне, пакуль да нас не прыкомандыравалі тэлефоніста Хадынскага, дык я сядзеў і чакаў пакуль мяне адменяць. З палкавое канцылярыі лаяліся, што ім нікога нельга дазваніцца і што прышла тэлефонаграма, каб канцылярыя маршавага батальёну прыняла з палкавое канцылярыі нейкія кніжкі для паноў афіцэраў усяго маршавага батальёну. А як мне вядома, пане паручык, што на вайне трэба дзейнічаць хутка, дык я адказаў, што я сам зьяўлюся па гэтыя кнігі і занясу іх у батальённую канцылярыю. Мне навалілі такую гару кніжак, што я ледзьве дацягнуў іх да

нас. Калі я разглядзеў іх, дык адразу падумаў, каб гэта чаго ня здарылася! Справа ў тым, што палкавы фэльдфэбэль у палкавой канцылярыі сказаў мне, што мяркуючы па тэлефонограме з палка, у батальёне ўжо будуць ведаць, якія ім кнігі браць, менавіта—якую частку, таму што гэтыя кнігі былі ў дзвюх частках і кожная частка сама па сабе: першая частка асобна, другая частка асобна. Ніколі ў жыцці я яшчэ гэтак не сьмяяўся, таму што я ўжо шмат чытаў кніжак, але яшчэ ніколі не пачынаў адразу з другою часткай. А фэльдфэбэль мне яшчэ раз кажа: «Вось вам першая частка і вось вам другая. А якую частку павінны чытаць паны афіцэры, гэта яны ўжо і самі ведаюць». Ну, я тады падумаў, што гэта ён, мусіць, сп'яну так гаворыць, таму што кнігу трэба чытаць спачатку, асабліва-ж гэтакі роман, які я прынёс, пра прахі бацькоў. Бо я таксама-ж разумею па-нямецку і ведаю, што трэба пачынаць з першае часткі, таму што мы не якія-небудзь кітайцы, каб чытаць ззаду наперад. Таму вось, пане паручык, калі вы вярнуліся з казіно я і далажыў вам па тэлефону, ці не пачалася ў вайсковай службе новая мода чытаць кнігі шыварат наывиварат—спачатку другую, а пасля першую частку. А вы мне яшчэ былі ласкавы адказаць, што я, мусібыць, п'яны, калі я нават ня ведаю, што ў маліцье спачатку гаворыцца: «ойча наш», а пасля ўжо «амін»!.. Што з вамі, пане паручык? Вам бллага?

Зьбялелы, як палатню, паручык Лукаш схопіўся за падножку паравіка. На яго твары ня было аднак гневу. На ім адбіваліся адчай ды безнадзейнасьць.

— Кажэце, кажэце, Швэйк... усёадно... я ўжо як-небудзь...

— Вось я і кажу,—эноў пачуўся на закінутай лініі мяккі Швэйкаў голас, што я і сам трымаўся гэтага-ж погляду.

Неяк аднойчы я купіў сабе такі страшны роман нейкага вэнгерскага пісьменьніка, і ў гэтым романе нехапала ўсяе першае часткі, дык мне давялося самому прыдумаць пачатак, бо нават і ў гэтакай гісторыі пра розных душатубаў не абыйсьціся без першае часткі. Мне было зразумела, што, уласна кажучы, зусім ні да чаго, каб нашы афіцэры пачалі перш чытаць другую частку, а пасля яе—першую, і якая дурната была-б, калі-б я перадаў у батальён тое, што мне казалі ў палкавой канцылярыі, быццам

паны афіцэры самі ведаюць, як ую частку ім трэба чытаць. Наогул, пане паручык, уся гэтая гісторыя з кнігамі здалася мне страшэнна таемнаю і сьмешнаю. Я-ж ведаю, што паны афіцэры наогул мала чытаюць, а пад час бою...

— Пакіньце вярзэці нісянешніцу, Швэйк,—прасталнаў паручык Лукаш.

— Дык я-ж вас адразу запытаў па тэлефону, пане паручык, ці жадаеце вы атрымаць абедзье часткі, і вы мне адказалі, як і зараз, каб я пакінуў вярзэці нісянешніцу, таму што каму-ж успадзе на думку цягнуць за сабою кнігі. Ну, я і падумаў, што калі такі ваш погляд, дык так мяркуюць і іншыя паны афіцэры. Я нават яшчэ і нашага Ванэка пытаўся, які сам ёсць чалавек спрактыкаваны і пабыў на фронце. Ён мне растлумачыў, што спачатку ўсе паны афіцэры думалі, што гэтая вайна так сабе—глупства і вазілі з сабою ў паход цэлыя бібліотэкі, быццам на летніцу. Ён нават дараваў цэлыя зборы твораў розных пісьменьнікаў, каб ня нудзіліся ў паходзе, так што дзянішчыкі жываты падрывалі і клялі свой лёс. Ванэк кажа, што гэтыя кнігі зусім ня вартыя былі на раскурку, ні на вошта іншае, бо былі надрукаваны на раскошнай таўстой паперы. Чытаць іх ня было часу, таму што ўвесь час даводзілася хутка адступаць, ну іх і пакідалі к ліху. А пасля гэта зрабілася звычкаю, каб дзянішчыкі, як толькі пачнецца канонада, зараз-жа выкідалі ўсю літаратуру. Пасля ўсяго, што мне давялося пачуць, я захацеў яшчэ раз даведацца пра ваш погляд, пане паручык, і калі я вас запытаў, што зрабіць з гэтымі кнігамі, дык вы былі ласкавы адказаць, што калі ўжо што-небудзь узбрыдзе ў маю дурную галавешку, дык я ўжо не адчаплюся, лакуль не зараблю як належыць па мордзе. Дык вось, пане паручык, я прынёс ў батальён толькі першую частку, а другая частка засталася ў палкавым складзе. У мяне быў такі разьлік, каб пасля таго, як паны афіцэры прачытаюць першую частку, ім выдадзі і другую, зусім як ў бібліотэцы. Але раптам прышоў загад ехаць і тэлефонограма па батальёне, каб усё непатрэбнае здаць у палкавую канцылярыю. Дык я нават пытаўся пана Ванэка, ці лічыць ён гэтую другую частку чымсьці непатрэбным, ці не, а ён мне сказаў, што пасля сумнае спробы ў Сэрбіі, Галіцыі ды Венгрыі ніякае літаратуры на фронт ня

возяць і што адзіна прыемная рэч—гэта вялікія скрышкі ў гарадох, куды кідаюць прачытаных газэты для адсылкі ў армію, таму што ў газэты добра закручваць тыгун ці сена, якое салдаты кураць у акопах. Першую частку гэтага роману мы ўжо разьмеркавалі на батальён, а другую, значыцца, занеслі ў палкавы склад.

Швэйк змоўк, але зараз-жа зноў дадаў:

— А там, на складзе, пане паручык, дазвольце далажыць ёсьць розныя дужа добрыя рэчы, і нават цыліндр будвэйскага кантара, які зьявіўся ў ім на комісію і...

— Паслухайце, Швэйк, што я вам скажу,—глыбока ўздыхнуўшы, перапыніў яго паручык Лукаш.—Вы зусім не аддаеце сабе справаздачы пра вынікі вашага ўчынку. Мне ўжо самому да д'ябла апрыкрыла называць вас ідыётам. Вашай бязьмежнай дурасьці наогул няма імені, і калі, я вас заву ідыётам, дык гэта яшчэ ласкавае слоўца. Вы начвірылі чагосьці такога, што ўсё вашы жахлівыя злачынствы, у якіх вы былі вінаваты за той час, калі я знаёмы з вамі, здаюцца ў параўнаньні з гэтым музыкай анёлаў. Ах, Швэйк, калі-б вы ведалі, што вы нарабілі!.. Але вы ніколі не даведаецеся! Калі, можа быць, зойдзе гутарка пра гэтыя кнігі, дык сыцеражы вас божа боўтнуць, быццам-бы я загадаў вам па тэлефону ўзяць першую частку... А калі часам пачнецца размова пра першую і другую частку, дык вы проста не звярочвайце ўвагі. Вы, маўляў, нічога знаць ня знаеце і ведаць ня ведаеце і нічога ня помніце, а то вы мяне ўблытаеце ў якую-небудзь гісторыю... Разумеете?..

Паручык Лукаш гаварыў такім голасам, быццам яго калаціла трасца. Швэйк выкарыстаў момант, калі той змоўк, і з нявінным выглядам сказаў:

— Вось, пане паручык, выбачайце, дазвольце запытаць, чаму я ніколі не даведаюся, чаго я такога страшнага нарабіў. Гэта я, пане паручык, толькі да таго дазволіў сабе запытаць, каб другога разу ўнікнуць гэткае гісторыі, бо-ж наогул гаворыцца, што чалавек вучыцца на сваіх памылках, ды гэта здарылася і з ліцейшчыкам Адамэкам на заводзе Данэка, калі ён памылкаю выпіў селяное кіслаты...

Ён не дагаварыў да канца, бо паручык Лукаш перарваў ягоны прыклад словамі:

— Вы—ідыёт! Разумеете? Тлумачыць я вам нічога ня буду. Лезьце назад у вагон і скажэце Балуну, каб ён мне прынёс у штабны вагон яшчэ да Будапешту французскую булку і ліверны каштэт, што ляжыць у мяне ў чамадане загорнуты ў станіёлевую паперу. А пасля скажэце Ванэку, што ён асёл! Тры разы я ад яго патрабаваў, каб ён даў мне дакладныя лічбы пра колькасць людзей у батальёне, а калі сёньня мне гэтыя лічбы былі патрэбны, дык вышла, што гэта старыя даныя з мінулага тыдню.

— Так точно, слухаю, пане паручык!—раўнуў Швэйк і павольна накіраваўся да свайго вагону.

Паручык Лукаш, пахаджаючы ўзад і ўперад па чыгунцы, падумаў:

— Вось трэ' было-ж надаваць гэтаму ёлупу, як след, па мордзе, а я замест гэтага размаўляю з ім, як з таварышам!

Швэйк з сур'ёзным выглядам палез у вагон. Ён адчуваў павогу да самога сябе, таму што ня кожны дзень даводзіцца нарабіць такіх жахаў, што нават ніколі не даведася, у чым справа.

*

— Пане каптэнармус,—сказаў Швэйк, сядваючы на сваё месца.

— Пан паручык Лукаш сёньня як быццам у дужа добрым гуморы. Ён загадаў мне пераказаць вам, што вы асёл, таму што ён ужо тройчы загадваў вам даць дакладныя весткі пра склад людзей у батальёне.

— Ах, д'ябал!—узгарэў Ванэк.—Гэта я ўжо прыгадаю камандзірам разьдзелу. Ці-ж вінен я, што кожны брандэяга камандзір разьдзелу робіць што яму ў галаву ўзбрыдзе і не дае мне ніякіх вестак пра свой разьдзел? Што-ж мне гэтыя «дакладныя весткі» з пальца высмоктваць, ці што? Ну і парадак у нашай роце! Другога такога, апрача як у нас у 11-й, і ня знойдзеш! Але-ж я так і ведаў, так і адчуваў! Я ні аднэй хвіліны не сумняваўся, што ў нас будзе хаос. То нехапае чатырох дзялянак, то выстаецца тры... Калі-б гэтыя абармоты зрабілі ласку хоць да-

кладваць, што вось столькі-та людзей адбыло ў шпіталь! Вось яшчэ і мінулым месяцы ў мяне ў сыпісах лічыхца нейкі Нікодэм, і толькі выдаючы пэнсію я даведаўся, што гэты Нікодэм памёр ад раптоўных сухотаў у Будвэйскім шпіталі. А за яго-ж увесь час хтосьці браў пайку! І абмундыраваньне за яго атрымалі, і бог яго ведае, дзе яно падзелася. А пан паручык мне яшчэ загадвае, пераказаць, што я—асёл, калі ён ня можа падтрымаць парадак у сваёй роце.

Каптанармус Ванэк узбуджана заходзіў узад і ўперад па вагоне.

— Вось каб я быў ротны камандзір. Тады-б усё ішло, як па масьле. Кожны ніжэйшы чын у мяне быў-бы на воку. Унтэр-афіцэры павінны былі-б падаваць мне рапорты двойчы на дзень. Ну, а што-ж зробіш, калі унтэр-афіцэрскі склад нікуды ня варт! Горш ад усіх у нас гэты камандзір разьдзелу Жыка. Заўжды тужыцца кпіць, заўжды расказвае анекдоты, але калі я яму кажу, што Каварчык з яго разьдзелу пераведзены ў абоз, дык ён мне назаўтра падае рапорцічку на тую-ж колькасць людзей, як, быццам, Каварчык усё яшчэ лічыхца ў роце і ломіць гультая ў ягоным разьдзеле. Дык вось, калі гэтакія справы робяцца дзень у дзень, а пасьля мне яшчэ гавораць, што я асёл, дык пан паручык ня прыдбае сабе сяброў! Ротны каптанармус—гэта вам не які-небудзь яфрэйтар, з якога кожны можа зьдзеквацца, як захоча!

Балун, які слухаў з разьвуженым ротам, падмацаваў Ванэкаву думку моцным слоўцам, якога той сам не адважыўся сказаць.

— Эй, вы там, памаўчалі-б!—злосна крыкнуў каптанармус.

— Слухай, Балун,—звьярнуўся да яго Швэйк,—табе я павінен пераказаць, каб ты прынёс пану паручыку яшчэ да таго, як мы прыедзем у Будапешт, булку і ліверны паштэт, што ляжыць у пана паручыка ў чамадане загорнуты ў станіёленую паперу.

Болат Балун у адчаі зьвесіў даўтгія, як у тарылы, рукі, увесь эгорбіўся ды так і застыў ў гэтакім становішчы.

— Ёх у мяне ўжо больш няма,—сказаў ён вялым голасам, утаропіўся на брудную падлогу вагона.

— Няма ёх у мяне,—парыўна паўтарыў ён,—я... думаў... я ёх толькі разгарнуў перад ад'ездам... толькі хацеў панюхаць ці

не сапсаваліся яны... Ну, а пасья і паспытаў!—дакончыў ён з такім шчырым адчаем, што ўсё зрабілася зразумела.

— Ды вы іх проста зжэрлі разам са станіёлеваю папераю,— сказаў каптэнармус Ванэк і спыніўся перад Балунам, радуючыся, што яму больш ня трэ' будзе даводзіць, што не адзін ён асёл, як, мусібыць, думаў паручык, і што прычына ўсіх гэтых непаладкаў хаваецца ў якойсьці іншай галіне. Размова перайшла на Балуна, які аб'ёўся, і на ўсё трагічныя вынікі ягонага ўчынку.

Ванэку дужа хацелася прачытаць Балуну суровую і няпрямую мораль, але яго папярэдзіў кухар-окультыст Юрайда, які адлажыў у бок сваю улюбёную кнігу, пераклад старажытных індыйскіх параміт, і звярнуўся да збянтэжанага Балуна, што яшчэ больш згорбіўся пад ударамі лёсу.

— Вам варта было-б, Балун, самому наглядаць за сабою, каб ня страціць пэўнасьці да самага сябе, а таксама і да лёсу. Вам ня трэ' было-б прыпісваць сабе тое, што зьяўляецца заслугаю іншых. І кожны раз, калі вам давядзецца стаяць перад гэтакай праблемаю, калі вы нешта зжэрлі, заўсёды пытайцеся сябе: «У якіх суадносінах знаходзіцца ліверны паштэт са мною?»

Швэйку здалося мэтазгодным дапоўніць гэтае меркаваньне практычным прыкладам.

— Вось ты мне гэтымі днямі сам расказваў, Балун, што ў вас будуць калоць сьвіньню і адразу-ж, калі мы прыедзем на месца і ты паведаміш нумар палявое пошты, табе пашлюць вэнджаную шынку. А цяпер уяві сабе, што гэтую шынку пашлюць на адрас роты, і вось мы разам з панам каптэнармусам адрэжам сабе кожны па кавалачку, вэнгліна нам упадабаецца і мы адрэжам яшчэ па кавалачку, пакуль з шынкаю ня здарыцца тая-ж гісторыя, як з адным маім знаёмым лістаносцам, прозьвішча яго—Қоцль. У яго быў костаед, дык яму сыпяра адрэзалі нагу па шчыкалатку, пасья па калена, пасья па сьцягно, і каб ён ў часе не памёр, дык яго-б увесь час і стругалі, як зломаны аловак.

Ну, дык вось, уяві сабе, Балун, што мы зжэрлі-б тваю вэнгліну такім-жа парадкам, як ты зжор у пана паручыка ягоны ліверны паштэт.

Волат Балун сумнымі вочыма глянуў на яго.

— Толькі дзякуючы маёй абароне,—сказаў Балуну каптэнармус,—вы засталіся за дзяншчыка ў пана паручыка, бо вас хацелі прызначыць у санітарны атрад і вам-бы давялося пад кулямі цягаць параненых. Пад Дуклаю нашыя санітары тройчы хадзілі па аднаго параненага прапаршчыка, які перад самымі загарожамі калючага дроту быў паранены куляю ў живот, і ўсе яны засталіся з прастрэленымі галовамі. Толькі чацьвертай пары пашанцавала яго вынесці але перш чым яны дайшлі да перавязачнага пункту, прапаршчык памёр.

Балун ня мог болей утрымацца і голасна хліпнуў.

— Як табе ня сорамна!—пагардліва прамовіў Швэйк,—а яшчэ хочаш быць салдатам.

— А што-ж я магу зрабіць,—заскаголіў Балун,—калі я ня створаны для вайны! Ну, па праўдзе-ж, я ніяк не магу пад'есці як трэба, таму што мяне адарвалі ад майго рэ улярнага жыцця. Гэта ўжо ў нас на раду напісана. Мой нябожчык бацька неяк у тракціры ў Прадвіне пабіўся аб заклад, што ён за адзін раз зьесьць трыццаць кілбас і дзве буханкі хлеба, і выйграў заклад. Я таксама зьеў аднойчы на заклад чатыры гусакі і дзве міскі клёцак і капусты. Дома я, калісьці, успомню пасья абеду, што трэба яшчэ чаго-небудзь зьесці на вячэру, пайду ў кладоўку, адрэжу сабе кавалачак мяса, пашлю па кубачак піўка і няўзнак зьем два кілё кілбаскі ці вэнглінкі. Дома ў нас быў стары парабак Вамела, які заўсёды гаварыў, каб я не задаваўся і не напакоўваў сабе чэрава, і што ён помніць, як яму расказваў ягоны дзед пра гэткага-ж пражэру і хціўца, і як тады пасья аднае вайны цэлых восем год быў неўраджай, так што хлеб пяклі з ільняное мякіны і што лічылі за сьвята, калі шанцавала здабыць хоць крышачку тварагу, бо хлеба зусім ня было, і што гэты селянін, калі пачаўся голад, за адзін тыдзень памёр, таму што ягоны живот быў ня звучаны да гэткага галадаваньня... Але я мяркую, што наш бог карае людзей і ўсё-ж не пакідае іх,—закончыў Балун, падымаючы дагары свой засмучаны твар.

— Пан-бог стварыў пражэр і пан-бог пра іх паклапоціцца,—заўважыў Швэйк.

Аднойчы цябе ўжо прывязалі, а цяпер ты-б хацеў схадай-нічаць сабе, каб цябе паслалі ў перадавыя акопы. Калі я быў за дзяншчыка ў пана паручыка, ён ва ўсім мог спадзявацца на мяне, і яму нават і ў думкі ня прыходзіла, каб я пачаў падглядаць ягонныя запасы. Калі ён атрымліваў што-небудзь асаблівае, ён заўжды гаварыў: «Пакіньце гэта сабе, Швэйк», ці: «Ну, што-ж, гэта мяне мала цікавіць. Дайце мне кавалачак паспытаць, а з рэшткаю рабеце, што хочаце!» А калі мы былі ў Празе і ён часамі пасылаў мяне на абед у рэстаран, дык я, каб ён не падумаў, што я яму прыношу маленькую дзялянку, таму што, я сам зьёў палавіну дарогаю,—дык я сам купляў на свае апошнія грошы яшчэ адну дзялянку, калі яна мне здавалася задужа маленькаю, каб пан паручык ня быў галодны і ня думаў пра мяне нічога благога. Нарэшце ён гэта заўважыў. Я заўсёды павінен быў прыносіць яму з рэстарану карту патраў і ён заказваў па ёй. Вось аднойчы ён заказаў фаршыраванага голуба. Калі мне далі палавіну голуба я надумаў, што пан паручык можа падумаць, што я зжэр другую палавіну, і купіў яму за свае грошы яшчэ адну дзялянку і прынёс гэткую раскошную страву, што пан паручык Шэба, які хацеў у той дзень навесыці эканомію і якраз перад самым абедам прышоў у госьці да майго пана, таксама пад'еў як трэба. Але калі ён пад'еў, дык і кажа: «Не, ты ўжо мяне не упэўняй, што гэта адна дзялянка. Ва ўсім сьвеце ты не атрымаеш на адну дзялянку *a la carte* цэлага фаршыраванага голуба. Калі мне сёньня пашанцуе дастаць грошай, я пашлю ў твой рэстаран на абед Лепей ужо скажы проста, што гэта была дубальтовая дзялянка». Тады пан паручык загадаў мне ў ягонай прысутнасьці пацьвердзіць, што ён мне даваў грошы толькі на адну дзялянку, бо ён нават і ня ведаў, што ў яго будзе госьць. Я пацьвердзіў, што ён даваў мне грошы толькі на адну дзялянку. «Ну, вось бачыш!—сказаў мой паручык.—Але гэта яшчэ што! А вось гэтымі днямі Швэйк прынёс мне на абед цэлых два гусіных палаткі! Ты толькі ўяві сабе: крупнік з вэрмішэлем, бэф-булы з пікантным сосам, два гусіных палаткі, цэлую гару клёцак і капусты і пончкі!»

— Тц-тц-тц... ліха на вас!—прыцмокунуў Балун.

— Вось тут і была лісіца закопана,—гаварыў далей

Швэйк.—Пан паручык Шэба сапраўды паслаў свайго дзяншчыка назаўтра па абед у наш рэсторан, і той яму прынёс на другую тэткую маленькую кучку пілаву з курыцы, быццам шасьцімесячны дзіцёнак нарабіў у пялюшкі—ну, так дзьве маленькіх лыжачкі. Ну, пан паручык Шэба на яго і наваліўся, быццам ён зьеў палавіну, а той прысягаецца, што не вінават, а пан паручык Шэба як дасьць яму ў морду ды выстаўляе мяне за прыклад. Вось, кажа, гэта дзялянкі, дык дзялянкі, што прыносіць паручыку Лукашу ягоны дзяншчык! Тады задарма набіты салдат назаўтра, калі яго паслалі па абед у рэсторан, пра ўсё распытаўся і далажыў пасьля свайму пану, а той у сваю чаргу паведаміў майго пана. Вось сяджу я ўвечары пры газэце і чытаю сабе ціхенька паведамленьні штабу галоўнакамандуючых варожых армій, як раптам уваходзіць мой паручык белы-белы, і проста да мяне, і каб я яму зараз-жа сказаў, колькі гэткіх дубальтовых дзялянак я пераплаціў у рэсторане, і што ён даўно ўжо ведае, што я ідыёт, але што я вар'ят, гэта яму і думак ня трывожыла, і што я яму ўчыніў такую няпрыемнасьць, што яму хочацца застрэліць спачатку мяне, а пасьля і сябе. «Пане паручык,—сказаў я яму,—калі вы ўзялі мяне да сябе, вы адразу-ж з месца наўзавадкі заявілі, што на ваш погляд кожны дзяншчык злодзей і нягоднік. Калі-б я атрымліваў у рэсторане такія маленькія дзялянкі на другую страву, вы, напэўна, падумалі-б, што я і на справе належу да гэткіх нягоднікаў, і што я аб'ядаю вас»...

— Ах, ты мой божа!—прашаптаў Балун, нагнуўся на чамадан паручыка Лукаша і адышоў з ім у бок.

— Тады паручык Лукаш пачаў шукаць у сябе па ўсіх кішэнях. З тэй прычыны, што гэта было дарэмна, палез у жылетны кішэнь і даў мне свой срэбраны гадзіннік—гэтак ён расчуліўся! «Пакуль я атрымваю пэнсію, Швэйк,—сказаў ён,—вы мне ўсё напішэце і падлічэце, колькі я вам запазычыўся... А гадзіннік вы пакіньце сабе на прыдачу... На другі раз сыцеражэцесь быць гэтакім вар'ятам!» А пасьля ў нас аднойчы надышоў гэткі крытычны момант, што мне давялося зацягнуць гадзіннік у лёмбард...

— Што вы там робіце, Балун?—запытаўся ў тэтую хвіліну каптэнармус.

Замест адказу, няшчасны Балун закашляўся. Справа ў тым, што ён адчыніў чамадан паручытка Лукаша і даядаў яго апошняю булку....

*

Праз станцыю прайшоў, ня спыняючыся, другі воінскі цягнік, да адказу напакаваны дэйчмэйстэрамі, якіх пасылалі на сэрбскі фронт. Яны знаходзіліся яшчэ пад уражаннем узьнеслых провадаў у Вене і ад самае Вены да гэтага часу не пакідалі гарлапаніць:

Наш шляхотны прынд Аўген
Імператару хацеў.
Цытадэль Белград вярнуць.
Загадаў моет збудаваць,
Каб у горад прапусьціць
Разам войска і гарматы.

Якісьці капрал з ёмка закручанымі дагары вусамі, усьпіраючыся локцем на салдатаў, якія сядзелі ў дзьверах вагонаў, зьвесіўшы ногі на двор, высоўваўся наперад, размахваў у такт рукамі і на ўсё горла роў:

Збудавалі мост цудоўны
Для абозу й для гарматаў—
Пераправу праз Дунай.
Каля гораду Зэмліну
Мы разьбілі моцны лагер,
Усіх сэрбаў выгнаць вон...

У гэты момант ён страціў роўнавагу, вылезеў з вагону і з усяго размаху напароўся жыватом на падважнік чыгуначнае стрэлкі, на якім і застаўся тырчэць, як жук на ігольцы, у той час, як цягнік паймчаўся далей, а ў апошніх вагонах пачалі новую песьню:

Граф Радэцкі добра біўся,
Прагнаць ворагаў маніўся
Ён у Лёмбарды вясной.
Мы ў Вэроне шмат чакалі..
Падмацоўку нам прыслалі,
Пачаў дзейнічаць гэрой...

Пранізаны нейкім дурацкім падважнікам стрэлкі, ваяўнічы капрал быў ужо мёртвы. Неўзабаве каля яго на варце стаў нейкі маладзенькі салдацік, з станцыйнай аховы. З прыжмнутым да стрэльбы штыхам, ён стаяў, выцягнуўшыся каля стрэлкі, з такім пераможным выглядам, як быццам трагічная сьмерць капрала на стрэлцы была справаю ягоных рук.

З тэй прычыны, што быў ён мадзьяр, ён пачаў крычаць на ўсё горла, калі людзі 91 палка з маршавага батальёну захацелі глянуць на мерцвяка.

— Не падыходзіць! Нельга! Начальства не дазволіла!

— Гэты, прынамсі, ужо ўсё адпакутваў,—заўважыў удалы ваяка Швэйк, які таксама, вядома, быў паміж цікаўных,—і гэта мае сваю выгаду, таму што калі чалавек атрымаў сваю дзялянку жалеза ў живот, дык, прынамсі, усе ведаюць, дзе яго пахавалі. Добра, што гэта здарылася пры самай станцыі і што не даядзецца шукаць ягоную магілу на ўсіх тэатрах вайны.

— Ён дужа акуратна ўзьбіўся,—дадаў Швэйк з выглядам знаўцы, абглядзеўшы мёртвага капрала яшчэ і з другога боку.— У яго ўсё кішкі засталіся ў нагавіцах.

— Нельга, не падыходзь!—крыкнуў малады мадзьярскі салдацік.—Начальства не дазволіла.

Раптам за Швэйкам пачуўся суровы голас.

Швэйк узяў пад казырок. Перад ім стаяў кадэт Бітлер.

— Так точно, пане кадэт, мы глядзім нябожчыка.

— Ды якую вы тут разводзіце агітацыю? Якая вам да ўсяго гэтага справа?

— Нікак нет, пане кадэт,—з адчуваньнем уласнай тоднасьці адказаў Швэйк,—я нідзе не вяду ніякае агітацыі.

Ззаду-ж некалькі салдатаў засымяляліся і наперад вышаў каптэнармус Ванэк.

— Пане кадэт, — сказа ён, — пан паручыж Лукаш паслаў сюды ордынараца Швэйка, каб той яго паведаміў, што тут здарылася. Я толькі што быў у штабным вагоне і чуў, што батальённы ордынарац Матушыч шукае вас згодна загаду батальённага камандзіра, каб вы зараз-жа з'явіліся да пана капітана.

Неўзабаве пасля гэтага быў дан сыгнал на пасадку ў вагоны і ўсё вярнуліся на свае месцы.

— Калі дзе-небудзь зьбярэцца некалькі чалавек,—сказаў Ванэк, ідучы побач з Швэйкам—дык вы кіньце свае дурныя разважаньні, Швэйк, бо вам будуць адны толькі няпрыемнасьці. Капрал-жа ж з дэчмэйстараў, а з гэтай прычыны льга было вытлумачыць вашыя словы так, як быццам-бы вы радаваліся ягонай сьмерці. Гэты Біглер—страшэнны чэхаед.

— Ды я-ж нічога не казаў,—адказаў Швэйк тонам, што выключаў усякія падазрэнні,—апрача таго капрал гэтак акуратна ўзьбіўся, што нават кішкі засталіся ў нагавіцах. А ён-жа мог бы...

— А пакіньце вы, нарэшце гаварыць пра гэта, Швэйк! І каптэнармус Ханэк нават сплюнуў.

— Гэта-ж усё адно,—дадаў яшчэ Швэйк,—ці тут у яго будуць выпушчаны кішкі на славу яго імператарскае вялікасьці, ці там. Ці так ці гэтак ён выканаў свой абавязак. А ён-жа мог бы...

— Паглядзеце адно, Швэйк,—перапыніў яго Ванэк,—як батальённы ордынарац Матушыч горда крочыць да штабнага вагону. Дзіўлюся, як гэта ён не спатыкнуўся аб рэйкі.

Незадоўга да гэтага паміж капітанам Загнэрам і старанным кадэтам Біглерам адбылася дужа няпрыемная размова.

— Дзіўна, пане кадэт Біглер,—гаварыў капітан Загнэр,—што вы не далажылі мне адразу-ж, што належыць 150 грам вэнгерскае кілбасы ня выдаці, так што мне самому давалося пайсьці і паглядзець, чаму людзі варочаюцца з харчовага магазynu з нішчымнымі рукамі і пані афіцэры таксама, як быццам загад ня ёсьць загад. Бо я-ж сказаў: «у магазын уваходзяць па разьдзелах, рота за ротаю». Гэта значыць, што і пасля таго, як у магазыне нічога не атрымалі, трэ' было варочацца ў вагоны па разьдзелах, рота за ротаю. А вам, кадэт Біглер, я загадаў наглядаць за парадкам, але вы не зрабілі ласкі гэта выканаць. Вы былі здаволены, што вам ня трэба валэндацца з адлічваньнем кілбасных дзялянак, і вы, як я бачыў з вакна, спакойна пашлі наўзірацца на праколатага стрэлкаю капрала з дэчмэйстэраў. І калі я потым загадаў вас паклікаць, вы ня

прыдумалі нічога лепшага, як гарадзіць лухту, быццам вы хадзілі ўпэўніцца, ці не вядзецца каля трупы гэтага капрала якая-небудзь агітацыя.

— Маю гонар далажыць, што ордынарац 11 роты Швэйк...

— Дайце мне спакой з гэтым Швэйкам!—крыкнуў капітан Затнэр—Ня думайце, пане кадэт Біглер, што вы можаце бяскарна інтрыгаваць супроць паручыка Лукаша. Гэта мы туды паслалі Швэйка. Ну, чаго вы глядзіце на мяне, як быццам думаеце, што я да вас чапляюся? Так, я да вас чапляюся, пане кадэт Біглер! Калі вы ня ўмеете ставіцца з належнаю павагаю да сваіх начальнікаў, калі вы будзеце імкнуцца іх скомпрометаваць, дык я вас буду гэтак цукаць, што вы сваіх не пазнаеце. Можаце выхваляцца сваімі тэарэтычнымі ведамі, на гэтае вы майстар! Але пачакайце, калі мы прыбудзем на фронт, я прызначу вас у афіцэрскі патруль на выведку да самых драцяных загаражаў ворага... А дзе ваш рапорт? Нават рапорту я ня чуў калі вы вярнуліся! Гэта вам не тэорыя, пане кадэт!

— Маю гонар далажыць, пане капітан, што людзям было выдадзена замест 150 трам вэнгэрскае кілбасы па дзве ілюстраваныя паштоўкі. Вось будзьце ласкавы, пане капітан?

Кадэт Біглер перадаў батальённаму камандзіру дзве паштоўкі з сэр'ёзным выданьняў вайсковага архіву ў Вене, начальнікам якога быў пяхотны генэрал Вайновіч. На адной паштоўцы была намалёвана карыкатура расійскага салдата, у выглядзе барадатага мужыка, якога абдымаў касцюк. Пад карыкатураю быў зьмешчаны гэтакі тэкст: «Дзень, калі здохне ад голаду хцівая Расія, будзе дзень вызвалення для ўсяе нашае монархіі».

Другая паштоўка была нямецкага паходжаньня і зьяўлялася падарункам Нямеччыны аўстра-вэнгерскім салдатам. Пад загалоўкам „Viribus unitis“* быў намалёваны на шыбеніцы сэр Эдгард Грэй, а пад ім, весела ўзяўшы пад казырок, адзін аўстрыйскі, другі нямецкі салдат. Вершык на гэтай паштоўцы быў запазычан з кнігі «Броняваны кулак» Грэйнца, якая зьяўлялася зборнікам накіраваных супроць нашых ворагаў памфлетаў, пра якія нямецкія газеты тлісалі: «Вершы Грэйнца дзейнічаюць,

*) Аб'яднанымі сіламі.

як удар гаратнікам, і насычаны невычарпальным гумарам ды бліскучым досьціпам». Тэкст вершыка пад шыбеніцаю казаў:

• Г р э й.

Вось шыбеніца паміж дрэў,
На ёй вісіць сэр Эдвард Грэй,
Калі-ж прыгледзімся—відно
Там толькі пудзіла адно.
Яго-б туды самога час,
Ды адшукаць спрабуй у нас
Такое дрэва ў хвойніку,
Што ціха дасьць сябе зваліць.
Каб гэткаму рабаўніку
Надзейнай шыбеніцай быць.

Капітан Загнэр яшчэ ня скончыў чытаць гэты вершык «насычаны невычарпальным гумарам ды бліскучым досьціпам», калі ў вагон куляю ўляцеў батальённы ордынарац Матушыч.

Капітан Загнэр паслаў яго на тэлеграф даведацца, ці ня прышлі якія-небудзь загады і ён прынёс тэлеграму з брыгады. Было зусім непатрэбна зварочвацца да шыфру, бо тэлеграма была нешыфравана і спавяшчала: «Зараз-жа пакарміць людзей і рушыць у Сокаль». Капітан Загнэр зьбянтэжана паківаў галавою.

— Маю гонар далажыць,—сказаў Матушыч,—што камэндант станцыі просіць вас наведання да яго на некалькі хвілін. Там прышла яшчэ адна тэлеграма.

І паміж камэндантам станцыі і капітанам Загнэрам адбылася размова строга канфідэнцыйнага парадку.

Тэлеграма павінна была быць перадаана, хоць змест яе быў надзвычайна дзіўны, бо батальён яшчэ знаходзіўся на станцыі Раб. Што гэта магло значыць? Зараз-жа пакарміць людзей і рушыць у Сокаль? Яна была адрасавана маршаваму батальёну 91 палка, копія маршаваму батальёну 75 палка, які ішоў пасля першага. Подпіс быў сапраўдны: барон фон-Гэрбэрт начальнік брыгады.

— Дазвольце зьвярнуцца да вас, пане капітан, зусім канфідэнцыйна,—таемна сказаў вайсковы камэндант станцыі.—Прышла сэкрэтная тэлеграма, што камандзір вашае брыгады звар'яцеў. Яго накіравалі ў Вену, пасля таго, як ён ужо раза-

слаў ва ўсе бакі тэлеграмы. У Будапэшце вы, напэўна, знойдзеце новую тэлеграму. Зразумела, што ўсё ягонья тэлеграмы павінны быць ануляваны, але вы яшчэ не атрымалі адпаведнага загаду. У мяне, паўтараю, ёсць талькі загад з дывізіі ня лічыцца з нешыфраванымі тэлеграмамі. Перадаць вам яе я абавязаны, таму што на конт гэтага я яшчэ не атрымаў адказу ад майго начальства. Праз маё начальства я паслаў запытаньне ў вышэйшае вайсковае камандаваньне і справа атрымала законны кірунак...

— Пане капітан, дадаў ён пасля невялікае маўчанкі,—я былы кадравы афіцэр піонэрнага палка, удзельнічаў у пабудове нашае стратэгічнае чыгункі ў Галіцыі і лічу, што на фронт трэба паслаць менавіта гэтакіх старых, як я, якія валаклі цягло ад самага пачатку. А замест гэтага на чыгунках служаць грамадзянскія афіцэры, якія здалі экзамен на вольнапісанага! З рэшты праз чвэртку гадзіны вам давядзецца ехаць далей... А ведаеце, я як цяпер думю, што калі я быў яшчэ ў старэйшай клясе кадэцкага корпусу ў Празе, дык аднойчы падтрымліваў вас на роўналежных брусох па лекцыі гімнастыкі. Нас яшчэ абодвух пакінулі без пабыўкі. Вы тады здорава біліся з кадэтамі з немцаў. І Лукаш быў з вамі. Вы з ім былі вялікія сябры... Дык вось, калі я атрымаў тэлеграму са сьпісам афіцэраў маршавага батальёну, які павінен праяжджаць праз гэтую станцыю, я адразу-ж успомніў... Так, шмат вады перабегла ад таго часу... А кадэт Лукаш заўжды быў мне сымпатычны.

На капітана Загнэра ўся гэтая размова зрабіла дужа цяжкае ўражаньне. Ён адразу-ж пазнаў у коменданце свайго былога таварыша па клясе, які ў кадэцкім корпусе быў душою антынямецкае опозыцыі, ад якога ён потым, зважаючы на кар'еру, адмовіўся. Больш за ўсё яго закранула згадка пра паручыка Лукаша, якога заўжды і так чамусьці абыходзілі пры павышэньні і пры ўзнагародах.

— Паручык Лукаш,—з націскам прамовіў ён,—дужа добры афіцэр. Калі адыходзіць цягнік?

Комендант глянуў на гадзіннік.

— Праз шэсьц хвілін.

— Ну, дык я пайду,—казаў Загнэр.

— А я меркаваў, што вы мне што-небудзь скажаце, Загнэр.

— Скажу? Ну, добра: «На здар!» *)—адказаў Загнэр і выйшаў з будынку камандантуры.



Калі капітан Загнэр перад самым цягніком вярнуўся ў штабны вагон, ён знайшоў усіх офіцэраў на сваіх месцах. Яны разышліся на групкі ды гулялі ў карты, толькі кадэт Біглер ня гуляў. Ён капаўся ў кучы пачатых рукапісаў, што належалі да розных эпизодаў вайны, бо ён ня толькі марыў быць выдатным на полі бою, але яшчэ праславіцца ў якасці літаратурнага вундэркінда апісаньнем розных выпадкаў з паходнага ды баявога жыцця. Адным словам «бусел з рыбным хвостом» марыў зрабіцца выдатным вайсковым пісьменьнікам.

Яго літаратурныя пачаткі пачыналіся крыклівымі загалоўкамі, якія, праўда, адлюстроўвалі мілітарызм эпохі, але заставаўся нераспрацаваныя, так што на аркушах паперы былі напісаны толькі назвы твораў, якія яшчэ павінны былі ўзьнікнуць, прыкладам:

«Біяграфіі ўдзельнікаў вялікае вайны.—Хто пачаў вайну? Палітыка Аўстра-Вэнгрыі і ўзьнікненьне сусьветнай вайны. Вайсковыя накіды.—Аўстра-Вэнгрыя і сусьветная вайна.—Пра карысьць вайны.—Некалькі слоў пра прычыны вайны.—Урачысты дзень для Аўстра-Вэнгрыі.—Славянскі імперыялізм і сусьветная вайна.—Дакумэнты сусьветнае вайны.—Матэрыялы для гісторыі сусьветнае вайны.—Дзеньнік сусьветнае вайны.—Першая сусьветная вайна.—Наша дынастыя ў сусьветнай вайне.—Народнасьці аўстра-вэнгерскай монархіі і сусьветная вайна.—Хроніка мае кампаніі.—Як ваююць ворагі Аўстра-Вэнгрыі.—Чыя перамога?—Нашы афіцэры і салдаты.—Слаўныя ўчынкі маіх салдатаў.—З эпохі вялікае вайны.—Баявы прытар.—Памяці аўстра-вэнгерскіх герояў.—Жалезная брыгада.—Лісты з фронту.—Героі нашага маршавага батальёну.—Падручнік для салдатаў пад час паходу.—Дні змаганьня і дні перамогі.—Што я бачыў і што вытрымаў у акопах.—На пера-

*) „На здар“ (няхай жыве!)—чэскі нацыяналістычны лёзунг.

давых пазыцыях. — Апаবাদаньне афіцэра. — Наперад, сыны Аўстра-Вэнгрыі. — Варожыя аэропляны і нашая пяхота. — Пасьля бою. — Нашыя артылерысты — цвёрдая ахова бацькаўшчыны. — І калі-б увесь сьвет узняўся на нас... — Вайна абароны і вайна наступленьня. — Кроў і жалеза. — Сьмерць ці перамога! — Нашыя гэроі ў палоне».

Падышоўшы да Біглера і ўбачыўшы ўвесь гэты стос паперы, капітан Загнэр запытаўся, навошта ён гэта напісаў і чаго ён хоча гэтым дасягнуць.

Кадэт Біглер са шчырым энтузіязмам адказаў, што кожны з гэтых загатоўкаў вызначае кнігу, якую ён напіша. Колькі загатоўкаў, столькі і кніжак.

— Мне хацелася-б, каб пра мяне засталася памяць, калі мне суджана загінуць у баі, пане капітан. Сьветлым прыкладам для мяне зьяўляецца нямецкі профэсар Удо Крафт. На сваім сорака пятым годзе жыцьця ён пашоў у армію добраахвотнікам на гэтую сусьветную вайну і быў забіты 22 жніўня на французскім фронце, выдаўшы яшчэ напярэдадні свае сьмерці кніжку пад назваю: «Мы гатовы памерці за свайго кайзэра».

Капітан Загнэр адвёў кадэта Біглера да вакна і гіронічна сказаў:

— Ану, вось пакажэце, пане кадэт, што ў вас яшчэ ёсьць? Мяне дужа цікавіць ваша праца.. Які гэта вы сшытачак схавалі сабе ў кішэнь.

— Ах, глупства, пане капітан, — адказаў, па-дзіцячаму пачырванеўшы кадэт Біглер. — Зрэшты, калі ласка, паглядзіце самі.

На вокладцы сшытка было напісана:

«Схэма найбольш выдатных і вядомых баёў аўстра-вэнгерскае арміі, складзеная з афіцыйных крыніц афіцэрам Адольфам Біглерам, з заўвагамі ды тлумачэньнямі афіцэра Адольфа Біглера.»

Схэма гэтая была надзвычайна простая.

Ад бою пры Нёрдлінгене 6 верасьня 1634 г. яна пераходзіла проста да бою пры Зэнце 11 верасьня 1697 г., пасьля вялізным пераскокам — да бою пры Кальдзэере 31 кастрычніка 1805 г., бою пры Аспэрне 22 мая 1809 году і бейцы народаў

пры Лейпцыгу ў 1813 годзе, а пасля да баёў пры св. Люччэ ў маі 1848 г. і пры Траўтэнаў 27 чэрвеня 1866 г. і канчалася заваяваньнем Сараева 19 жніўня 1878 г. Разьвіццё і пляны гэтых боек былі ўсе на адзін капыл. Кадэт Біглер усюды намаляваў простатункі, якія з аднаго боку былі заштрыхаваны, што павінна было паказваць на сілы ворага. На тым і другім баку былі левае крыло, цэнтр і правае крыло. За лініямі войскаў быў паказаны стрэлкамі рух рэзэрваў. Бой пры Нёрдлінгене быў падобен, як дзьве кроплі вады на бой пры Сараеве, а абодва разам нагадвалі тое, як разьмяркоўваюцца гульцы на пачатку футбольнага матчу, і стрэлкі, здавалася, паказвалі, куды той ці іншы бок загоніць мячык.

Капітан Загнэр зараз-жа звярнуў увагу на гэтае падабенства і запытаў:

— Пане кадэт, вы, мусіць, гуляеце ў футбол?

Біглер яшчэ болей пачырванеў і нэрвова заміргаў вачыма, так што нават, здавалася, быццам ён ледзь стрымлівае сьлёзы.

Капітан Загнэр з усмешкаю перагортаў сшытак і спыніўся на заўвазе да схэмы бою пры Траўтэнаў у часе пруска-аўстрыйскае вайны.

Кадэт Біглер напісаў: «Пачынаць бой пры Траўтэнаў ня варта было, таму што гарыстая мясцовасьць перашкаджала разгортваньню дывізіі генэрала Маццукелі, якім пагражалі моцныя колёны прусакоў. Яны знаходзіліся на вышынях, якія абкружалі левае крыло аўстрыйскае арміі».

— Значыць, ваш погляд,—з усмешкаю заўважыў капітан Загнэр, зварочваючы Біглеру сшытак,—бой пры Траўтэнаў варта было пачынаць толькі ў тым выпадку, калі-б Траўтэнаў знаходзілася на роўнай мясцовасьці? Ці ня гэтак, маленькі Наполеон з Будвэйсу? Што-ж, пане кадэт, дужа ёмка з вашага боку, што вы за такі кароткі тэрмін жыцця ў арміі здолелі пасягнуць таямніцы стратэгіі. Шкада толькі, што гэта ў вас атрымалася так, як быццам хлапчукі гулялі ў салдаты ці назвалі сябе генэраламi. Вы падвысілі сябе гэтак хутка ў першы чын, што проста не нарадуешся! Маеце воць афіцэр Адольф Біглер! Глядзі што, не пасьпеем мы даехаць да Будапэшту, як вы будзеце фэльдмаршалам, хоць-бы бяз году нядзелю перад

гэтым вы патункавалі з вашым бацькам розныя скуркі. Як-жа падпаручык Адольф Біглер! Родненькі, зразумейце-ж, што вы яшчэ не афіцэр! Вы—кадэт! Вы вісіце ў паветры паміж прапаршчыкам і унтэр-офіцэрам. Вы так-жа далёка ад таго, каб быць офіцэрам, як калі-б дзе-небудзь у карчме які-небудзь ефрэйтар надумаўся клікаць сябе «паңе фэльдфэбэль».

— Слухай вось, Лукаш,—звярнуўся ён да паручыка,—кадэт Біглер у цябе ў роце, дык ты пазважай на яго, калі ласка, ды падцягни яго. Ён падпісваецца «афіцэр», дык няхай ён заслужыць гэтую годнасьць у баёх! Калі нам давядзецца пад навальным агнём ісьці ў атаку, мы пашлем яго наперад з яго разьдзелам рэзаць драцянныя загарожы... Ах, дарэчы: вітае цябе Цыкан,—ён цяпер камэндант станцыі ў Рабе.

Кадэт Біглер зразумеў, што гаворка з ім скончана, узяў пад казырок і чырвоны, як рак, адьшоў у самы далёкі кут вагону.

Быццам лунатык, адчынніў ён дзьверы прыбіральні і, чытаючы надпіс на нямецкай і вэнгерскай мовах: «забараняецца карыстацца прыбіральняю ў часе прыпынку цягніка на станцыі», ціха і бязгучна заплакаў. Пасьля папяўся... і, глытаючы сьлёзы, да рэшты выкарыстаў сшытачак з надпісам: «Схэма найбольш выдатных баёў і да т. п.». Сплямлены ён пакрысе ўвесь зьнік у адтуліне і, падаючы на палатно, закружыўся пад хуткім вайсковым цягніком.

Кадэт Біглер тут-жа ў прыбіральні памыў сабе чырвоныя ад сьлёз вочы і вышаў у калідор, даўшы сабе слова быць непарушным, пад'ябальску непарушным. Ён накіраваўся ў суседняе купэ, дзе батальённы ордынарэц Матушыч гуляў з Бацэрам, дзяшчычком батальённага камандзіра, у дурня.

Паглядзеўшы ў адчыненыя дзьверы купэ, ён кашлянуў. Тыя былі азірнуліся, але зноў пачалі гуляць.

— Хіба вы ня ведаеце, што трэба?—запытаўся кадэт Біглер.

— Я ня мог,—адказаў Бацэр на сваім жахлівым тырольскім дыялекце,—у мяне ня было козыра. Я сам ведаю, што трэ' было гуляць з хрысьцей, а пасьля біць вінёвым каралём... Вось як трэ' было гуляць!

Кадэт Біглер не прамовіў больш ніводнага слова і зашўўся ў куток. Калі пасля да яго падьшоў прапаршчык Пleshнер і запрапанаваў яму каўтнуць каньяку з бутэлькі, якую ён кагадзе выгуляў у карты, ён здзівіўся, з якою стараннасьцю кадэт Біглер выгучаў кнігу Удо Крафта «Мы гатовы памерці за свайго кайзэра».

Яшчэ не даяжджаючы да Будапэшту, кадэт Біглер гэтак налізаўся, што ледзь ня выкінуўся з вакна і бесьперастанку, крычаў:

— Наперад, хлопцы, сьмялей! У імя бога і чорта наперад!

Тады батальённы ордынарэц Матушыч уцягнуў яго згодна загаду капітана Загнэра ў купэ і палажыў з дапамогаю Бацэра на лаўцы. І кадэту Біглеру прысьніўся наступны сон.

Сон кадэта Біглера перад Будапэштам

У яго ўжо была вышэйшая вайсковая ўзнагарода—жалезны крыж; ён меў ужо годнасьць маёра і паехаў інспэктаваць даручаную яму брыгаду. Праўда, ён яшчэ ня мог сабе растлумачыць, чаму ён усё яшчэ быў маёрам хоць камандаваў цэлаю брыгадаю і меркаваў, што ён даўно ўжо быў падвышан на генэрал-маёра, але што слова «генэрал» як-небудзь загубілася ў хаосе вайсковага тэлеграфу ды палявое пошты.

Таму ён у думках сьмяяўся, што ў цягніку, калі яны ехалі на фронт, капітан Загнэр пагражаў яму паслаць яго рэзаць драцяныя загарожы. Зрэшты, капітан Загнэр не падставе ягонай, Біглеравай, атэстацыі ў штабе дывізі ўжо быў з паручыкам Лукашом пераведзены ў другі полк, у другую дывізію, у другі армейскі корпус і хтосьці расказваў, быццам абодва гэтыя афіцэры бяслаўна згінулі пад час адступленьня ў якімсьці ба-лоце.

І вось калі ён, Біглер, ехаў на аўтамабілі на фронт рабіць інспэктарскі агляд свае брыгады, яму ўсё зрабілася зусім зразумела. Яго, уласна кажучы, камандыравалі ад генэральнага штабу арміі...

Паўз яго праходзілі салдаты і сьпявалі песьню, якую ён чытаў калісьці ў зборніку аўстрыйскіх салдацкіх песень:

Браты-салдаты, адважна за справу,
На ворага ўсе мы ўдарым сьмела!
Вышэй узьвівайся наш слаўны сьцяг.

Мясцовасьць мела той-жа характар, як і на малюнках «Венскае ілюстраванае газэты».

З правага боку, каля некага хлява, стаяла батарэя, якая трымала пад агнём варожыя акопы каля шосэ, на якім ён ехаў на аўтамабілі. Зьлева быў дом, з якога паблісквалі агенчыкі стрэлаў, у той час, як вораг тужыўся прыкладамі выбіць уваходныя дзьверы. Амаль каля самага шосэ дагараў падбіты аэроплян ворага. На далятлядзе відаць былі конныя разьезды і запаленая, уся ў пылі, вёска, а таксама акопы маршавага батальёну і невялікая вышыня, з якога вораг адстрэльваўся з кулямётаў. Крыху далей цягнуліся ўздоўж шосэ варожыя акопы. А шофэр вязе яго па шосэ проста на іх!

Ён крычыць шофэру ў трубку,

— Хіба ты ня бачыш, куды мы едзем? Там-жа вораг.

Але шофэр спакойна адказвае:

— Ваша мосьць, гэта адна толькі добрая дарога. Шосэ добрае, а па прасёлкавых дарогах шыны ня вытрымалі-б.

Чым больш яны набліжаюцца да варожае пазыцыі, тым мацнейшы робіцца агонь. Па абодва бакі абсаджанага сьлівавымі дрэвамі шосэ, каля самых аколаў выбухаюць знарады. Але шофэр спакойна заяўляе ў трубку:

— Гэта—цудоўнае шосэ, ваша мосьць, па ім едзеш, як па паркеце. А вось спрабуйма зьвярнуць на поле, у нас шыны адразу лопнуць.

— Гляньце, ваша мосьць,—зноў крычыць шофэр у трубку,—гэтае шосэ так добра збудована, што нават 30,5-сантымэтровыя мартыры нічога не могуць нам зрабіць. Шосэ гладкае, як ток, ну, а на камяністых дарогах і на палёх шыны ня вытрымалі-б. А варочацца нам назад ніяк нельга, ваша мосьць!

«Ба-бах»—чуе Біглер і аўтамабіль робіць страшэнны падскок.

— Ну хіба-ж я вам не казаў, ваша мосяць,—крычыць у трубку шофэр,—што гэта чорт ведае якое добрае шосэ. Бачылі зараз перад намі выбухнуў 38-сантымэтравы знарад. І ніякай выбоіны—шосэ, як паркет! А калі-б зывярнуць на поле, дык шыны-б ужо паляцелі-б да д'ябла. Цяпер нас абстрэльваюць з адлегласці чатыры кілёметры.

— Куды-ж мы едзем?

— Там відаць будзе,—адказвае шофэр.—Пакуль ідзе гэтае шосэ, я за ўсё адказваю.

Аўтомобіль надзвычайна падкінула ў гору і ён спыніўся.

— Ваша мосяць,—крычыць шофэр,—ці няма ў вас карты генэральнага штабу?

Генэрал Бітлер запальвае электрычны ліхтарык і бачыць, што карта ляжыць у яго на каленях. Але выходзіць, што гэта карта Гэльголяндзкага ўзбярэжжа ў 1864 годзе і часе аўстра-прускае вайны з Даніяю за Шлезьвіг.

— Тут скрыжаваньне,—кажа шофэр,—і абедзье дарогі вядуць да варожых пазыцый. Для мяне галоўная справа—добрая дарога, каб шын не папсаваць, ваша мосяць... Я-ж адказваю за казённую машыну. І раптам—выбух, страшэнна гучны выбух, і сыплюцца зоры велічынёю з добрае кола. Млечны шлях густы, як сьмятана. Вось ужо Бітлер імчыцца ў міжпланэтным прасторы, учарэпіўшыся за сядзеньне разам з шофэрам. Аўтомобіль за самым сядзеньнем разрэзала напал, быццам ножнамі, і ад яго засталася пярэдняя частка, што задзёрыста ірвецца наперад.

— Гэта яшчэ шчасьце,—кажа шофэр,—што вы мне паказалі карту ззаду. Вас перакінула да мяне, а задняя частка машыны ўзляцела ў паветра. Гэты быў 42-сантымэтравы знарад. Я так і ведаў, што калі пад'едзеш да скрыжаванья, дык дарога ўжо ні к д'яблу ня варта... Ды пасля 30-сантымэтравага знараду толькі і мог быць 42-сантымэтравы. Больш буйных калібраў цяпер няма ў дзеянні, ваша мосяць.

— Куды-ж мы цяпер едзем?

— Мы ляцім на неба, ваша мосяць, і нам даводзіцца аб'яжджаць комэты. Яны, мусіць, будуць горай, як 42-сантымэтроўка...

— Вось глядзеце, пад намі плянэта Марс,—пасья другое маўчанкі прамовіў шофэр.

Біглер зноў супакоіўся.

— А вы ведаеце гісторыю бойкі народаў пры Лейпцыгу?— запытаў ён.—Як фэльдмаршал, князь Шварцэнбэрг 14 кастрычніка рушыў на Лібэртковіцы і як 16 кастрычніка ўзпарэўся бой каля Ліндэнаў? Вы ведаеце, якія баі давялося весьці генэралу Мэрвельдту і як аўстрыйскія войскі прабіліся ў Вахаў і як 19 кастрычніка быў зможан Лейпцыг?

— Ваша мосьць,—урачыста гаворыць у гэты момант шофэр.—Мы якраз пад'ехалі да варот раю. Вылазьце, ваша мосьць! Мы ў гэтыя вароты ня ўедзем, бачыце, якая штурхатня—усё вайсковыя!

— Задушы каго-небудзь, каб пастрашыць,—крычыць ён шофэру,—тады ўжо іншыя рассунуцца.

І выхіліўшыся з аўтомабілю, ён крыкнуў:

— Зважай, сволачы! Гэткія падшывальцы! Бачаць, што едзе генэрал і ня могуць зрабіць «вочы направа».

— Гэта цяжкая задача, ваша мосьць,—прабуе супакоіць яго шофэр.—У большасьці-ж і галоў нямашака.

Генэрал Біглер толькі цяпер заўважыў, што стлумленыя перад варотамі раю былі спрэс інваліды: яны страцілі на вайне якую-небудзь частку цела і цягнулі ў торбах—хто галаву, хто рукі, хто ногі. Нейкі ўдалы артылерыст у разадраным шынэлі, які пёрся ўсё прасунуцца наперад, акуратна злажыў у свой ранец жывот з усімі ніжнімі канцавінамі. З ранцу аднаго заслужанага апалчэнца на генэрала Біглера глядзела палавіна задніцы, якую той страціў пад Львовам.

— Гэта ўсё робіцца для парадку,—заўважыў шофэр, спрытна прадзіраючыся між густога натоўпу інвалідаў.—Як відаць, яны павінны прайсьці праз нябесную камісію.

У вароты раю пускалі толькі па паролі: «За бога, цара і бацькаўшчыну!» На шчасьце, генэрал Біглер гэтага паролю не забыўся і аўтомабіль уехаў у рай.

— Ваша мосьць,—сказаў крылаты анёл-афіцэр, калі яны праяжджалі паўз казарму з анёламі-новабранцамі,—вам трэба зьявіцца да камандзіра.

Яны паехалі далей каля пляц-параду, што кішма-кішэў анёламі-новабранцамі, якіх навучалі «алілуя».

Пасьля яны мінулі групу, дзе ў гэты момант рыжы анёл-капрал «падцягваў» раззяжку анёла-новабранцу, лупіў яго кулакамі ў живот і роў:

— Чаго ты вушамі лопаеш, сьвіньня віфліемская? Хіба-ж гэтак крычаць «алілуя»? Што ў цябе—клёцкі ў роце, ці што? Хацеў-бы я ведаць, які асёл пусьціў цябе, быдляціну шэрую, у рай... Папрабуй ты ў мяне яшчэ з раз крыкнуць «хахлілуя»! Што, нягоднік, ты і ў раі сапцы носам зьбіраешся? А ну паўтары ізноў, дубіна кедраліванская!

Аўтамабіль ад'ехаў ужо даволі далёка, але ўсё яшчэ чуваць было, як прастуджаны анёл-новабранец, хлюпаючы носам, пяўся на ўсю сілу: «хахлілуя», а анёл-капрал дзікім голасам крычаў на яго: «Ня гэтак, ня гэтак, карова іорданская, а а-лі-лу-я, а-лі-лу-я!» Разумееш!

Пасьля Біглер убачыў да болю бліскучае сьвятае вялізната прожэктара над адным будынкам, такім вялікім, як Марыінская казарма ў Будвэйсе; над будынкам плавалі два аэропланы, адзін з правага боку, другі з левага, а пасярэдзіне між імі цягнулася вялізная палатняная шыльда з вялізарнымі літарамі

БОЖАЯ ГАЛОЎНАЯ КВАТЭРА

Два архангелы ў форме палявых жандараў выцягнулі генэрала Біглера з аўтамабілю, схопілі яго за каўнер і павялі на першы паверх.

— Трымайце сябе прыстойна перад госпадам-богам,—сказалі яны перад уваходам і ўпхнулі яго ў залю.

Пасярэдзіне залі, дзе на сьценах віселі фотографіі Франца-Іозэфа, Вільгельма, эрцгэрцага Карла, забітага Франца-Фэрдынанда, эрцгэрцага Фрыдрыха, генэрала Віктара Данкля і начальніка генэральнага штабу Конрада фон-Гецэндорфа, стаяў сам пан-бог.

— Кадэт Біглер,—з націскам сказаў пан-бог,—вы мяне не пазнаеце? Я ваш былы капітан Залтэр в 11 роты.

Біглер скамянеў ад жаху.

— Кадэт Біглер,—эноў падвысіў голас пан-бог,—на якой падставе вы прысвоілі сабе годнасьць генэрала-маёра? На якой падставе, вы, кадэт Біглер, праехалі па шосэ на штабным аўта-мобілі паміж пазыцыяй ворага?

— Маю гонар далажыць...

— Замоўкніце, калі з вамі гаворыць пан-бог!

— Маю гонар далажыць,—яшчэ раз папрабаваў быў пачаць Біглер.

— Ах, дык вы ня хочаце маўчаць?—зароў пан-бог, адчыніў дзьверы і клікнуў:—Гэй, хто там? Давай сюды двух архангелаў.

Увайшлі два архангелы з вінтоўкамі цераз левае плячо і Біглер пазнаў у іх Матушыча і Бацэра.

А з вуснаў пана-бога разьлёгся голас:

— Занясеце яго ў клізэт!

І кадэт Біглер праваліўся кудысьць у нявыказны смурод.

*

Каля соннага кадэта Біглера сядзелі Матушыч і дзяшчыжк капітана Заліэра Бацэр, якія ўсё яшчэ гулялі ў дурні.

— Ну і сьмярдзіць-жа ад яго, як ад падлы,—заўважыў Бацэр, з цікавасьцю назіраючы, як варочаўся праз сон юнкер.—Ён мусібыць, гэтае...

— Што-ж, гэта з кожным можа здарыцца,—па-філэзофску абазваўся Матушыч.—Дай яму спакой, усёадно ты яго не пераробіш.

— Картуй вось лепей!

Пад Будапэштам відзён быў сьветлы воблак, і па Дунаі ва ўсе бакі сьлізгаўся прамень прожэктара.

Кадэту Біглеру сьнілася ўжо штосьці іншае, бо ён прамармытаў праз сон:

«Перадайце маёй слаўнай арміі, што яна стварыла сабе ў маім сэрцы няэрушны помнік замілаванасьці і ўдзячнасьці».

А з тае прычыны, што пасля гэтых слоў ён ізноў пачаў варочацца, на Бацэра піхнула гэткім ozoneм, што ён нават плюнуў і заўважыў:

— Сьмярдзіць, як бочкавоз, дальбог, як бочкавоз.

А кадэт Біглер варочаўся ўсё неспакойней і неспакойней, бо яго новы сон быў надзвычай фантастычны. Яму прыбачылася, быццам ён бараніў Лінц у вайне за аўстрыйскую спадчыну. Ён бачыў рэдуты, рэнтраншэменты ды палісады, якія цягнуліся вакол гораду. Яго штаб-кватэра зрабілася вялізным шпіталем. Усюды качаліся хворыя, трымаючыся за жылот. Пад палісадамі гораду Лінцу ездзілі драгуны Наполеона I. А ён, начальнік, гарнізону, стаяў над усімі гэтымі людзьмі, таксама трымаючыся за жылот, ды крычаў французскаму парламанцёру:

— Перадайце вашаму імператару, што я ня здамся...

Пасьля яму здалося, быццам гэты боль у жываце крыху ацішэў; ён кінуўся са сваім батальёнам з цытадэлі, праз палісады насустрач славе ды перамозе, і ўбачыў, як паручык Лукаш засланиў яго сваімі грудзямі ад удару шаблі французскага драгуна, прызначанага яму. Паручык Лукаш памірае каля яго ног з выгукам: «Такі чалавек, як вы, пане палкоўнік, патрэбней для арміі, чымся нікчэмны паручык!» Абаронца Лінцу, расчулены да сьлёз, адварнуўся ад паручыка, як раптам паляцела картэч і трапіла яму ў мяккія часткі ніжэй сьпіны.

Біглер машынальна схопіўся за нагавіцы. Адчуўшы штосьці цёплае і ліпкае ён крыкнуў: «Санітараў! Санітараў!» і скінуўся з каня. Бацэр і Матушыч паднялі кадэта Біглера з падлогі, куды ён скаціўся з лаўкі, ды палажылі на старае месца. Пасьля Матушыч пашоў да капітана Загнэра і далажыў яму, што з кадэтам Біглерам творыцца нешта нядобрае.

— Гэта ўжо, напэўна, не ад каньяку,—сказаў ён,—а хутчэй, мусіць, халера. Пан кадэт Біглер на ўсіх станцыях ліў перагатаваную ваду. У Візэльбургу я сам бачыў, як ён...

— Ну, халера гэтак хутка ня бывае,—адазваўся капітан.—Зрэшты скажэце доктару, няхай ён яго агледзіць.

Пры батальёне быў «доктар вайсковага часу», стары мэдык і былі корпусант Вэльфэр. Ён умеў і любіў выпіць ды нарабіць гармідару і быў знаўца свае справы. Пабыўшы на мэдыцынскіх факультэтах амаль ва ўсіх унівэрсытэцкіх гарадох Аўстра-Вэнгрыі і прапрацаваўшы практыкантам у цэлым шэрагу больніц ён ўсё-ж не здаваў экзамэнаў на годнасьць док-

тара мэдэцшыны, з тае простаі прычыны, што згодна тэстамэнту, які пакінуў ягоны дзядзька, нашчадкі павінны былі выплачваць штогодную стыпэндую студэнту мэдэцшыны Фрыдрыху Вэльфэру, аж да таго моманту, калі ён атрымае доктарскі дыплём.

Між іншым гэтая стыпэндзя была ў чатыры разы большая за пэнсію доктара асыстэнта ў якой-небудзь больніцы, і з гэтай прычыны Фрыдрых Вэльфэр, які знаходзіўся адначасна амаль што ў дзесятку студэнцкіх корпорацый, мог нават займацца поэзіяй і выдаў некалькі зборнікаў ніштаваных вершаў у Вене, Лейпцыгу ды Бэрліне. Ён зьяўляўся супрацоўнікам «Сымпліцысімуса» і лічыўся, як ні ў чым ня бывала, студэнтам.

Але вось пачалася вайна і Фрыдрыху Вэльфэру давялося пагана.

Аўтара зборнікаў: «Кругавы кубак і навукі», «Казкі і байкі» і г. д. прызвалі на вайсковую службу як самага звычайнага смяротнага чалавека, а адзін са спадчыннікаў дзівака-дзядзькі выстараўся, каб наш добры Фрыдрых Вэльфэр здаў экзамен на «доктара вайсковага часу». Экзамэн гэты быў пісьмовы. Вэльфэру давялося адказваць на цэлы шэраг пытанняў, на якія ён стэрыютычна адказаў адным і тым-жа сказам: «А ну вас усіх к...!» Праз тры дні палкоўнік, старшыня экзаменацыйнай камісіі, абвясціў, што ён варты годнасьці доктара па ўсіх галінах мэдэцынскіх ведаў, што старэйшы доктар прызначыў яго ў запасны шпіталь, што яго далейшая хуткая кар'ера залежыць ад ягонага трыманьня, і што хоць у яго і здараліся ў розных унівэрсытэцкіх гарадох дуэлі з афіцэрамі і усё гэта начальству вельмі добра вядома, але цяпер пад час вайны пра гэта можна ня згадваць.

Аўтар кнігі «Кругавы кубак і навукі», што нарабіла вялікага гармідару, прыкусіў губу ды ўзяўся служыць.

Пасьля некалькіх дыягнозаў ён выказаў сябе за надзвычай спэцадлівага да пацыентаў з салдатаў і імкнуўся як лыга надалей працягнуць іхны тэрмін лячэньня ў шпіталі, хоць лёзунг па ўсёй лініі казаў: «Качацца салдатам у шпіталях ці здыхаць у акопах? Здыхаць ім у шпіталях ці ў стралковых лан-

цугох?» Доктара Вэльфэра накіравалі з 11 пяхотным маршавым батальёнам на фронт.

Кадравыя афіцэры батальёну ўважалі яго за істоту ніжэйшага парадку. Афіцэры запасу таксама не зважалі на яго і не таварышавалі з ім, каб прорва між імі і кадравымі афіцэрамі не зрабілася яшчэ глыбейшаю. Капітан Загнэр адчуваў сябе куды вышэй за былога студэнта, які пад час сваіх шматгадовых блуканьняў па ўнівэрсытэтах засёк некалькі афіцэраў. Калі доктар Вэльфэр, гэты «доктар вайсковага часу», праходзіў каля яго, ён нават не азірнуўся на яго, а пачаў ізноў з паручыкам Лукашам плявузгаць рознае глупства. Ён сыцьвярджаў, што ў Будапэшце старанна выгадоўваюць тыкву, а паручык Лукаш расказваў з гэтага выпадку, як, будучы у трэцяй клясе кадэцкага корпусу, ён з некалькімі таварышамі езьдзіў у Славакію і тратіў на абед да аднаго эвангеліцкага пастара-славака. Той пачаставаў іх сьвінінаю са смажанаю тыкваю, а пасля наліў ім віна, прымаўляючы:

Тыква ды сьвіньня
Дужа ждучь віна,

што яго, маленькага кадэціка Лукаша, дужа пакрыўдыла.

— У Будапэшце нам ня шмат давядзецца пабачыць,—сказаў капітан Загнэр,—таму што мы будзем там толькі праездам. Згодна маршруту, цягнік пастаіць на вакзале дзьве гадзіны.

— Я мяркую, што будуць перачапляць вагоны,—абазваўся паручык Лукаш,—і нас усіх павяжуць на разьмеркавальную станцыю.

Паўз іх прайшоў доктар Вэльфэр.

— Глупства!—сказаў ён, усьміхаючыся.—Маладых людзей, якія мараць з часам выбіцца на афіцэры і якія выхваляюцца сваімі гістарычнымі ды стратэгічнымі ведамі, варта было-б тапераджаць, што небяспечна адразу зьядаць цэлы пакунак салодкіх ласункаў, што маткі прысылаюць ім на фронт. Кадэт Біглер, як ён мне сам прызнаўся, зьёў пасля ад'езду з Брукутрыццаць вялікіх шоколадных батонаў з крэмам і на ўсіх станцыях піў толькі гатаваную ваду. Гэта, пане капітан, нагадвае адзін радок у Шылера, дзе гаворыцца...

— Паслухайце, доктар,—пералышў яго капітан Загнэр,— тут мова ідзе не пра Шылера. Што, уласна кажучы, здарылася з гэтымі Біглерам?

Доктар Вэльфэр усміхнуўся.

— Пан кандыдат на афіцэрскую годнасьць, ваш кадэт Біглер аправіўся, як бы вам сказаць, у нагавіцы! Гэта не халера і ня крываўка, а проста яго, так сказаць, правязло. Ён крышку перахапіў коньяку, і ўжо абрабіўся, як малое дзіцянё. Зрэшты, я мяркую, што гэта здарылася-б і без коньяку. Ён-жа эжор усе цукеркі, якія яму пасылалі з дому! Сапраўднае дзіцянё! У афіцэрскім сабраньні, як мне вядома, ён выпіваў кожны раз толькі шклянку лімонаду... Значыцца, цвёрэзун. А тутакж ён накупіў сабе на станцыі бутэрбродаў...

— Значыць, нічога сур'ёзнага няма!— прамовіў капітан Загнэр.— Але тут-жа такая справа... Калі гэта зробіцца вядома...

Паручык Лукаш ўстаў і зьвярнуўся да Загнэра.

— Шчыра дзякую вам за гэткага начальніка разьдзелу.

— Я даў яму прыняць такую-сякую мікстуру,—сказаў, не пакідаючы ўсміхацца Вэльфэр,—а наконт далейшага давадзецца ўжо загадваць вам, пане батальённы камандзір. Я здам кадэта Біглера тут у шпіталь і выдам яму пасьведчаньне, што ён захварэў на крываўку і нават на цяжкую форму крываўкі, што патрабуе суровае ізоляцыі, так што кадэт Біглер трапіць у дызэнфэкцыйны барак. Таму, што, я разумею, кадэту куды ганаровей захварэць на крываўку, чымся проста абрабіцца.

Тут капітан Загнэр службовым тонам зьвярнуўся да свайго прыяцеля Лукаша:

— Пане паручык, кадэт Біглер, які знаходзіцца ў вашай роце, захварэў на крываўку і застаецца на лячэньне ў Будапэшце.

Капітану Загнэру здалося, быццам Вэльфэр з выклікам усміхнуўся, але, глянуўшы «на доктара вайсковага часу» уважлівей, ён убачыў, што той глядзіць зусім абыякава.

— Дык вось, усё ў парадку, пане капітан,—спакойна адказаў Вэльфэр, матнуўшы рукою.—Кандыдаты на афіцэрскую годнасьць такія-ж людзі, а пад час крываўкі ўсё пускаюць у нагавіцы.

Такім чынам здарылася, што адважны кадэт Біглер быў дастаўлен у вайсковы ізолятор у Альтофэне. Яго шматпакутныя нагавіцы загубіліся ў віры сусветнае вайны.

Мары кадэта Біглера пра вялікія перамогі сталіся замкнутыя ў палату ізоляцыйнага бараку.

Калі кадэт Біглер даведаўся, што ў яго крываўка, ён прышоў у захапленне. Ці-ж ня ўсё адно—быць параненым ці захварэць пры выкананні свайго слаўнага абавязку на славу яго імператарскае вялікасці!!

Тымчасам яго засьпела невялікая няўдача. З тэй прычыны, што ўсё месцы для дызэнтэтыкаў былі запоўнены, дык яго змясцілі ў халерны барак.

Некі мадзьярскі штаб-лекар паматаў галавою, калі кадэта Біглера выкупалі і яму сунулі пад паху тэрмомэтр. 37°. Раптоўнае зніжэнне тэмпературы гэта самы пэўны сімptom захворвання на халеру! Хворы робіцца апатычны, вялы.

На справе-ж кадэт Біглер ня выказваў жаднага хвалявання. Ён быў надзвычайна спакойны, у думках паўтараючы сабе, што ён-жа пакутуе за яго імператарскую вялікасць, за свайго ўлюбёнага монарха.

Штаб-лекар загадаў паставіць кадэту Біглеру градусьнік у тоўстую кішку.

— Апошняя стадыя халеры,—думаў штаб-лекар.—Сымптомы агоніі, страшэнная слабасць. Хворы не разумее, што адбываецца навокал, яго сьвядомасць прыступляецца. Ён усміхаецца у прадсьмяротных курчах...

Сапраўды, на працягу ўсяе гэтае процедуры, калі яму сунулі градусьнік у тоўстую кішку, кадэт Біглер, разыгрываючы з сябе гэроя, усміхаўся, як вялікамучанік. Але ён не зварухнуўся.

«Сымптомы,—працягваў свае назіраньні штаб-лекар,—якія вядуць пры халеры да сьмерці—пасьўнасьць»...

Ён запытаў старэйшага санітара па-мадзьярску, ці бляваў кадэт Біглер у ваньне і ці была ў яго бягунка.

Атрымаўшы адмоўны адказ, ён наўсторч утаропіўся на Біглера. Калі ў час халеры хворы пакідае бляваць і спыняецца бягунка, мы ізноў-такі маем малюнак таго, што адбываецца пры халеры ў апошнія гадзіны жыцця.

Кадэт Біглер, якога прынеслі на койку з цёплае ванны зусім голага, страшэнна мёрз і ляскаў зубамі. Усё ягонае цела ўкрылася гусінаю скураю.

— Вось бачыце?—па-мадзьярску прамовіў штаб-лекар.— Яго дужа калоціць, халадзеюць рукі і ногі... Гэта канец.

Нахіліўся да кадэта Біглера, ён запытаў яго па-нямецку:

— Ну, як вы сябе адчуваеце?

— В-в-вельмі д-до-ббра-а, — стукаючы зубамі адказаў кадэт Біглер,—К-каб-б м-м-мне-е тольккі кккоўдррдру...

— Сьвядомасьць крыху парушана, крыху яшчэ дзейнічае,—констатаваў мадзьярскі штаб-лекар.—Цела благога харчавання... Вусны ды пазногці павішны былі-б пачарнець. Гэта ўжо трэці выпадак сьмерці ад халеры, калі вусны і пазногці не пачарнелі.

— Вось к-к-каб-б к-к-коў-дру-у мн-мн-е-е-е!—праляскатаў зубамі кадэт Біглер.

— Тое, што ён гаворыць—яго апошнія словы,—сказаў па-мадзьярску штаб-лекар старэйшаму санітару.—Заўтра мы яго пахаваем разам з маёрам Кохам. Зараз ён страціць прытомнасьць... Ягоныя дакуманты ў канцылярыі?

— Яны будуць там,—спакойна адказаў старэйшы санітар.

— Каб-б к-коў-дру мне!—прашалясьцеў кадэт Біглер услед тым, што адыходзілі.

У палаце на шаснаццаць коек было ўсяго толькі пяць чалавек. Адзін з іх быў ужо мёртвы. Ён памёр за дзве гадзіны перад гэтым ды быў пакрыты белым прасыцірадлам і прозьвінча яго было як таго вучонага, што знайшоў халерны вібрыён. Гэты быў маёр Кох, пра якога гаварыў штаб-лекар, што яго трэ'будзе пахаваць разам з кадэтам Біглерам.

Кадэт Біглер сеў на сваёй койцы і першы раз пабачыў, як людзі паміраюць ад халеры на славу яго імператарскае вялікасьці, бо яшчэ двое было пры сьмерці. Яны задыхаліся; іхныя твары пасіnelі, а з вуснаў выляталі нейкія адрывістыя словы, прычым нельга было зразумець, якою моваю яны гаварылі. Гэта было хутчэй падобна да прыдушанага храпу.

Двое іншых надзвычайна бурнаю рэакцыяй ачуеньвання нагадвалі людзей, ахопленых тыфусовай гарачкаю. Яны крычалі

штосьці зусім няўцямнае ды шалёна дрыгалі пад коўдраю схудзельмі нагамі. Каля іх стаяў барадаты санітар, які тужыўся іх супакоіць, паўтараючы на сваім штырыйскім дыялекце:

— У мяне таксама была халера, залатыя вы мае, але я гэтак ня дрыгаў, як вы. Цяпер вам ужо будзе добра... Пойдзеце сабе на пабыўку... Ды ня брыкайся ты, чортава лялька!—наваліўся ён на аднаго хворага, калі той так напусьціў коўдраю, што яна абматалася наўкола ягонай галавы.—Гэтага ў нас нельга, не належыць. Будзь здаволен, што ў цябе гарачка, а то-б выпасажылі мы цябе з музыкаю. Няма чаго ■ вамі валэндацца.

Ён азірнуўся.

— Вось там тыя два памёрлі ўжо. Што-ж, мы гэтак і меркавалі,—ласкава дадаў ён.— А вы з гэтае бруднае гісторыі вылезце. Ну, трэба ісьці па прасьцірадлы.

Хутка ён вярнуўся з прасьцірадламі. Ён прыкрыў імі нябожчыкаў, у якіх губы зусім пачарнелі, злажыў ім накрыв рукі з чорнымі пазногцямі і шмат пазавіхаўся, каб ўціскаць ім у раты далёка высунутыя языкі, а пасья стаў каля кожнага на калены да забубнеў: «Прасьвятая дзева Марыя, прачыстая багародзіца...

І стары санітар са Штырыі сурова паглядаў пры гэтым на сваіх пацыентаў, у якіх буйная гарачка сьведчыла зварот да новага жыцця.

— Прасьвятая дзева Марыя, прачыстая багародзіца,—паўтарыў ён, калі нейкі зусім голы чалавек лопнуў яго па плячы.

Гэта быў кадэт Біглер.

— Слухайце,—сказаў Біглер,—я купаўся... Ці то мяне выкупалі. Мне... тр-тр-эба коўдра... Я... зь-зьз-мёрз...

— Гэта выключны выпадак,—казаў з паўгадзіны пасья таго той-жа штаб-лекар кадэту Біглеру, які адпачываў пад коўдраю.

— Вы на шляху да адужаньня, пане кадэт. Заўтра мы перавядзем вас у запасны шпіталь у Тарноў. Вы—носьбіт халерных вібрыёнаў. Навука так далёка пашла наперад, што мы ўсё гэта можам добра пазнаваць... Вы з 91-га палка?

— 13-га маршавага батальёну,—адказаў за кадэта Біглера старэйшы санітар.—11-й роты.

— Пішэце,—сказаў штаб-лекар: «Кадэт Біглер, 13-га маршавага батальёну, 11-й роты, 91-га пяхотнага палка, накіроўваецца для назіраньняў у халерны барак у Тарноў, як падзроны па халеры».

І вось, такім чынам, удалы ваяка кадэт Біглер ператварыўся на «тадазронага носьбіта халерных вібрыёнаў».

У БУДАПЭШЦЕ

На вакзале ў Будапэшце Матушыч падаў капітану Загнэру тэлеграму са штабу, якую паслаў няшчасны камандзір брыгады, накіраваны тымчасам у санаторыю. Тэлеграма была таго-ж самага зместу, як і тая, што атрымалі на апошнім прыпынку: «Зараз-жа накарміць людзей, рушыць далей ў Сокаль». Аднак ў ёй быў яшчэ такі дадатак: «Абоз уключыць ва ўсходнюю групу. Выведачная служба касуецца. 13-ы маршавы батальён будзе мост праз Буг. Падрабязнасці ў газэтах».

Капітан Загнэр зараз-жа накіраваўся да камэнданта станцыі. Яго сустрэў з ветліваю усмешкаю маленькі тоўсыценькі афіцэр.

— Ну, і наварыў-жа ваш брыгадны кашы,—сказаў ён, шырака ўсміхаючыся.—Аднак я мусіў перадаць вам гэтую лухту, бо з дывізіі яшчэ няма загаду не перадаваць ягоных тэлеграм адрэсатам. Вось, напрыклад, учора праходзіў тут 14-ы маршавы батальён 75-га палка, а на імя яго начальніка была атрымана тэлеграма, каб выдаць усім ніжэйшым чынам узнагароду за Перамышль па шэсць крон, і разам з тым загад, каб з гэтых шасці крон кожны ніжэйшы чын унёс у канцылярыю па дзеве кроны на вайсковую пазыку. З верагодных вестак, у вашага брыгаднага—прогрэсыўны паралюш!

— Пане маёр,—сказаў капітан Загнэр камэнданту станцыі,—згодна палкавога загаду, мы едзем маршрутам у Гэдэллэ. Людзі павінны тут атрымаць па 150 грам эмэнтальскага сыру. На апошняй станцыі людзі павінны былі атрымаць па 150 грам вэнгерскае кілбасы. Але яны нічога не атрымалі.

— Як відаць, і тутакі з гэтае справы нічога ня будзе,—адказаў маёр, не пакідаючы ветліва ўсміхацца.—Мне нічога

невядома пра адпаведны загад для чэскіх палкоў. Зрэшты гэта мяне і не датычыць. Вам трэ' будзе зьвярнуцца ў харчовую частку.

— А калі-ж мы накіроўваемся далей, пане маёр?

— Перад вамі стаіць цягнік з цяжкаю артылерыяй для Галіцыі. Яго мы адпраўляем праз гадзіну, пане капітан. На трэцім пуці стаіць санітарны цягнік, які пойдзе праз дваццаць пяць хвілін пасля артылерыйскага. На дванаццатым пуці у нас ёсць цягнік з баявымі прыпасамі. Ён будзе адпраўлены праз дзесяць хвілін пасля санітарнага, а праз дваццаць хвілін пойдзе ваш... Пры ўмове, што ня будзе ніякіх зьмен,—дадаў маёр, асабліва прыветна ўсміхаючыся.

Цяпер ён здаўся капітану Загнэру зусім несымпатычным.

— Дазвольце, пане маёр,—сказаў Загнэр,—ці не растлумачылі-б вы мне, якім гэта чынам вам нічога невядома пра загад на конт выдачы па 150 грам эмэнтальскага сыру салдатам чэскіх палкоў?

— Гэта—сакрэтны загад.

«Значыць, я ўскочыў,—падумаў капітан Загнэр, выходзячы ад камэнданта.—І на якое ліха я загадаў Лукашу сабраць усіх аддзялённых начальнікаў ды ісьці з імі атрымліваць з харчовае часткі гэты эмэнтальскі сыр!».

Але перш, чым камандзір 11-й роты, паручык Лукаш зрабіў заахды згодна загаду капітана Загнэра накіраваць людзей у харчовы склад, дзе трэба было атрымаць эмэнтальскі сыр з разьліку 150 грам на чалавека, перад паручыкам раптам вынырнуў Швэйк з гора-салдатам Балунам.

Балун дрыжэў усім целам.

— Дык вось, дазвольце пане паручык,—са сваёй звычайнаю трапнасьцю сказаў Швэйк,—справа, пра якую будзе зарамова, надзвычай важная. Я хацеў-бы вас папрасіць, пане паручык, скончыць з гэтым дзе-небудзь пасуседзтву, як выславіўся мой прыцель Шпаціна з Эхоржу, калі яму выпадкам давалося быць дружкам на вясельлі, а ў царкве яму раптам захацелася...

— Дык у чым-жа справа, Швэйк?—пералыніў яго паручык Лукаш, а ён пасыпеў ужо занудзіцца бяз Швэйка, як і той без яго.—Пройдзем крыху наперад.

Балун ішоў, дрыжучы, услед за ім. Гэты волат зусім страціў душэўную раўнавагу і ў безнадзейным адчаі матаў рукамі.

— Ну, дык у чым-жа справа, Швэйк?—паўтарыў паручык Лукаш, калі яны адышлі далей.

— Дык вось, дазвольце далажыць, пане паручык,—сказаў Швэйк,—што заўсёды лепей прызнацца раней, як тады, калі ўсё палляць дагары нагамі. Вы, пане паручык, былі ласкавы суро́ва загадаць Балуну, каб ён да прыезду ў Будапэшт прынёс вам паштэт з гусінае пячонкі і булку Кажы, было табе загадана, ці не?—звярнуўся ён да Балуна.

Балун пачаў яшчэ толькі мацней матляць рукамі, быццам адбіваючыся ад нападу ворага.

— Гэты загад,—гаварыў ізноў Швэйк,—з боскае волі ня можа быць выкананы, пане паручык. Я ваш паштэт зжор! Так, гэта ■ яго зжор,—упэўненым голасам паўтарыў Швэйк, штурхнуўшы ў бок перапалоханага Балуна,—таму што я меркаваў, што гэтакі паштэт можа хутка сапсавацца. Мне не аднойчы даводзілася чытаць у газетах, што нават цэлыя сем'і трупіліся паштэтамі. Адзін такі выпадак быў і Пісэку, другі—У Бэраўне, трэці—у Табары, чацьверты—у Бунцлаў і пяты—у Пшыбраме. І ўсе гэтыя выпадкі скончыліся сьмерцю. Што-ж гэтакі паштэт з гусінае пячонкі, гэта тая-ж трузна!..

Балун, што дрыжаў усім целам, адступіў некалькі крокаў убок, сунуў палец у рот ды пачаў бляваць.

— Што з вамі, Балун?

— Ой, мутарна, пане паручык, дужа мне, — выгукнуў Балун, выкарыстаўшы перадышку між двума прыступамі рвотаў.—Гэта-ж я яго ўмяў, гэты паштэт, зусім адзін.

З роту лакутніка Балуна вылецелі нават кавалачкі станіёлёвай абгорткі паштэта.

— Як вы самы бачыце, пане паручык,—прамовіў Швэйк, аніко́лькі ня трацячы самаўладаньня,—кожны гэтакі зьездзены паштэт выходзіць ізноў назад, як масла з вады. Я хацеў усё ўзяць на сябе, а гэты дурань сам сябе ўдаў. Ён наогул, дужа

прыстойны чалавек, але толькі ён абавязкова ўбярэ ўсё, што яму ні дай... Вось я такоама ведаў аднаго такога чалавека. Ён быў за кур'ера ў банку і яму льга было даручыць вялікія-вялікія грошы. Неяк аднойчы ён атрымліваў прошы з другога банку, і яму выдалі на тысячу крон болей, як належыла, дык ён зараз-жа занёс іх назад. Ну, а калі часамі загадаюць прынесці на пятнаццаць крэйцараў паляндвіцы ці кілбасы да гарбаты, дык ён палавіну ўбярэ за дарогу. Страшэнна пражорлівы быў чалавек! Ці калі яго пасылалі па ліверную кілбасу, ён дарогаю надрэжа кілбасу сыцізорыкам, сярэдзіну выесыць, а пасьля залепіць дзіркі ангельскім пляйстырам, а гэта-ж на пяць штук кілбас каштавала яму даражэй, чым каштуе цэлая кілбаса.

Паручык Лукаш уздыхнуў і пашоў ад іх.

— Ці ня будзе ў вас якіх загадаў, пане паручык?—крыкнуў яму ўслед Швэйк, у той час, калі няшчасны Балун усё саваў палец у рот.

Паручык Лукаш матнуў рукою і накіраваўся да харчовага складу і ў яго мазгох прамільгнула дзіўная думка, што Аўстрыя ня здолее выйграць вайну, таму што салдаты зьядаюць паштэты сваіх афіцэраў.

Тымчасам Швэйк адвёў Балуну на друпі бок вайсковае пляцформы. Пры гэтым ён прабаваў суцешыць яго абяцаннем схадзіць з ім разам у горад і купіць пану паручыку дэбрэцынскіх сасісак, а гэта быў той адмысловы татунак кілбас, які ў Швэйка быў неяк пчыльна звязаны з уяўленьнем пра сталіцу вэнгерскае дзяржавы.

— А як далітам цягнік пойдзе бяз нас?—пачаў скогліць Балун, скупы да тае-ж іступені, як і пражорлівы.

— Калі едзеш на фронт,—паважна заўважыў Швэйк,—ніколі ня спозьнішся на цягнік, бо ніведзін цягнік не захоча завесці на месца прызначэння толькі палавіну маршавага батальёну. Зрэшты, Балун, я цябе бачу наскрозь. Сkinaра ты, вось што, браток. .

Але ім нікуды не давялося пайсці, бо ў тую-ж хвіліну пачуўся сыгнал на пасадку. Пасланых па пайкі людзі вярнуліся са складу ў вагоны з нішчымнымі рукамі. Замест эмэнтальскага сыру, які ім трэ' было атрымаць, ім выдалі на чалавека па ад-

ным пачку запалак і па адной паштоўцы выдання «Комітэту па аздабленьні матэрыялаў згінуўшых ваякаў» і вось замест 150 грам эментальскага сыру, кожны абаронца бацькаўшчыны трымаў у руках малюнак Седліцкага (у Заходняй Галіцыі) салдацкага могільніка з помнікам няшчасным апалчэнцам, які быў зроблен згодна проекту скульптара, а на той час старэйшага унтэр-офіцэра з вольнапісаных Штольца.

Каля штабнага вагону таксама панавала незвычайнае ўзбуджаньне. Афіцэры маршавага батальёну стоўпіліся вакол капітана Загнэра, які штосьці з запалам тлумачыў ім. Ён толькі што вярнуўся ад камэнданта станцыі з вельмі сакрэтнаю ўжо тэлеграмаю са штабу брыгады, у гэтай даўжэзнай тэлеграме былі дадзены падрабязныя інструкцыі, як адносіцца да новага палажэньня, у якім апынулася краіна, пасля 23 мая 1915 г.

Штаб брыгады паведамляў, што Італія абвясьціла Аўстра-Вугрыі вайну.

Яшчэ ў Бруку на Лейце ў афіцэрскім сабраньні пад час полудню ці то вячэры заўсёды абмяркоўвалася пытаньне пра дзіўныя паводзіны Італіі, але па сутнасьці ніхто не чакаў, спраўдзяцца словы гэтага ідыёта кадэта Біглера, які неяк пад час вячэры, адсунуўшы ў бок сваю дзялянку макаронаў, заявіў:

— Ён я наемся, як сьлед, пад сьценамі Вэрона.

Капітан Загнэр, азнаёміўшыся з толькі што атрыманымі са штабу брыгады інструкцыямі, загадаў трубіць трывогу.

Калі сабраліся ўсе людзі маршавага батальёну, іх выстраілі па ротах, і капітан Загнэр надзвычай усхваляваным толасам прачытаў ім атрыманы з брыгады загад:

«Асьлеплены нячужбым здрадніцтвам і ненатольнаю прагавітасьцю, італьянскі кароль забыўся на братэрскія сувязі, якія рабілі яго саюзнікамі нашае монархіі. Ад самага пачатку вайны, калі яму належала стаць на бок нашых слаўных армій, здрадлівы італьянскі кароль граў ролю маскаваната бандыта, вядучы ўвесь гэты час таемныя перамовы з нашымі ворагамі і падрыхтоўваючы сваю здраду, якая закончылася ноччу з 22-га на 23-е мая абвясчэньнем вайны нашай дзяржаве. Напай найвышэйшы

правадыр тлыбока пераконаны, што наша слаўнае, непераможнае войска адкажа на брудную здраду падступлівага ворага такім зьнішчальным ударам, які прымусіць здрадніка прызнаць, што сваім ганебным і здрадніцкім уступленьнем у гэтую вайну ён сам падпісаў сабе сьмяротны прысуд. Мы маем цвёрдую ўпэўненасьць, што з божаю дапамогаю хутка надыйдзе дзень, калі італьянскія даліны зноў убачыць пераможцаў пры Санта-Лючэі, Вічэнцы, Навары і Кустоццы. Мы хочам перамагчы, мы павінны перамагчы, і мы пераможам!»

Пасьля было заўсягдышняе трохкратнае «ўра!», і салдаты, крыху зьбянтэжаныя, зноў паселі ў вагоны. Замест 150 грам эмэнтальскага сыру ім паднеслі вайну з Італіяй.

*

У вагоне, дзе сядзелі Швэйк, капітанармус Ванэк, тэлефоніст Хадынскі, Балун і кухар Юрайда, пачалася цікавая размова з прычыны ўступленьня Італіі ў вайну.

— У Табарскім завулку, у Празе быў вось гэтакі выпадак,—пачаў Швэйк.—Жыў там адзін гандляр, прозьвішчам Гарчайшы. Крыху далей, амаль што насупраць яго, была крама гандляра Пажмурнага, а поруч, значыць—паміж абодвух, была крамка дробязяй гандляра Гаўлазы. Ну, вось Гарчайшы нейк і надумаўся, як нядрэнна было-б яму аб'яднацца з Гаўлазам супроць Пажмурнага, каб злучыць дзве крамы пад фірмою «Гарчайшы і Гаўлаза». А дробязьнік Гаўлаза зараз узяў ды пашоў да Пажмурнага ды кажа яму, што Гарчайшы дае яму тысячу дэвесьце за ягоную, Гаўлазаву, крамку, каб толькі ўвайсьці да яго ў кампанію, але што калі ён, Пажмурны, дасць яму тысячу восемсот, дык ён ахватней ўвайдзе з ім у кампанію супроць Гарчайшага. На гэтым яны і зладзілі, а Гаўлаза адзін час такі круціўся каля гэтага Гарчайшага, якога ён абдурьў, усё ўдаваў, быццам ён яму найлепшы дружак і прыцель. А калі той яго пытаўся, калі-ж яны аформяць справу, ён усё казаў: «Цяпер ужо нядоўга. Я толькі чакаю, каб кватаранты вярнуліся з летніцы. І сапраўды, калі кватараны вярнуліся, ён

справу аформіў, як і абяцаў Гарчайшаму. Дык вось, калі Гарчайшы пашоў аднойчы адчыняць краму, дык убачыў на краме сьайго конкурэнта вялікую новую шылду, а на шылдзе выведзена новая фірма: «Пажмурны і Гаўлаза».

— У нас,—заўважыў дуркаваты Балун,—быў таксама такі выпадак: я хацеў кутіць у суседняй вёсцы цялушку, і мне яе ўжо абяцалі, а мясьнік з Воціц перахапіў яе ў мяне з-пад самага носу.

— Цяпер, калі ў нас ёсьць яшчэ адна вайна,—гаварыў далей Швэйк,—калі ў нас ёсьць яшчэ адзін новы вораг і новы фронт, давядзецца ашчаджаць баявыя прыпасы. Чым больш дзяцей у сям'і, тым болей выдатку на розгі, як гаварыў стары Хаванэк у Матале, які за нейкую прашовую плату прыходзіў у сям'і сеч непаслухмяных дзяцей.

— Аднаго я баюся,—сказаў Балун, дрыжучы ўсім целам,—што праз гэтую Італію нам будуць даваць меншыя дзялянкі ежы.

Каптанармус Ванэк глыбока задумаўся і сур'ёзна прамовіў:

— Усё можа быць, бо цяпер перамога нашая крышку зацягнецца.

— Вось калі-б нам спатрэбіўся новы Радэцкі!—сказаў Швэйк.—Ён, прынамсі, быў-бы ўжо знаёмы з гэю мясцовасьцю і ведаў-бы слабыя бакі італьянцаў, і што атакаваць і з якога боку. Справа такая, што зусім ня гэтак проста куды-небудзь далезьці. Гэта дык усякі здолее, а вось выкараскацца адтуль—гэта ўжо сапраўднае вайсковае майстэрства. Калі куды-небудзь пнецца, трэба ведаць усё, што адбываецца наўкол, каб ня трапіць у такую кашу, што называецца катастрофаю. Вось у нашым доме, ведаеце, злавлілі аднойчы на гары злодзея. Дык ён, калі лез туды, прыкмеціў, што штукатуры рамантавалі сьветлавы дворык; ён вырваўся, зьбіў з ног тоўстую дворнічыху і на штукатуравай люльцы спусьціўся на сьветлавы дворык, а адтуль яму ўжо наогул нельга было нікуды выбрацца.

Але нашаму бацьку Радэцкаму былі вядомы ўсе шляхі, дык што ніяк немагчыма было злавіць. Я вось чытаў кніжку пра аднаго генэрала і там было напісана: як ён уцякаў ад Санта-Лючыі, і як італьянцы таксама ўцякалі, і як ён толькі назаўтра

здагадаўся, што выйграў бой. А з тэй прычыны, што італьянцаў ён не заўважыў нідзе, нават праз бінокль, дык ён вярнуўся і заняў пакінутую ім Санта-Лючыю. За гэтую справу яму далі годнасьць фэльдмаршала.

— А што Італія, па-мойму, дужа добрая краіна,—укруціў сваё слоўца кухар Юрайда.—Я за сваё жыццё быў аднойчы ў Венэцыі і ведаю, што італьянцы ўсіх абзываюць сьвіньня. Як толькі італьянец зазлусь, зараз-жа абзаве вас „porco maledetto“ *). У яго нават і папа рымскі сьвіньня, і мадонна—сьвіньня.

У сваю чаргу капітанармус Ванэк таксама дужа прыхільна прыгадаў Італію. Да вайны ён вырабляў у сваёй лябораторыі ў Кралупе лімонны сок з гнілых лімонаў, і самыя танныя і самыя тнілыя лімоны ён атрымліваў з Італіі. Цяпер, мусіць, дастаўцы лімонаў з Італіі ў Кралуп—амэн.

Наогул вайна з Італіяй, як відаць, пацягне за сабою шэраг няпрыемных нечаканак, таму што Аўстрыя, напэўна, захоча адпомсціць.

— Лёгка сказаць: адпомсціць!—засьмяяўся Швэйк.—Іншы раз думаеш, што помсціш, а ўрэшце пакутуе менавіта той, каго абіраеш, так сказаць, за зброю помсты. Калі я за некалькі год перад гэтым жыў яшчэ ў Вінаградах, у нас на першым паверсе жыў кіраўнік, а пакой у яго наймаў нейкі дробны чыноўнік. Гэты чыноўнік заўсёды хадзіў у адну карчомку на Крамэрожскай вуліцы і палаяўся там з адным панам, у якога дзесьці ў Вінаградах была лябораторыя на дасьледваньне мачы. Пан гэты наогул ні пра што іншае не казаў і ня думаў, як толькі пра мачу, і заўсёды насіў з сабою бутэлечкі з мачою і ўсім тыкаў іх пад нос, каб і тыя далі яму зрабіць аналіз мачы, бо, бач, ад гэтакага аналізу залежыць шчасьце самога чалавека і ягонае сям’і, і таму што каштуе гэта так танна, усяго толькі шэсьць крон. Усе, хто хадзіў у гэту карчомку, а таксама карчмар і ягоная жонка давалі рабіць аналіз мачы, і толькі наш чыноўнік не здаваўся, хоць той пан хадзіў за ім па плятах у прыбіральню і выходзячы, заўжды заклапочана гаварыў: «Ня ведаю, пане Скаткоўскі, але чамусьці мне ваша мача не падабаецца. Па-

*) Паршивая свинья.

мачэцця вы на ласку ў гэтую бутэлечку, пакуль яшчэ ня позна! Нарэшце ён упэўніў яго. Чыноўніку гэта каштавала шэсьць крон, а той пан крыху сфасэфікаваў яму аналіз, як гэта ён рабіў і з іншымі, не выключаючы карчмара і ягонае жонкі, якім ён, паміж іншым, нарабіў ці малых страт тым, што кожны аналіз суправаджаўся заўжды гэкімі сказамі, што гэта, бач, сур'ёзны выпадак, што, бач, піць нічога нельга акрамя вады, што, бач, курыць таксама нельга, жаніцца таксама нельга і есці можна адну толькі гародніну. Ну, вось, наш чыноўнік страшэнна зазлаваў на таго пана, як і ўсе іншыя ды выбраў за зброю свае помсты нашага дворніка, бо ведаў яго за грубага і жорсткага чалавека. Нейк аднойчы ён і кажа таму пану, які займаўся аналізамі мачы, што наш дворнік сябе блага адчувае і просіць яго заўтра зайсьці раніцай гадзіне а сёмай па мачу, каб зрабіць аналіз. Ну, той і пашоў. Дворнік яшчэ спаў, калі той пан ветлівенька яго пабудзіў і сказаў: «Маю гонар вітаць вас, пане Малек! Добрае раніцы! Вось вам бутэлечка, памачэцця, калі ласка, туды, а мне атрымаць з вас шэсьць крон. Ну, і пашла пацеха! Дворнік, як быў у адных сподніках, саскочыў з ложку, схпіў таго пана за горла ды бразнуў яго аб скрынку так, што той на ёй і павіс. А пасля сыцягнуў яго са скрынкі, дастаў раменны гарачнік, якім паганяюць валоў, ды пайнаў таго пана, як быў, у адных сподніках, па Галякоўскай вул., і той пан скуголіў, як сабака, якому наступілі на хвост, а на Гаўлічэнкавай вуліцы ўскочыў у вагон трамвая, а нашага дворніка затрымаў поліцэйскі. Ну, а з прычыны таго, што наш дворнік пачаў біцца і з поліцэйскім і акрамя таго быў у адных сподніках, дык яго за парушэньне цішыні і грамадзкага супакою і за спакусу пасадзілі ў каталажку, а ён, калі яго везлі ў поліцэйскім фургоце, роў, як бык: «Сволачы, я вам пакажу, як маю мачу аналізаваць!» Так ён сабе й нахадаінічаў шэсьць месяцаў за буянства ў публічным месцы і за абразу дзеяннем чыноў поліцыі пад час выкананьня службовых абавязкаў. А пасля гэтага прысуду ён яшчэ дазволіў сабе абразіць дэкаго з членаў імператарскага дому, дык напэўна ён сядзіць яшчэ дагэтуль. Вось я і кажу, што калі іншы раз хочаш каму-небудзь адпомсціць, дык заўжды пакутуе зусім невінаваты чалавек!

Тымчасам Балун пра штосьці моцна задумаўся і нарэшце са страхам запытаў:

— Дазвольце пацікавіцца пане каптанармус, вы, значыцца, так мяркуюце, што з прычыны вайны з Італіяй нам будуць выдаць меншыя дзялянкі?

— Дык гэта-ж ясна, як школад,—адказаў Ванэк.

— Езус-Мар'я,—выгукнуў Балун, падпёр рукамі галаву ды тужліва сеў у куток.

Гэтым і закончыліся ў гэтым вагоне дэбаты з прычыны ўступленьня Італіі ў вайну.

*

У штабным вагоне, з прычыны адсутнасьці славутага вайсковага тэорэтыка, кадэта Біглера, гутарка пра ўступленьне Італіі ў вайну і стратэгічнае становішча, што стварылася ў сувязі з гэтым, была-б мусібыць, дужа нудная і вялая, калі-б падпаручык Дуб з 3-е роты не замяняў да вядомае ступені кадэта Біглера.

Падпаручык Дуб у грамадзянскім жывьці быў настаўнікам аднае чэскае гімназіі і заўсёды нязвычайна старанна выяўляў сваю лёяльнасьць. Для пісьмовых прац ён заўсёды задаваў сваім вучням тэму з гісторыі габсбурскага дому. У малодшых класах выябражэньне дзяцей палохалі імператар Максіміліян, які ўзьлез на некую скалу і ня здужаў адтуль зьлезьці, Ёзэф II у ролі земляроба і Фэрдынанд добры. У старэйшых класах тэмы былі куды складаней, як напрыклад тэма для 7-й класы, «Імператар Франц-Ёзэф, як прыхільнік навук і мастацтва». Праца на гэтую тэму выклікала звальненьне аднаго сяміклясьніка з гімназіі без права паступленьня ў якую-небудзь сярэдняю навучальную ўстанову ў аўстра-вэнгерскай монархіі за тое, што ён напісаў, што найлепшы ўчынак гэтага монарха была пабудова мосту імператара Франца-Ёзэфа ў Празе.

Дуб заўжды меў няўхільнае нагляданьне, каб усе яго вучні з запалам сьлявалі народны гімн у дзень нараджэньня імператара ці ў іншыя да гэтага падобныя дужа ўрачыстыя сьвяткі. У кампаніі яго ня любілі, бо вядома было, што ён даносіць, куды трэба па сваіх колег. У горадзе, дзе ён выкладаў, ён быў чле-

нам маленькага гуртка найвялікшых дурняў і боўдзілаў, куды ўваходзіў ён сам, начальнік акруговага кіраўніцтва і дырэктар гімназіі. У гэтым шчыльным гуртку ён навучыўся політыканстваваць з пункту гледжаньня аўстра-вэнгерскае монархіі. Вось цяпер ён пачаў голасам і тонам заўзятага пэдагога выкладаць свае погляды.

— Урэшце, паводзіны Італіі мяне ашкількі ня здзівілі,— гаварыў ён.—Я чакаў, што гэтак будзе, яшчэ тры месяцы перад гэтым. Ня трэба забывацца, што Італія за апошні час пасля свае пераможнае вайны з Турцыяй за Трыполіс, дужа пачала задавацца. Апрача гэтага, яна вельмі разьлічвае на свой флёт і на настрой насельніцтва ў нашай берагавой вобласьці і ў паўднёвым Тыролі. Яшчэ да вайны мне давалося гаварыць начальніку нашага акруговага кіраўніцтва, што, на мой погляд, наш урад дарэмна аддае так мала ўвагі ірэндыцкаму руху на поўдні. Ён цалкам згаджаўся са мною, бо кожны разважлівы чалавек, які шануе захаваньне адзінства нашае монархіі, даўно павінен быў зразумець, да чаго мы можам давесьці справу, дзякуючы нашай надмернай спагадлівасьці да гэтых элемэнтаў. Я дужа добра помню, што два гады да гэтага я ў гутарцы з начальнікам акруговага кіраўніцтва выказаў і такі погляд, што Італія—гэта было пад час балканскае вайны, адразу-ж пасля інцыдэнту з нашым консулам Прахаскаю—толькі чакае зручнага выпадку, каб па-здрадніцку напасьці на нас з тылу. А вось мы і дачакаліся!—крыкнуў ён такім голасам, быццам з ім усе спрачаліся, хоць усе прысутныя кадравыя афіцэры пад час яго прамовы паставіліся да прамовы гэтага балбатуна «з штацкіх» зусім абыякава.

— Праўда,—загаварыў ён ізноў больш спакойным тонам,—у большасьці выпадкаў, нават у школьных прапрамах забываліся пра нашы ранейшыя дачыненні з Італіяй ды на адважныя ўчынкі нашага слаўнага пераможнага войска, як у 1848 г., гэтак і ў 1861 г. пра што гаварыцца ў сёнешнім западзе. Але я, заўсёды выконваючы свой абавязак, задаваў у канцы навучальнага году, а апошні раз перад самым пачаткам вайны, сваім вучням працу

на тэму: «Нашыя гэроі ў Італіі ад Вічэнцы да Кустоццы», ці— падпаручык Дуб урачыста падвысіў голас:

... ці: «Кроў і жыццё за Габсбургаў! За Аўстрыю, вялікую, адзіную ды непадзельную!»

Ён змоўк, чакаючы, як відаць, што і іншыя афіцэры, што ехалі ў штабным вагоне, выкажуць свой погляд, пасля чаго ён яшчэ раз давеў-бы ім, што ён ужо за пяць гадоў перад гэтым прадбачыў паводзіны Італіі ў дачыненні да саюзынікаў. Але ён страшэнна памыліўся, бо капітан Загнэр, якому ордынарац Матушыч якраз падаў вятэрні выпуск «Пэштскага Льлэйду», сказаў, праглядаючы газету:

— Вось як? Гэтая Вэйнэр, якую мы бачылі пад час яе гастролі ў Бруку, выступала ўчора тут, на сцэне Малога тэатру!

На гэтым закончыліся і ў штабным вагоне дэбаты пра Італію.

✱

Батальёны ордынарэц Матушыч і дзяшчык капітана Загнэра Бацэр, якія сядзелі ў апошнім купэ, абмяркоўвалі вайну з Італіяй з чыста практычнага пункту гледжаньня, бо за многа год перад гэтым, яшчэ калі былі яны на прызыўной службе, абодва бралі ўдзел у якіхсьці манэўрах у паўднёвым Тыролі.

— Нішто сабе будзе справа лазіць па гарах,—сказаў Бацэр,—калі ў капітана ў самага цэлая гара чамаданаў! Я хоць і горны жыхар, але гэта ўжо зусім ня тое, як схаваць сабе пад крысо стрэльбачку ды пайсыці падстрэліць зайчыка ў Шварцэн-бэрскім запаведніку.

— Гэта калі нас накіруюць туды ў Італію, мне таксама зусім не ў ахвоту цягацца з заадамі па гарох ды па глетчэрах. Ды яшчэ, якая там будзе паскудная ежа: толькі палента ды аліўкавае масла,—абазваўся Матушыч.

— А чаму пашлюць у горы менавіта нас?—узбуджана выгукнуў Бацэр.—Наш-жа полк быў ужо і ў Сэрбіі і на Карпатах, і я ўжо цягаўся з чамадамі пана капітана і два разы губляў іх, адзін раз у Сэрбіі, другі раз на Карпатах, а пры гэтакім бязладзьдзі гэта можа здарыцца са мною і на італьянскім фронце... Ну, а што датычыць тамтэйшата ежыва...

Ён сплюнуў ды бліжэй падсунуўся да Матушыча.

— Ведаеш, у нас, у Бэргрэйтхэнштэйне робяць маленькія такія галачкі з сырое бульбы вараць іх, пасыля пакачаюць у яйцы і ў сухарымах ды падсмажваюць на чыстым сьвіным сале.

Словы «сьвіно сале» ён вымавіў таемна-урачыстым тонам.

— І лепш ад усяго іх есьці з квашанаю капустою,—мэлях-халічна дадаў ён.—Супроць такое справы ніякія макароны ня ўстояць!

На гэтым і тут скончылася гаворка пра Італію.



З тэй прычыны, што цягнік ужо дзеве гадзіны стаяў на станцыі, у астатніх вагонах узнікла цвёрдае аднадушнае перакананьне, што эшалён, як відаць, накіруюць па новым прызначэньні—у Італію.

За гэта сьведчыла і тое, што з эшалёнам рабіліся нейкія дзіўныя рэчы. Усіх людзей зноў пагналі з вагонаў; зьявіўся санітарны нагляд з дызэнфэкцыйным атрадам і апырскаў усё вагоны зверху да нізу лізолам, што было сустрэнута дужа няпрыхільна, асабліва ў тых вагонах, дзе везьлі запасы хлебнае пайкі ды сухога харчаваньня.

Але загад ёсьць загад, а санітарная камісія загадала дэзынфікаваць усе вагоны эшалёну № 728, і таму кучы салдацкага хлеба ды мяхі з рысам былі спакойна абліты лізолам. З аднаго гэтага льга было зразумець, што адбываецца штосьці зусім асаблівае.

Пасыля ўсіх зноў пагналі ў вагоны, а праз паўгадзіны—зноў назад, таму што прыехаў рабіць агляд эшалёну такі старэнькі генэрал, што Швэйку здалося зусім натуральным назваць яго «дзядулька». Стоячы ззаду выстраенае шэраг, ён ціхенька шапталуў каптэнармусу Ванэку:

— Ну і здыхляціна-ж!

А дзядулька-генэрал, абыходзячы ў суправаджэньні капітана Загнэра фронт, спыніўся перад нейкім маладзенькім салдацікам і, каб так сказаць, натхніць увесь атрад, запытаў, адкуль ён родам, колькі яму год і ці ёсьць у яго гадзіннік.

Гадзіннік у гэтага салдата быў, але ён надумаўшыся, што атрымае ад старога яшчэ адзін, адказаў, што ў яго няма гадзінніка: на гэта дзядулька генэрал сказаў яму з гэткай-жа ідыёцкаю ўсьмешкай, якая бывала ў імператара Франца-Іозэфа, калі ён у якім небудзь горадзе адказваў на прывітаньне бургомістра:

— Вось гэта добра, вельмі добра!

А пасля літасьціва зьвярнуўся да капрала, што стаяў поруч, ды запытаў, ці здарова яго жонка.

— Маю гонар далажыць,—таркнуў капрал,—што я нежанаты.

І на гэта генэрал меў ласку гэтак-жа літасьціва ўсьміхнуцца ды заўважыць:

— Вось гэта добра, вельмі добра!

Нарэшце генэрал, што мусіць зьдзяцінеў ад старасьці, папрасіў капітана Загнэра паказаць яму, як салдаты самі разьлічваюцца на «першы-другі», і праз хвіліну пачулася ўжо:

— Першы!

— Другі!

— Першы!

— Другі!

— Першы!

Гэткіх генэралаў у Аўстрыі было хоць гаць гаці.

Калі агляд шчасліва скончыўся, прычым капітану Загнэру давялося выслухаць ад генэрала ці мала прыемных слоў, людзям дазволілі пагуляць, ня выходзячы за межы вакзалу, бо бо атрыманы былі весткі, што цягнік кранеца не раней, як праз тры гадзіны. Людзі пачалі спацыраваць узад і ўперад па пэроне, з зайздасьцю паглядаючы ці нельга чым-небудзь пажывіцца, а з тэй прычыны, што на вакзале панавала вялікае ажыўленьне, дык шмат каму пашанцавала вытрасіць папярок ці тытуну.

Рэзка кідалася ў вочы, што першапачатковы запал, які выяўляўся ва ўрачыстых прыёмах эскадронаў на вакзалах, моцна апаў, так што нават салдатам даводзілася жабрачыць.

Да капітана Загнэра зьявілася дэпутацыя «Саюзу для прывітаньня гэрояў»; яна складалася з дзвёх страшэнна змучаных

пань, якія перадалі прызначаны маршаваму батальёну падарунак, а менавіта: дваццаць пушчак мятных ляпёшак, што зьяўляліся рэкламаю вырабаў аднае лэшцкае цукерні. Бляшаныя пушчкі, у якіх знаходзіліся гэтыя мятныя ляпёшкі, былі вельмі прыгожыя. На накрыўцы быў намаляваны вэнгерскі гонвэд, што паціскаў руку аўстрыйскаму апалчэнцу, над ім ззяла карона сьв. Стэфана, а вакол ішоў надпіс на нямецкай ды мадзьярскай мовах: «За імператара, за бога і бацькаўшчыну!»

Гэтая лэшцкая цукерная фабрыка была так лёяльна, што старіла імператара паперадзе за бога.

У кожнай пушчцы было восемдзесят мятных ляпёшак, так што агулам прыпадала на кожныя тры чалавекі па пяць ляпёшак.

Апрача гэтага, бедныя змучаныя пані прывезьлі вялікі пакунак розных друкаваных малітваў, аўтарам якіх зьяўляўся будапэшцкі арцыбіскуп фон-Сатмар-Будафал. Яны былі надрукаваны на нямецкай і мадзьярскай мовах і змяшчалі ў сабе самыя жахлівыя праклёны на ўсіх ворагаў.

Згодна гэтага паважанага арцыбіскупа, бог павінен быў пасеч расійцаў, ангельцаў, сэрбаў, французцаў і японцаў на катлету ды пашаткаваць іх на дробныя кавалачкі. Найласкавейшы бог павінен быў купацца ў крыві ворагаў і перабіць іх усіх да аднаго, як гэта зрабіў цар Ірад з дзецьмі.

У малітвах шаноўнага будапэшцкага ўладыкі сустракаліся, прыкладам, гэтакія сказы: «Няхай благаславіць бог вашыя штыхі, каб яны глыбей праціналі чэрава ваших ворагаў. Хай накіруе ўсемагутны бог агонь ваших гарматаў проста на супаратавы штабы. Хай зробіць так усялітасны, найласкаўшы бот, каб усе ворагі вашыя захлынуліся ў крыві сваіх уласных ран, ад вашай рукі!»

Такім парадкам, трэба прызнацца, што ўсім гэтым малітвам не хапала ў канцы толькі аднаго добрага трохпавярховага слоўца. Калі абедзье пані аддалі ўсё гэта капітану Затнэру, яны выказалі сваё гарачае жаданьне прысутнічаць пры раздачы падарункаў. У аднэй з іх хапіла нават адваті заявіць, што яна

ажвотна зьвярнулася-б да салдатаў, якіх яна ўпарта называла «нашы слаўныя шэрыя шыналі», з прачутым ударожным словам.

Абедзьве страшэнна пакрыўдзіліся, калі капітан Загнэр адмовіў здаволіць такую просьбу. Тымчасам падарункі былі адасланы ў вагон, дзе знаходзіўся склад.

Абедзьве паважаныя пані прайшлі праз шэрагі салдатаў, прычым адна ня мінула выпадку палопець аднаго барадача па шчацэ. Гэта быў нейкі Шымэк з Будзэйсу, які ня меў нават уяўленьня пра высокую місію гэтых пань і, як толькі яны адвярнуліся, голасна сказаў сваім прыяцелям:

— Ну і нахабныя-ж тут бабы! Калі-б гэтая сьцэрва была хоць да чалавека падобна, а то адны косыці ды скура, і ногі, як у чаплі, а морда,—як сем сьмяротных прахоў! А яшчэ гэтая старая кляча хоча прывабіць салдата!

На вакзале, як была ўжо сказана, панавала вялікае ажыўленьне. Выступленьне Італіі выклікала тут вядомую сумятню, таму што затрымалі два эшалёны артылерыі ды накіравалі іх у Штырыю. Тут-жа стаяў эшалён басьнякоў, ён тоўкся на вакзале ўжо двое сутак, і пра яго як быццам зусім забыліся. Людзі двое сутак сядзелі без абеду і хадзілі ў Новы-Пэшт жабраваць. Наўкол толькі і чутна была мацярная лаянка забытых абураных басьнякоў: так цябе, ды растак, ды перагэтак!

Нарэшце маршавы батальён 91-га палка ізноў сагналі і пасадзілі ў вагоны. Але хутка пасля гэтага батальённы ордынарац Матушыч вярнуўся ад камэнданта станцыі з паведамленьнем, што цягнік пойдзе толькі праз тры гадзіны. Людзей зноў выпусьцілі з вагонаў. Перад самым адыходам цягніка ў штабны вагон зьявіўся дужа ўзбуджаны падпаручык Дуб і патрабаваў, каб капітан Загнэр загадаў арыштаваць Швэйка. Падпаручык Дуб, вядомы абмоўца, яшчэ тады, калі быў настаўнікам у гімназіі, любіў пачынаць гутаркі з ніжэйшымі чынамі, каб выпытаць іхня перакананьні і разам з тым навучыць ды адукаваць іх, чаму і за што яны ваююць.

Пад час свайго абходу ён заўважыў Швэйка, што стаяў каля ліхтара за будынкам вакзалу і з цікавасьцю разглядаў плякат

якойсьці вайскавай лётарэі. На гэтым плякаце быў намалёваны аўстрыйскі салдат, што пранізаў і прыціснуў барадатага салдата штыхам да сьцяны.

Падпаручык Дуб лошнуў Швэйка па плячы і запытаў, як яму гэта падабаецца.

— Дык вось, дазвольце далажыць, пане падпаручык,—адказаў Швэйк,—што гэта лухта! Мне давялося бачыць шмат бязглуздых плякатаў, але гэткага недарэчнага яшчэ не здаралася.

— Што-ж вам у ім не падабаецца?—запытаў падпаручык Дуб.

— Што мне ў ім не падабаецца, пане падпаручык? А вось што! Мне не падабаецца, як гэты салдат абыходзіцца з данай яму зброяй. Ён-жа можа зламаць штых аб гэтую сьцяну! А пасля гэтага і наогул зусім ні да чаго, таму што яго яшчэ і пакараюць, бо расіец падняў рукі ўгару і здаецца. Значыцца—ён палонны, а з палонным трэба абыходзіцца як сьлед, таму што ўсёадно гэта такія-ж людзі.

— Значыцца,—ізноў дапытваўся падпаручык Дуб,—вам шкада гэтага расійца, ці што?

— Так точно, мне іх абодвух шкада, пане падпаручык. Расійца—таму што яго пранізалі штыхам, а нашага салдата—таму што яго за гэта арыштуюць. Ён-жа зламаў пры гэтым свой штых; нічога ня зробіш—сьцяна, куды ён яго прышпёр, відаць, каменная, а сталь, вядома, рэч крохкая. Вось у нас, дазвольце далажыць, пане падпаручык, яшчэ перад вайну, на прызыўнай службе быў адзін пан падпаручык у нашай роце, дык той гэтак лаяўся, што нават якя-небудзь старая шкура—і то гэтак ня ўмела. Але наогул ён быў дужа добры чалавек. Адночы на каляды ён раптам звар'яцеў—узяў ды купіў для ўсяе роты возкасівых арэхаў. Ад таго часу я і ведаю, якая крохкая рэч—штых! Палавіна роты паламала штыхі аб гэтыя праклятыя арэхі. і наш ротны пасадзіў пад арышт усю роту, дык нават тры месяцы нікога ня пускалі на пабыўку, а пана падпаручыка пратрымалі пад хатнім арыштам.

Падпаручык Дуб разьятрана глянуў на нявінную морду ўда-
лага ваякі Швэйка і злосна запытаў:

— Вы мяне ведаеце?

— Так точна, пане падпаручык, ведаю.

Падпаручык Дуб вырачыў вочы і затупаў нагамі.

— А я вам кажу, што вы мяне яшчэ ня ведаеце.

Швэйк са зьнешняй супакойнасыцю, быццам рапартуючы,
паўтарыў:

— Ніяк нет, пане падпаручык, я вас нават дужа добра ве-
даю. Так што вы ёсьць пан афіцэр з нашага маршавага ба-
тальёну.

— Вы мяне яшчэ ня ведаеце!—зароў падпаручык Дуб.—Вы
ведаеце мяне, можа быць, з добрага боку, але пачакайце—да-
знаецеся і з благога. Я вельмі суровы. Вы ў мяне яшчэ напла-
чаецеся, вось пабачыце. Значыць, як-жа гэта цяпер будзе: ве-
даеце вы мяне ці не!?

— Так точна, пане падпаручык, ведаю.

— А я вам кажу апошні раз, што вы мяне ня ведаеце, асёл
вы чортаў. У вас браты ёсьць.

— Нікак нет, пане падпаручык, братоў у мяне няма.

Падпаручык Дуб, бачачы нявінную Швэйкаву морду, нявы-
казна разьёшыўся ды крыкнуў, ня маючы сілы болей стрым-
лівацца:

— У такім выпадку, ваш брат напэўна такая-ж быдлярціна,
як і вы. Кім ён быў?

— Профэсарам: пане падпаручык. Ён таксама адбываў вай-
сковую павіннасьць і вытрымаў экзамэн на прапаршчыка.

Падпаручык глянуў на Швэйка, быццам хацеў пранізаць яго
вачыма. Швэйк з гонарам вытрымаў злосны падпаручыкаў зірк,
і ўся наворка паміж ім і падпаручыкам спынілася на гэты раз
кароткаю камандаю.

— Кругом марш!

І так вось кожны пашоў у сваю дарогу і кожны думаў сваю
думу.

Падпаручык Дуб думаў, што ён патрэбуе ад капітана Заг-
нэра арыштаваць Швэйка, а Швэйк думаў, што ён бачыў ужо

шмат дурных афіцэраў, але што гэтакі экзэмпляр, як падпаручык Дуб,—рэдкасыць нават у палку.

Падпаручык Дуб, які якраз у гэты дзень надумаўся зняцца выхаваньнем салдатаў, знайшоў за вакзалам новыя ахвяры. Гэта былі два салдаты таго-ж самага палка, але іншага разьдзелу, якія ламанаю нямецкаю моваю таргаваліся ў цемнаце з двума вулічнымі чараўніцамі, што дзясяткамі круціліся каля вакзалу.

Швэйк, адыходзячы, выразна чуў рэзкі голас падпаручыка Дуба:

— Вы мяне ведаеце?.. А я вам кажу, што вы мяне ня ведаеце... Але пачакайце, вы яшчэ пра мяне дазнаецеся... Можавыць, вы мяне ведаеце з добрага боку? Кажу вам, што вы дазнаецеся яшчэ і з благога... Вы ў мяне наплачаецеся, калі вы гэтакія... У вас браты ёсьць? Яны, мусіць, гэткае-ж быдла, як і вы! Кім яны былі?.. У абозе?.. Ну, добра. Помніце, што вы салдаты... Вы—чэхі? А вы ведаеце, што Палацкі сказаў, што калі-б ня было аўстрыйскай монархіі, дык трэ' было-б яе стварыць?.. Кругом марш!..

Аднак абход падпаручыка Дуба ня даў агулам жадных дадатных вынікаў. Ён затрымаў тры групы салдатаў, але яго пэдагагічныя спробы «прымусіць наплакацца» мелі поўную няўдачу. Чалавецкі матэрыял, які везьлі на фронт, быў гэткае лжасьці, што падпаручык Дуб у вачох кожнага салдата мог прачытаць, што той думае пра яго ня дужа што добра. Яго самалюбства было зачэплена, і нарэшце ён патрабаваў ад капітана Зягнэра, у штабным ватоне, перад самым адыходам цяжка, арыштаваць Швэйка, мотывуючы неабходнасьць ізоляцыі ўдалапа ваякі Швэйка яго бязьмежна нахабнымі паводзінамі і назваўшы шчырыя Швэйкавы адказы «нахабным зьдзекваньнем». Ён з запалам даводзіў, што калі гэтак будзе працягвацца, дык афіцэрства страціць усякі аўторытэт у вачох ніжэйшых чыноў. У чым, вядома, не сумняваецца ніводзін з паноў афіцэраў. Сам ён яшчэ перад вайну казаў пану начальніку акрутовага кіраўніцтва, што кожны начальнік павінен імкнуцца захаваць вядомы аўторытэт у вачох сваіх падначаленых, і пан начальнік акрутовага кіраўніцтва з гэтым зусім згадзіўся. Асабліва-ж, цяпер у час

вайны, перад ворагам трэба трымаць салдатаў пад вядомым страхам. З гэтай прычыны ён, падпаручык Дуб, патрабуе для Швэйка суровага дысцыплінарнага пакарання.

Капітан Запнэр, які, будучы кадравым афіцэрам, ня мог бачыць усіх гэтых афіцэраў запасу, гэтых «шпакоў», як ён іх называў, звярнуў увагу падпаручыка Дуба на тое, што гэткага парадку патрабаваньне ён можа заявіць толькі ў пісьмовым рапорце, а ніякім чынам вусна, як гэта робяць маклакі на рынку, торгуючыся аб цане бульбы. Што-ж датычыць самога Швэйка, дык першаю інстанцыяй зьяўляецца для яго пан паручык Лукаш. Наотул-жа такая справа вырашаецца пасля рапорту. З роты такая справа пераходзіць у батальён, што, мусіць, пану падпаручыку вядома. Калі Швэйк чаго-небудзь начворыў, дык яго справа будзе разглядацца спачатку ў рапорце, а калі ён падасыць скаргу, дык у рапорце па батальёне. Калі пан паручык Лукаш згодзен лічыць алавяданьне падпаручыка Дуба за офіцыйнае паведамленьне, дык ён, капітан Запнэр, не супярэчыць супроць таго, каб зараз-жа прывесці і дапытць Швэйка.

Паручык Лукаш таксама ня меў нічога супроць такога вырашэння пытаньня і толькі з свайго боку заўважыў, што ведае, што Швэйкаў брат сапраўды профэсар і афіцэр запасу.

Падпаручык Дуб зьбянтэжыўся і заявіў, што ён патрабаваў кары толькі ў шырокім сэнсе слова, бо вельмі магчыма, што згаданы Швэйк проста ня здолеў як трэба выказацца і таму ягоныя адказы і зрабілі ўражаньне настырлівасьці, нахабнасьці ды непаваті да свайго начальніка. Апрача гэтага, з ўсяго трыманьня згаданага Швэйка льга ўразумець, што ён прыдуркаваты.

Такім чынам, навальніца, што сабралася была над Швэйкаваю галавою, пачасьліва разышлася, і бліскавіца яго не зачпала...

*

У вагоне, дзе зьмяшчаліся канцылярыя і склад батальёну, батальённы капітэнармус Баўтанцле літасыцца адсыпаў двом батальённым пісарам па жмені мятных лятёшак з пушчак, прызначаных на ўвесь батальён. Што-ж, гэта была штодзённая зьява.

што ўсё прызначанае на цэлы батальён праходзіла тэткую-ж маніпуляцыю, як і бяздольныя мятныя лямпёшкі!

На працягу ўсяе вайны гэта зрабілася такою звычайнаю зьяваю, што калі дзе-небудзь пад час рэвізіі вынікала, што салдатаў не абкрадалі, дык каптэнармус толькі зварочваў на сабе падазрэнне ў перавышэнні каштарысу ды ва ўчыненні якіх колечы падробак з мэтаю хоць так-сяк упарадкаваць свае справы.

З гэтай прычыны, калі ўсе панатіхалі ў рот гэтых мятных лямпёшак, бо не знашлося нічога іншага, што-б льга было ўкрасыці ў салдатаў, Баўтанцль пачаў размову пра сумныя ўмовы, у якіх праходзіла гэтая паездка на фронт.

— Мне давалося ўжо ехаць з двума маршавымі батальёнамі,—сказаў ён,—але такой погані, як зараз, мне яшчэ не здаралася бачыць. Так, браткі вы мае, тыя разы мы яшчэ не паспелі даехаць да Эпэр'эсу, як мы ўжо атрымалі цэлыя горы ўсяго, што нам належала. Мне паштэныціла прыхаваць дзесяць тысяч штук папярост «Мэмфіс», два вялікія кругі эмэнтальскага сыру і трыста штук мясных консэрваў, а пасля, як мы ўжо рушылі ў Бартфэльд займаць акопы, расійцы, з боку Эпэр'эсу адрэзалі нам сувязь з Музіным...

Вось калі справы зрабіліся! Я для адводу вачэй пакідаў ад усяго адну дзесятую частку на маршавы батальён, як быццам гэта я ашчадзіў, а ўсю рэштту продаў у абоз. Быў у нас там адзін маёр, Сойка—прозвішча ягонае, дык гэта была, я вам далажу, гэткая сьвіньня, што... Ён быў ня надта што з адважных і ахватней за ўсё аціраўся ў нас у абозе, таму што там наперадзе пасьвіствалі кулькі ды шрапнэлі. Вось ён усё нас і даведваўся, быццам яму трэба, бэч, упэўніцца, ці добра гатуюць абед для людзей ягонага батальёну. Звычайна ён зьяўляўся да нас, калі рабілася вядома, што расійцы ізноў штосьці надумаліся. Дрыжучы ўсім целам, ён выпіваў дабраватую чарчыну рому, а пасля прызначаў прагляд усіх палкавых кухняў, што засталіся пры абозе, таму што іх нельга было падвезці да акопаў, і абед насілі туды ў пазы. У той час у нас адбывалася гэткая катавасія, што пра афіцэрскую кухню ля было чаго і думаць. Адзіны, што заставаўся ў нас, шлях у тыл занялі немцы ды пачалі затрымлі-

ваць усё лепшае на сваю карысць. Пасылалі з тылу нам, а яны, бывала, самі зжаруць, так што на нашу долю нічога не застанецца. Адным словам, сядзелі мы ў абозе без афіцэрскага забеспячэння. За ўвесь гэты час мне не пашанцавала ашчадзіць для нас у канцылярыі нічога, апрача нягчаснае сьвіначкі, якую мы зарэзалі ды вэндзілі для сябе. А каб не пранюхаў пра яе маёр Сойка, мы яе трымалі ў адлегласці на гадзіну хады ад нас у артылерыйскім парку, дзе ў мяне быў знаёмы фэервэркер. Дык вось гэты маёр кожнага разу, як з'явіцца да нас, пачынае каштаваць сжыва з катла. Праўда, мяса шмат варыць не даводзілася, толькі тое, што знойдзеш у ваколічных сялян—худую кароўку ці сьвіньню. Гэта нам прусакі накепсцілі, таму што яны за жывёлу пад час рэквізыцый плацілі ўдвая больш за нас. Такім чынам, за ўвесь час, калі мы стаялі пад Бартфэльдам, мы эканомілі на мясе толькі якія-небудзь тысяча дзвесце крон, хоць мы і выдавалі пераважна замест грошай квітанцыі з батальённаю пятчаткаю, асабліва пад канец, калі даведаліся, што расійцы на ўсход ад нас занялі Радваны, а на захад—Падол. І горш за ўсё мець справу ■ такім народам, як там, што ня ўмею ні чытаць, ні пісаць, а расьпісваецца толькі трыма крыжыкамі. Наше інтэнданцтва гэта добра ведала, так што калі мы пасылалі па грошы, мы не маглі пасылаць яму падроблены квіток, быццам я выплаціў вось такую суму. Гэта льга рабіць толькі ў такіх мясцох, дзе народ асьвечаны і ўмею расьпісвацца. А пасля, як я ўжо казаў, прусакі плацілі больш за нас і плацілі зараз-жа, дык калі мы куды-небудзь праяжджалі, на нас глядзелі, як на рабаўнікоў, да таго-ж інтэнданцтва загадала, каб квіткі, падпісаныя трыма крыжыкамі, перадаваліся ў ваенна-палявы кантроль. Ну, а там, вядома, выведнікаў, як сабак нярэзанных! Адзін гэтакі тытус хадзіў да нас, хадзіў, піў ды еў па горла, а пасля нас-жа і абмовіў. І маёр Сойка заўсёды тычкаў свой нос ва ўсе катлы. Дальбог, аднойчы ён выцягнуў з катла мяса, прызначанае на ўсю чацьвертую роту. Пачалося са сьвіное галавы; яму здалося, што яна дрэнна ўварана, вось і загадаў яшчэ крышку паварыць. Праўда, у той час, мяса шмат не варылі, на ўсю роту было прыкладам дванаццаць старых добрых дэялятак, але ён усё ўвабраў, а пасля яшчэ пакаштаваў

крупнік і нарабіў гармідару, што ён рэдкі, як вада, і што гэта за парадкі, каб мясны крупнік быў бяз мяса. Пасьля ён загадаў дадаць туды мукі на затаўку ды засыпаць мае апошнія макароны, якія я ашчадзіў за ўвесь гэты час. Але гэта было яшчэ так крыўдна, як тое, што туды-ж пашло і два кілё сьметанковага масла, якія засталіся ў мяне яшчэ ад тэй пары, як была афіцэрская кухня. Яны ў мяне хаваліся на далічцы над маёю койкаю і маёр пачаў на мяне крычаць, адкуль ў мяне гэтае масла. Я яму адказаў, што па раскладцы належыць на аднаго салдата па 15 грам масла ці па дваццаць адным граму тлушчу, і што гэтае масла, таму што яго нехапае, мы ашчаджаем да таго часу, пакуль салдатам можна будзе выдаць усё, што ім належыць. Маёр Сойка дужа расхвальваўся і накрываў на мяне, што я, мусіць, чакаю, пакуль прыдуць расійцы і адбяруць у нас апошнія два кілё масла, і што гэтае масла зараз-жа павінна быць пакладзена ў крупнік, калі там яшчэ няма масла. Такім чынам, я страціў усе свае запасы, і вы можаце сабе паверыць, што гэты маёр, як толькі ён бывала зьявіцца ў нас, заўжды прыносіў мне якое-небудзь няшчасьце. У яго пакрысе выпрацаваўся гэтакі нюх, што ён адразу знаходзіў усе мае запасы. Аднойчы, калі я прыхаваў для сябе кавалак пячонкі і толькі што зьбіраўся яе сылячы, ён палез проста пад маю койку ды выцягнуў яе адтуль. Я яму сказаў, што гэтую пячонку трэ' было-б закапаць у зямлю, што гэтакі факт устанавіў адзін каваль з артылерыйскага парку, які вучыўся на вэтэрынарных курсах. Тады маёр узяў аднаго ніжэйшага чына з абозу і разам з ім накіраваўся ў горы, і там пачаў смажыць гэтую пячонку, рэзлажыўшы вогнішча, і гэта яго згубіла. Таму што расійцы заўважылі агонь і—бац! па ім і па вогнішчы восемнаццацісантымэтроўкаю... Пасьля мы хадзілі глядзець, і нельга было адрозьніць, ці то на каменныя параскіданы кавалкі бычынае пячонкі, ці то—пячонкі самога пана маёра...

*

Пасьля атрымалі весткі, што цягнік пойдзе далей толькі праз чатыры гадзіны, таму што вучастак чыгункі на Гатван загружаны цягнікамі з параненымі. Апрача таго на вакзале папырыліся

чуткі, што недалёка Ягру санітарны цягнік з хворымі і параненымі наскочыў на цягнік са знарадамі і што з Пэтру адпраўлены туды цягнікі, каб даць якую-колечы дапамогу.

Хутка фантазія салдатаў разышлася дарэшты. Называлі ўжо лічбу—дзевесці забітых і параненых і казалі, што аварыя была выклікана наўмысьне, каб захаваць рознага парадку злоўжываньні пры харчовым забеспячэньні санітарнага цягніка.

Гэта зьявілася прычынаю для жорсткае крытыкі непарадкаў у харчовай частцы і гэтага маршавага батальёну з ласкі розных владзюг у канцылярыях да складах.

Большасць трымалася погляду, што батальённы капітэр Баўтанцль дзеліцца ўсім з афіцэрамі.

У штабным вагоне капітан Загнэр абвясціў, што згодна маршруту ім, уласна кажучы, трэ' было быць ужо на галіцыйскай мяжы. У Ягры належала атрымаць кансэрвы і хлеб для людзей на тры дні, а да Ягру яшчэ дзесяць гадзін язды і там таіць столькі цягнікоў з параненымі пры наступленьні на Львоў, што, мяркуючы па тэлеграмах, у Ягры нельга атрымаць ніводнай буханкі хлеба, ніводнай бляшанкі кансэрваў. Ён, капітан Загнэр, атрымаў загад выдаць замест хлеба і кансэрваў па 6 крон і 72 хэлеры на чалавека, якія павінны быць выплачаны пры раздачы пэнсіі за дзевяць дзён, вядома, гэта ў тым выпадку, калі ён да таго часу атрымае грошы са штабу брыгады, таму што грошай зараз у яго ёсць якіх-небудзь дванаццаць тысяч крон.

— Аднак, якое гэта сьвінства,—сказаў паручык Лукаш,—што нас паслалі на фронт зусім жабракамі.

Прапаршчык Вольф шапюнуў на вуха паручыку Коларшу, што, згодна ягоных вестак, палкоўнік Шрэдэр за апошніх тры тыдні адаслаў на свой бягучы рахунак у адным венскім банку 16.000 крон.

Пасьля гэтага паручык Коларш раскажаў, якім чынам дасягалася такая ашчаднасьць. Проста, у палка ўкрадуць, скажам, 6000 крон, паложачь іх ва ўласную кішэню, а пасьля пасьлядоўна і лёгка загадаюць усім кухням штодзень выдаваць на кожнага чалавека па тры грамы сахару менш, як належыць.

На месяц гэта складае 90 гр мана чалавека, а на роту—прынамсі 16 кілё гароху на карысьць дасьцігнута начальства.

Паручык Коларш і прапаршчык Вольф расказвалі адзін аднаму ў агульных рысах тыя выпадкі, якія яны самі назіралі, але ня было жаднага сумненьня, што ва ўсім вайскова-гаспадарчым кіраўніцтве было вельмі многа гэткіх выпадкаў. Гэта сыстэма пачыналася ад капітанармуса якой-небудзь роты і канчалася на злодзеі ў генэральскім мундзіры, што зьбіраў грошыкі на чорны дзень.

Вайна выматала смеласьці і ў крадзежы.

Інтэнданты з любоўю паглядалі адзін на аднаго, быццам хочучы сказаць: «Мы—адна шація! Мы крадзем, таварыш, мы шальмуем, братка, але што-ж зробіш—на ражон не палезеш. Калі я не ўкраду, дык усёроўна ўкрадзе іншы, ды яшчэ будзе гаварыць, што я ня ўкраў толькі таму, што ўжо даволі накраўся».

У вагон увайшоў вайсковы з чырвонымі лампасамі. Гэты быў яшчэ адзін генэрал з тых, якія павінны былі інспэктаваць усе вучасткі чыгункі.

— Сядайце, панове,—ласкава кіўнуў ён, радуючыся, што засьлеў неспадзеўкі адзін эшалён, пра які і сам ня ведаў, што знойдзе яго тут.

Капітан Загнэр хацеў зьвяшча да яго з рэпортам, але ён толькі матнуў рукою.

— У вашым эшалёне няма парадку,—адрывіста загаварыў ён. Вам эшалён яшчэ ня сыпіць. Ваш эшалён павінен быў-бы ўжо спаць. У эшалёнах, калі яны стаяць на станцыі, людзі павінны класьціся спаць, як у казарме, а дзевятай гадзіне. За некалькі хвілін да дзевятае людзей выводзяць у прыбіральні за вакзалам, а пасля людзі кладуцца спаць. Бо інакш людзі запаскудзяць уначы ўвесь вучастак чыгункі. Разумеете, пане капітан? Паўтарыце, калі ласка, тое, што я вам сказаў. Ці—пачакайце. Не паўтарыце мне гэтага, а зрабеце, як я хачу. Трубіць трывогу! Усіх пагнаць у прыбіральні! Трубіць адступленьне. Класьціся спаць! Праверыць, хто ня сыпіць. Для прыкладу паказаць! Так, так! Ну, усё, як быццам? Так, вярну даваць а шостай гадзіне.

Пасьля ён загаварыў пра штосьці, што было ў мінулым, пра штосьці, чаго ня было ці што адбылося, так сказаць, пад некім іншым кутом. Ён здаваўся прывідам са сфэр чацьвертага вымеру.

— Вячэраць даваць а шостаі гадзіне,—гаварыў ён і зірнуў на гадзіннік, што паказваў ужо дзесяць хвілін на дванаццатую начы.—А палове дзесятай—трывога, праходка ў прыбіральню, пасьля спаць. На вятэру а шостаі гадзіне даецца гуляш з бульбаю заместа 150 грамаў эмэнтальскага сыру.

Пасьля дадзен быў загад—падрыхтавацца. Капітан Загнэр вноў загадаў трубіць трывогу, і генэрал-інспэктар пачаў назіраць, як строіцца батальён, пахаджваючы з афіцэрамі ўзад і ўперад, бесьперастанку тлумачачы ім адно і тое-ж, быццам яны былі ідыёты і нічога не маглі ўцяміць, і тыцкаючы пальцам у цыфэрблят свайго гадзінніка.

— Дык вось якая справа. А палове дзевятае—у прыбіральні, а праз паўгадзны спаць. Гэтага зусім даволі. У гэты пераходны час салдата ўсёадно гоніць... А я асобнае значэньне надаю сну. Сон—гэта ёсьць падмацаваньне для далейшых пераходаў. Пакуль людзі сядзяць у вагонах, яны павінны адпачыць. Калі ў вагонах няма месца, людзі сыяць па чарзе. Адна зьмена ўладжваецца на начлег як мага выгодней і сыпіць ад дзесятай гадзіны вечару, да дванаццатай ночы, а іншыя стаяць і глядзяць. Пасьля першая зьмена, выспаўшыся, пераступае месца другой, якая сыпіць ад дванаццатай ночы да трэцяе гадзіны раніцы. Астатняя зьмена сыпіць ад трэцяй да шостаі раніцы. А шостаі гадзіне ранішні сыгнал, і людзі пачынаюць мыцца і, галоўнае, каб у час руху цягніка ня выскакваць з вагону. Паставіць перад эшалёнам патруль, каб людзі пад час руху не саскаквалі! Калі вораг зломіць нагу нашаму салдату (тут генэрал палопай сабе па назе), дык гэта зьяўляецца чымсьці ганаровым, але калечыць сабе ногі, саскакваючы з цягніка—злачынства і гэта павінна бязьлітасна карацца».

— Значыць, гэта і ёсьць ваш батальён?—звярнуўся ён да капітана Загнэра, убачыўшы сонныя постаці людзей, з каторых шмат хто ня мог стрымацца і, трапіўшы са сну на сьвежае начное паветра, пазяхаў на ўвесь рот.—Гэта-ж батальён пазяхайлаў.

пане капітан! Вось бачыце, людзям трэба класьціся а дзевятай гадзіне.

Генэрал спыніўся перад адзінаццатаю ротаю, дзе на левым флянгу знаходзіўся Швэйк. Ён страпэнна пазяхаў, шырока развяўшы рот і прыстойна прыкрываючы яго рукою. Але з-пад гэтае рукі разыходзіліся гэткія гукі, падобныя да зьвярынага рыку, што паручык Лукаш задрыжэў ад страху, каб генэрал не зьвярнуў увагі на гэтае паходжаньне. Да таго-ж яму здалося, што Швэйк сумысьля гэтак пазяхаў.

І сапраўды генэрал адвярнуўся і, падыхоўшы да Швэйка, запытаў яго, быццам старога знаёмага.

— Чэх ці немец?

— Так точно, чэх, пане генэрал-маёр.

— Добра,—сказаў генэрал,—ён сам быў паляк і крыху разумеў па-чэску,—але чаго-ж ты рыкаеш, як карова? У прыбіральні ты ўжо быў ці не?

— Нікак нет, ня быў, пане генэрал-маёр.

— А чаму-ж ты з іншымі не хадзіў да ветру?

— Дык вось дазвольце, пане генэрал-маёр, на манэўрах у Пісэку пан палкоўнік Вахтль казаў нам, калі людзі на прывале залезьлі ў жыта, што салдат не павінен увесь час думаць пра тое, як-бы схадзіць да ветру, а салдат павінен думаць пра бой... А тымчасам, дазвольце далажыць, што нам рабіць у прыбіральні, калі, з дазволу сказаць, з сябе ўжо і выпіснуць няма чаго. Згодна раскладу, нам ужо на некалькіх станцыях трэ́ было атрымаць вячэру, а атрымаць дык мы нічога не атрымалі. А з нішчымным чэравам я ў прыбіральню не палезу.

Расказаўшы генэралу ў гэтакіх простых выразях агульнае становішча, Швэйк так спагадліва глянуў на яго, што той зразумеў Швэйкаву просьбу дапамагчы ім усім у іхным горы. Як хочаце, калі ўжо даецца загад ісьці агульнаю колёнаю ў прыбіральню, дык гэтакі загад павінен, так сказаць, і ўнутраным чынам на нечым грунтавацца.

— Пасадзіць людзей ізноў у вагоны,—сказаў генэрал капітану Загнэру,—Якім гэта чынам людзі засталіся без вячэры? Усе эшалёны, што праходзяць гэтую станцыю, павінны атрымлі-

вадз вятэру, таму што тут харчовы пункт. Іначай і быць ня можа. На гэта-ж існуе пэўны расклад.

Усё гэта генэрал прамовіў з гэткаю рашучасьцю, якая адзначала, што зараз ужо дванаццатая гадзіна начы, што вятэра, як было зазначана, павінна была быць раздадзена а шостай гадзіне і што з гэтай прычыны не заставалася нічога іншага, як затрымаць цягнік тут яшчэ на адны суткі да шасьці гадзін заўтрашняга дня, каб людзі атрымалі належны ім гуляш з бульбаю.

— Няма нічога горш,—з нявымоўнаю сур'ёзнасьцю гаварыў ён далей,—як забываць у час вайны пад час перавозкі войскаў накарміць салдатаў. На маім абавязку ляжыць праконтроляваць, што, уласна кажучы, робіцца ў канцылярыі камэнданта станцыі. Бо, панове, часамі вінаваты самі начальнікі эшалёнаў... Пры рэвізаваньні станцыі Забатка на боснінскай чыгунцы, я дапэўніўся, што шэсьць эшалёнаў не атрымалі вятэры. Шэсьць разоў на гэтай станцыі гатавалі гуляш з бульбаю, і яго ніхто не патрабаваў, так што даводзілася выкінуць на сьметнік цэлыя горы мяса і бульбы,—так, так панове!—а на тры станцыі далей салдаты тых самых эшалёнаў, якія праехалі ў Забатцы паўз горы гуляшу, выклічвалі ў публікі на божае імя скарыначку хлеба. Тут ужо, як бачыце, вінна была не харчовая частка, а не на належнай вышыні былі начальнікі эшалёнаў. Пойдзем у канцылярыю!—закончыў ён, узбуджана размахваючы рукою.

Афіцэры пашлі за ім, пытаючыся самі ў сябе, чаму ўсе генэралы павар'яцелі.

У камэндатуры высветлілася, што пра гуляш нічога невядома. Праўда, сягоньня меркавалі гатаваць гуляш на ўсе эшалёны, што праяжджалі гэты пункт, але пасьля прышоў загад—замест вятэры крэдытаваць кожнага ніжэйшага чына 75 хэлерамі, выдаўшы людзям гэтыя грошы на рукі ў час бліжэйшай выплаты пэнсіі праз палявыя казначэйствы. Што датычыць хлеба, дык людзі павінны былі атрымаць па паўбуханкі на станцыі Вацьян.

Начальнік харчовага пункту, як відаць, нічога не баяўся. Ён сказаў генэралу проста ў твар, што загады зьмяняюцца кожную гадзіну. Іншы раз, напрыклад, у яго падрыхтавана харчаваньне для такога-ж эшалёну і раптам прыходзіць санітарны цягнік, па-

казвае загад якога-небудзь вышэйшага начальства, і вось нічога ня зробіш, даводзіцца здавальвацца пустымі катламі!

Генэрал у знак згоды ківаў галавою, але ўсё-ж сказаў, што цяпер відаць зрух на лепшае, а на пачатку вайны справа была куды горай. Адразу-ж з усім ня ўправішся! Тут патрэбна вялікая практычная дасведчанасць. Тэорыя, па сутнасці, толькі тармозіць практыку. А чым далей цягнецца вайна, тым больш усё належным чынам парадкуецца.

— Вось вам прыклад з мае ўласнае практыкі,—сказаў ён у захапленні, што яму пашэнціла прыдумаць гэткі адменны прыклад:—за два дні перад гэтым ашалёны, што праходзілі праз станцыю Гатван, не атрымалі хлеба, дык яны атрымаюць яго там-жа ваўтра... Ну, а цяпер пойдзем у буфэт.

У буфэце генэрал ізноў пачаў гутарку пра прыбіральні і даў, як неэстэтычна, калі па ўсім чыгуначным шляху раскіданы чалавечкія экскрэменты і ў час гэтага ён зусім спакойна еў заказаны ім біфштэкс.

Прыбіральням ён надаваў гэткае значэнне, як быццам ад іх залежала перамога двуадзінай монархіі.

З прычыны новага становішча ў сувязі з выступленнем Італіі, ён заявіў, што менавіта з наладжэння прыбіралень нашае арміі вынікае наша бязумоўная перамога ў італьянскай кампаніі.

Так вось перамога Аўстрыі выпякала з... прыбіралень. Для гэтага генэрала ўсё было згодна рэцэпту: «А шостай гадзіне салдатам даецца гуляш з бульбаю, а палове дзевятае неперажнае войска аслабанае жываты ад непатрэбшчыны на раўкох, а ў дзевяць гадзін кладуцца спаць». Перад такою арміяй кожны вораг павінен уцякаць у панічным страху.

Генэрал задумаўся, запаліў сігару і доўга-доўга разглядаў столь. Ён думаў, што-б яшчэ такое сказаць, калі ён ужо тут, і чым-бы яшчэ пададукаваць афіцэраў маршавага батальёну.

— Ядро вашага батальёну—моцнае і здаровае,—раптам сказаў ён, калі ўсе чакалі, што ён так і будзе глядзець у столь ці маўчаць.—Людзі ў вас, як відаць, цалкам усвядомліваюць свой абавязак. Радавы, з якім я размаўляў, абуджае сваёй шчырасцю

ды вайсковай выпраўкай найлепшы погляд на свой батальён. Я ўпэўнен, што ён будзе біцца да апошняе кроплі крыві.

Ён змоўк і ўсыершыся на бакавіцу крэсла зноў утаропіўся ў столь, а пасля, не змяняючы становішча, прычым толькі паручык Дуб з уласцівым яму падхалімствам таксама пачаў глядзець у столь, загаварыў і зноў:

— Але вашаму батальёну патрэбна, каб ягоныя дзеі ня былі забыты. Іншыя батальёны вашае брыгады ўжо стварылі сваю гісторыю, якую вашаму батальёну давядзецца працягваць. І вось, у вас якраз няма такога чалавека, які-б рабіў дакладныя запісы і на прунце іх пісаў гісторыю батальёну. У ім павінны сыходзіцца ўсе ніці гэтае гісторыі. Яму павінна быць вядома ўсё, што робіць кожная рота яго батальёну. Гэта павінен быць інтэлігентны чалавек, не якая-небудзь шэрая жывёліна, быдла... Адным словам, пане капітан, вы павінны прызначыць каго-небудзь за гісторыёграфа вашага батальёну.

Пасля ён зірнуў на насыценны гадзіннік, стрэлкі якога нагадвалі асавелай кампаніі, што час, нарэшце, разыходзіцца.

Інспектарскі цягнік генэрала стаяў на самым вакзале, і генэрал запрасіў паноў афіцэраў да сябе ў салён-вагон. Комэндант станцыі ўздыхнуў. Генэрал і не падумаў заплаціць за біфштэкс і бутэльку віна і комэнданту зноў трэ́ было плаціць за іх свае кішэні. Такія візыты трапляліся па некалькі разоў на дзень. Каб аплаціць іх, комэндант затнаў ужо два вагоны прасава-нага сена, якія ён загадаў перавесці на запасную лінію і прадаў фірме «Левэнштэйн і К-о», вайсковыя пастаўшчыкі. Пасля казна зноў купіла гэтыя два вагоны ад «Левэнштэйн і К-о», але комэндант пакінуў іх стаяць на тэй-жа запаснай лініі. Адкуль-жа вядома, можа быць, іх яшчэ раз трэ́ будзе прадаць тэй-жа самай фірме.

Затое ўсе вайсковыя інспектары, якія праяжджалі гэтую галоўную станцыю ў Пэшце, у адзін голас запэўнялі, што там у камэнданта... цудоўна кормяць.

✱

Раніцай эшалён усё яшчэ стаяў на станцыі. Пратрубілі ранішні сыгнал і салдаты вышлі са сваімі бачкамі мшыца пад помпай. Генэрал яшчэ не паехаў і асабіста аглядаў прыбіральні.

куды, згодна сутачнага загаду па батальёне, людзі вадзілі і на аддзяленьнях, пад камандаю аддзялённых начальнікаў, каб зрабіць здавальненне пану генэрал-маёру.

А каб зрабіць гэтую-ж прыгемнасьць і падпаручыку Дубу, капітан Запнэр прызначыў яго на гэты дзень за дзяжурнага.

Дык вось, падпаручык Дуб, трымай дзяжурства каля прыбіралень.

Нізенькая, але вялікая мужчынская прыбіральня, каля вайсковай пляцформы, з дзьвюма радамі раўкоў, магла змясціць адначасна два аддзяленьні.

Салдаты садзіліся на кукішкі над выкапанымі раўкамі, адзін каля аднаго, быццам ластаўкі на тэлеграфных правадох перад асеньнім адлётам у цёплыя краіны.

Ва ўсіх выглядалі голяя ляшкі са спушчаных нагавіц і ва ўсіх матляліся на шыі паясы, быццам кожны зьбіраўся вось-вось павесіцца і чакаў толькі адпаведнае команды. У гэтым, сапраўды, адчувалася жалезная вайсковая дысцыпліна і арганізаванасьць.

На левым флянгу сядзеў Швэйк, які трапіў сюды зусім выпадкова, і з цікавасьцю чытаў абрываек старонкі бог ведае якім ветрам занесенага сюды роману Ружэны Ясеньскай.

Адарваўшы вочы ад паперы, ён міжвольна глянуў у бок выхаду з прыбіральні і абамлеў ад здзіўленьня. Там стаяў у поўнай параднай форме ўчарайшы генэрал-маёр са сваім ад'ютантам, а поруч з ім падпаручык Дуб штосьці яму старанна тлумачыў.

Швэйк азірнуўся наўкол. Усе спакойна засталіся сядзець, і толькі аддзялённыя застылі, так сказаць, бяз руху.

Швэйк прасякнуўся сур'ёзнасьцю моманту.

Ён ускочыў, як быў са спушчанымі нагавіцамі і з поясам наўкол шыі, скарыстаўшы яшчэ ў апошнюю хвіліну свой кавалак паперы, і гаркнуў:

— Адставіць! Стройся! Зважай! Вочы на-пра-ва!

І ўзяў пад казырок.

Два аддзяленьні са спушчанымі нагавіцамі і з паясамі наўкол шыі падняліся над раўкамі.

Генэрал-маёр ветліва ўсьміхнуўся і закомандаваў:

— Вольна! Працягваць!

Унтэр-афіцэр Малек падаў свайму аддзяленню добры прыклад і зараз-жа ўзяў старое становішча. Толькі Швэйк стаяў і ўсё трымаў пад казырок, бо з аднаго боку да яго падыходзіў прозны падпаручык Дуб, а з другога генэрал-маёр, які ветліва ўсьміхаўся.

— Я бачыў вас сягоння ноччу,—вымавіў генэрал, заўважыўшы комічнае становішча Швэйка.

— Вінават, пане генэрал-маёр,—звярнуўся да генэрала ўсхваляваны падпаручык Дуб,—дазвольце далажыць, што гэта чалавек слабага розуму і вядомы, як ідыёт, як славутны дурань.

— Што вы за лухту гародзіце, пане падпаручык,—кінуўся раптам на яго генэрал і наўмысна голасна абвясціў:—якраз наадварот было-б пэўней. Ніжэйшы чын, які ведае, што трэба рабіць, убачыўшы начальніка, і унтэр-афіцэр, які яго як быццам не заўважае і нават ігноруе. Зусім, як гэта бывае пад час бою—просты радавы прымае на сябе ў хвіліну небяспекі камандваньне, а якраз-жа пану падпаручыку Дубу самому варта было-б закомандваць тое, што закомандваў гэты просты салдат—адставіць, стройся, змажай, вочы на-пра-ва!

— А ты ўжо?—спытаў Швэйка генэрал-маёр.

— Так точно, пане генэрал-маёр. Усё ў парадку.

— Значыць, ты гэтае... скончыў.

— Так точно, пане генэрал-маёр, скончыў.

— Ну, дык станавіся ізноў ва фронт.

З прычыны таго, што генэрал вымавіў словы «ва фронт» крыху галасней, бліжэйшых да іх людзі зноў пачалі ўздываць над раўкамі.

Аднак генэрал ласкава матнуў рукой і сказаў ветлівым бацькаўскім тонам:

— Ды не-ж, вольна, вольна, хлопцы! Рабіце сваю справу.

Швэйк стаў цяпер у поўным парадзе перад генэралам-маёрам, і той звярнуўся да яго з кароткаю прамовай па-нямецку:

— Павага да чыну, веданьне статутаў і кемлівасьць, гэта ўсё, што патрабуецца на вайсковай службе. А калі да гэтага дадаць адважнасьць, дык няма такога ворага, якога-б нам давялося баяцца.

Пасьля, папхнуўшы Швэйка пальцам у живот, ён зьвярнуўся да падпаручыка Дуба:

— Запішэце: гэтага чалавека пасьля прыходу на фронт зараз-жа падвысіць у наступную годнасьць і пры першым-жа выпадку прадставіць да бронзавага мэдалю за дакладнае выкананьне службы і веданьне... ну, вы самі ведаеце, што я хачу сказаць... можаце ісьці.

— Генэрал-маёр адыйшоў, а падпаручык Дуб гаркнуў так, каб той яго чуў:

— Першае аддзяленьне—канчай, стройся. Здубальтаваць шэрагі! Другое аддзяленьне...

Тымчасам Швэйк вышаў вон і, праходзячы каля падпаручыка Дуба, аддаў яму чэсьць, як належыць, але падпаручык усё-ж крыкнуў:

— Адставіць! Яшчэ раз!

Швэйку давялося яшчэ раз узяць пад казырок, а пасьля на яго зноў пасыпаліся сказы: «Вы мяне ведаеце? А я вам кажу, што вы мяне яшчэ ня ведаеце!.. І вы ў мяне яшчэ наплачацеся»...

Нарэшце Швэйк дайшоў да свайго вагону, успамінаючы, што ў тых часы, калі ён яшчэ служыў на прызыўнай службе у іх у Каролінэнтамі быў адзін падпаручык, нейкі Худавы, які казаў ім, калі злаваў: «хлопцы, заўважце сабе, што стаўлюся да вас па-сьвінску і застануся такой сьвіньнёю, пакуль вы будзеце ў мяне ў роце».

Кухар-окультыст Юрайда і каптэнармус Ванэк упэўнялі яму пераказаць Балуну, каб той хутчэй прынёс яму кавы і не забыўся добра зачыніць бляшанку са згушчаным малаком, каб яно не сапсавалася. Балун варыў каву свайму паручыку на маленькай сыпірыгусойцы ў вагоне каптэнармуса Ванэка. Калі Швэйк пераказаў яму загад паручыка Лукаша, ён заўважыў, што ўвесь вагон падчас яго адсутнасьці пачаў ужо піць каву.

Бляшанкі згушчанае кавы і малака паручыка Лукаша былі ўжо напалову пустыя, а Балун, які піў каву са сподку, калупаў лыжкаю ў бляшанцы згушчанага малака, каб падбяліць яшчэ крыху сваю каву.

Кухар-окультыст Юрайда і каптэнармус Ванэк упэўнялі адзін аднаго, што бляшанка згушчанага малака паручыка Лу-

каша будзе яму зьвернута пры атрыманыі першай-жа партыі згушчанага малака.

Швэйку таксама прапанавалі паласавадца кавая, але ён адмовіўся і сказаў Балуну:

— Толькі што атрыманы загад па арміі, каб у 24 гадзіны павесіць усіх дзяншчыкоў, якія ўкралі ў свайго пана згушчанае малако ці каву. Пан паручык загадаў мне пераказаць гэта табе, а таксама, каб ты зараз-жа прынес яму кавы.

Перапалоханы Балун выхапіў з рук тэлеграфістага Хадынскага порцыю кавы, якую ён сам толькі што наліў яму, падагрэў яе крыху на сыпірытусоўцы, падліў згушчанага малака і на ўсю сілу кінуўся ў штабны вагон.

Выкаціўшы ад стараннасьці вочы, ён падаў паручыку Лукашу каву, прычым яго неадступна мучыла думка, што паручык па яго вачох павінен здагадацца, што ён зрабіў са згушчанай кавай і малаком.

— Так што я крышку затрымаўся,—заікаючыся прамовіў Балун,—таму што я ня мог адразу іх адчыніць.

— Гавары ўжо проста—ты, мусіць, разьліў згушчанае малако,—сказаў паручык Лукаш, адпіўшы глыток кавы.—Ці чаго добрага, ты жор яго лыжкаю, як крупнік. А ты ведаеш, што табе за гэта будзе?

— Так што ў мяне трое дзяцей, пане паручык. Пашкадуйце,—зарумзаў Балун.

— Ну, сыцеражыся-ж, Балун! Я цябе апошні раз папераджаю, і раджу кінуць твае звычкі. Ці-ж табе Швэйк нічога не казаў?

— Казаў, што мяне павесяць у 24 гадзіны,—адказаў Балун, дрыжучы ўсім целам, як у трасцы.

— Ды пакінь ты калаціцца, дурыла,—з усмешкаю сказаў паручык Лукаш,—і пастарайся лепей паправіцца. Выкінь ты гэтыя думкі пра ежу з свае дурное мазгаўні і скажы Швэйку, каб ён пашукаў на вакзале ці поблізу што-колечы смачнага зьбесьці. Дай яму вось гэтую дзесятку. Цябе я не пасылаю, а ты пойдзеш тады, калі нажарэшся досыту... А, тымчасам, ці ня зьбей ты маю бляшанку сардэін? Не, кажаш? А, ну, шрынясі яе мне!

Балун пераказаў Швэйку, што пан паручык пасылае яму дзесятку, каб ён Швэйк адшукаў на вакзале чаго-набудзь смачнага пад'есці. Пасля ён, уздыхнуўшы, выпягнуў з чамадану паручыка Лукаша бляшанку сардзін і з цяжкім сэрцам панёс яе свайму пану.

Бядак так радаваўся, што паручык як быццам забыўся пра гэтыя сардзіны, а вось цяпер усё згинула. Паручык пакіне іх, мусібыць у сябе ў вагоне, і Балун іх больш ня пабачыць. Балун пачуваў сябе абяздоленым.

— Дык вось, дазвольце далажыць, пане паручык, вось яны, вашыя сардзіны,—горка прамовіў ён, перадаючы бляшанку яе ўласніку.—Загадаеце адчыніць іх?

— Не, не, Балун! Ня трэба. Занясі яе зноў на месца. Я хачу толькі ўпэўніцца, ці не запусьціў ты туды сваю лапу, бо мне здалося, калі ты прынёс мне каву, што ў цябе губы, як быццам у масьле... А што, Швэйк пайшоў ужо?

— Так точно, пане паручык, пайшоў,—лягчэй уздыхнуўшы адказаў Балун:—Ён сказаў, што пан паручык застанецца задаволены і што ўсё будзе пану паручыку зайздросьціць. Ён пайшоў кудысьці з вакзалу і сказаў, што ведае тут усе месцы да самага Ракош-Палота і што калі цягнік пойдзе без яго, дык ён накіруецца ў аўтамобільную роту і дагоніць нас на аўтамобілі на бліжэйшай станцыі. І яшчэ ён сказаў, што няхай у нас нятрывожацца, што ён ведае свой абавязак і дагоніць нас эшалён, калі-б яму нават давялося наняць за свой рахунак рамізьніка да самай Галіцыі і што грошы за рамізьніка ў яго можна ўтрымаць з пэнсіі. Дык вось вам ні ў якім выпадку ня трэба пра яго непакоіцца, пане паручык.

— Пайшоў вон!—панура прамовіў паручык Лукаш.

З канцылярыі камэнданта прыйшло паведамленьне, што цягнік кранецца толькі а другой гадзіне дня на Гедэлла—Ошод і што офіцэрам будзе выдадзена па два літры чырвонага віна і па адной бутэльцы коньяку. Казалі, што гэтае віно—нейкае ахвяраваньне на карысьць Чырвонага крыжу, што не дайшло па прызначэньні. Як-бы там ня было, гэтае віно быццам з неба ўпала і ў штабным вагоне адразу зрабілася весела. Коньяк быў маркі «Тры зорчкі», а віно было—добры лафіт.

Толькі паручык быў увесь час чымсьці засмучаны. Прайшло ўжо больш за гадзіну, а Швэйк усё яшчэ не варочаўся. Прайшло яшчэ паўгадзіны, а тады да штабнага вагону пачала набліжацца дзіўная процэсія, якая выйшла з канцылярыі камэнданта станцыі.

Наперадзе крочыў Швэйк, сур'ёзна і дужа паважна, быццам мучальнік хрысьціянства, якога вядуць на арэну цырку.

Па абодвы бакі яго ішло па адным вэнгерскім гонвэдзе з прыжмынутым да вінтоўкі штыхом. З левага боку камандзір разьдзелу з каманды, што вартавала вакзал, а за імі відны былі постаці жанчыны ў чырвонай спадніцы са зборкамі і мужчыны ў вэнгерскіх ботах, круглым маленькім капялюшы і з падбітым вокам; у руках у жанчыны спалохана сакатала курыца.

Уся гэта кампанія палезла ў штабны вагон, але камандзір разьдзелу прыкрыкнуў на жанчыну з курыцай і на мужчыну, каб яны заставаліся на пляцформе.

Калі Швэйк убачыў паручыка Лукаша, ён многазначна падміргнуў яму.

Камандзір разьдзелу папрасіў дазволу пагаварыць з начальнікам 11-й маршавай роты і перадаў паручыку Лукашу пратокол, складзены ў камэндантуры, дзе паручык з жахам прачытаў:

Начальніку 11-й маршавай роты 91-га пяхотнага палка на далейшае накіраваньне. Пры гэтым накіроўваецца Радавы пяхотнага палка Швэйк Язэп, які знаходзіцца згодна ягоных слоў ордынарцам згаданае маршавай роты 91-га пяхотнага палка, па абвінавачваньні ў рабунку, учыненым у супругаў Іштван з Ішатарсы ў раёне станцыйнай камэндантуры.

Падстава: Радавы пяхотнага палка Швэйк Язэп самавольна заўладаў, за домам супругаў Іштван у Ішатарсе ў раёне станцыйнай камэндантуры, курыцаю, што бегала па двары і зьяўляецца ўласнасьцю згаданых супругаў Іштван, а таксама гэты Швэйк ударыў гаспадара курыцы, які прабаваў адабраць яе ў яго, пры супраціўленьні па левым боку, з прычыны чаго быў затрыманы патрулем

і накіраваны ў сваю вайсковую частку, а курыца зьвернута гаспадару.

Дзяжурны офіцэр (падпіс).

Калі паручык Лукаш расьпісваўся ў прыняцці Швэйка, калены яго дрыжалі. Швэйк стаяў так блізка ад яго, што бачыў, як паручык забыў паставіць дзень месяца.

— Дык вось дазвольце далажыць, пане паручык,—сказаў ён,—што ў нас сягоньня 24-е. Учора было 23-е мая, калі Італія абвясціла нам вайну. Калі я цяпер выходзіў за вароты, дык ніхто ні пра што іншае не гаварыў, як толькі пра гэта.

Гонведы і камандзір разьдзелу адыйшлі, і засталіся толькі супругі Іштван, якія ўсё прабавалі пралезьці ў штабны вагон.

— Калі-б у вас была яшчэ пляцёрачка, пане паручык,—апісальным тонам пачаў Швэйк,—вы-б, здолелі гэтую курачку купіць. Справа ў тым, што гэты рабаўнік хоча за яе 15 гульдэнаў, але тут ён ужо лічыць і 10 гульдэнаў за сваё пабітае вока. Але мне здаецца, пане паручык, што 10 гульдэнаў за нейкае паршывае вока занадта дорага. Вось у нас у жарчомцы «Бабуля» выбілі цэглайнай усю сківіцу і шэсьць зубоў, і ўсе гэта каштавала ўсяго толькі 20 гульдэнаў, а тут-жа грошы маюць зусім іншую вартасьць... Каб павесіць чалавека, дык і то ў нас у Празе плацяць кату толькі чатыры гульдэны, а тут...

— Ідзі ты сюды,—паклікаў Швэйк чалавека з падбітым вокам і курыцай на руках, якую ён узяў з рук свае жонкі,—а ты, старая, заставайся там.

Той увайшоў у вагон.

— Ён разумее крыху па-нямецку,—заўважыў Швэйк,—і ведае ўсю лаянку і сам таксама ўмее даволі добра лаяцца па-нямецку.

— Ну, дык вось, 10 гульдэнаў,—звярнуўся ён да яго.— 5 гульдэнаў за курыцу і 5 за пабітае вока. Зразумеў? Тут штабны вагон, валацуга, давай сюды курыцу!

Ён ухінуў у рукі ашаламёненаму чалавеку 10 гульдэнаў, узяў у яго курыцу, адкруціў ёй галаву і выпасажыў яго з вагону, а пры гэтым па-сяброўску схаліў яго за руку і ад душы патрос яе, прымаўляючы:

— Ну, бывай, бывай, дружка! Валі-валі, адгэтуль. Лезь да свае старое, а то я цябе ў момант калі паганю!..

— Дык вось бачыце, пане паручык, што ўсё можна вельмі нават добра ўлагодзіць,—сказаў Швэйк паручыку Лукашу.— Лепш за ўсё, вядома, рабіць справу ціха, спакойна, без гвалту... А цяпер мы з Балунюм зварым вам такі крупнік з курьцы, што ў Сяміградзідзі пахнуць будзе.

Паручык Лукаш болей ня стрываў, ён выбіў няшчасную курьцу з швэйканых рук і зароў:

— А вы ведаеце, Швэйк, чаго заслугоўвае салдат, які ў вайсковы час рабуе мірнае насельніцтва?

— Так точно, пане паручык, ведаю, ганаровую сьмерць праз расстрэляныне,—урачыста адказаў Швэйк.

— Ну, а вы-ж ва ўсякім выпадку заслужылі ня больш за вяроўку, Швэйк, бо вы першы пачалі рабаваць. Зладзюга вы паганы, нягоднік!.. Я проста ня ведаю, як мне вас яшчэ назваць. Няўжо, вы забыліся на сваю прысягу? Не, у мяне галава можа лопнуць!

Швэйк, пытаючыся, паглядзеў на паручыка Лукаша і хутка сказаў:

— Нікак нет, пане паручык, на прысягу, якую павінны прыняць усе нашы ваякі, я зусім не забыўся. Дык вось дазвольце далажыць, пане паручык, што я ўрачыста прысягаў майму дзяржаўнейшаму гасудару і ўладару Францу-Іозэфу І быць верным і бесьпярэчна слухацца таксама і генэралаў яго агостальскае вялікасьці і наогул бесьпярэчна выконваць загады ўсіх маіх начальнікаў і старэйшых, паважаць іх і абараняць, выконваць усе іх загады, на ўсіх службовых справах, ва ўсякі час і пры ўсякім выпадку. (Швэйк падняў курьцу з падлогі і гаварыў далей, выцягнуўшыся па-вайскаваму і гледзячы паручыку Лукашу проста ў вочы) адважна і смела б'юцца з кожным ворагам, хто-б ён ні быў і дзе-б згодна волі яго імператарскае і каралеўскае вялікасьці ад мяне ні патрабавалася, на вадзе, пад вадой, на сухазем'і, у паветры, удзень і ўночы, у баёх, наступленьнях, адступленьнях і ва ўсіх іншых вайсковых пачынаньнях, адным словам—у кожным месцы, ніколі не пакідаць мае вайскавае часьці, штандару і значкоў, ніколі не ўваходзіць ні ў якія

датыненны з ворагам, заўсёды трымаць сябе, як вайсковыя законы загадваюць і сумленнаму ваяку належыць і такім чынам, з гонарам пражыць і памерці, у чым няхай дапаможа мне бог! Амінь! А гэтакі курыцы, дазвольце далажыць, пане паручык, я не рабаваў і наогул я трымаў сябе, памятаючы прысягу, як належыць быць.

— Кінь курыцу, зараз-жа кінь яе, ж-жывёліна!—гістэрычна крыкнуў паручык Лукаш, ударыўшы Швэйка скручаным пратоколам па руцэ, у якой той трымаў мёртвую птушку.—Ты толькі зірні на гэты пратокол, вось табе чорным па белым: Напіроўваецца радавы пяхотнага палка Швэйк Язэп, які знаходзіцца згодна ягоных слоў—ордынарцам... па абвінавачваньні ў рабунку... А цяпер скажы мне, марадзёр, нягоднік пражыты—не, я цябе яшчэ калі-небудзь заб'ю, абавязкова заб'ю, разумееш!—скажы мне, на ласку, бессаромныя вочы твае, як гэта ты мог так забыцца?!

— Нікак нет,—мякка адказаў Швэйк,—тут проста здарылася сумнае непаразуменьне, і больш нічога. Калі я атрымаў ваш загад адшукаць вам чаго-небудзь добрага зьесці, ці купіць, я пачаў меркаваць, што-б мне такое зрабіць. Тут каля вакзалу наогул нічога нельга было дастаць, апроча кілбасы з каніны ды вяленае дасляціны. Дазвольце далажыць, пане паручык, я усё вельмі падрабязна абмеркаваў. На паходзе канечна трэба што-небудзь спажывае, каб лёгка было лягчэй вытрымліваць усе вайсковыя цяжкасці. Ну, мне і захацелася ўзрадаваць вас—зварыць вам, пане паручык, курыны бульён.

— Курыны бульён?—паўтарыў за ім паручык Лукаш, халаючыся за галаву.

— Так точно, пане паручык, курыны бульён. Я купіў і цыбулі і 50 грамаў вярмішэлі—вось, калі ласка. У гэтай кішэні ў мяне цыбуля, а ў гэтай—вярмішэль. Соль у нас ёсць у канцелярыі і перад таксама. Так што нехапала толькі самае курыцы. Ну, і я вышаў з вакзалу дый пайшоў у Іштарсу. Уласна кажучы, гэта вёска, як быццам-бы і ня горад, хоць там на першай вуліцы напісана «Іштатараса Варош» *). Я праходжу адну

*) Варош—на мадзьярску значыць горад.

вулицу з садками, другу, третю, чотирьову, п'яту, шосту, сьому, восьму, дев'яту, десятую, одинадцятую, дванадцятую, і тільки на тринадцятій вулиці, зусім у канці, де за апошнім домам починалося уже палі, я убачив куряни хлечок і курей, які гулялі каля яго. Я падішоў да іх і выбраў самую вялікую, тлустую—вось калі ласка, паглядзеце, пане паручык, адно сала, так што яе і мацаць ня трэба, а адразу відаць, што яна ці мала пасла ўсякай збавіны. Вось я яе значыць, зусім ня точыся, пры ўсёй публіцы, якая штосьці крычала на мяне па мадзярску, узяў дый трымаю за ногі і пытаюся аднаго, другога, па-нямецку і па-чэску, чыя гэта курыца, каб я мог яе ў каго-небудзь купіць; а тут бягуць з апошняе халупкі мужчына і жанчына і давай мяне спачатку па-мадзярску, а пасля па-нямецку лаяць, што я ў іх сярод белага дня курыцу ўкраў. Я яму кажу, каб ён на мяне ня крычаў, таму што мяне паслалі ў яго купіць курыцу для вас, і раскажаў яму, як была справа. А курыца, якую я трымаў за ногі, раптам залопала крыламі і паліла лядець. Ну, а з гэтай прычыны, што трымаў я яе ў руцэ лёгка, дык яна пацягнула мою руку за сабой і села свайму гаспадару проста на нос. Ну, а той пачаў чагосьці галасіць, быццам я ўдарыў яго курыцай па мордзі і жанчына таксама ўсё галасіла і прычывала: «мая курыца, мая чубатка, мая, мая». Тады нейкі вар'яты, не разабраўшы, у чым справа, нацкавалі на мяне патруль і я сам прапанаваў яму пайсьці самноу на вакзал у камандатуру, каб мая непавіннасьць вышла наверх, як масла з вады. Але толькі з панам паручыкам, які там сягонья дзяжуріць, і пагаварыць ладам не пашанцавала, нават калі я яго папрасіў папытацца ў вас, ці праўда, што вы паслалі мяне купіць вам што-небудзь добрае, ён яшчэ на мяне нават накрываў, каб я і п'існуць не адважыўся, таму што, бач, па маіх вачох відно, што да мяне даўно ўжо тоўстая галіна ды моцная вярхоўка плачуць. Ён, здаецца, быў у дужа блізім гумору і сказаў мне, што ў яго ёсьць яшчэ некалькі скаргаў і што якраз пазаўчора ў кагосьці поруч загінуў індук, а калі я яму адказаў, што мы ў той час былі яшчэ ў Рабе, ён сказаў, што такія адгаворкі ня маюць для яго жаднага значэння. Вось ён і накіраваў мяне да вас, а нейкі яфрэйтар таксама на мяне яшчэ

накрычаў таму, што я яго не заўважыў і запытаўся, ці ведаю я хто ён такі. Я яму сказаў, што ён—яфрэйтар, а калі-б служыў у егерскім палку, дык называўся-б колёнаважаты, а ў артылерыі—старэйшы канонір.

— Швэйк,—прамовіў пасля хвіліннае маўчанкі, паручык Лукаш,—з вамі здарылася ўжо столькі нязвычайных выпадкаў і казусаў, столькі «памылак» і «непаразуменьняў», як вы маеце ласку казаць, што мусіць вам і сапраўды можа дапамагчы ў вашых учынках толькі моцная вяроўка на шый і вайсковымі ўнаважаннямі пасярод карэ.. Вы мяне разумеце?

— Так точно, пане паручык, карэ, ці гэтак званы замкнуты батальён складаецца з чатырох, а часамі ў выглядзе выключэння з трох ці з пяці рот... А як вы загадаеце, пане паручык, ці не пакласці ў крупнік з гэтай курыцы больш вэрмішэлі, каб ён быў гусьцейшы?

— Швэйк, я вам загадваю зараз-жа выбрацца вон ад гэта-туль, разам з вашай курыцаю, бо я вам так вяду ёю па мазгаўні, ідыёт, вы няшчасны, што...

— Так точно, пане паручык, але толькі сальдэраю дазвольце далажыць, я нідзе не дастаў, і морквы таксама. Я пакладу туды буль...

Швэйк не паспеў дагаварыць «бы», як куля вылецеў з курыцаю са штабнага вагону. Паручык адным духам выпіў шклянку коньяку.

Швэйк аддаў чэсць перад вокнамі вагону і засыпаўся адыйсьці.

*

Пасля ўнутранага змагання, што шчасліва скончылася, Балун якраз збіраўся адчыніць бляшанку сардэін свайго паручыка, калі раптам з'явіўся Швэйк з курыцай у руках, што, вядома, напалохала ўсіх, што сядзелі ў вагоне. Усе глядзелі на Швэйка, быццам пытаючыся: «дзе-ж ты гэта ўкраў?»

— Я яе купіў для пана паручыка,—адказаў Швэйк на іх нямое пытаньне, выцягваючы з кішэні цыбулю і вэрмішэль:—я збіраўся зварыць яму з яе крупнік, але ён болей ня хоча і падараваў яе мне.

— А што, яна ня быладохлая?—недаверліва запытаўся каптэнармус Ванэк.

— Ды я-ж ёй сам галаву адкручваю,—адказаў Швэйк, выцягваючы з кішэні нож.

Балун удзячна і разам з тым лісьліва паглядзеў на Швэйка і моўчкі запаліў сыпірытусоўку свайго пана, а пасля, захапіўшы некалькі бачкоў, пабег па ваду.

Да Швэйка падышоў тэлеграфіст Хадынскі і, запрапанаваўшы сваю дапамогу абскупсці курыцу, ціхенька запытаў яго:

— А гэта далёка адсюль? Трэба лезьці ў двор, ці яны хазяць па вуліцы?

— Я яе купіў.

— Ды кінь-жа ты заліваць! А яшчэ таварыш называешся. Мы-ж бачылі, як цябе вялі.

Аднак ён усё-ж старанна дапамагаў аскубаць курыцу. Ва ўрачыстай падрыхтоўцы ўдзельнічаў і кухар-окультыст Юрайда, які рэзаў на кавалачкі бульбу і цыбулю.

Выкінутае з вагонаў пер'е абудзіла ўвагу падпаручыка Дуба, які хадзіў ўзад і ўперад ўздоўж усяго цягніка.

Ён крыкнуў, каб той, хто аскубае курыцу, паказаўся яму. І ў дзверы высунулася здаволеная морда Швэйка.

— Гэта яшчэ што такое?—наскочыў на яго падпаручык Дуб, падымаючы з зямлі адрэзаную курьную галаву.

— Так точно, пане падпаручык,—адказаў Швэйк,—гэта курьная галава, курыцы байцовага заводу. Гэта завод добры і на яйкі, пане падпаручык, і дае пры добрым доглядзе па 260 яек на год. Вы вось будзьце ласкавы паглядзець, які ў яе быў багаты яечнік.

І Швэйк падсунуў падпаручыку курьныя вантробы.

Падпаручык Дуб сплюнуў і пайшоў быў далей, а пасля вярнуўся

— Качу гатуецца гэта курыца?

— Так точно, пане падпаручык, нам. Вось, паглядзеце, якая яна тлустая.

Падпаручык Дуб рашуча завярнуўся і пайшоў мармычучы сабе пад нос:

— Пачакай, я да цябе яшчэ дабяруся!

— Што ён табе сказаў?—звярнуўся да Швэйка Юрайда.

— Ды сказаў, што мы яшчэ дзе-небудзь странемся. Вядома, гэтыя важныя паны—усё больш наконт аднародавага каханья.

Кухар-окультыст Юрайда заявіў, што толькі эстэты бываюць гомосэксуалістамі, бо гэта выцякае з самай сутнасці эстэтыкі.

Тады каптэнармус Ванэк расказаў пра згвалтаваньне няноўнагодніх іхнымі настаўнікамі ў гішпанскіх кляштарох.

І пакуль закіпала вада ў кацялку над сыпірытусоўкаю, Швэйк тым часам заўважыў, што аднаму такому выхавальніку даручылі ў Вене цэлую колёнію бяспрытульных дзяцей, а гэты пэдагог узяў ды ўсіх іх пагвалціў.

— Гэта, вядома, брыдкі пал, але горш за ўсё бывае, калі ўспадзе на жанчыну. У Празе за некалькі год перад гэтым жылі дзве жанчыны, абедзве разводкі, таму што былі шлюхі, і аднае прозьвішча Маурэк, а другое—Шусэк. Дык яны ў прысадах Ростка, калі там цвілі вішні, злавілі стагадовага імпотэнтнага дзядка-катрыншчыка, павялі яго ў бліжэйшы лясок ды там і згвалцілі. Чаго толькі яны з ім не зрабілі! У Жыжкове жыў адзін профэсар—Аksamіт прозьвішча ягонае, які рабіў там раскопкі і ўсё шукаў магілы нейкіх карлаў. Ён раскапаў у тым ляску некалькі магіл, а гэтыя жанчыны вось зацягнулі дзядка-катрыншчыка ў такую раскапаную магілу ды там яго згвалцілі. Назаўтра прыходзіць профэсар Аksamіт і бачыць—у магіле нешта ляжыць. Ён быў узрадаваўся, а пасля высьветлілася, што гэта змучаны дзвюма жанчынамі дзядок-катрыншчык. На пяты дзень няшчасны пакутнік сканаў, а яны, сыцэрвы, мелі яшчэ нахабнасьць зьявіцца на яго пахаваньне. Гэта ўжо, на мой погляд, надзвычайная сапсаванасьць!

— А ты яе пасаліў!—звярнуўся Швэйк да Балуна, калі, выкарыстаўшы агульную цікавасьць да швэйкавай заўвагі, папрабаваў захапіць штосьці ў сваю торбу для рэчаў.—А ну, пакажы, што ў цябе там? Балун,—сур'ёзна гаварыў Швэйк,—што ты хочаш рабіць з гэтаю курынаю ножкаю? Звярніце ўвагу, хлопцы, ён украў у нас курыную ножку, каб зварыць яе ціхенька сабе аднаму. А ты ведаеш, Балун, што ты рабіў? Ты-ж

ведасш, як гэта караецца згодна законаў вайсковага часу, калі на паходзе абкрадваюць сваіх таварышаў. Такіх нягоднікаў пры-
вязаваць да гарматы і расстрэльваюць карцэччу. Што-ж, цяпер
позна ўздыхаць! Як толькі мы стрэнем дзе-небудзь артыле-
рыю, ты зьявішся да першага, які натрапіцца, феерверкера. А да
гэтага часу ты ў пакараньне будзеш займацца ў мяне вучэньнем.
Вылазь з вагону!

Няшчасны Балун вылез, і Швэйк стоячы ў дзвярох ва-
гону, пачаў командваць:

— Зважай! Вольна! Зважай! Вочы напра-ва! Зважай!
Проста! Вольна! А цяпер, Балун, ты будзеш рабіць вольныя
рухі на месцы. Паварот напра-ва! Паслухаў, галубок, ды ты-ж
і сапраўды карова, толькі што бяз рогу. Вось ім там трэ' было-б
і расьці, дзе ў цябе раней было правае плячо... Адставіць! На-
пра-ва! Нале-ва! Паўзварот напра-ва! Ну, бачыш, дубіна,
цяпер ужо было лепш! Чысьцей, чысьцей! Паўзварот нале-ва!
Налева, налева табе кажуць, курачы сын! Ва фронт! Ва фронт!
Ух, дурань! Ня ведаеш, што ёсьць ва фронт? Проста! Кругом!
На жалена! Кладзіся! Садзіся! Устаць! Садзіся! Кладзіся!
Устаць! Кладзіся! Устаць! Садзіся! Устаць! Вольна! Вось ба-
чыш, Балун, гэта дужа карысна; так у цябе прынамсі живот
добра травіць будзе.

Вакол іх сабраліся кучкі гледачоў, якія весяліліся ад душы.

— А ну, адыдзеце,—крыкнуў Швэйк.—Ён у нас зараз
будзе маршыраваць. А ты, Балун, пастарайся, каб мне ня трэ'
было-б адстаўляць. Я ведаеш, ня люблю мурыжыць людзей да-
рэмна. Дык вось: кірунак на вакзал. Заўважаць, куды я паказ-
ваю... Шагам марш! Шарэнга—стой! Нарэшце-ж спыніўся, дур-
ная твая галава! Шагам марш! Радзей, радзей! Ня ведаеш,
што значыць радзей? Ну, дык я табе так пакажу, што табе
сьвет ня міл будзе. Шырэй! У ногу! На месцы! Ах ты, боў-
дзіла, ты шэрае! Калі я команду «на месцы»!—дык ты абавя-
зан капытамі талтацца на месцы!

Наўкола сабраліся ўжо мабыць са дзве роты.

Балун абліваўся потам і зусім ашаламоніўся, а Швэйк усё
командваў:

— Шагам марш! Шарэнга—кругом марш! Шарэнга—стой! Шарэнга, шагам марш! Бягом! Шагам! Шарэнга—стой! Волья! Зважай! Кірунак: вакзал! Бягом—марш! Стой! Кругом! Кірунак: вагон! Бягом марш! Радзей! Шарэнга—стой! Направа! Ну, цяпер хвілінку адпачні, а пасля ізноў возьмемся. Цярпі-васьць і праца ўсё перайначаць.

— Што тут такое адбываецца?—пачуўся голас падпаручыка Дуба, які ўсхвалёвана сьпяшаўся да месца эборышча.

— Дык вось дазвольце далажыць, пане паручык, абавяўся Швэйк,—што мы крыху практыкуемся, каб не забыць вучэньне і ня губляць дарэмна дарагі час.

— Вылазьце з вагону,—загадаў падпаручык Дуб,—мне ўжо дужа напрыкрала валэндацца з вамі, я далажу пра вас батальённаму камандзіру.

Як толькі Швэйк зьявіўся ў штабны вагон, паручык Лукаш вышаў з яго другімі дзьвярыма на пэрон.

Калі падпаручык Дуб далажыў капітану Загнэру пра вельмі дзіўнае, як ён сказаў, праводжаньне часу ўдалага ваякі Швэйка, капітан Загнэр быў якраз у дужа добрым настроі, таму што лафіт быў сапраўды цудоўны.

— Значыць, вы не жадаеце дарэмна марнаваць дарагі час?—многазначна засьмяяўся ён.—Добра! Матушыч, хадзеце сюды.

Батальённаму, ордынарцу быў дадзены загад пазваць пудзіла 12-й роты і ўсяго батальёну, фэльдфэбэля Насаклу, і прынесці стрэльбу Швэйку.

— Гэты муж,—зьявіўся капітан Загнэр да фэльдфэбэля Насаклы,—не жадае дарам марнаваць дарагі час. Дык вы возьмеце яго з сабой за вагон, ды прымусьце прарабіць з гадзіну прыёмы са стрэльбай. Ды круцей, без перадышкі. Галоўным чынам, каб без перапынку:

агонь, адставіць, агонь, адставіць, агонь... і г. д.

— Пабачыце, Швэйк, што сумаваць вам не давядзецца,—гэтак сказаў ён у дарогу Швэйку, калі той пайшоў з фэльдфэбэлем.

І хутка за сьценькаю вагону пачуліся гучныя словы каманды, якія ўрачыста разьляталіся на ўсю ныгунку. Фэльдфэбэль На-

сакла, які якраз перад гэтым гуляў дваццаць адно, і павінен быў трымаць банк, роў на ўсю сілу лёгкіх:

— Да нагі! На плячо! Да нагі! На плячо! Пасьля ён на хвілінку змоўк і тады можна было разабраць, як Швэйк задаволеным тонам спаважна гаварыў:

— Усё гэта я вучыў яшчэ многа год перад гэтым, на прызыўнай службе. Пасьля команды «да нагі» стрэльба абатіраецца аб правае сьцягно. Канец прыкладу знаходзіцца на адной простаі лініі з наском нагі. Правая рука, зразумела, выцягнута і трымае стрэльбу так, што вялікі палец ляжыць на рулі, а другія пальцы павінны абхапіць прыклад у пярэдняй яго частцы; а па командзе «на плячо» стрэльбу лёгка ўскідаюць на правае плячо, руляю дагары і прыкладам назад.

— Ну, годзе табе языком мянціць,—пачуўся голас фэльдфэбэля Насаклы, а пасьля команда:—Зважай! Вочы направа! Ах, д'ябал! Як ты гэта робіш!..

— У мяне яна «на плячы», і па командзе «вочы направа!» мая рука сыходзіць па рэмяні і я паварочваю галаву направа, а па командзе «зважай!», мая галава глядзіць проста на вас.

Зноў пачуўся голас фэльдфэбэля:

— На рукі! Да нагі! На руку! На плячо! Штыхі—прыжмнуць. Штыхі—адамкнуць! Стрэльбы на вагу! На малітву—шапкі даю! Накрыйся! На малітву—на жалені становіся! Проста па мішэнях агонь—шарэнгай!—Шарэнга—плі! Паўзварот направа—шарэнга плі! Проста ў мэту—штабны вагон! Прыцэл 200! Рыхтуйся! Шарэнга—адстаў! Шарэнга—плі! Шарэнга—плі! Шарэнга плі! Адставіць! проста ў мэту, сталы, рэдка—пачынай. Стой!.. Да нагі!.. Вольна!..

Фэльдфэбэль пачаў скручваць сабе папяросу.

Тымчасам Швэйк з цікавасьцю разглядаў нумар сваёй вінтэўкі і, нарэшце, сказаў:

— Нумар 4268. Якраз тэткі нумар быў у аднаго цягніка ў Печку на 16-й лініі. Гэты цягнік трэ' было завесці ў Лісу на рамонт, але гэта ня так проста было, пане фэльдфэбэль, таму што ў машыніста, які павінен быў весці яго туды, была вельмі благая памяць на нумары. Тады начальнік дыстанцыі выклікаў яго да сябе ў канцелярыю і кажа яму: «на 16-й лініі стаіць

цягнік № 4268. Я ведаю, што ў вас благая памяць на нумары, а калі вам напісаць нумар на паперцы, дык вы паперку зтубіце. Ну, але калі вы ўжо таік слабы на нумары, дык пастарайцеся запомніць, што я вам зараз скажу, і вы ўбачыце, што можна лёгка запомніць, які захочаце нумар. Ну, дык вось. Цягнік, які вам трэба завесыці ў дэпо ў Лісу, значыцца за нумарам 4268. Вось вы і вазьмеце на ўвагу. Першы лік чацьвёрка, другі,—двойка. Запомніце значыцца 42. Гэта ёсьць двойчы два—чатыры, што дае нам першую лічбу, а калі падзяліць яе на два, дык атрымаецца ізноў два і такім чынам у нас атрымаецца поруч 4 і 2. Далей ужо проста. Колькі будзе двойчы чатыры? Восем. Ці-ж ня праўда? Вось вы і захавайце ў сваёй памяці, што васьмёрка ў нашым нумары зьяўляецца апошняй лічбай. Цяпер вы ўжо запомнілі, што першая лічба чацьвёрка. Другая—2, а апошняя—8, значыць вам застаецца толькі як-небудзь ямчэй запомніць лічбу 6, якая стаіць перад васьмёркай. Але і гэта зусім проста. Першая-ж лічба ў нас чатыры, другая—два, а разам яны якраз складаюць 6. Вось вам ужо і ня трэба сумнявацца, што другая з канца лічба ёсьць шасьцёрка, так што ўвесь парадак нашых лічбаў ужо ніяк ня выветрыцца ў вас з галавы і нумар 4268 моцна засеў у вашай галаве. Ці вы можаце прысьці да таго-ж выніку больш простым шляхам, а менавіта...»

Фэльдфэбаль кінуў курьцэ, вырачыў вочы і толькі прашаптаў:

— Зыняць галаўны ўбёр!

— Вось ён і пачаў яму тлумачыць,—сур'ёзна гаварыў далей Швэйк,—той найбольш просты спосаб, якім можна было-б запомніць, нумар цягніка 4268. «Ад 8,—гаворыць начальнік дыстанцыі,—адняць два—атрымаецца шэсьць. Запомнім: шэсьць. Ад шасьці адняць два—атрымаецца чатыры. Значыцца, маем ужо чатыры і 68. Цяпер трэба толькі між гэтых двух лічбаў паставіць лічбу 2 і атрымаем 4 2 6 8. Можна зрабіць і яшчэ іначай, таксама вельмі проста, пры дапамозе множанья і дзяленьня, тады атрымліваецца наступнае: запомніце, што двойчы 42 роўна 84. У годзе 12 месяцаў. Трэба адняць 12 ад 84; застаецца 72, і ад 72 яшчэ раз адняць 12 месяцаў. Атры-

маецца 60. Вось у нас ужо ёсць шасцёрка, таму што нуль мы можам проста адкінуць. Значыць, калі мы напішам 42—6—84 і адкінем, як перад гэтым нуль і апошняю чацьвёрку, дык абавязкова атрымаем лік 4268, менавіта нумар цягніка, які трэба завесці ў Лісу ў дэпо. Як я ўжо казаў, можна выкарыстаць і дзяленьне. Для гэтага трэба ўзяць коэффициент па таможным тарыфе...» Што гэта, пане фэльдфэбэль, у вас галава закруцілася, ці што? Калі вы хочаце, я магу пачаць залпавы агонь. Рота—плі! Ліха яго бяры, пану капітану ня трэ' было пасылаць вас займацца на сонцы. Давядзецца, мабыць, схадзіць па насілкі.

Доктар прышоў і констатаваў, што фэльдфэбэль самлеў ці ад сонечнага ўдару, ці ад вострага запалення мазгавога абалонкі.

Калі фэльдфэбэль атрытомнеў, Швэйк стаяў каля яго і гаварыў:

— Дык вось, каб даказаць вам да канца... Як вы думаеце, пане фэльдфэбэль, запомніў машыніст гэты нумар? Не, ён усё пераблытаў і памножыў усё на тры, таму што ўспомніў сьвятую тройцу, ды так і не знайшоў цягніка, які і дагэтуль стаіць там на шаснаццатай лініі.

Фэльдфэбэль ізноў заплюшчыў вочы.

А калі Швэйк вярнуўся ў свой вагон, ён адказаў на пытаньне, дзе ён так доўга прападаў:

— Хто вучыць другога хуткаму кроку, той сам сто разоў рэбіць «на плячо».

У далёкім кутку вагона дрыжэў ад страху Балун. За час швэйкавай адсутнасці, калі ягоная частка курьцы была ўжо зварана, Балун зжор палавіну яго дзялянкі.

*

Да адыходу эшалёну яго дагнаў мяшаны вайсковы цягнік з рознымі часткамі войска. Там былі і тыя, што пааставаліся, і салдаты са шпіталю, пасланыя ўслед часткам, што пайшлі ўперад і ўсякія падазронныя суб'екты, якія варочаліся з камандыровак ці з-пад арышту зноў на фронт.

З гэтата цягніка вышаў і вольнапісаны Марэк, якога ў свой час абвінавачвалі ў бунце, таму што ён адмаўляўся чысціць прыбіральню, і якога дывізыйны суд апраўдаў. Справа яго была спынена, і таму вольнапісаны Марэк з'явіўся цяпер у штабны вагон да капітана Загнэра, як да начальніка маршавага батальёну. Справа ў тым, што Марэк зрабіўся, так сказаць, чалавекам, што вісіць у паветры, бо ўвесь час ён ня выходзіў з-пад арышту.

Калі капітан Загнэр убачыў вольнапісанага Марэка і прыняў ад яго накіравальную паперу з вельмі сакрэтнай заўвагай: «політычна-неблаганадзейны! Рэкомэндуюцца асыцярожнасьць!» ён ня надта ўзрадаваўся. На шчасьце, ён успомніў генэрала, які захапляўся прыбіральнямі, які так настойліва прапанаваў яму дапоўніць штат батальёну «батальённым гісторыёграфам».

— Вы дужа нестаранны, вольнапісаны,—мякка сказаў ён маладому чалавеку:—вы-ж сапраўдная пошасьць для тутэйшых месц. Замест таго, каб пастарацца выслужыцца і атрымаць годнасьць, якая належыць вам, згодна вашай асьвеце, вы трапілі з аднаго арышту ў другі. Палку даводзіцца чырванець праз вас, вольнапісаны. Але вы можаце выправіць свае памылкі, калі, дзякуючы сумленнаму выкананьню сваіх абавязкаў, вы зной уступіце ў шэрагі сумленных ваякоў. Ахвяруйце свае сілы батальёну. Я папрабую дапамагчы вам. Вы-ж адукаваны малады чалавек і напэўна маеце здольнасьць добра і стыльна выкладаць свае думкі на паперы. Вось што я вам скажу: кожнаму батальёну на фронце патрэбен чалавек, які-б вёў летапіс усяго, што датычыцца непасрэднага ўдзелу батальёну ў баявых справах. Неабходна мець апісаньне ўсіх слаўных паходаў ды ўсіх значных і слаўных здарэньняў, у якіх прымаў удзел і граў галоўную ці выдатную ролю наш батальён, і неабходна пакрысе падрыхтаваць матэрыялы для гісторыі нашай арміі. Вы мяне разумеце?

— Так точно, пане капітан, разумею. Мова ідзе пра эпізоды з жыцця ўсіх частак арміі. У батальёна ёсць свая гісторыя, на падставе гісторыі батальёнаў складаецца гісторыя палка. Гісторыя палкоў дае матэрыял для гісторыі брыгад.

гісторыя брыгад—для гісторыі дывізіі і г. д. Я, вядома, прыкладу ўсе свае сілы і веды, пане капітан.

І вольнапісаны Марэк нават прылажыў руку да сэрца.

— Я са шчыраю любоўю буду адзначаць слаўныя ўчынкі нашага батальёну, асабліва-ж цяпер, калі так пасьпешна развінаецца наша агульнае наступленьне, калі набліжаецца рашучы момант і калі наш батальён рыхтуецца засеяць поле бою цэламі сваіх гэрояў-сыноў. Я добрасумленна буду адзначаць усе выпадкі, якія павінны адбыцца, каб старонкі гісторыі нашага батальёну былі ўквечаны лаўрамі.

— Добра,казаў капітан Загнэр.—Вы будзеце прыкомандыраваны да штабу батальёну, будзеце назіраць, каму прызначаюцца ўзнапроды, будзеце адзначаць—праўда, згодна нашых паказанняў—тыя пераходы, якія асабліва дазваляюць меркаваць пра ня звычайную баяздольнасць і жалезную дысцыпліну нашага батальёну. Гэта ця так ўжо і лёгка, вольнапісаны, але я спадзяюся, што ў вас знойдзецца даволі наглядальнасці, каб узвысіць наш батальён над іншымі часткамі палка, калі вы атрымаеце ад мяне адпаведныя дырэктывы. Я зараз дам тэлеграму ў полк, што я прызначыў вас за гісторыёграфа нашага батальёну. З'явіцеся да каптэнармуса 11-е роты Ванэка, каб ён даў вам месца ў сваім вагоне. Там вам будзе вальней, як дзе, і скажыце яму, каб ён прышоў да мяне. Лічыцца вы будзеце, вядома, па штабу батальёна. Гэта будзе праведзена загадам па батальёне.

Кухар-окультыст ужо спаў. Балун так і не пакідаў дрыжаць, таму што ён адчыніў бляшанку сардзін свайго паручыка. Каптэнармус Ванэк пашоў да капітана Загнэра, а тэлеграфіст Хадынскі, як прыдабыў дзесьці на вакзале бутэлечку ядлаўцовае гарэлкі, падпаў пад уладу сантымэнтальнага настрою і з пачудьцём сыпяваў:

У маладосці палкі час
Я думаў: праўда ёсьць на сьвеце.
І супакой душы ня гас,
І неба промні слава ветла.
Ды убачыў я, што ўсё мана.
Каханьне й вера сталі агубай
Я мусліў гэта ўсё пабачыць
І зарыдаў таварыш любы.

Пасьяля ён устаў, падышоў да століка каптэнармуса Ванэка і вялікімі літарамі напісаў на паперцы:

„Гэтым маю гонар пакорна прасіць прызначыць мяне батальённым горністам з падвышэньнем у наступную годнасьць.

Хадынскі, тэлеграфіст.

Гутарк капітана Зэнгэра з каптэнармусам Ванэкам цягнулася нядоўга. Капітан зьвярнуў каптэнармусаву ўвагу толькі на тое, што зольнапісаны Марэк будзе знаходзіцца ў адным вагоне са Швэйкам.

— Я магу вам сказаць толькі адно, што гэты Марэк, калі можна гэтак сказаць, політычна неблаганадзейны... Божа мой! У наш час гэта не становіць нічога асаблівага. Пра каго гэта не гаворыцца! Ёсьць, ведаеце, столькі розных меркаваньняў... вы мяне разумееце? Ну, дык вось, я толькі зварочваю вашу ўвагу, што вы павінны, як толькі ён пачне што-небудзь такое гаварыць, зараз-жа прымусіць яго сыціхнуць, каб, чаго добрага, і мне не налучылася якая-небудзь няпрыемнасьць.. Вы яму проста скажэце, каб ён прыпыніў усякія такога парадку размовы і гэтата. можа, будзе досьць. Але я не хачу сказаць, што вы павінны ад кожнае дробязі зараз-жа бегчы да мяне. Скончыце з ім справу самі, па-добраму, таму што гэткая гаворка, па-добраму, заўжды лепш, чымся гэтыя бязглуздыя абмовы і даносы. Словам, я нічога не жадаю чуць, таму што... вы разумееце? Такая справа заўжды кладзецца плямаю на ўвесь батальён.

Дык вось, калі каптэнармус Ванэк вярнуўся ў свой вагон, ён адвёў зольнапісанага Марэка ўбок ды заявіў яму:

— Слухайце, галубок, вы ў нас лічыцеся за неблаганадзейнага, але гэта нішто. Толькі не кажэце тут нічога непатрэбнага ў прысутнасьці тэлеграфіста Хадынскага.

Ледзь толькі пасьпеў ён дагаварыць да канца, як Хадынскі, пахістваючыся, падышоў да іх, кінуўся ў абдымку каптэнармусу

і л'яным голасам штосьці прарыдаў, што павінна было, мусіць, быць якім-небудзь чулым романсам.

Калі здрада ўсё забрала.
Да цябе я зірк схіліў.
І на сэрцы тваім любым
Я ад шчасьця сьлёзы ліў.
Ты ўсьміхнулася спакусна
І прышоў канец журбе,
Бо сказаў твае вусны:
— Не пакіну я цябе!

— Мы ніколі не разьвітаемся, сябры,—крычаў Хадынскі,— і што ўчую ў тэлефон, буду вам расказваць. Пляваць я хацеў на прысягу.

У кутку Балун пачаў з перапалоху хрысьціцца ды маліцца ўголас:

— Прасьвятая багародзіца, прымі маё сьлёзнае маленьне і ўчуў мяне з вялікае літасьці свае. Дай мне ўтаймаваньне і памажы мне, найгоршаму рабу твайму, які ў гэтую пару смутку зварочваецца да цябе з вераю, цьвёрдаю надзеяю і гарачаю любоўю. Царыца нябесная, абарані мяне і зрабі, каб да астатку дзён маіх быў я пад абаронаю тваёю і пана бога нашага...

І літасьцівая дзева Марыя заступілася сапраўды за яго, бо вольнапісаны выцягнуў з свайго тонкага меха некалькі бляшанак сардзін і раздаў усім па бляшанцы.

Балун бязбоязна адчыніў чамадан свайго паручыка і палажыў туды пасланыя з неба сардзінкі.

Калі-ж потым усе адчынілі свае бляшанкі і з апэтытам ўзяліся за сардзінкі, Балуну апанавала такая спакуса, што ён ізноў адчыніў чамадан і сардзінкі і прагавіта зжор іх.

Але тады міласэрдная і найсалодшая дзева Марыя адварнула свой твар ад яго і ў тую самую хвіліну, калі ён даядаў апошнія кропелькі масла з бляшанкі, перад вагонам з'явіўся батальённы ордынарац Матушыч і крыкнуў у адчыненыя дзьверы:

— Гэй, Балун, твой паручык загадаў табе прынесці яму сардзінкі.

— Ну, тут ужо без аплявух справа не абыдзецца,—заўважыў каптанармус Ванэк.

— Слухай, ня ідзі ты лепш з пустымі рукамі,—парадзіў Швэйк,—а вазьмі з сабою хоць пяць штук пустых бляшанак.

— Чаго гэта вы такога начворылі, што вас бог гэтак карэе?—запытаў вольнапісаны.—Мусіць, у вашым мінулым ёсьць нейкі вялікі грэх. Можа вы абрабавалі царкву ці сьперлі ў вашага папа з вэнглярні шынку? Ці, можа, вы выхлебталі ў яго ў падвале царкоўнае віно? Ці, можа, вы хлапчуком лазілі ў ягоны сад па ігрушы?

Балун са скрыўленым ад адчаю тварам, безнадзейна матнуў рукою. Увесь яго змучаны выгляд расчульваючы казаў: «Калі-ж скончыцца ўся гэтая пакута?»

— Усё гэта робіцца таму,—казаў вольнапісаны, які чуў словы няшчаснага Балунa,—што вы страцілі сувязь з богам. Вы ня дужа старанна моліцеся, каб бог як мага хутчэй узяў вас да сябе з тэтае юдолі смутку.

А Швэйк дадаў:

— Балун да гэтага часу ня можа наважыцца сваё вайсковае жыцьцё, свой вайсковы парадак думак, свае словы і ўчынкі ды сваю вайсковую сьмерць даручыць добрасьці многалюбаснага сэрца ўсемагутнага, найдабрэйшага пана-бога, як любіў гаварыць мой фэльдкурат, калі ён пачынаў ужо хмялець і па памылцы чапляўся на вуліцы да якога-небудзь салдата.

Балун, стогнучы прызнаўся, што, страціў веру ў бога, таму што ўжо многа разоў маліўся, каб бог надаў яму сілы і прымусіў ягоны живот як-небудзь сыціснуцца ды зьменшыцца ў аб'ёме.

— Гэтая пражэрлівасьць сказалася ва мне не цяпер, ня ў гэтую вайну,—румзаў Балун,—а яна мая даўнейшая хвароба. Праз яе і жонка мая разам з дзецьмі хадзіла ў Клёкоту на царкоўнае сьвята.

— Гэта месца мне знаёма,—заўважыў Швэйк.—Гэта будзе недалёка ад Табару. Там ёсьць багаты абраз дзевы Марыі з падробленымі дыямэнтамі і нейкі царкоўны служка з Славакіі прабаваў яе абрабаваць. Гэта быў дужа набожны чалавек. Вось ён туды прыехаў і падумаў, што справа яму ўдасца лягчэй, калі

ён спачатку ачысьціцца ад усіх сваіх старых грахоў, а таму ён пакаяўся і ў тым, што выбіраецца назаўтра абрабаваць сьвятую дзеву. Але ён і азірнуцца не пасьпеў і далічыць да канца трыста разоў малітву «Ойча наш», прызначаную яму з эпітэмію ягоным духоўным айцом, каб ён не пасьпеў схвацца, як яго, раба божлага, падхапілі пад рукі і пацягнулі проста ў жандарскую ўправу.

Кухар-окультыст Юрайда пачаў з тэлеграфістам Хадынскім спрэчку, ці зьяўляецца гэта абураючым парушэньнем таемнасьці споведзі, ці пра гэта наогул ня варта гаварыць, таму што дыямэнт-ж падроблены. Але Хадынскі нарэшце, давёў, што ўсё гэта ёсьць «Карма», гэта значыць загадзя наканаваны лёс з далёкага невядомага мінулага, калі гэты няшчасны царкоўны прыслужнік з Славакіі быў, можа быць, антыподам на якой-небудзь іншай плянэце. І такім чынам лёс, мусіць, даўным даўно, калі гэты клёкоцкі духоўнік быў дзікаабразам ці якім-небудзь вымерлым сысуном наканаваў, што ён нямінуча павінен будзе парушыць тайну споведзі, хоць з юрыдычнага пункту гледжаньня па канонічным праве і тады даецца падараваньне грахоў; калі гэтая справа датычыць кляштаровае маемасьці.

З гэтай прычыны Швэйк зрабіў наступную маленькую заўвагу:

— Ну, вядома-ж, ніводзін чалавек ня ведае, што ён будзе рабіць праз некалькі мільёнаў год, а таму ні ад чаго не павінен адмаўляцца. Паручык Квасьнічка, калі яшчэ служыў у Карслінэнталі ў запасным батальёне, заўжды гаварыў па «славеснасьці»: «Вы, абармоты, гультай, басурманы, не ўяўляйце, што гэтая вайна канчаецца для вас на гэтым сьвеце. Мы з вамі яшчэ стрэнемся і пасьля сьмерці і я вам наладжу ў пекле такую лазьню, што ў вас, у сволачаў, вочы на лоб павылокакваюць!»

Пасьля гэтакага невялічкага адступленьня Балун зусім страціў розум і мяркуючы, што гавораць толькі пра яго і ўсё датычыць толькі яго, вёў далей сваё публічнае пакаяньне:

— Але нават і Клёкота не дапамагла ад мае пражэрлівасьці. Жонка варочваецца дамоў са сьвята і пачынае лічыць курэй. Зіркі дзвюх ужо і нехапае! Але што-ж я мог зрабіць? Я і сам ведаю, што куры патрэбны ў гаспадарцы, каб неслі яйкі, а як

выйду ды ўбачу іх, дык у мяне ў жываце быццам прорва нейкая адчыніцца... Ну, а праз гадзіну ў мяне на душы спакойна. бо курачка ўжо абскублена. Аднойчы, калі жонка з дзецьмі ізноў накіравалася ў Клёкоту памаліцца, каб гаспадар (гэта-ж я!) не аб'еў сям'і і не нарабіў шкоды, я пашоў панадворкам, і раптам трапляе мне на вочы наш індэк... Тады гэтак справа траха мне не каштавала жыцця. Адна ягоная костка засела ў мяне ў горле, і каб ня здарылася, паблізу майго парабка, маладота хлапчука, які выцяг яе адгэтуль, дык не давялося-б мне сядзець тут з вамі і нават не давялося-б прычакаць сусьветнае вайны. Вось як, браточкі... А парабок мой, хлапчыка вось гэты, быў у мяне скрытны. Такі таўсмач, пузаты, прысадзісты, тоўсты.

Да Балуна падышоў Швэйк:

— А ну, пакажы язык!

Балун высалапіў язык і Швэйк з'вярнуўся да ўсіх прысутных у вагоне:

— Я-ж так і ведаў, што ён зжор нават і свайго парабка. Прызнавайся: калі ты яго зжор? Калі твая сям'я ізноў уся выбралася ў Клёкоту?

Балун у адчаі злажыў рукі і выгукнуў:

— Пакіньце мяне, браточкі! Да ўсяго іншага яшчэ і пасьміханкі ад сваіх!

— Мы вас за гэта не асуджаем,—сказаў вольнапісаны.

— Наадварот, з усяго відаць, што вы будзеце добры салдат. Калі пад час наполеонаўскіх войнаў французы зрабілі аблогу Мадрыду, гішпанскі комэндант, каб ад голаду ня здаць цытадэлю, зжор свайго ад'ютанта, як ёсьць, нават бяз солі. А гэта сапраўды вялікі гэроізм, бо солены ад'ютант быў-бы ў кожным разе куды смачнейшы... Дарэчы, як зваць нашага батальённага ад'ютанта, пане каптэнармус? Цыглер? А гэта адзін з такіх худэчаў, з якіх нельга зрабіць дзялянкі нават на адну роту...

Гляньце, у Балуна ружанцы ў руках,—заўважыў каптэнармус Ванэр.

Сапраўды, Балун у вялікім смутку сваім шукаў патолі ў маленькіх калодачак ружанцаў—выраб фірмы «Морыц Левэнштэйн і К° у Вене.

— Гэтыя ружанцы таксама з Клёкоты.—сумна прамовіў Балун. Калі мне прынеслі іх, я якраз зарэзаў пару маладых гусей, але я вам скажу, гэты было ня мяса, проста—смаката!..

Хутка прышоў загад рыхтавацца да адыходу цягніка праз чвэртку гадзіны. А з тэй прычыны, што ніхто не хацеў верыць, здарылася, што дзе-хто, не зважаючы на ўсе зробленыя захады, кудысьці сышоў. Калі цягнік, нарэшце, рушыў, не далічваліся восемнаццаці чалавек. Паміж іх быў і фэльдфэбэль Носакла з 12-й роты, які пасля таго як цягнік даўно ўжо схаваўся за Ішатарсай, усё яшчэ таргаваўся ў маленькім садку за вак-зіалам з нейкаю простытуткай, якая патрабавала за зробленую паслугу яшчэ крон, тады як ён прапанаваў усяго адну крону ці пару аплявух. Кампроміснае рашэнне ў выглядзе пары апля-вух было выканана з такою сілаю і дакладнасцю, што на адчайны скогат і піск жанчыны адусюль пачалі зьбягацца людзі.

З ГАТВАНУ НА ГАЛІЦЫЙСКУЮ МЯЖУ

На працягу ўсяго пераезду па чыгунцы да Лаборчу ва Ўсходняй Галіцыі, адкуль батальён павінен быў накіравацца паходным парадкам на фронт, каб здабыць там вайсковую славу, у вагоне, дзе ехалі вольнапісаны і Швэйк, пачаліся дужа дзіўныя гаворкі больш ні менш здрадніцкага характару. Зрэшты, мы можам смела сцвярдзіць, што тое самае адбывалася і ў іншых вагонах і нават у штабным вагоне панавала моцнае незадавальненне, таму што на нейкай станцыі была атрымана з палка копія загаду па арміі, згодна якога вінная порцыя афіцэраў зменшылася на адну васьмушку літра. Праўда, пры гэтым не забыліся і пра ніжэйшых чыноў, якім скарацілі порцыю сато на 10 грам, што было яшчэ больш загадкавым, бо ніхто за ўсю вайну не атрымаў і ня бачыў ніводнага грама сато.

У Фюзэш-Обоні заўважылі, што адна з рот згубіла сваю палывую кухню, таму што на гэтым прыпынку павінны былі, нарэшце, варыць гуляш з бульбаю, на які «прыбіральны» генэрал ускладаў гэтакія вялікія надзеі. Пасля таго як зрабілі даведкі, высветлілася, што тую палывую кухню наогул ня ўзялі з Бруку і, як відаць, яна яшчэ і цяпер стаіць закінутая і забытая, дзе-небудзь за баракам № 186.

Кашавары, што даглядалі гэтую кухню, перад самым ад'ездам з лягеру былі пасаджаны за буянства ў горадзе на гаўптвахту і злаўчыліся так уладзіцца, што яны ўсё яшчэ сядзелі на гаўптвахце ў той час, як іхная маршавая рота ўжо ехала па Вэнгрыі.

З гэтай прычыны рота, што засталася бяз кухні, была прыпісана на харчаванне да другога раты, прычым не абышлося

бяз сьпіранняў, таму што прызначаныя скрэбці бульбу людзі ад абедзьвюх рот палаяліся і ледзь не лабіліся міжсобку, бо і адны і другія ўпэўнялі, што яны ня гэткія дурні, каб працаваць на іншых. Нарэшце выявілася, што варка гуляшу была толькі спрытным манэўрам. Салдаты проста павінны былі прывыкаць, калі на пазыцыях будуць варыць гуляш і раптам прыдзе загад адступаць,—выліваць увесь гуляш на зямлю, не пасьпеўшы нават пакаштаваць яго.

Такім парадкам, гэта было так сказаць, ня надта пасьлядоўная, але ў кожным выпадку даволі навучальная падрыхтоўка. Калі гуляш ўжо зьбіраўся размяркоўваць, трэшоў загад зраз-жа грузіцца ў вагоны і эшалён павезьлі ў Міскульч. Але і там гуляшу не давалі, таму што на лініі стаяў цягнік з расійскімі вагонамі. З гэтай прычыны людзей не выпускалі з вагонаў, даўшы поўную волю іхнай фантазіі. Людзі вырашылі, што гуляш будуць раздаваць на мяжы Галіцыі пры выгрузцы з цягніка, пасьля абвесьціць, што гуляш тухлы і няварты на ўжываньне ды выкінуць вон.

Гэты самы гуляш павезьлі далей на Ціма-Лач і Самбор і калі ўжо ніхто болей не чакаў, што яго раздадуць, цягнік спыніўся ў Нэйштадце поблізу Шаторал-Жаўжгелі, дзе зноў наклаці пад катламі агню, разагрэлі гуляш і, нарэшце-такі яго раздалі.

Станцыя была поўная да адказу. Спачатку павінны былі адысці два цягніка з баявымі прыпасамі, а пасля два з артылерыяй і знарадамі і адзін з понтонным батальёнам. Наогул, можна сказаць, што тут сышліся вайсковыя цягнікі ўсіх частак арміі і ўсіх парадкаў зброі.

За станцыяй гонведзкія гусары набілі двух польскіх яўрэяў, адабралі ў іх клунак, знайшлі там бутэльку пэйсахоўкі і ўзяліся весела расьліваць яе проста з рыльца, нават і ня думаючы плаціць за яе. Гэта, як відаць, было ў парадку рэчаў, таму што тут-жа недалёка стаяў іхны ротмістр і ветліва ўсьміхаўся ўсёй гэтай сцэне, у той час як за провіянцкім складам некалькі іншых гусараў прабавалі залезьці пад спадніцы чарнавокім дочкам набітых яўрэяў.

Тут-жа стаяў цягнік авіяцыйнай роты. На другой лініі стаялі таксама аэропляны на адкрытых пляцформах, але паламаныя,

папсаваныя. Тут былі і свае і варожыя аэроплянны, зьбітыя артылерыйскім агнём, а пасья, пераважна, палявыя гаўбіцы. Такім парадкам, з аднаго боку рушылася ўсё сьвежае і новае, а з другога, з фронту везьлі ўсе гэтыя рэшткі разьбітае славы ў тыл, у рамонт, у паправу.

Праўда, падпаручык Дуб растлумачыў салдатам, якія пазьбіраліся паўкол, што ўсе гэтыя падбітыя аэроплянны ды гарматы зьяўляюцца вайсковай здабычаю; пры гэтым ён заўважыў, што крыху далей у групе салдатаў стаяў Швэйк і таксама штосьці тлумачыў. З гэтай прычыны ён ціхенька падыхоў бліжэй і пачуў ласкавы швэйкаў голас.

— Ну, так, як ні круці, а гэта ўсё-ж такі вайсковая здабыча! Сапраўды, на першы погляд здаецца дзіўнавата, што вось тут на ляфэце, напрыклад, стаіць «Імпэратарска-каралеўская N-ая артылерыйская брыгада». Але справа, па-мойму, тлумачыцца так, што гэтая гармата трапіла ў палон да расійцаў, а пасья мы ўжо адабрамі яе назад, і гэтка вайсковая здабыча, у шмат разоў каштоўней, бо...

— Бо,—урачыста прамовіў ён, заўважыўшы падпаручыка Дуба,—бо нічога нельга пакідаць у ворагавых руках. Ды вось вам прыклад—Перамышль, ці выпадак з салдатам, у якога пад час бою вораг выбіў з рук пляшку. Гэт абыло яшчэ ў час вайны з Наполеонам. Дык той салдат скрыўся ўначы ў варожы лягер і адшукаў сваю пляшку і прынёс яе назад і нават яшчэ зарабіў на гэтым, таму што ў ворага якраз выдавалі тае ночы віно.

— Слухайце, Швэйк, вымятайцеся вы куды-небудзь далей, каб я вас тут болей ня бачыў,—сказаў падпаручык Дуб.

— Слухаю, пане падпаручык,—адказаў той і накіраваўся да другога раду вагонаў. Але калі-б падпаручык чуў, што Швэйк яшчэ дадаў, ён зьняпрытомнеў-бы ад злосьці, хоць гэта былі зусім нявінныя словы з эвангельля:

«Через малое время и вы узрите меня, а еще через малое—и вы не узрите меня».

Пасья таго як Швэйк пашоў, падпаручык быў настолькі дурны, што зьвярнуў увагу салдатаў на зьбіты аўстрыйскі аэроплан, на масяжовых частках якога можна было лёгка прачытаць: «Вінэр-Нэйштадт».

— Гэты аэроплян мы адбілі ў расійцаў пад Львовам,—сказаў падпаручык Дуб. Гэтыя словы пачуў паручык Лукаш, ён падышоў бліжэй і дадаў:

— Пры гэтым абодва расійскія лётнікі згарэлі жыўцом.

Пасля ён моўчкі пашоў далей, думаючы да сябе, што падпаручык Дуб надзвычайны асёл.

За другім вагонам ён сустрэў Швэйка і пастараўся хутчэй мінуць яго, бо па швэйкавым абліччы льга было здагадацца, што ў гэтага чалавека шмат сабралася на сэрцы, чым ён дужа хацеў-бы падзяліцца з сваім паручыкам.

Швэйк-жа проста падышоў да паручыка Лукаша і адрапартаваў:

— Дык вось, дазвольце далажыць, пане паручык: ротны ордынарац Швэйк пакорна просіць, ці ня будзе якіх далейшых загадаў. Я ужо шукаў вас у штабным вагоне, пане паручык.

— Слухайце, Швэйк,—сказаў паручык Лукаш халодным няпрязным голасам,—ці вы яшчэ помніце, як вас зваць? Ці вы ўжо забыліся, як я вас называў?

— Нікак нет, пане паручык, я на такую справу ніяк не магу забыцца, таму што я-ж ня вольнапісаны Жалезны. Справа гэтая была задоўга перад вайною, калі я служыў ў Каролінэнталі, і быў там у нас у палку нейкі палкоўнік Фідлер-фон-Бумэранг, ці нешта накшталт гэтага...

Паручык Лукаш міжвольна засьмяяўся з гэтага «штосьці накшталт гэтага», а Швэйк спакойна загаварыў далей:

— Дык вось дазвольце далажыць, пане паручык, наш палкоўнік быў да прыкладу ў два разы меншы за вас з росту і да таго-ж насіў бараду лапатаю, як князь Лабковіц, а калі злавяўся, дык падскакваў удвая вышэй свайго росту, аж празвалі мы яго гумовы дзядуля. Ну вось, тады было якраз першае мая, і дзяжурства трымала нашая частка. Напярэдадні ён зьявіўся да нас на пляцы з вялікаю прамоваю, што мы таму павінны ўсе заставацца ў казарме і ня выходзіць з яе, што згодна найвышэйшага загаду, калі-б патрабавалася, мы павінны перастраляць усіх гэтых соцыялістаў. Таму, калі які салдат пратэрмінуе сягоння пабыўку і прашвэндаецца да заўтрашняга дня, той ёсць здраднік свае бацькаўшчыны, таму што гэтая

п'яная зяпа нават ні ў кога ня эдолее пацэліць, калі справа дойдзе да залпаў і будзе толькі пуляць у паветры. Вось гэты вольнапісаны Жалезны вярнуўся ў казарму ды і кажа: «Дзякуй гумоваму дзядулю, што навучыў! І сапраўды: заўтра нікога з казармы ня выпусьцяць, дык лепей ужо сягоньня зусім не варочацца!» І гэтак ён дазвольце далажыць, пане паручык, сапраўды зрабіў, ды як чыста!

Але гэты палкоўнік Фідлер быў такі прайдзісьвет—упакой божа ягоную душу!—што ён назаўтра пашоў бадзяцца па Празе ды шукаць людзей з нашага палка, якія наважыліся пайсьці з казармы, і дэсьці каля Параховое вежы ён сапраўды напаткаў нашага Жалезнага і адразу-ж узьбеўся на яго: «Я табе пакажу, я цябе навучу, ды я цябе падцягну!» нагаварыў таму нямаведама чаго і пацягнуў за сабою ў казармы і ўсю дарогу яму патражаў ды ўсё пытаўся, як яго прозьвішча. «Жалезны, Жалезны, ты ў мяне наседзішся! Вельмі рад, што ты мне натрапіўся, і я ўжо табе пакажу першае мая. Жалезны, Жалезны, ты цяпер у маіх руках, я цябе загадаю пасадзіць пад арышт, у карцар, душа мая!» Ну, Жалезны бачыць, што яму ўсёадно гінуць, і вось, калі ішлі яны цераз Ціхоньч, каля самага рэстарану Розваржыла, ён раптам шыггануў у пад'езд і праходным дваром на другую вуліцу і сапсаваў такім манерам гумоваму дзядулю, што зьбіраўся пасадзіць яго пад арышт, усё здавальненьне. А палкоўніка гэты выпадак так рэсхваляваў, што ён са злёгка забыў неслухава прозьвішча і ўсё пераблытаў. Прышоўшы ў казарму, ён пачаў падскакаць да столі (а столь была нізка), і дзяжурны па батальёне ўсё дзівіўся, чаму гэта стары раптам гаворыць ды выгуквае ламанаю чэскаю моваю: «Медніка пасадзіць пад арышт... «Не, ня Медніка, а як яго? Срэброўскага пад арышт... і зусім ня Срэброўскага, а Нікельмана пад арышт!» І так гэта стары блытаў, блытаў, дзень у дзень, і ўсё пытаўся, ці знайшлі, нарэшце, гэтага Медніка, не, Срэброўскага, не, Нікельмана, і нават загадаў усяму палку выстраіцца на пляцы, але таварышы, якія ведалі ў чым справа, здагадаліся прыстроіць Жалезнага пры акалодку, бо ён быў зубны тэхнік.

Так ўсё і цягнулася, пакуль аднаму з нашых ня здарылася закалоць аднаго драгуна ў пасьцініцы ў Бруку, за тое, што той

адбіў ад яго дзяўчыну. А тут ужо нас выстраілі ў шарэнгу ўсіх да аднаго, так што павінны былі ісьці з акалодку, а хто быў зусім хворы, таго дваіх вяло пад рукі. Нічога ня зробіш, давялося і Жалезнаму выйсьці на двор, а там нам прачыталі загад па палку такога прыблізна зместу, што драгуны, бач, модзі і салдаты і што нельга іх калоць, таму што яны нашы баявыя таварышы. Адзін вольнапісаны перакладаў, а палкоўнік глядзеў зьвер-зьверам. Спачатку ён абышоў увесь фронт, пасля зайшоў ззаду, пасля яшчэ раз па фронце, і раптам пазнаў гэтага Жалезнага што быў росту з гару, так што было дужа сьмешна, пане паручык, як ён яго пацягнуў на сярэдзіну. Вольнапісаны, які перакладаў, прыпыніўся, а наш палкоўнік пачаў наскакваць на Жалезнага, быццам шчанюк на каня і, раўці: «Вось бачыш, ты ад мяне не адкруціўся, ты нікуды ад мяне няўцёк, і цяпер ты ізноў будзеш упэўняць, што ты Жалезны, а я-ж усё гаварыў: «Меднік, Срэброўскі, Нікельман». Але ты ёсьць Жалезны, Жалезны, і я табе пакажу, як цябе? Срэброўскі, не, Меднік, не, Нікельман, сьвіньня, нягоднік, Жалезны!» А пасля ўсырычыў яму трыццаць сутак карцару... Але праз два тыдні разбалеліся яму зубы і ён успомніў, што Жалезны—зубны тэхнік. Вось ён загадаў прывесці яго з карцару ў акалодак і загадвае вырваць яму зуб. Жалезны пачаў цягнуць. Цягнуў, цягнуў, з паўгадзіны ўсё цягнуў, так што старога разоў са тры вадой трэба было адліваць... Ну, а пасля гэтага стары зрабіўся зусім шоўкавы і падараваў Жалезнаму астатнія два тыдні... Вось як здараецца пане паручык, калі начальнік забываецца прозьвішча свайго падначаленага, але падначалены ніколі ня можа забыць прозьвішча свайго начальніка, як і казаў нам заўсёды наш пан палкоўнік, што мы наўек не забудземся, што ў нас быў такі палкоўнік Фідлер. А што маё апавяданьне, можа, вам ужо дадзела, пане паручык?

— Ведаеце што, Швэйк?—сказаў паручык Лукаш—чым больш я вас слухаю, тым больш пераконваюся, што вы наогул ніяк не паважаеце сваіх начальнікаў. Салдат павінен гаварыць пра сваіх начальнікаў выключна толькі добрае.

Паручык Лукаш, як відаць, зацікавіўся гэтаю гутаркаю.

— Дык вось дазвольце далажыць, пане, паручык,—як бы апраўдваючыся, перапыніў яго Швэйк,—пан палкоўнік Фідлер даўно памёр ужо, але, калі загадаеце, я буду гаварыць пра яго выключна добрае. Ён, пане паручык, быў проста, як бацька родны для салдатаў, сапраўдны анёлак, божы ўгоднік, які аддаваў апошніяе бедным ды галодным. Ён дзяліўся сваім абедам з афіцэрскага сабрання з першым салдатам, якога страчаў на дварэ. Калі мы аб'еліся клёцак, ён загадаў татаваць нам сьвініну, а на манэўрах ён асабліва вызначаўся сваёю дабратою. Калі мы аднойчы трапілі ў Ніжня-Кралёвіцы, ён загадаў нам выпіць за яго рахунак усе запасы кралёвіцкага бровару, а ўжо ў дзень свайго нараджэньня ці імянін, ён заўжды частаваў увесь полк смажанымі ў сьмятане зайцамі і галушкамі з кменам. Ён быў такі добры да салдатаў, што аднойчы...

Паручык Лукаш лёгка лопнуў Швэйка па шыі і па-дружацку сказаў:

— Добра, добра, шэлыма, не распаўсюджвайся! Ідзі!

— Слухаю пане, паручык!

Швэйк, накіраваўся да свайго вагону, у той час, як перад батальённым абозам, там дзе ў адзін вагон пагрузілі ўсе тэлефонныя апараты і правады, адыгралася наступная сцэна.

Там стаяла варта, таму што загадам капітана Загнэра ўсё павінна было рабіцца згодна статуту. Вартавых паставілі паабпал і паведамілі ім з палкавое канцылярыі пароль і лёзунг.

У той дзень пароль быў «каска», а лёзунг—«Гатван». Вартавы пры тэлефонных апаратах быў паляк з Каломыі, які патрапіў 21-ы полк зусім выпадкова.

Ён і ўяўленьня ня меў, што гэта «каска», але запамніў, што слова гэтае пачынаецца на літару «к», таму, калі дзяжурны па батальёне падпаручык Дуб запытаў у яго пароль, ён горда адказаў: «Кава»!

Гэта сапраўды было даволі праўдзiва, бо паляк з Каломыі ўсё яшчэ марыў пра ранішнюю і вятчэрную каву ў брукскім лягеры. Калі-ж паляк яшчэ раз крыкнуў: «Кава»!, а падпаручык Дуб, усё бліжэй і бліжэй надыходзіў да яго, паляк, памятачы прысягу і тое, што ён стаіць на варце грозна гаркнуў:

— Стой!

Падпаручык Дуб зрабіў яшчэ два крокі і зноў патрабаваў ад яго пароль. Тады вартавы злажыўся, паўтараючы—бо ён блага ўладаў нямецкаю моваю—на якімсьці немагчымым жаргоне:

— Бэндзе шыюсэ, бэндзе стрэляць!

Падпаручык Дуб зразумеў і павольна адступіў назад і пасля пачаў клікаць начальніка варты.

З'явіўся унцэр-афіцэр Елінек з разводзячым, змяніў паляка і сам пачаў дапытвацца ў яго пароль. Не сунімаўся і падпаручы Дуб, і на іх настойлівыя пытанні даведзены да адчаю паляк з Каломыі не сваім толасам, а так што разьлеглася на ўсю станцыю, залемантаваў:

— Кава! Кава-а-а!

З усім, што стаялі там, вагонаў павыскаквалі салдаты са сваімі бачкамі, утварылася жахлівая сумятня, якая скончылася тым, што ад удалага паляка адабралі вінтоўку і, завялі яго ў арыштантаўскі вагон.

Але ў падпаручыка Дуба ўзынікала пэўнае падазрэнне супроць Швэйка, які—ён заўважыў—выскачыў з бачкам паперад ўсіх з вагону, і ён гатоў быў даць галаву пад сякера, што гэта Швэйк крыкнуў: «выходзь з бачкамі, з бачкамі выходзь!»

Пасля поўначы цягнік палоў далей на Ладовец і Трэбізаўдзе яму раным-рана была наладжана на станцыі ўрачыстая стрэча мясцовым саюзам вэтэранаў. Як потым высветлілася, шаноўныя вэтэраны зблыталі гэты эшалён з эшалёнам 14-га вэнгэрскага гонведнага *) палка, які трайшоў тут яшчэ ўначы. Ва ўсякім выпадку вэтэраны ўсе былі п'яныя і сваімі крыкамі: «Няхай жыве кароль» пабудзілі ўвесь эшалён. Найбольш сьведомыя салдаты высоўваліся з вокан вагонаў і злосна пасылалі да д'ябла і яшчэ далей.

На гэта вэтэраны так дружна і голасна каркнулі: «няхай жыве 14-ты гонведны полк!», што ў станцыйных будынках задрыжалі шыбы.

Праз пяць хвілін поезд накіравалі далей у Хумену. Тут ужо яскрава відаць былі сьляды нядаўніх баёў, калі расійцы прасу-

*) Гонведим полк—Запасны.

нуліся ў даліну ракі Цісы. На схілах цягнуліся прымітыўныя акопы, і ўсюдых былі параскіданы выпаленыя хутары, на месцы якіх хутка зьбітыя хацінкі сьведчылі, што гаспадары вярнуліся на сваё старое патляшча.

Пасьля, каля поўдня, калі эшалён прыбыў на станцыю і пачалі патаваць абед, людзі мелі магчымасьць на свае вочы ўпэўніцца, як улада пасьля адыходу расійцаў абыходзіцца з мясцовым насельніцтвам, блізкім да расійскіх салдатаў па мове і веравызнаньні.

На пэроне абкружаная вэнгерскімі жандарамі стаяла група русінаў. Гэта былі папы, настаўнікі і сяляне з наўкольных вёсак. Ва ўсіх рукі былі зьвязаны за сьпіною вяроўкамі і самі тны былі зьвязаны па пары. Амаль ва ўсіх твары былі ў крыві, а ўсе галовы на гузаках ды крыжавых пісагох, бо пры арышце іх жорстка білі жандары.

Крыху далей мадзьярскі жандар прыдумаў вясёлую забаўку. Ён прывязаў папу да левай нагі вяроўку і, трымаючы яе ў руцэ, прымусіў яго, пагражаючы прыкладам, скакаць чардаш. Не пасьпеў той зрабіць некалькі па, як мадзьяр тузануў вяроўку і поп шлёпнуўся носам аб зямлю, а з прычыны таго, што рукі ў яго былі зьвязаны, дык ён ня мог падняцца. Ён рабіў адчаяныя палугі перавярнуцца на сьпіну і такім парадкам ўстаць на ногі. Жандар рагатаў з яго да сьлёз, а калі поп, нарэшце, падняўся, зноў тузануў вяроўку так, што той зноў пальцеў дагары нагамі.

Нарэшце жандарскі офіцэр скончыў гэту забаўку, загадаўшы завесці арыштаваных да прыходу цягніка ў пусты хлэў за станцыяй і біць іх там, каб ніхто ня бачыў.

Пра гэты эпізод зайшла гутарка нават у штабным вагоне і наогул, можна сказаць, што большасьць да яго паставілася адмоўна.

Прапаршчык Краўс заўважыў, што калі ўжо злавілі дзяржаўнага здрадніка, дык яго трэба павесіць на месцы бяз жаднага зьдзеку. Наадварот, паручык Дуб выказаў сваю поўную солідарнасьць з жандарамі; ён паставіў гэты інцыдэнт у сувязь з замахам у Сараеве і растлумачыў учынак мадзьярскіх жандараў на станцыі Хумена такім парадкам, што яны хацелі

адпомсыціць за сьмерць эрцгэрцага Франца-Фэрдынанда і ягонай жонкі. Каб надаць большую вагу сваім словам, ён сказаў, што ў адным часопісе, на які ён быў абонаваны, яшчэ да вайны ў літнёвым нумары пісалі, што гэтае нячуванае злачынства надоўга пакіне ў сэрцах людзей незгаёную рану, тыя больш хваляваюць, што пры гэтым зладзейскім учынку было зьнішчана ня толькі жыццё прадстаўніка выканаўчай дзяржаўнай улады, але і жыццё яго каханае жонкі, і што сьмерць гэтых двух людзей разбурыла шчаслівае ўзорнае сямейнае жыццё і зрабіла агульных улюбёнцаў-дзяцей сіратамі.

Паручык Лукаш мармынуў штосьці накігалт таго, што, мусібыць, тутэйшыя жандары таксама былі абонэнтамі гэтага самага часопісу з яе чульлівымі артыкуламі. Яму раптам усё апрыкрала, і ён адчуваў толькі адно жаданьне—напіцца да чорцікаў, каб заглушыць свой сусьветны смутак. З гэтае прычыны ён вышаў з вагону і адшукаў Швэйка.

— Слухайце, Швэйк,—сказаў ён яму,—ці ня ведаеце вы дзе-б дастаць бутэльку коньяку? Мне штосьці не па сабе.

— Дык вось, дазвольце далажыць, пане паручык, гэта ўсё ад зьмены паветра. Можа здарыцца, што вам будзе яшчэ горай перш, чым мы даедзем да тэатру вайны. Чым больш аддаляешся ад першапачатковай вайсковай базы, тым робіцца мутарней.

Адзін мой знаёмы, Язэп Календа, які быў за садоўніка ў Страшніцах, вось гэтак сама аддаліўся аднойчы ад свайго дому. Ён пайшоў са Страшніц у Вінаграды і крыху затрымаўся ў тракціры «Спатканьне сяброў», але тут з ім яшчэ нічога ня здарылася, але калі ён зайшоў у тых самых Вінапрадах да Кароннае вуліцы ды да вадаправоднае станцыі, дык па ўсёй Кароннай вуліцы, што за царквою сьв. Людмілы, пачаў накручваць з тракціру ў тракцір, дык ужо ён адчуў сябе быццам зусім разьбіты. Але толькі гэта яго не спалохала, бо ён напярэдадні вечерам паспрачаўся ў Страшніцах у тракціры «Стоп-сигнал» з адным трамвайным кондуктарам, што за тры тыдні абыйдзе пекатою наўкол сьвету. Вось ён і пачаў усё больш і больш аддаляцца ад свае бацькаўшчыны, пакуль ня трапіў у «Чорную карчомку» на Каралёвым пляцы, а адтуль па Малы бок у піўніцу «св. Тамаш», адтуль у рэстаран «Панядзелкі», а адтуль праз тракцір «Кароль Брабакукі» ў «Бэль-Вю», а адтуль нарэшце ў піўніцу

Страхавага кляштара. Але тут ужо яму змена паветра не пашла на карысьць. Дайшоў ён, значыцца, да Лёрэтавага пляцу, і раптам ахаліла яго такая туга па бацькаўшчыне, што ён кінуўся з усяго маху ды пачаў качацца па тротуары ды крычаць: «Не пайду я далей, хлопцы! Чхаць я хацеў,—выбачайце за выраз, пане паручык,—на вашае падарожжа наўкол сьвету!»

Але калі выжадаеце, пане паручык, я вам коньяк дастану, толькі баюся я, каб цягнік як без мяне не пайшоў.

Паручык Лукаш пачаў упэўняць яго, што цягнік пойдзе не раней, як гадзіны праз дзве і што тут-жа адразу за вакзалам з-пад крыса прадаюць коньяк цэлымі бутэлькамі і што капітан Запнэр пасылаў ужо Матушыча, і той прынёс яму даволі добры коньяк за 15 крон, а таму—вось 15 крон і гайда наперад. Але нікому толькі не тавары, што гэты коньяк паручыку Лукашу ці што яго, Швэйка, паслаў паручык Лукаш, таму што гэта забаронена.

— Будзьце блуганадзеіны, пане паручык,—прамовіў Швэйк,—усё абыйдзецца як трэба, таму што я дужа люблю забароненыя рэчы і нават я заўсёды рабіў што-небудзь забароненае, сам таго не заўважаючы. Аднойчы неяк у Королінэнтальскай казарме нам забаранілі...

— Кругом—марш, марш!—ператпыніў яго паручык Лукаш. Дык вось, Швэйк пайшоў за вакзал, паўтараючы пра сябе ўсё ўмовы яго цяперашняй камандыроўкі: коньяк павінен быць добры, таму давядзецца яго пакаштаваць, і справа гэтая—забароненая, таму трэба быць асыярожным, каб не засыпацца.

Якраз, калі ён скіроўваў ужо з пэрону, ён зноў сустрэўся з падпаручыкам Дубам.

— Ты чаго тут швэндаешся?—спытаў той Швэйка.—Ты мяне ведаеш?

— Так точно,—адказаў Швэйк, аддаючы яму чэсьць.—Дазвольце далажыць, што я не хацеў-бы ведаць вас з вашага бллага боку.

Падпаручык укамянеў ад абурэньня, але Швэйк спакойна стаяў перад ім, трымаючы пад казырох і таварыў далей:

— Дык вось, дазвольце далажыць, пане падпаручык, я хацеў-бы ведаць вас толькі з добрага боку, каб мне не давялося ў вас наплакацца, як вы мелі ласку гаварыць анадове.

У падпаручыка Дуба закруцілася галава ад такой нахабнасці, але ён толькі з абурэннем засыркаў:

— Валі, падлюка, мы з табой яшчэ пагутарым.

Швэйк пайшоў на вакзал, а падпаручык Дуб, набраўшыся духу, пайшоў за ім. За вакзалам, тут-жа на вуліцы, стаяў шэраг перакінутых дагары дном клункаў, на якіх былі расстаўлены плечыныя з саломы кошычкі з рознымі ласункамі, якія выглядалі так нявінна, быццам яны былі прыгатаваны для дзяцей школьнікаў. Тут былі і цукровыя і шоколадныя батоны, і карамель, і вафлі, і монпасье; у некаторых кошычках было некалькі бутэрбродаў з чорнага хлеба з кілбасой, хутчэй за ўсё конскаю. Але ўсярэдзіне гэтых клункі мелі самыя рознастайныя гатункі сыпірытусовых трункаў: бутэлькі коньяку, рому, ядлаўцовай гарэлкі ды іншых налівак і гарэлак.

Крыху далей за рог вуліцы знаходзілася маленькая крамка, дзе канчаўся ўвесь гэты гандаль забароненым таварам. Салдаты таргавалі спачатку каля клункаў, а пасля які-небудзь яўрэй з доўгімі пэйсамі выцягваў звычайную на выгляд бутэльку і нёс яе пад лапсардакам у крамку, дзе салдат няпрямметна хаваў яе ў нагавіцы ці пад дзяжурку.

Сюды, значыцца, накіраваў свае шляхі і Швэйк, у той час, як падпаручык Дуб з уласцівым яму шпэгаўскім талентам назіраў за ім з вакзалу.

Швэйк выбраў цукерак, заплаціў і ўкінуў іх у кішэню, прычым ягоны партнёр таемна шаптануў яму:

— Гарэлка ў мяне таксама ёсць, пане салдат.

Яны хутка эгаварыліся. Швэйк пайшоў у крамку і заплаціў толькі пасля таго, як гандляр адкаркаваў бутэльку і Швэйк пакаштаваў коньяк. Ён застаўся здаволены коньяком і, схаваўшы бутэльку пад куртаю, вярнуўся на вакзал.

— Куды гэта ты хадзіў, нягоднік?—загарадзіў яму раптам дарогу падпаручык Дуб.

— Дык вось, дазвольце далажыць, пане падпаручык, што я хадзіў купіць сабе цукерак.—Швэйк палез у кішэню і выцягнуў

жменьку брудных запаленых цукерак.—Калі пан падпаручык не пагрэбуе... я іх ужо каштаваў, яны неблагія. У іх такія прыемны дзіўны смак, нахштальт павідла, пане паручык.

Пад яго дзяжуркаю выразна абмалёўваліся круглыя абрысы бутэлькі.

Падпаручык Дуб хлопнуў Швэйка па дзяжурцы.

— Што гэта ў цябе тут, нягоднік? Дай адно сюды!

Швэйк пакорліва дастаў бутэльку з жаўтаватаю жызжкаю і зусім выразнаю этыкеткаю «Коньяк».

— Дазвольце далажыць, пане падпаручык,—бязбоязна завіў Швэйк,—гэта я ў пустую бутэльку ад коньяку набраў крыху вады піць, таму што ад учарайшага гуляшчу мне страшна піць хочацца, толькі што вада з тэй помпы, як маецца бачыць, пане падпаручык, крышачку жаўтаватая. Мусіць, у ёй ёсць жалеза. Такая вада дужа карысная на жывот.

— Калі табе так хочацца піць, Швэйк,—прамовіў з д'ябальскаю ўсьмешкаю падпаручык Дуб, жадаючы як можна болей працягнуць сцэну, у якой Швэйк павінен быў быць канчаткова пераможаны,—дык ці, ды як трэба. Выпі ўсё гэта адразу!

Падпаручык Дуб ужо маляваў сабе, як Швэйк некалькі разоў каўтне і пасля ня здолее больш, а ён, падпаручык Дуб, будзе мець над ім слаўную перамогу і скажа: «дай мне таксама бутэльку, каб і я крыху сагнаў сваю смагу». І як гэты нягоднік, гэты Швэйк, будзе трымаць сябе ў гэты страшны для яго момант і які будзе пададзен рапарт і г. д.

Швэйк, адкаркаваў бутэльку, прытуліў яе да роту і так глыток за глытком жызжка знікла ў ягоным горле. Падпаручык Дуб акамянеў. Швэйк выпіў на яго вачох усю бутэльку, не змаргнуўшы, кінуў пустую бутэльку цераз плот у нейкую саджалку, сплюнуў і сказаў, быццам выпіў шкляначку мінеральнае вады:

— Дык вось, дазвольце далажыць, пане падпаручык, што вада гэтая сапраўды з жалезістым смакам. Вось таксама ў Камыку на Малдаве адзін гаспадар рабіў для сваіх курортнікаў жалезістую ваду такім парадкам, што кідаў у студню старыя цывікі ад падкоў.

— Я табе дам, старыя цывікі ад падкоў. А ну, пакажы мне студню, дзе ты браў ваду.

— Гэта зусім недалёка адсюль, пане падпаручык. Зараз за крамкаю, на рагу.

— Ну, ідзі наперад, нягоднік, каб я бачыў, як ты кроцьш.
«Дзіўна! Неверагодна!—думаў падпаручык Дуб.—Які падлюка, і выгляду не паказвае».

Пакорны свайму лёсу Швэйк пайшоў наперад; але штосьці падказвала яму, што там павінен быць калодзеж і яго аніяк ня здзівіла, што калодзеж там сапраўды быў. Пры калодзежы нават была помпа і калі яны падышлі і Швэйк пачаў качаць, палілася жаўтаватая вада, так што Швэйк мог урачыста заявіць:

— Вось вам жалезістая вада, пане падпаручык.

Да іх падышоў спалоханы гаспадар-яўрэй і Швэйк сказаў яму па-нямецку, каб ён прынёс шклянку, бо пану падпаручыку хочацца піць.

Падпаручык Дуб ад усяго гэтага так ачмурэў, што выпіў цэлую шклянку вады, пасля чаго ў роце ў яго разышоўся смак конскае мачы і жыжкі з гною; нічога ня кемячы, ён даў яўрэю за шклянку вады 5 крон і сказаў, звярочваючыся да Швэйка:

— Ну, чаго вочы вылуціў? Марш дамоў!

Пяць хвілін пасля гэтага Швэйк зьявіўся ў штабным вагоне, таемнаю прымасаю выклікаў паручыка Лукаша на перон і адрэпартаваў:

— Дык вось дазвольце далажыць, пане паручык, што праз пяць самае большае дзесяць хвілін, я буду зусім п'яны, але я буду ляжаць у сябе ў вагоне і толькі хацеў прасіць вас, каб вы прынамсі гадзіны са тры не выклікалі мяне да сябе, пане паручык, і не давалі мне ніякіх даручэньняў, пакуль я не прасплюся. Усё ў парадку, але мяне злавіў пан падпаручык Дуб і мне давялося схлусіць яму, што гэта вада, а ён прымусіў мяне выпіць усю бутэльку коньяку, каб давесьці яму, што гэта сапраўды вада. Усё ў парадку і я нічога ня выказаў, як вы загадвалі і асьцярожны я таксама быў... А толькі дазвольце далажыць, што я пачынаю ўжо адчуваць, пане паручык... ногі ня слухаюцца... хоць дазвольце далажыць, пане паручык, я прывык піць, таму што ў пана Фэльдкурата Каца...

— Пайшоў да д'ябла, нягоднік!—крыкнуў паручык, аднак без усялякае злосьці, але затое падпаручык Дуб эрабіўся яму

яшчэ на пяцьдзесят процантаў менш сымпатычны, як да гэтага часу.

Швэйк асьцярожна пралез у свой вагон і выцягнуўшыся на шыгнэлі і падклаўшы пад галаву свой мех, сказаў каптэнармусу ды іншым:

— Гады ў рады чалавек напіўся і просіць, каб яго ня будзілі...

З гэтымі словамі ён павярнуўся на бок і захроп.

Газы, якія ён выпускаў пры адрыжцы, хутка запоўнілі ўсё памяшканьне, так што кухар-окультыст Юрайда, які прагна ўдыхаў гэтую атмасфэру, заявіў:

— Ліха яго бяры, тут пахне коньяком!

Пры складаным століку сядзеў вольнапісаны Марэк, прызначаны, нарэшце, пасля гэтулькіх няўдач і пакут за батальёнага гісторыёграфа.

Якраз у гэты момант ён быў заняты складаньнем гэроіскіх учынкаў батальёну ў запас і можна было заўважыць, што гэтае загляданьне ў будучыню давала яму вялікае здавальненьне.

Каптэнармус Ванэк з цікавасьцю наглядаў, як шчыра пісаў вольнапісаны, усміхаючыся на ўвесь твар. З гэтае прычыны Ванэк устаў і схіліўся над вольнапісаным, які пачаў тлумачыць яму сваю работу.

— Ведаеце,—сказаў Марэк,—гэта-ж пякельна цяжкая задача, пісаць гісторыю батальёну наперад, у запас. Галоўная справа ў тым, каб сыстэматызаваць увесь матэрыял. Ва ўсім, ведаеце, павінна быць сыстэма.

— Значыцца, сыстэматычная сыстэма?—з больш ці менш пагардлівай усмешкай запытаў каптэнармус Ванэк.

— Вось так, менавіта,—абыякава кінуў вольнапісаны,— сыстэматызаваная сыстэматычная сыстэма пры пісаньні гісторыі батальёну, бо нельга-ж ад самога пачатку выступіць з якою-небудзь буйною перамогай. Усё павінна разгортвацца памаленьку, згодна пэўнага пляну. Ня можа-ж, сапраўды, наш батальён адразу выйграць сусьветную вайну. Цярпівайся, панове, цярпівайся. Галоўная справа для гэткага добрадумленага гісторыка, як я, гэта—перш за ўсё скласьці плян нашых перамог. Вось, напрыклад, тут я апісваю, як наш батальён—гэта адбудзецца,

мусіць, месяцы праз два—ледзь-ледзь не пераходзіць расійскае мяжы, якую вартуюць вельмі вялікія сілы, ну, скажам, данскія казакі, у той час, як некалькі ворагавых дывізіій трапляе ў тыл нашага становішча. На першы погляд, здаецца, што наш батальён нямінуча загінуў і мы будзем пасечаны на кавалкі. Але тут капітан Загнэр аддае па батальёну наступны загад: «Бог не жадае, каб мы згінулі. Значыцца, уцякайма!». Дык вось наш батальён пачынае ўцякаць, але варожая дывізія, якая абышла нас з тылу, бачачы, што ўласна кажучы мы бяжым за ёю без адзінага стрэлу, здаецца нашаму агульнаму рэзерву арміі. Вось з гэтага і пачынаецца гісторыя нашага батальёну. З нязначнага інцыдэнту, гаворачы высокім стылем, пане Ванэк, разьвінаюцца потым справы, якія маюць найвялікшае значаньне. Наш батальён ідзе ад перамогі да перамогі. Цікава будзе прачытаць, як наш батальён зробіць начны напад на соннага ворага, для чаго, праўда, летапісец павінен мець стыль аўтара «Ілюстраваных корэспондэнцый з тэатру вайны», якія выйшлі ў час расійска-японскай вайны ў выдавецтве Вілінэка ў Празе. Дык вось, наш батальён нападае знячэўку на варожы лягер пад час сну. Кожны з нашых салдатаў выбірае сабе аднаго з ворагаў і з напружаньнем ўбівае свой штык ў ягоныя грудзі. Цудоўна навостраная сталь уваходзіць у людзей, як у масла; толькі часамі храбусьне рабрына. Сонныя ворагі ўздрыгваюць усім целам, вырачваюць на момант вочы, якія нічога ня бачаць, хрыпяць і выпростваюцца мёртвыя. На іх вуснах застывае крывавае ропа... Гэтым справа канчаецца і перамога нашага слаўнага батальёну забяспечана. Ці яшчэ лепш будзе справа, прыкладам, месяцы праз тры, калі наш батальён захопіць у палон расійскага цара, але пра гэта мы пагутарым з вамі другі раз, пане Ванэк, а тымчасам я прыгатую ў запас пару-другую невялікіх эпізодаў. Давядзецца прыдумаць зусім новыя вайсковыя выразы. Адзін я ўжо прыдумаў: я буду гаварыць пра «ахвярную рашучасьць нашых салдатаў, пранізанных асколкамі знарадаў». Пры выбуху ворагавай міны аднаму з нашых камандзіраў дазьдзелу, скажам дванаццаці ці трынаццатай роты, начыста адрывае галаву.

— Дарэчы,—выгукнуў іраптам вольнапісаны і лопнуў сябе па ілбе,—ледзь-ледзь не забыўся! Пане каптэнармус, ці кажучы

грамадзянскаю мовай, пане Ванэк, вы абавязкова павінны даць мне сьліс усіх асоб, якія належаць да унтэр-афіцэрскага складу. Назавеце мне якога-небудзь унтэр-афіцэра і з дванаццатай роты... Як? Хуска? Ну, добра... Значыць, гэтаму самаму Хуску выбухам міны адрывае галаву, галава ляціць к чорту, а цела робіць яшчэ некалькі крокаў, нацэльваецца і зьбівае куляю ворагаў аэроплян... Зразумела, што гэтыя слаўныя перамогі сьвяткуюцца потым у Шэнбруне, у шчыльным сямейным коле. У аўстрыйскай арміі шмат батальёнаў, але адзіны батальён, які так вызначыўся, гэта—наш, так што ў гонар яго наладжваецца пры царскім двары маленькая сямейная ўрачыстасьць. Як відаць з маіх нататак, я ўяўляю сабе гэтую справу такім парадкам, што для такога здарэньня сям'я эрцгэргцогіні Марыі-Валерыі пераяжджае з Вальязе ў Шэнбрун. Урачыстасьць мае зусім інтымны характар і адбываецца ў залі, каля спачывальні нашага ўлюбёнага монарха. Спачывальня асьветлена белымі сьвечкамі, бо, як вядома, пры двары ня любяць электрычнага асьвятленьня з прычыны магчымага кароткага замыканьня, супроць якога ў старога монарха ёсьць штосьці на воку. У 6 гадзін вечару пачынаецца ўшанаваньне нашага батальёну. У гэты момант у залю, якая, уласна кажучы, належыць да апартамантаў нябожчыцы імператрыцы, уводзяць унукаў яго імператарскае вялікасьці... У мяне ўзьнікае яшчэ такое пытаньне-хто будзе прысутнічаць апрача членаў імператарскай фаміліі. Генэрал-ад'ютант імператара граф Паар, вядома, павінен і будзе прысутнічаць. Пасьля, бо на гэтакіх сямейных і інтымных сьвятах звычайна каму-небудзь бывае блага (гэтым я зусім ня хочу сказаць, што графу Паару зноў будзе мутарна), дык неабходна прысутнасьць лейб-мэдыка, профэсара Кэрцля. Для парадку, каб прыдворныя лёкаі не дазвалялі сабе вольна трымацца з прысутнымі на парадным абедзе дамамі, будуць запрошаны обер-гофмэйстэр барон Ледэрар, камэргер граф Бэльград і статс-дама графіня Бомбэль, якая грае паміж прыдворных дам тую-ж ролю, што «мадам» у праскім, доме» Шухі. Калі ўсё гэтае пляхетнае таварыства зьбярэцца, пра гэта будзе даложана гасудару імператару. Імператар будзе ласкавы выйсьці да пасьцей у суправаджаньні сваіх унукаў, сядзе за стол і скажа тост у

гонар нашага батальёну. Пасля імператара скажа слова эрц-герцагіня Марыя-Валерыя. Слова, прысвечанае галоўным чынам вам, пане каптанармус... Праўда, згодна маіх натагак, наш батальён будзе мець цяжкія страты, бо батальён без забітых—не батальён. Давядзецца яшчэ напісаць асобны разьдзел пра нашых забітых... Але гісторыя батальёну не павінна складацца з адных сухіх голых фактаў, якіх у мяне сабрана наперад ужо штосьці каля 250 штук. Вось вы, напрыклад, пане Ванэк, будзеце забіты пры абароне пераходу праз маленькую рачулку, а Балун, які так пацешна паглядае на нас, памірае зусім іншаю сьмерцю—не ад кулі, шрапнэлі ці знараду. Ён будзе засілены арканам, кінутым з ворагавага аэропляну якраз у тую самую жвіліну, калі бядак будзе есці абед свайго паручыка Лукаша.

Балун адступіўся, на некалькі крокаў, матнуў у адчаі рукою і панура прамовіў:

— Што-ж я магу зрабіць, калі ў мяне такі ўжо характар, калі яшчэ служыў на прызыўнай службе, я па тры разы на дзень бегаў на кухню па ежу, пакуль мяне нарэшце не пасадзілі. Адноўчы я злаўчыў сабе тры дзялянкі мяса на абед, за што мне і давалося адседзець цэлы месяц. Няхай будзе воля божая!

— Ды ня бойцеся, Балун,—пачаў суньшаць яго вольнапісаны,—у гісторыі батальёну пра вас ня будзе гаварыцца, што вы згінулі пад час ежы, на шляху ад афіцэрскае кухні да акопу. Не. Вы будзеце прыгаданы: разам з астатнімі людзьмі нашага батальёну, якія злажылі свае галовы на славу нашай монархіі, напрыклад разам з каптанармусам Ванэкам.

— А якую-ж сьмерць вы мне падрыхтавалі, Марэк!

— Чакайце, не сыпяйце, пане каптанармус. Так хутка справа ня робіцца,—задумліва сказаў вольнапісаны,—Вы-ж з Кралупу, праўда. Ну, дык напішэце дамоў у Кралуп, што вы згінулі бяз сьледу, але паведаміце пра гэта як можна асьцярожней, ці можа быць вам больш спадабаецца быць цяжка параненым і застацца ляжаць каля драцяных загарожаў? Вы ляжыце там з патрушчанаю нагою цэлы дзень. Уначы вораг асьвятляе нашы пазыцыі прожэктарамі. Намацвае вас і, мяр-

куючы, што вы вышлі на выведку, пачынае асыпаць вас знарадамі і шрапнэльлю. Вы такім чынам робіце нашай арміі вялізарную паслугу, таму што варожая армія страціла на вас такую вялізарную колькасць знарадаў і ладункаў, як на цэлы батальён, а часткі вашага цела, пасля гэтых выбухаў, вольна лятаюць у паветры, разразаюць яго сваім рухам ды сьпяваюць гімн вялікай перамозе... Такім чынам чарга дойдзе да ўсіх і кожны з нашага батальёну як-небудзь вызначыцца, так што слаўныя старонкі нашай гісторыі будуць суздром запоўнены перамогамі, хоць мне дужа не хацелася-б перапаўняць іх. Але нічога ня зробіш. Усё павінна быць праведзена як трэба, каб пра нас засталася памятка, перш чым ад нашага батальёну, скажам, у верасні, зусім нічога не не застанецца, апрача гэтых слаўных старонак, якія раскажуць усёй Аўстрыі, што людзі, якія ніколі больш ня ўбачаць сваёй цудоўнай бацькаўшчыны, біліся гэтак-жа слаўна, як і бястрашна...

Самы канец, пане Ванэк, ведаецца эпілёг—я ўжо зложыў. Вечная слава памяці згінуўшых! Іх любоў да бацькаўшчыны ёсць найсьвяцейшая любоў, бо яна венчаная сьмерцю. Няхай шануюцца іхныя імёны на век, як напрыклад вашае імя, пане Ванэк! І няхай тыя, каторых страта бацькі абяздоліла больш за ўсіх, асушаць сьлёзы свае з гордаю сьвядомасцю, што іх дарагія нябожчыкі былі героямі нашага батальёну.

Тэлефоніст Хадынскі і кухар Юрайда з вялікаю цікавасцю слухалі гэтае апісаньне падрыхтаванае гісторыі батальёну.

— Вось будзьце ласкавы паглядзець, панове,—сказаў вольнапісаны, перагортваючы свае нататкі.—Старонка 15: «Тэлефоніст Хадынскі забіты разам з батальённым кухарам Юрайдам». Далей: «Надзвычайнае гэройства. Тэлефоніст Хадынскі тры сутак, не пакідаючы свайго паста каля тэлефону ратуе з небясыпекаю для жыцця тэлефонны дрот у сваім бліндажы. Кухар Юрайда, заўважыўшы, што вораг абышоў батальён з флянгу, кідаецца з катлом гарачае поліўкі на тых, што наступалі, і сее між іх сумятню і ашпорвае іх страваю... Цудоўная сьмерць абодвух. Першы выбухае на фугасе. Другі гіне ад атрутных газаў, якія яму пускаюць у нос, калі ў няшчаснага ўжо больш нічога не засталася, чым-бы ён мог адбівацца.

Абодва паміраюць са словамі: «Няхай жыве наш батальённы камандзір!» Найвышэйшае камандванне ня можа рабіць нічога іншага, як толькі прысылаць нам штодзень сваю падзяку ў выглядзе загадаў па арміі, каб і іншыя вайсковыя часці дача-даліся пра слаўныя ўчынкі нашага батальёну і насљедвалі наш прыклад. Вось чакайце, я вам прачытаю вынятку з аднаго такога загаду па арміі і флёце, які быў прачытаны ва ўсіх ротах, эскадронах, батарэях і экіпажах. Ён дужа падобен на загад эрцгэрца Карла, які той выдаў у 1805 годзе, калі стаяў са сваёю арміяй пад Падую і на наступны дзень пасля гэтага загаду атрымаў добрую пачастку... Дык вось проша паслухаць, што будзе прачытана ва ўсёй арміі пра наш батальён, як пра ўзорна-гэроіскую вайсковую частку: «...я ўпэўнен, што ўся армія возьме за прыклад вышэйзгаданы батальён, асабліва-ж засвоіць той дух упэўненасці ва ўласныя сілы, тую непарушнасьць і стойкасьць у небяспечных становішчах, тое нячужанае гэройства, тую любоў і давер'е да сваіх начальнікаў, адным словам усе тыя высокія якасьці, якімі вызначаецца гэты батальён і якія вядуць яго ад слаўнага ўчынку да ўчынку, ад перамогі да перамогі на славу нашае зброі. Яго прыкладу»...

З таго месца, дзе ляжаў Швэйк, пачулася моцнае пазяханьне і льга было чуць, як Швэйк гаварыў праз сон:

— Гэта вы зусім правільна заўважылі, фраў Мюльер, што людзі бываюць надзвычайна падобны адзін на аднаго. У Кра-лупе жыў нейкі пан Ярош, які будаваў калодзежы і гэты пан быў як дзьве кроплі вады падобен да майстра гадзіннікаў Лейханца з Пардубіц, а той—на пана Піскору, з Ічыну. А ўсе трое—на нейкага невядомага самагубцу, якога знайшлі павешанага і які загінуў у сажалцы, недалёка ад Нэйгаўзу, якраз каля чыгуначнага насыпу, дзе ён, мусібыць, кінуўся пад цяжнік.

І зноў галоснае пазяханьне, а пасля заключныя словы:

— І вось усіх астатніх прысудзілі да буйнага грашовага спягнаньня, а заўтра, пане Мюльер, вы мне прыгатуйце, калі ласка, макароны.

Швэйк перавярнуўся на другі бок, дый зноў захроп, ў той час, як паміж окультыстам Юрайдам і вольнапісаным пачалася спрэчка пра наступныя падзеі.

Кухар-окультыст Юрайда выказаў, погляд, што на першы погляд яно як быццам-бы недарэчна, што чалавек на жарт піша пра тое, што яшчэ толькі здарыцца ў будучым; але з другога боку, гэтакі жарт часта мае сілу прароцтва, калі духоўны зірк чалавека, пад уплывам таемных сіл, прасякае праз шырыню невядомага будучага. Пасьля гэтых слоў прамова Юрайды была ўжо наскрозь містычная. У кожным другім яго сказе адчынялася якая-небудзь заслона будучага, пакуль ён не зьвярнуў на рэгенэрацыю. Гэта ёсьць, аднаўленьне чалавецкага цела, пасьля чаго загаварыў пра ўласцівасьць інфузорый аднаўляць часткі свайго арганізму і закончыў сыцьвярджэньнем, што кожны чалавек можа адарваць у яшчаркі хвост, і ён у яе ізноў вырасьце.

На гэта тэлефоніст Хадынскі заўважыў, што людзі маглі-б усе пальчыкі сабе аблізаць, каб яны ўмелі рабіць гэтакія шукі, як яшчарка. Напрыклад, на вайне, дзе ў людзей адрываюць галаву ці іншыя часткі цела, такая здольнасьць была-б дужа пажаданаю вайскаваму ведамству, таму што тады ня было-б болей інвалідаў. Кожны аўстрыйскі салдат, у якога-б заўжды выросталі то новыя рукі то ногі, то галава, быў-бы шмат каштоўней, чымся цэлая цяперашняя брыгада.

Вольнапісаны паведамліў, што ў сучасны момант, дзякуючы высекаму разьвіццю вайсковае тэхнікі, можна разрываць чалавечае цела ў выпадку патрэбы на тры часткі па дыяганалі. Існуе закон размнажэньня бічаносцаў з клясы інфузорый: кожная палавінка аднаўляецца, у яе зьяўляюцца новыя органы і яна вырастае ў цэлага бічаносца. Па аналёгіі, аўстрыйская армія пасьля кожнага бою, у якім яна брала ўдзел, патройвалася-б, падзсяццяралася-б, і з кожнай адарванай нагі вырастаў-бы новы, сьвежы пяхотны салдат.

— Шкада, што вас ня чуе Швэйк!—заўважыў каптэнармус Ванэк.—Ён абавязкова раскажаў-бы нам які-небудзь прыклад.

Швэйк зараз-жа абазваўся на сваё прозьвішча, прамармытаў:—Ёсьць!—і выказаўшы гэтым адказам сваю вайсковую дысцыпліну, пачаў ізноў храпіці.

Праз крыху адчыненыя дзверы вагону прасунулася галава падпаручыка Дуба.

— Дзе Швэйк!—запытаў ён.

— Маю гонар далажыць—сыпіць, пане падпаручык,—аджа-
заў вольнапісаны.

— Калі, я пытаюся яго! Мяне дужа дзівіць, што вы самі
зараз-жа ўскочыць і паклікаць яго.

— Ніяк немагчыма, пане падпаручык. Ён сыпіць.

— Дык пабудзеце яго! Мяне дужа дзівіць, што вы самі
не здагадаліся, вольнапісаны! Вы павінны былі выказаць як
мага больш стараннасьці перад вашым начальствам, вы мяне
яшчэ ня ведаеце!... Але калі вы мяне будзеце ведаць...

Вольнапісаны пачаў будзіць Швэйка.

— Швэйк, гарым! Уставайце, жвава!

— Тады, калі гарэў млын у Адколеку,—прамарматаў
Швэйк, пераварочваючыся на другі бок,—пажарнікі прыехалі
нават з Высачан.

— Вось будзьце ласкавы самі пераканацца,—звярнуўся
вольнапісаны да падпаручыка Дуба,—што я яго буджу, але
што гэта ніяк немагчыма.

Падпаручык Дуб раззлаваўся.

— Як ваш апрозьвішча, вольнапісаны? Марэк? А-а-х, вось
яно што! Вы значыць і ёсьць той самы вольнапісаны Марэк,
які заўжды сядзеў па дарыштам. Так, ці што?

— Так точно, пане падпаручык. Я прайшоў курс павольна-
пісанага, та сказаць, па крымінальнай частцы і быў пазбаўлен
годнасьці; гэта значыць, пасля апраўданьня мне дывізыйным
судом, які засьведчыў маю невінаватасьць, я быў прызначаны
гісторыёграфам батальёну зноў з годнасьцю вольнапісанага.

— Ну, вы нядоўга ім будзеце!—раўнуў падпаручык Дуб,
пачырванеўшы, як рак, што рабіла ўражаньне, быццам яго
шчокі апухлі ад некалькіх добрых аплявух.—Ужо я пра гэта
таклапачуся!

— Прашу скласьці на мяне рапорт па батальёну, пане пад-
паручык,—сур'ёзна заявіў вольнапісаны.

— Супакойцеся, вы ў мяне не адкруціцеся,—крыкнуў пад-
паручык Дуб.—Я вам пакажу рапорт! Мы яшчэ з вамі палі-
чымся, але вам ад гэтага будзе мала здавальненьня. Вы мяне
яшчэ будзеце ведаць, калі да гэтага часу мяне ня ведалі.

Раззлаваны падпаручык Дуб адышоў зусім забыўшы, што з хвіліну таму назад у яго быў мілы намер паклікаць Швэйка і загадаць яму дыхнуць на яго, як апошні спосаб высветліць, ці піў, не зважаючы на забарону, ўдалы ваяка Швэйк, ці не. Цяпер, вядома, было ўжо занадта позна, бо калі ён праз паўгадзіны зноў вярнуўся да таго вагону, людзям пасьпелі раздаць чорную каву і ром. Швэйк прагнуўся ўжо і на выгук падпаручыка Дуба выскачыў, як сэрна, з вагоны.

— Ану, дыхні на мяне!—гаркнуў падпаручык Дуб.

Швэйк выдыхнуў увесь запас сваіх лёгкіх, як быццам-бы гарачы віхор панёс у поле ўсе пахі сыпёртачышчальнага заводу,

— Чым гэта ад цябе тхне, нягоднік?

— Так точно, пане падпаручык, ад мяне тхне ромам.

— А-га! Злавіўся, братка!—святкуючы перамогу, выгукнуў падпаручык Дуб.—Нарэшце я цябе злавіў!

— Так точно, пане падпаручык,—абазваўся Швэйк, ня выказваючы ніякае трывогі.—Нам толькі што раздалі квау з ромам, а я выпіў увесь ром так, бяз кавы. Але калі ёсць які-небудзь новы загад, што трэба спачатку выпіць каву, а пасля ўжо брацца за ром, дык пакорна прашу прабачэння—другі раз ня буду.

— А чаму-ж ты дрыхаў, калі я паўгадзіны перад гэтым прыходзіў сюды? Цябе нават дабудзіцца не маглі.

— Так што дазвольце далажыць, пане падпаручык, я ўсю ноч ня спаў, таму што ўсё ўспамінаў тыя часы, калі ў нас у Вэспрыме адбываліся манэўры. На той раз першы і другі армейскія корпусы, што ігралі ролю варожае арміі, наступалі праз Штырыю і абкружылі наш чацьверты корпус, які быў разьмеркаваны ў Вене і яе ваколіцах, дзе ў нас усюдых былі цытадэлі; але яны нас абыйшлі і падыйшлі ўжо да самага мосту, які наш понтонны батальён перакінуў праз Дунай з правага яго берагу. Нам быў дадзены загад перайсьці ў контрнаступленьне, а войскі з поўначы, а таксама і з паўдня з Восека павінны былі нас падтрымаць. І вось нам прачыталі загад, што нам на дапамогу ідзе і трэці армейскі корпус, каб мы ня былі раздушаны між возерам Балатон і Прэсбургам раней чымся наладзім зносіны з другім корпусам. Але толькі ўсё гэта было ні да чаго, таму

што калі мы вось-вось павінны былі выйграць бой, затрубілі адбой і справу выйгралі «белыя павязкі».

Падпаручык Дуб не прамовіў ні слова і матаючы галавою пайшоў, але зараз-жа зноў вярнуўся і сказаў Швэйку:

— Заўважце сабе вы ўсе, што надыдзе час, калі вы ў мяне аж скавытацьмеце.

Больш ёй нічога ня мог прыдумаць, а таму зноў пайшоў у штабны вагон, дзе капітан Загнэр якраз дапытваў нейкага няўдаліцу з дванаццатай роты, якога прывёў фэльдфэбэль Штрнат, таму што гэты адважны ваяка ўжо цяпер пачаў рабіць захады, каб зусім унікнуць небясьпекі ў акопах, Украўшы на гэтую мэту абабітыя бляхай дзьверы з сьвінушніка. Ён стаяў перад камандзірам вырачыўшы ад страху вочы і апраўдваючыся тым, што хацеў узяць дзьверы з сабой, каб зрабіць ахову ад шрапнэляй, каб было «надзейней».

Гэты інцыдэнт падпаручык Дуб выкарыстаў на вялікую прамову пра тое, як павінен трымаць сябе салдат і з чаго складаюцца яго абавязкі ў дачыненні да бацькаўшчыны і монарха, які ёсць наш найвышэйшы вайсковы начальнік і найвышэйшы правадыр. А калі ў батальёне знаходзяцца такія элемэнты, дык неабходна іх зьнішчаць, караць і саджаць пад арышт. Гэты слоўны струмень быў такі недарэчны і недачасны, што капітан Загнэр палопаў вінаватага салдата па плячы і сказаў яму:

— Ну што-ж, калі вы сапраўды шчыра думалі тое, што гаворыце, дык зразумейце, што гэта—глупства, і больш гэтакіх рэчаў не рабіце. А цяпер занясеце дзьверы туды, адкуль вы іх узялі і вымятайцеся да ўсіх чарцей!

Падпаручык прыкусіў губу, будучы пераконаны, што ўласна кажучы, ратунак парушанае дысцыпліны ў батальёне залежыць выключна ад яго аднаго. З гэтае прычыны ён яшчэ раз абышоў увесь раён станцыі. Недалёка ад аднаго складу, на якім была вялікая дошка з абвесткаю на вэнгерскай і нямецкай мовах, што тут забараняецца курыць, ён лабачыў салдата, які сядзе ўна зямлі. Салдат чытаў газету, якая яго так закрывала, што ня відаць было пагонаў. Падпаручык крыкнуў яму:

«Устаць»! Высветлілася, што гэта быў салдат вэнгерскага палка, які стаяў у рэзерве ў Хумэне.

Падпаручык Дуб страсянуў яго за плячо; тады мадзьяр устаў, запхнуў газету ў кішэню і, ня лічачы нават патрэбным аддаць чэсьць, пайшоў у кірунку на вуліцу. Падпаручык Дуб быццам у тумане пайшоў за ім, але той наддаў кроку, а пасля адварнуўся і здзекваючыся падняў рукі дагары, каб падпаручык Дуб ні хвіліны не сумняваўся, што той адразу вызначыў прыналежнасць яго, падпаручыка Дуба, да чэскага палка. Нарэшце мадзьяр прыпусьціўся бегчы і зьнік сярод бліжэйшых дамкоў.

Каб як-небудзь паказаць, што ён ня мае нічога агульнага з гэтай сцэнай, падпаручык Дуб паважна зайшоў у адну з крамак на гэтай-жа вуліцы, зьбянтэжана паказаў на маток чорных нітак, паклаў іх у кішэню, заплаціў і вярнуўся ў штабны вагон. Пасля ён загадаў батальённаму ордынцу паклікаць яго дзяччыха Кунэрта і сказаў, перадаючы яму ніткі:

— Мне пра ўсё даводзіцца клапаціцца самому, вы-ж, напэўна, забыліся ўзяць ■ сабой ніткі.

— Нікак нет, пане падпаручык, не забыўся. У мяне назапашана цэлы тузін.

— А ну, пакажэце мне, ды толькі зараз-жа. Ці вы думаеце, што я вам веру?

Калі Кунэрт вярнуўся з цэлаю скрышкаю чорных і белых шгулек, падпаручык Дуб сказаў:

— Ну, паглядзі, якія ніткі ты купіў, і паглядзі, які маток купіў я. Паглядзі, якія яны ў цябе тонкія і як лёгка рвуцца і, наадварот, як трэба тужыцца, каб разарваць мае. На паходзе нам дрэнна трэба. На паходзе ўсё павінна быць самага першага гатунку... Забірай свае шпулькі і чакай маіх далейшых загадаў, і запомні: другі раз нічога не рабі ад сябе, на свой розум, а прыдзі, запытай мяне, калі хочаш што-небудзь купіць. Я-б табе не пажадаў ведаць мяне, таму што ты з благога боку мяне яшчэ ня ведаеш...

Кунэрт пайшоў і падпаручык Дуб зьвярнуўся да паручыка Лукаша:

— Мой дзяншчык—дужа кемліны чалавек. Часамі ён што-небудзь зробіць і ня так, але наогул ён цудоўна спакмячае. А лепш за ўсё ў ім яго абсалютная сумленнасць. У Бруку я атрымаў ад свайго швалпра з вёскі пасылку, пару смажаных маладых гусей, дык ці паверыце—ён да іх нават не дакрануўся. А з тэй прычыны, што сам я іх ня мог гэтак хутка зьесці, дык ён лепей даў ім прасьмерднуць. Вось што значыць дысцыпліна. Праўда, кожны афіцэр павінен сам выхоўваць сваіх салдатаў.

Каб паказаць, што ён зусім ня цікавіцца балбатнёй гэтага ідыёціка, паручык Лукаш завярнуўся да важна і сказаў:

— Ах, так, сягоння-ж серада.

Адчуваючы патрэбу выказацца, падпаручык Дуб падышоў да капітана Загнэра і пачаў канфідэнцыяльным таварыскім тонам:

— Паслухайце, капітан Загнэр. Якога вы погляду пра...

— Выбачайце, адну хвіліначку,—перапыніў яго капітан Загнэр і хутка вышаў з вагону.

*

Тымчасам Швэйк і Кунэрт размаўлялі пра сваіх паноў.

— Дзе гэта ты ўвесь час прападаў, што цябе зусім і ня відаць было?—запытаў Швэйк.

— Ды ты-ж ведаеш, што з маім наравістым заўжды якая-небудзь калатня. Кожную хвіліну ён кліча мяне ды пытаецца пра рэчы, да якіх мне няма жаднае справы. Між іншым, ён мяне запытаў, ці таварышую я з табою, а я яму адказаў, што мы амаль ня бачымся.

— А гэта дужа ласкава з ягонага боку, што ён пытаецца пра мяне. Я яго дужа люблю, гэта пана твайго. Ён такі добры і сьрдэчны і да салдатаў ставіцца, як бацька,—сур'ёзна сказаў Швэйк.

— Ну, брат, у гэтым ты дужа памыляешся!—запярэчыў Кунэрт.—Сьвіньня ён, і дурны, як абух. Мне ён дадзеў ужо горш за горкую рэдзьку, так ён мяне дапьяе.

— Ды што ты?—здзівіўся Швэйк.—А я-ж думаў, што ён салпраўды такі добры чалавек. Але, аднак, ты вельмі дзіўна гаворыш пра свайго падпаручыка, хоць, зрэшты, у дзяншчыкоў

гэта эроду гэтак вядзецца. Вось, напрыклад, дзянішчык маёра Вэнцля, ды кіначай ня скажа пра свайго пана, як: «Сволач ідыёт паганы!», а дзянішчык палкоўніка Шрэдэра, гаворачы пра свайго пана, абрываў яго толькі «сыцэрва», «падла хадзячая!» А робіцца гэта таму, што кожны дзянішчык вучыцца ад свайго пана. Калі-б пан нас ня лаяў, дык і дзянішчык не паўтаўраў-бы за ім. У Будвэйсе пад час мае службы быў у нас адзін падпаручык, Прахаска—ягонае прозвішча, дык той шмат ня лаяўся, а толькі называў свайго дзянішчыка «шляхетнаю кароваю». Іншае лаянкі ягоны дзянішчык, некі Гібман, ад яго ня чуў. І так ён да гэтых слоўцаў прызвычаіўся, што калі пашоў у запас, дык пачаў называць і бацьку, і маці, і сясыцёр «шляхетныя каровы». А калі ён абазваў так і сваю нявесту, тая пакрыўдзілася і падала на яго ў суд за зьнявагу, таму што ён абазваў так яе, бацьку яе і маці яе на адной вечарынцы перад вочы ўсіх людзей. І ніяк не хацела яна яго прабачыць, а на судзе казалі, што калі-б ён абазваў яе шляхетнай кароваю» сам-на-сам, дык яна можа-б і даравала, а так гэта скандал на ўсю Эўропу... А праміж нас кажучы, Кунэрт, гэтага ад твайго падпаручыка я ніяк не чакаў. На мяне ён зрабіў ужо тады, калі я яшчэ першы раз з ім гутарыў, такое сымпатычнае ўражанне, быццам кілбаса, якую кагадзе прынеслі з вэнглярні, а калі я паразмаўляў з ім другі ды трэці раз, ён здаўся мне такі начытаны і нейкі асабліва душэўны... Ты, уласна кажучы, адкуль? Проста з Будвэйсу? Вось гэта я люблю, калі хто-небудзь «проста» адтуль ці адтуль. А дзе ты там жывеш? Ага! Ну, што-ж, улетку там дужа добра... Сямейны? Жонка, кажаш, і трое дзяцей? Эх, шчаслівы ты, таварыш! Прынамсі ёсць каму па табе паплакаць, як любіў гаварыць у сваіх казанях мой фэльдкурат Кац, ды гэта-ж і сапраўды так, таму што я чуў такую прамову і ў Бруку. Яе гаварыў адзін палкоўнік запасным, што накіроўваліся на сэрбскі фронт, і казаў, што кожны салдат, які пакінуў дома сям'ю, парывае, праўда ўсе сямейныя ланцугі... ці то ён казаў так: «Калі ён стане трупам, трупам для сям'і, дык сямейныя ланцугі вядома парваны, але ўсё-ж ён гэрой, таму што аддаў жыццё за больш шырокую сям'ю, за бацькаўшчыну!» А жывеш ты, значыцца, на чацьвер-

тым паверсе? У мэзоніне?.. Так, так... Гэта ты праўду кажаш, я цяпер і сам ўспомніў, што там няма чатырохпавярховых дамоў... Табе пара ўжо? Ах, вось яно як: твой пан стаіць перад штабным вагонам ды глядзіць у наш бок. Ну, дык май на ўвазе, што калі ён запытае ці гаварылі мы з табою пра яго, дык ты скажы проста, што я пра яго сапраўды гаварыў, ды не забудзься пераказаць яму, як добра я пра яго гаварыў, што я рэдка страчаў афіцэра, які-б так ласкава і па-бацькаўску абыходзіўся з салдатамі. І яшчэ не забудзься пераказаць яму, што ён здаўся мне такі начытаны і скажы яму, што ён дужа разумны. І нарэшце скажы яму яшчэ, што я цябе ўгаворваў трымаць сябе як належыць ды выконваць усе яго нават дробязныя жаданні. Ты ня пераблытасш?

Швэйк палез да сябе ў вагон, а Кунэрт са сваімі ніткамі падаўся ў свой бярлог.

Праз чвэртку гадзіны цягнік рушыў далей у Нодзь-Чаба, паўз спаленыя вёскі Брэстава і Вялікіх Радван. Відаць было, што тут справа пачыналася не на жарт.

Узбэччыны і спады Карпатаў былі парэзаны акопамі, якія цягнуліся ад даліны да даліны ўздоўж чыгуначнага палатна з новымі шпаламі. Паабапал чыпункі разьзявіліся вялікія яміны ад знарадаў. Над рэчкаю, што працякала да Лаборчу, за загібамі якое ішла чыгуначная лінія, відны былі часовыя масты і абвугленыя стаякі ранейшых перапраў.

Уся даліна Мэзо-Лаборчу была ўзрыта і перакапана, быццам тут працавала цэлая армія вялізных кратоў. Шосэ па той бок рэчкі была пакавержана, а каля яго відны былі ўтоптаныя плошчы—месцы прыпынкаў ворага.

Мощнымі дажджамі і ветрам прыбіла да краёў утвораных знарадамі зямін шкумацьцё аўстрыйскіх мундзіраў.

За Нодзь-Чабаю, на старой абпаленай сасьне, павіс у густым спляценні галін бот аўстрыйскага пяхотнага салдата, з якога тырчаў кавалак галёнки.

Трапляліся лясы бяз ніводнага лістка, бяз ніводнай зялёнае голкі—такая праімчалася тут навала артылерыйскага агню. І наўкол стаялі дрэвы з паламанымі верхавінамі і прыдзіраўленыя, як рэшата, сыцены хутароў.

Цятнік марудна поўз па сьвежым насыпе. Такім, чынам, увесь баталён мог добра ўспрыняць і прадчуць усю асалоду вайны і, бачачы брацкія магілы з белымі крыжамі, што цьмяна паблісквалі на даліне і на спустошаных хспадах, паволі, але пэўна падрыхтавацца да выступленьня на поле гонару, вяццом якога служыла замызганая ў дарожнай гразі шапка, што матлялася на бедным непафарбаваным крыжы.

Немцы з Бэргенхэнштэйну, што сядзелі ў апошніх вагонах ды сыпявалі яшчэ на папярэдняй станцыі свае ўлюбёныя песні, цяпер крыху засмуціліся. Яны сэрцам адчувалі, што шмат хто з тых, чые шапкі аздаблялі брацкія магілы, сыпявалі тую-ж песню пра тое-ж, як добра будзе, калі яны вярнуцца дамоў ды будуць сядзець у сябе ў хатце разам са сваёю любою...

Мэзо-Лаборч—быў прыпынак на ператворанай у руціны ды ўшчэнт спаленай станцыі, з закураных сьцен якое недарэчна тырчэлі ва ўсе бакі патнутыя жалезныя патярэчынны.

Новы даўгі драўляны барак, насыпех збудаваны замест ранейшага будынку станцыі, быў укрыты плякатамі на ўсіх мовах: «Падпішыся на вайсковую пазыку».

У суседнім такім-жа даўгім бараку зьмяшчаўся шпіталь Чырвонага крыжу, з якога якраз вышлі дзьве сястры і таўсты вайсковы доктар. Сёстры клаліся з рогату ад таўстуна, які, каб расьмешыць іх, перакрыўляў галасы розных жывёл і даволі няўдала прабаваў рохкаць.

Недалёка ад чыгуначнага палатна, бліжэй да рэчкі стаяла разьбітая знарадам палявая кухня. Швэйк паказаў яе Балуну і сказаў:

— Глянь вось, Балун, што чакае нас у недалёкім будучым. Толькі зьбіраліся выдаваць абед, як у тую-ж самую хвіліну наляцела бомба і вось як гэтую кухню вырабіла.

— Жах, жах,—уздыхнуў Балун.—Я ніколі не ўяўляў сабе, што мяне чакае што-небудзь падобнае да гэтага, але вінавата ў гэтым мая гардыня. Бо які-ж я быў асёл! Мінулаю зімою я купіў сабе ў Будвэйсе скураныя рукавіцы. Мне, бачыце, было ўжо няёмка насіць на сваіх мужыцкіх лапах старыя вязаныя рукавіцы, якія насіў яшчэ мой нябожчык бацька і мяне ўсё так

падбівала купіць скураныя рукавіцы, якіяносяць у горадзе... Бацька мой жор гарох, а я, бачыце, не магу тароху—давай мне курыцы ці гусака! І нават звычайная сьвініна была мне не да смаку, так што мая баба, каб мяне пярун засьвяціў, гатавала яе на піве...

І Балун, зусім расхваляваўшыся, пачаў каяцца ў сваіх грахах.

— Я бэсыціў у тракціры ў Малышы нядобрымі словамі ўсіх божых угоднікаў, а ў Ніжня-Цяхаі набіў пана каплана. У бога я яшчэ веру, тэта я адмаўляць ня буду, але наконт сьвятога Язэпа даўно ўжо пахіснуўся вох, даўно, у хаце ў сябе я цяпеў абразы ўсіх сьвятых, і толькі сьвятога Язэпа я выкінуў, і вось цяпер бог мяне і карае за ўсе мае грахі і маю бессаромнасьць. Колькі такіх грахоў я зрабіў у сваім млыне! Як часта лаяўся я з бацькам і не даваў яму спакойна дажыць свайго веку і як часта я дарма крыўдзіў жонку!

Швэйк задумаўся.

— Ты-ж млынар, праўда?—запытаў ён Балуну.—Тады табе трэба было ведаць, што божыя млыны мелюць ціха ды затое чыста, калі праз цябе пачалася сусьветная вайна.

Да гутаркі далучыўся вольнапісаны.

— Вашым баглайствам і няпрызнаньнем усіх сьвятых вы, Балун, рашуча сапсавалі ўсю справу, бо вам павінна было быць вядома, што нашая аўстрыйская армія ўжо шмат гадоў зьяўляецца каталіцкаю арміяй, за найбольшы выразны прыклад якое служыць нам найвышэйшы правадыр. Як гэта вы наогул наважыліся ўступіць у армію, тоячы ў сабе атруту нянавісьці да некаторых сьвятых угоднікаў, калі само вайсковае міністэрства ўвяло праз гарнізонныя ўправы іезуіцкія экзэрцыцыі паном афіцэрам і мы зьяўляемся сьведкамі ўмацаваньня і росту клерыкалізму ў арміі? Вы мяне разумеете, Балун? Ці разумеете вы, што вы зрабілі злачынства супроць сьвятога духа нашае слаўнай арміі? А пасьля гэты сьвяты Язэп, пра якога вы нам казалі, што ягоны абраз быў выкінуты з вашага дому. А ён-жа, як вядома, зьяўляецца заступнікам ды абаронцам усіх, хто хоча так ці іначай ухіліцца ад вайсковай службы. Ён-жа быў цесьлем, а

вы ведаеце прымаўку: «А ну паглядзім, дзе цесьля пакінуў шчыліну?» Колькі людзей адалося ўжо з гэтым дэвізам у палон... калі яны, абкружаныя з усіх бакоў і ня бачачы ніякага выйсця, прабавалі, мусібыць, выратавацца ня толькі ад аднаго эгоізму, але і ад пачуцця солідарнасці з арміяй, каб потым, вярнуўшыся з палону, мець магчымасць сказаць яго апостальскай вялікасці: «вось ізноў перад вамі і чакаем ваших далейшых загадаў». Вы мяне разумееце, Балун?

— Не, не разумею,—уздыхнуў Балун.—У мяне наотул цяжкая мазгаўня. Мне ўсё трэба паўтарыць разоў дзесяць.

— Няўжо?—запытанне Швэйк.—Ну дык слухай, я табе яшчэ раз растлумачу. Ты толькі што чуў, які дух пануе ў арміі і ты чуў, што табе давядзецца паверыць у сьвятога Язэпа, і што, калі ты будзеш абкружаны ворагам, ты павінен будзеш здавацца, дзе цесьля пакінуў шчыліну, каб ты мог захаваць сябе для свайго імператара і для новых войнаў. Вось цяпер ты, можа, зразумеў і табе было-б зусім ня так блага, калі-б ты нам падрабязней пакаляўся, што за распусты ты чворыў у сваім млыне. Але толькі не надумайся расказваць, як тая дзяўчына ў анекдодзе, што пайшла каяцца да папа, а пасля, калі пакалялася ўжо ў розных грахах, раптам засаромелася і сказала, што кожную ноч распусьнічала. Зразумела, калі поп гэта пачуў, у яго пацякла сьліна і ён сказаў: «Не саромся, дачка мая, я-ж божы намесьнік, дык ты раскажы падрабязней, як ты грашыла». Ну, а яна яшчэ горай заплакала, што ёй сорамна, бо гэта такі страшэнны грэх, а ён, ён ізноў чаўпе, што ён яе духоўны бацька. Нарэшце, пасля ўпартага адмаўленьня, яна расказала, што яна заўжды распраналася голая і клалася на ложка. І зноў ён ня мог з яе слова выціснуць і толькі яна яшчэ больш раўла. Ён ёй зноў паўтарае, што яна не павінна саромецца, што чалавек ад нараджэння ёсць пасудак грэху, а што літасць божая нявымерна. Тады яна нарэшце наважылася і пакалялася: «Калі я, значыцца, распраналася, ды клалася ў ложка, я пачынала калупаць паміж пальцаў на нагах ды нюхаць». Вось вам і ўся распуста! Але я спадзяюся, Балун, што ня гэткімі справамі займаўся ў сябе ў млыне і раскажаш нам што-небудзь цікавае, сапраўды распуснае.

Высвѣтлілася, што Балун, па яго словах, дазваляў сабе грашыць з сялянкамі; грэх яго змяшчаўся ў тым, што ён падменьваў іхную муку і з прастаты душэўнае называў гэта распустаюці непатрэбствам. Больш за ўсіх расчараваны быў тэлеграфіст Хадынскі, які проста запытаў былога млынара, няўжо-ж ён сапраўды ня балаваўся з сялянкамі на мяхох мукою, на што Балун, ламаючы рукі, адказаў:

— На гэта я быў занадта дурны.

✱

Людзям абвясцілі, што за Палотаю ў горным праходзе Любка яны атрымаюць абед, і батальённы капітанармус, ротныя кашавары і падпаручык Кайтхамль, які загадваў харчоваю часткаю батальёну, сапраўды накіраваліся з патрулем, у якім было чатыры ніжэйшыя чыны, у сяльцо Мэзо-Лаборч.

Праз паўгадзіны яны вярнуліся ў суправаджэнні трох звязаных за заднія ногі, сьвіней, сям'і русіна, у якой гэтыя сьвіньні былі зрэквізаваны і якая галасіла з гэтай прычыны, дыг тоўстага вайсковага доктара са шпіталю Чырвонага крыжы. Вайсковы доктар штосьці гораха даводзіў падпаручыку Кайтхамлю.

Перад штабным вагонам сьпіраньні дасягнулі свайго вышэйшага пункту, калі вайсковы доктар абвясціў капітану Загнэру, што гэтыя сьвіньні прызначаны на патрэбы Чырвонага крыжы, пра што русін таксама нічога не хацеў чуць, патрабуючы, каб сьвіньні былі зьвернуты яму, таму што яны—яго алошняя маемасьць і ён нізавошта, і ўжо ва ўсякім выпадку, не за гэткую цану, якую яму за іх заплацілі, ня згодзен іх аддаць.

Пры гэтым ён пхаў атрыманыя за сьвіней грошы ў руку капітану Загнэру ў той чакс., як яго жонка моцна трымала другую руку і цалавала яе з тэю пакорлівасьцю, якая заўжды была характарна для гэтых месц.

Капітан Загнэр зусім зьбянтэжыўся і прайшло некалькі хвілін, пакуль яму пашанцавала выгваліцца ад старога. Аднак гэта яму ані не дапамагло, бо замест старога за яго руку ўчапіліся больш маладыя члены русінскае сям'і і ў сваю чаргу пачалі абсыпаць яе пацалункамі.

Але падпаручнік Кайтхемль адрапартаваў:

— У гэтага чалавека засталася яшчэ дванаццаць штук свіней і заплачана яму за рэквізаваных свіней поўнасьцю, згодна апошняга загаду па харчовай частцы дывізіі за № 12420. Згодна § 16 гэтага загаду за свіней належыць плаціць у мясцовасьцях, што не пацярпелі ад вайсковых дзеяньняў, не даражэй за 2 кроны 16 хэлераў, кілё жывое вагі; у мясцовасьцях-жа, што пацярпелі ад вайсковых дзеяньняў, робіцца надбаўка 36 хэлераў на кілё жывое вагі; значыцца, за кілё належыць плаціць 2 кроны 52 хэлеры. Увага: калі будзе высветлена, што ў раёне вайсковых дзеяньняў свінагадоўля не пацярпела і ў насельніцтва ёсьць спакладаныя свіньні, якія могуць быць выкарыстаны на харчаваньне эшалёнаў, за свініну належыць плаціць, як у мясцовасьцях, якія не пацярпелі ад вайсковых дзеяньняў, з асобнаю надбаўкаю ў памеры 12 хэлераў за кілё жывое вагі. У выпадку нявыразнасьці становішча, на месцы зараз-жа складаецца камісія, куды ўваходзяць: зацікаўленая асоба, начальнік адпаведнага эшалёну і той штаб-афіцэр ці каптэнармус (калі справа датычыцца невялікіх атрадаў), якому даручана загадваньне харчоваю часткай.

Усё гэта падпаручнік Кайтхамль прачытаў утолс па копіі загаду па дывізіі, які ён заўсёды насіў пры сабе, дзякуючы чаму ён ведаў на зубок такія падрабязнасьці, як тое, што ў раёне вайсковых дзеяньняў цана на моркву пастаўлена ад 15 да 30 хэлераў за кілё, а цана на цвятную капусту, якая адпускаецца ў раёне вайсковых дзеяньняў толькі на афіцэрскі стол, падвышана да 1 кроны 75 хэлераў за кілё.

Тыя, хто выпрацаваў у Вэне гэтыя стаўкі, як відаць меркавалі, што ў спустошаных вайной мясцовасьцях—морквы і цвятной капусты хоць гаць гаці.

Падпаручык Кайтхамль прачытаў гэта ўсхвалёванаму русіну панямецку і запытаў яго пасля, ці разумее ён прачытанае, а калі той адмаўляючы заківаў галавой, паручык зароў на яго:

— Значыцца, ты хочаш, каб была камісія?

Русін зразумеў слова «камісія» і матнуў галавой у знак згоды. Свіней ўжо даўно павялі да палявых кухняў, а наўкола іх гаспадара стаялі прызначаныя ў рэквізыцыйны атрад салдаты

з прымкнёнымі да стрэльбы штыхамі; нарэшце комісія рушыла ў дарогу, каб высветліць на месцы, г. зн. на хутары, ці трэ́ было русіну атрымаць 2 кроны 52 хэлераў ці 2 кроны 28 хэлераў за кілё.

Але яны не пасыпелі яшчэ нават дайсыці да дарогі, якая вяла на хутар, як з боку палявых кухняў пачуўся трыкратны трад-сьмяротны лёск няшчасных сьвінак.

Русін зразумеў, што ўсё скончана і ў адчаі выгукнуў:

— Надбаўце мне за кожную сьвіньню хоць па два добрых гульдэны.

Чацьвёра салдатаў яшчэ шчыльней абкружылі яго, а ўся ягоная сям'я загарадзіла капітану Загнэру і падпаручыку Кайтхамлю дарогу, кінуўшыся пасярод яе ў самы пыл на калені.

Старая і дзьве яе дачкі абхапілі калені абодвых афіцэраў, называючы іх сваімі дабрадзеямі, але русін прымусіў іх змоўчаць і на русінскай мове загадаў ім устаць: няхай салдаты жаруць сьвіней і падохнуць ад іх!

Такім чынам, комісія не адбылася, а з тэй прычыны, што русін раптам чагосьці ўзьеўся і пачаў папражаць кулакамі, адзін з салдатам лузянуў яго прыкладам, які гулка ўдарыўся аб за-скарузлы мужыцкі кажушок. Пасьля чаго ўся сям'я перахрысьцілася і са сваім гаспадаром на чале кінулася наўцёкі.

На дзесяць хвілін пазьней батальённы фэльдфэбэль ласаваўся ў сваім вагоне з батальённым ордынарцам Матушычам сьвінымі мазгамі і фэльдфэбэль, напакоўваючы сабе вантробу, зласьліва сказаў пісаром:

— Што? Вам таксама хочацца? Не, браткі, гэта толькі для паной унтэр-афіцэраў. Кашаварам застануцца почки і пячонкі, мазгі і лепшае мяса—паном каптэнармусам, а пісаром толькі дубальтовая дзялянка таго-ж мяса, што і ніжэйшым чыном.

Капітан Загнэр у сваю чаргу ўжо загадваў адабраць на афіцэрскі стол лепшае мяса, ня надта тлустае, і згатаваць яго з кменам.

Вось чаму ніжэйшыя чыны, калі быў раздадзены абед, знайшлі ў сваіх бачках у порцыі круціку толькі па два маленькія кавалачкі сьвініны, а такія, якім яшчэ больш не пашанцавала,—нават усяго толькі па адным кавалачку сьвіное скуры.

На кухні панавалі звычайнае кумаўство і падхалімства, якімі карысталіся ўсе, што стаялі бліжэй да ўлады. Дзянішчыкі з'явіліся на Любкінскім перавале з тварамі, якія блішчэлі ад тлушчу. Ва ўсіх ордынарцаў жываты былі, быццам, барабаны Рабілася штосьці неверагоднае!

Вольнапісаны Марэк выклікаў каля катлоў цэлы скандал, таму, што жадаеў быць справядлівым. Калі кашавар са словамі: «гэта нашаму гісторыёграфу!» паклаў яму ў бачок дужаваты кавалак варанае грудзінкі, ён заявіў, што на вайне ўсе роўныя. Гэта выклікала агульнае здавальненне і было сыгналам, каб усе пачалі лаяць кашавараў.

Вольнапісаны швыргануў свой кавалак мяса назад, пацвердзіўшы гэтым, што ён не жадае карыстацца протэкцыяй. Але кашавар гэтага не зразумеў, і падумаў, што батальённы гісторыёграф застаўся незадаволены, а таму кашавар шаптануў яму, каб ён прышоў пазьней, калі раздача скончыцца, і тады ён атрымае кавалак шынкі.

У пісароў морды так і з'ялі, санітары цяжка аддзымуваліся ад сытасці, а навакол гэтай вакханаліі ўсюдых яшчэ відны былі няпрыбраныя сляды апошніх баёў. Усюдых ляжалі параскіданыя пустыя ладункі, пустыя бляшанкі ад кансэрваў, зрыўкі расійскіх, аўстрыйскіх і нямецкіх мундзіраў, разбітыя фурманкі і двуколки і даўгія палосы акрываўленых бінтоў і ваты.

У старой сасне, каля былога касцёлу, ад якога засталася толькі куча смяцця, тырчала неразарваная граната. Усюдых былі расьсеяны аскабалкі знарадаў. Дзесьці недалёка былі, як відаць, абы як закопаныя трупы забітых, таму што наўкол панавалі цяжкі пах мерцвячыны.

І ўсюдых, дзе праходзілі і спыняліся на адпачынак войскі, відны былі кучы чалавечкіх экскрэмэнтаў міжнароднага паходжаньня ад усіх народнасьцяй Аўстрыі, Нямецчыны і Расіі. Экскрэменты салдатаў усіх нацыянальнасьцяй ляжалі тут поруч ці наможваліся ў кучы і гэтыя кучы спакойна жылі адна з аднаю.

Напалавіну разбітая цыстэрна, будка чыгуначнага вартаўніка і наотул усё, што з'яўлялася якой-небудзь аховаю, было наскрозь прабіта кулямі.

Каб дапоўніць малюнак наступнае баявое ўцехі, за недалёкаю гарою, ўздываўся густы дым, быццам там гарэла вялікая вёска, якая зьяўлялася цэнтрам буйной вайсковай апэрацыі. Там палілі халерныя і дызэнтэрыійныя баракі на вялікую радасьць тых паноў, якім была даручана іхняя пабудова пад аховаю эрцгерцагіні Марыі і якія пры гэтым кралі, як хацелі, ды напакоўвалі сабе кішэні, складаючы сыцвярджальныя дакуманты на халерныя і дызэнтэрыійныя баракі, якія не існавалі.

А вось цяпер адна група такіх баракаў была аддадзена ў ахвяру за ўсе астатнія, і ў сьмярдзючым дыме падпаленых салямяных сяннікоў адляталі на неба ўсе сьляды вялізарных крадзяжоў пад протэктаратам эрцгерцагіні.

На скале за вакзалам немцы пасьпелі паставіць ўжо згінуўшым брандэнбурцам помнік з надпісам «Гэроям Любкінскага перавалу» і з вялікім масяжовым імперскім арлом, прычым на цокалі было асабліва адзначана, што гэты помнік зроблен з расійскіх гармат, адбітых нямецкімі палкамі пад час вызваленьня Карпатаў.

У гэтых нязвычайных і нязвычайных да гэтага часу абставінах батальён адпачываў пасля абеду ў сваіх вагонах, у той час, як капітан Загнэр усё яшчэ ня мог дамовіцца са сваім ад'ютантам з прычыны атрымання шыфраванае тэлеграмы са штабу брыгады пра далейшы рух батальёну. Дыспозыцыя была такая нявыразная, што, здавалася, быццам батальён зусім дарэмна быў накіраваны да Любкінскага перавалу, а павінен быў ехаць ад Нэйштадту у зусім іншым кірунку, таму што ў тэлегrame гаварылася пра такія пункты, як Кап-Унгвард, Кіш, Бярэзна і Ужок.

Праз дзесяць хвілін высветлілася, што штаб-афіцэр, які сядзеў у штабе брыгады, усё пераблытаў, бо прыйшла шыфраваная тэлеграма з запытаньнем, ці зьяўляецца атрымальнікам 8-мы маршавы батальён 75-га палка (вайсковы шыфр Г-3). Разьзява штаб-афіцэр у штабе брыгады быў надзвычай здзіўлены адказам, што атрымальнік—11-ты маршавы батальён 91-га палка, і зараз-жа паслаў запытаньне, хто загадаў ім ехаць у Мункач, калі іх маршрут гаворыць Любкінскі перавал—Санок

у Галіцый. Разъязва быў надзвычай здзіўлены, што тэлеграфуюць з Любкінскага перавалу і паслаў шыфроўку: «Маршрут бяз вымен: Любкінскі перавал—Санок, дзе чакаць далейшых загадаў».

Пасьля звароту капітана Загнэра, у штабным вагоне ўзнікліся дэбаты з прычыны некаторай бязладнасьці начальства, прычым рабіліся нагадкі, што ўсходняя армія зусім страціла-б галаву, каб там ня было немцаў.

Падпаручык Дуб прабаваў бараніць разгубленасьць аўстрыйскага генэральнага штабу і пачаў вярзці нейкую нісенцэнтную пра тое, што мясцовасьць дужа спустошана баямі, якія былі там нядаўна, і шлях яшчэ не пасьпелі спарадкаваць.

Усе афіцэры глядзелі на яго спачувваючы, быццам жадаючы сказаць: гэты чалавек нявінен у тым, што ён такі дурны. Не знаходзячы падтрыманыя, падпаручык Дуб гаварыў далей пра цудоўнае ўражаньне, якое робіць на яго гэтая змучаная мясцовасьць, бо яна даводзіць, якая жалезная моц хаваецца ў нашай арміі. Яму ізноў ніхто нічога не адказаў. Тады ён яшчэ раз паўтарыў:

— Вядома, напэўна гэта так! Бо расійцы адступілі адсюль у поўнай паніцы.

Капітан Загнэр цвёрда пастанаўляе паслаць падпаручыка Дуба пры першым выпадку, калі становішча ў акопах будзе небяспечнае, у афіцэрскую выведку варожых пазыцый за драцяныя загарожы і шэпча паручыку Лукашу ў вакно вагону:

— Гэтых шпакоў нам чорт насыпаў! І чым такі чалавек інтэлігентней, тым ён больш асёл.

Здаецца, быццам падпаручык Дуб зусім не пакіне гаварыць, ён ізноў расказвае усім афіцэрам, што ён чытаў у газэтах пра баі ў Карпатах і пра змаганьне за Карпацкія перавалы ў пэрыяд аўстра-нямецкага наступленьня на Сяне.

Ён расказвае так, як быццам ён ня толькі сам удзельнічаў у гэтых баёх, але і сам кіраваў гэткамі апэрацыямі.

Асабліва прыкра гучэлі такія сказы, як:

— Пасьля мы прасунуліся на Букоўско, каб замацаваць за сабой лінію Букоўско-Дынаў, ня губляючы сувязі з бардыжоў-

скім корпусам, каля Старое Паланкі, дзе мы разьбілі самарскую дывізію ворага.

Паручык Лукаш ня здолеў утрымаць, і ён заўважыў падпаручыку Дубу:

— Пра што ты яшчэ да вайны, мусіць, гаварыў з тваім начальнікам акруговае ўправы.

Падпаручык Дуб няпрызнана зірнуў на паручыка Лукаша і вышаў з вагону.

Вайсковы цягнік стаяў на насыпе, а ўнізе ў некалькіх мэтрах ад ягонай падставы ляжалі параскіданыя розныя рэчы, кінутыя расійскімі салдатамі, якія беглі адступаючы за канаву, што цягнулася ўздоўж насыпу. Тут былі іржавыя імбрычкі, кацялкі, падсумкі і да гэтага падобнае. Апрача таго, тут-жа, поруч з бунтамі калючага дроту, відны былі палосы акрызаўленых бінтоў, закарэлыя ад жыві павязкі і вата. У адным месцы, над канавай, стаяла група салдатаў і падпаручык раз-жа скмеціў, што сярод іх быў і Швэйк і штосьці ім расказваў.

Таму падпаручык Дуб таксама накіраваўся туды.

— Што тут такое адбываецца?—суровым голасам запытаў ён, спыніўшыся проста перад Швэйкам.

— Дык вось, дазвольце далажыць, пане падпаручык,—адказаў за ўсіх Швэйк:—мы глядзімо.

— А што вы глядзіце!—крыкнуў падпаручык.

— Так точно, пане падпаручык, глядзім уніз, у канаву.

— А хто вам гэта дазволіў?

— Гэта, дазвольце далажыць, пане падпаручык, ёсць жаданьне нашага пана палкоўніка Шрэдэра, які застаўся ў Бруку. Калі мы ад'яжджалі на фронт, ён, разьвітваючыся з намі, сказаў у сваёй прамове, што калі нам здарыцца праяжджаць па мясцовасьці, дзе адбываліся баі, дык мы павінны добра ўсё разгледзець, як, значыцца, біліся і наогул, значыцца, усё, што можа быць нам карысным. І вось, каля гэтае канавы, мы бачым, пане падпаручык, што салдат павінен выкінуць, калі ён уцякае. Дык вось дазвольце далажыць, пане падпаручык, мы бачым тут, як недарэчна, што салдат цягне з сабой розныя не-

матрэбныя рэчы. Ён імі зусім дарэмна нагружаны. Ён ад іх толькі дарэмна томіцца і калі яму даводзіцца цягнуць на сабе такі цяжар, дык ён ня можа як трэба ваяваць.

У падпаручыка раптам мільгнула думка, што ён мог-бы нарэшце аддаць Швэйка пад ваенна-палявы суд за здрадніцкую прапаганду, а таму ён хутка запытаў:

— Значыцца, вы мяркуеце, што салдат павінен пакінуць і ладункі, як вы бачыце, вось у гэтай ямінцы, ці штыхі, як вы бачыце, вось там?

— Нікак нет, пане падпаручык,—адказаў Швэйк, ветліва ўсміхаючыся,—а вось будыце ласкавы глянуць на кінуты тут-жа металёвы начны гаршчок.

І сапраўды, каля самага насыпу, сярод чарапкоў, выклікаючы тырчаў пераедзены іржою начны гаршчок з абабітаю паліваю. Мусіць гэтыя рэчы, якія адслужылі ў гаспадарцы, былі выкінуты сюды загадам начальніка станцыі, як матэрыял для вучоных спрэчак паміж архэолёгаў наступных вякоў, якія будуць ці мала здзіўлены знаходкаю старажытнага становішча... А пасля ў школе дзецям будуць гаварыць пра эпоху паліваных начных гаршкоў, што існавала калісьці!».

Падпаручык Дуб ня спускаў з вока гэтай пасудзіны, але ня мог зрабіць нічога іншага, як проста ўпэўніцца, што гэта сапраўды адзін з тых інвалідаў, якія правялі сваю маладосць пад ложкам.

Гэта зрабіла на ўсіх вялікае ўражаньне і, з прычыны таго, што падпаручык Дуб маўчаў, Швэйк ізноў загаварыў.

— Дык вось дазвольце далажыць, пане падпаручык, з гэтакім начным гаршком здарылася ў курорце Падзібрадзе пацешная гісторыя, якую расказвалі ў нас у рэстаране ў Вінаградках. У той час у Падзібрадзе пачалі выдаваць газэту «Незалежнае слова» і галоўнаю пэрсонай у гэтай справе быў падзібрадзкі аптэкар, а за рэдактара прызначылі нейкага Ладыслава-Хаека Домажліцкага. Ну, а гэты аптэкар быў вялікі дзівак; ён зьбіраў, напрыклад, старыя гаршкі і да таго падобныя дробязі, так што ў яго злажыўся цэлы музэй. Дык вось, Хаек Домажліцкі неяк запрасіў да сябе ў Падзібрад аднаго дружка, які

таксама лісаў у газэтах і яны з гэтай прычыны здорава выгілі, бо ўжо больш за тыдзень ня бачыліся. Дружак і паабяцаў Дамажліцкаму, што ў падзяку за пачастунак, ён напіша яму фэльетон для «Незалежнага слова», для незалежнае значыцца газэты, ад якое той залежаў. І сапраўды, напісаў яму фэльетон пра дзівака-колекцыянэра, які знайшоў у пяску на беразе Эльбы металёвыя начны гаршчок і вырашыў, што гэта шалом сьвятога Венцаслава, ды падняў такі гармідар, што сам біскуп з процэсіяй і пратэсамі прыехаў у Кенінггрэца паглядзець на знаходку... Ну, а падзібрадзкі аптэкар надумаўся, што гэта—каменчык у ягоны гарод і ад таго часу ў іх з Хаекам Дамажліцкім і сяброўства прэч!

Падпаручык Дуб ахвотней за ўсё скінуў-бы Швэйка ў канаву, але спрымаўся і толькі зароў на ўсіх!

— Я вам кажу, што вы не павінны тут дарэмна швэндацца! Вы мяне яшчэ ня ведаеце, але калі даведаецеся...

— А вы застанецеся тут, Швэйк,—дадаў ён прозна, калі Швэйк хацеў разам з іншымі вярнуцца ў вагон.

Яны засталіся адны і падпаручык пачаў думаць, каб сказаць што-небудзь страшнае.

Аднак Швэйк яго папярэдзіў.

— Дык вось дазвольце далажыць, пане падпаручык, каб толькі надвор'е ў нас пратрымалася. Зараз вось удзень ня душна і ночы таксама даволі прыемныя, так што цяпер самы час ваяваць.

Падпаручык выцягнуў рэвольвэр і запытаў:

— Ведаеш, што гэта такое?

— Так точно, пане падпаручык. Ведаю. У пана паручыка Лукаша таксама такая штучка ёсць.

— Ну, дык вось, зарубі сабе на носе, нягоднік,—сур'ёзна і з адчуваньнем уласнай годнасьці прамовіў падпаручык Дуб, хаваючы рэвольвэр,—каб ты ведаў, што з табою можа здарыцца вялікая няпрыемнасьць, калі ты будзеш працягваць сваю пропаганду.

Падпаручык адыйшоў, паўтараючы пра сябе:

— Цяпер я яму дужа добра сказаў: «працягваць сваю пропаганду». Менавіта пропаганду...

Перш чым лезьці ў вагон, Швэйк яшчэ крыху пахадзіў, перад ім узад і ўперад, мармычучы сабе пад нос:

— Куды-ж бы мне яго прылучыць?

І чым больш ён думаў, тым выразней вызначалася ў яго розуме назва такога парадку людзей: «паўшаптун».

У вайсковым лексыконе заўсёды з вялікаю ахвотаю ўжывалі слова «шаптун» *). Асабліва гэты ганаровы эпітэт даваўся палкоўнікам, паджылым капітанам ды маёрам; ён становіў нейкую больш высокую ступень шырока ўжыткавага выразу «старая пясочніца». Ніжэйшаю ступенню была мянушка «дзядулька», якая зьяўлялася ласкальным эпітэтам для старога палкоўніка ці маёра, які ня супраць пакрычаць ды папяташыцца, але шкадуе і любіць сваіх салдатаў і абараняе іх ад салдатаў іншых палкоў, асабліва, калі справа датычала чужых патрулёў, якія затрымлівалі ягоных салдатаў, што пратэрміноўвалі пабыўку ў карчме. «Дзядулька» клапаціўся пра сваіх салдатаў, ежа ў іх была заўсёды добрая, але ў яго абавязкова быў які-небудзь «бзік», да чаго-небудзь у яго была асаблівая прыхільнасць і з гэтай прычыны ён быў «дзядулька».

Калі-ж «дзядулька» пры гэтым дарэмна мурыжыў людзей і унтэр-афіцэраў, прыдумляў розныя там трывогі ды заняткі ў начную пару, і да таго падобныя рэчы, дык яго ўжо называлі «старая пясочніца».

Са «старое пясочніцы» разьвінаўся як вышэйшая ступень злосьнае прыдзірлівасьці, дробязнасьці і тупасьці гэтак званы «шаптун». Гэтае слова азначала ўсё, што хочаце, але розьніца паміж штацкім «шаптуном» і вайсковым—вялікая.

Першы, гэта значыць шаптун на грамадзянскай службе, таксама зьяўляецца начальнікам і служкі ды малодшыя чыноўнікі ва ўстановах даюць яму такую мянушку. Гэта—бюрократ да мозгу касцей, філістэр, які, напрыклад, чапляецца, чаму напісаны даклад ня быў абсушаны клякспатірам і да гэтага падобнае. Гэта—наогул абмяжованы, мала разьвіты, нудны чала-

*) У арыгінале ўжыта больш грубое слова, якое вызначае чалавека, што з прычыны слабога жывата ня можа стрымлівацца ад выпускання вятроў. (Заўвага перакладчыка).

век, які, аднак, хоча граць ролю ў грамадстве і падкрэсьлівае сваю асаблівую сумленнасць, уяўляе, што ўсё разумее і ўмее растлумачыць і на ўсіх і ўсё крыўдзіцца.

Але хто пабыў на вайсковай службе, той лёгка зразумее розніцу між такім тыпам і «шаптуном» у вайсковым мундзіры. Тут гэтая мянушка вызначае «дзядульку», які ёсць сапраўды прыдзіра ды чалавеканенавісьнік, сапраўды жмот, які нікому не патусыцца, але ўсё-ж ткі спыняецца перад кожнаю цяжкасцю. Салдатаў ён ня любіць і заўсёды, хоць і дарэмна, ваюе з імі, ня ўмеючы, аднак, набыць у іх вачох такі аўторытэт, якім карыстаюцца «дзядулькі» і «старыя пясочніцы».

У некаторых гарнізонах, напрыклад у Трыенце, гэтакіх людзей называлі «стары сарцір». У кожным выпадку справа ішла заўсёды пра паджылых людзей, і калі Швэйк у думках назваў падпаручыка Дуба «паўшаптун», ён зусім правільна ўлічыў, што падпаручыку Дубу не халала процантаў з пяцьдзесят да поўнага шаптуна, як па ўзросту, так і па годнасьці, ды і наотул па ўсіх пунктах.

Паглыбіўшыся ў такія развагі, ён вярнуўся да свайго вагону і стрэў каля яго дзянішчыка падпаручыка Дуба. У дзянішчыка быў алухшы твар і ён нявыразна прамармытаў, што ў яго голькі што адбылася сутычка з ягоным панам, які, дзведаўшыся, што ён, Кунэрт, хаўрусце са Швэйкам, набіў яго па мордах.

— У такім выпадку, — спакойна прамовіў Швэйк, — мы павінны рапартавацца. Аўстрыйскі салдат абавязан цяпець мардабой толькі ў вядомых выпадках. Але твой пан перайшоў усе межы, як казаў стары Аўген Савойскі: «адгэтуль — дагэтуль». Цяпер ты сам павінен далажыцца па начальству, а калі ты гэтага ня зробіш, дык і я табе яшчэ надаю па мордзе, каб ты ведаў, што ёсць дысцыпліна ў арміі. У каролінэнтальскіх казармах быў нейкі падпаручык Хаўзнэр і ў яго быў таксама дзянішчык, якога ён біў па мордзе і штурхаў нагамі. Адночы ён так набіў свайго дзянішчыка, што той зусім ашалеў і рапартаваўся, а пры раторце растлумачыў, што яго набілі за тое, што ён усё пераблытаў. А на прунце гэтых слоў яго пан узяў ды і давёў, што дзянішчык хлусіць, таму што таго дня ён яго

па твары ня біў, а біў ногцам, так што ўрэшце хлопца пасадзілі яшчэ на 20 сутак у карцар за непраўдзівы данос.

— Зрэшты,—гаварыў далей Швэйк,—гэта справы не мяняе. Гэта-ж якраз тое самае, пра што заўсёды гаварыў наш мэдык Гаўбічка, што, бач, у патолёгічным інстытуце ўсёроўна пачынаюць рэзаць чалавека, ці павесіўся ён, ці атруціўся. Так што я пайду разам з табой. Пара-другая лішніх аплятвух на вайскавай службе—рэч сур'ёзная!

Кунэрт зусім ачмурэў і даў Швэйку павесыці сябе ў штабны вагон.

— Што вам тут трэба, сволачы?—зароў на іх падпаручык Дуб, высоўваючыся з вакна.

— Трымай сябе з гонарам,—шаптануў Швэйк Кунэрту і ўпхнуў яго ў вагон.

У праходзе з'явіўся паручык Лукаш, а за ім і капітан Загнэр.

Паручык Лукаш, якому ўжо так часта даводзілася мець справу са Швэйкам, быў дужа здзіўлен, таму што на гэты раз Швэйк ня трымаўся так просьценька, як звычайна, а твар яго страціў свой такі знаёмы, ласкавы выраз і прарочыў якіясьці новыя няпрыемнасці.

— Дазвольце далажыць, пане паручык,—сказаў Швэйк,—мы хочам рапортавацца.

— Ня стройце дурня, Швэйк. Мне гэта нарэшце напрыкрала.

— Нікак нет,—запярэчыў Швэйк,—дазвольце далажыць, пане паручык. Я-ж ордынарац вашае роты, а вы ротны камандзір 11-й роты. Я ведаю, што гэта выглядае дужа сьмешна, але ведаю, што пан падпаручык Дуб—ваш падначалены.

— Вы зусім з глузду зьехалі, Швэйк,—перапыніў яго паручык Лукаш.—Ці вы п'яны, і тады вам лепш за ўсё вымятацца вон адгэтуль, разумееш, боўдзіла, жывёліна.

— Нікак нет, пане падпаручык,—адказаў Швэйк, штурхаючы Кунэрта наперад.—Гэта зусім падобна да таго, як аднойчы выпрабавалі ў Празе абаронныя краты, якія павінны былі перасьцерагаць, каб ня тратіць пад трамвай. Пан вына-

ходжа сам ахвяраваў сабою для гэтага выпрабавання, а пасля гораду давялося плаціць ягонай удаве ўсё жыццё пэнсію.

Капітан Загнэр, ня ведаючы, што сказаць, ківаў галавой, у той час як паручыка Лукаша, здавалася апанаваў адчай.

— Так што дазвольце далажыць, пане паручык,—няўмольна працягваў Швэйк,—што ўсё павінна пайсці па рапорту. Яшчэ ў Бруку, пане паручык, вы казалі мне, што калі я буду за ротнага ордынарца, у мяне будуць і іншыя абавязкі, а ня толькі перадаваць загады, і што я павінен быць у курсе ўсяго, што адбываецца ў нас у роце. На падставе гэтага загаду я дазволю сабе далажыць вам, пане паручык, што пан падпаручык Дуб нізавоншта адхвастаў свайго дзянішчыка па мордасях. Я сам ад сябе, дазвольце далажыць, пане паручык, гэтага-б не далажыў. Але калі я бачу, што пан падпаручык Дуб знаходзіцца пад вашым начальствам, дык я і надумаўся рапартавацца.

— Гэта нейкая дзіўная справа,—сказаў капітан Загнэр.—А чаму вы прыцягнулі сюды гэтага Кунэрта?

— Дык вось дазвольце далажыць, пане батальённы, што ўсё павінна ісці па рапорту. Ён-жа дурны. Пан падпаручык адхвастаў яго па мордзе, а ён ня ўмее адзін пайсці далажыцца да начальства. Дазвольце далажыць, пане капітан, каб вы былі ласкавы зірнуць на яго, як у яго калені дрыгаць і чалавек ледзь не памірае ад страху, што яму трэба далажыцца па начальству. А каб ня было тут мяне, ён, мусіць, і зусім не пайшоў-бы дакладвацца, як той Кудзеля з Бытоухава, які на прызыўнай службе да таго часу дакладваўся па начальству, пакуль яго не перавялі ва флёт, дзе ён выбіўся на мічмана і зрабіўся славутой як дэзэртыр на адной з выспаў Ціхага акіяну. Пасля ён там і ажаніўся, і калі гутарыў з падарожнікамі наўкоп сьвету Гаўлагам, дык той ня мог адрозніць, што гэта ня тубылец. Наогул, вядома, дужа сумна, што даводзіцца праз нейкія няшчасныя аплявухі дакладвацца па начальству. Але ў тым-жа і справа, што ён не хацеў ісці, бо сказаў, што ня пойдзе. Ён наогул такі затуканы чалавек, што нават ня ведае, пра якія пабоі ідзе мова. Так што ён ня прышоў-бы сюды, зусім-бы не пайшоў рапартавацца, а дазволіў-бы сябе біць яшчэ

болей, так што дазвольце далажыць, пане капітан, гляньце на яго—ён-жа зусім ужо адурнеўшы. А, з другога боку, яму трэба зараз-жа паскардзіцца, што яго набілі, але ён не наважыўся, таму што ведаў, што лепей, як гаварыў поэт, «цывісьці сыціп-лаю фіялкаю». Справа ў тым, што ён служыць за дзянішчыка ў пана падпаручыка Дуба.

Падштурхваючы перад сабой Кунэрта, Швэйк сказаў:

— Ды ня дрыжы ты, як асінавы ліст.

Капітан Загнэр запытаў Кунэрта, як была справа.

Але Кунэрт, дрыжучы ўсім целам, адказаў, што няхай пан капітан запытае хоць у пана падпаручыка, што той яго зусім і ня біў.

Дрыжучы, Юда-Кунэрт нават заявіў, што Швэйк проста прыдумаў усю гэтую гісторыю.

Скончыў гэты цяжкі інцыдэнт сам падпаручык Дуб, які раптам адкульсьці зьявіўся і кінуўся да Кунэрта:

— Хочаш атрымаць яшчэ пару аплявух?

Такім чынам справа была зразумелая і капітан Загнэр проста заявіў падпаручыку Дубу:

— Ад сягонешняга дня Кунэрт пераводзіцца ў кашавары, а па прызначэньні вамі новага дзянішчыка будзьце ласкавы зьвярнуцца да капітана-армуса Ванэка.

Падпаручык Дуб узяў пад казырок і адыходзячы засьгаў:

— Іду аб заклад, што вы Швэйк яшчэ будзеце калі-небудзь матляцца на шыбеніцы.

Калі падпаручык вышаў, Швэйк ласкава, сяброўскім тонам—зьявіўся да паручыка Лукаша:

— У Мюнхэн-рэцы быў таксама адзін такі пан і таксама гаварыў так з другім панам, а той яму адказаў: «На эшафоце мы з вамі яшчэ пагутарым».

— Ну, Швэйк,—сказаў паручык Лукаш,—і ідыёт-жа вы! Але толькі не наважцеся адказваць, як вы гэта звычайна робіце: «Так іточна, пане паручык, я—ідыёт».

— Дзіўна!—заўважыў капітан Загнэр, глянуўшы ў акно.

Ён ахвотна адышоў-бы адсюль, але не паспеў, таму што пад важным вынырнуў аднакуль падпаручык Дуб.

Падпаручык Дуб сказаў, што вельмі шкадуе, што капітан Загнэр пайшоў, ня выслухаўшы яго доказаў на карысць наступлення на Ёсходнім фронце.

— Калі мы хочам зразумець вялізарны плян гэтага наступлення, — голасна сказаў у вакно падпаручык Дуб, — мы павінны ўявіць сабе, як развіналася наступленне ў канцы красавіка. Нам неабходна было прарваць расійскі фронт і мы вырашылі, што найбольш спрыяльным месцам для гэтакага прарыву з'яўляецца фронт паміж Карпатамі і Віслай.

— Ды я і ня думаю спрачацца з табой, — суха сказаў капітан Загнэр і адышоў ад вакна.

Калі праз паўгадзіны пасля гэтага эшалён працягваў свой шлях у Санок, капітан Загнэр выцягнуўся на лаўцы ды прыкінуўся, што спіць, каб падпаручык Дуб забыўся тымчасам на свае нудныя тлумачэнні «вялізманнага наступлення».

У вагоне, дзе ехаў Швэйк, не далічваліся Балун. Справа ў тым, што Балун атрымаў дазвол выскрабці кацёл, у якім гатавалі гуляш. І вось ён трапіў у вагон, дзе былі папружаныя палатныя кухні, у дужа няпрыемнае становішча, таму што ў той момант калі цягнік крануўся, Балун галавой наперад паляцеў у вялізны кацёл, і толькі ногі яго тырчалі ўгары. Аднак, ён хутка прывык да гэтага нязвычайнага становішча; з катла пачулася чмаканне, як быццам вожык лавіў тараканаў, а пасля пачуўся з глыбіні голас Балуна:

— Браткі, на ласку, кіньце сюды мне акрайчык хлеба, тут яшчэ так многа поліўкі.

Гэтая ідылія працягвалася аж да наступнага прыпынку, куды 11-ая рота прыбыла з так добра вычышчаным катлом, што палуда блішчэла, як жар.

— Дай вам божа здароўя, браткі, — ад душы дзякаваў Балун. — Ад таго часу, як я на вайскавай службе, першы раз мне ўсьміхнулася такое шчасце.

І гэта было сапраўды так. На Любкінскім перавале Балун атрымаў цэлых дзве дзялянкі гуляшу; паручык Лукаш быў так задаволены, што Балун прынёс яму з афіцэрскага катла незачэпленую дзялянку, што аддаў яму за гэта добрую палавіну свайго абеду. Балун быў зусім шчаслівы, матляў нагамі, зьве-

сіўшы іх з вагону; і раптам гэтая вайна здалася яму чымсьці родным, чымсьці блізкім.

Ротны кашавар пачаў быў яго цывіліць, упэўняючы, што яшчэ да прыезду ў Санок людзям будзе раздадзена вячэра і другі абед, бо гэтая вячэра і абед ім належаць за тых дні калі яны іх не атрымалі. Але Балун толькі эгаджваючыся ківаў галавою і шаптаў:

— Вось пабачыце, браткі, бог нас не пакіне.

З гэтага ўсе ад душы пасьмяяліся, а кашавар, седзячы на сваёй палявой кухні, шаптаў:

Гоп, гэй ды! Гоп, гэй ды!
З намі сам пан-бог заўжды!
Ён нас часта ў бруд кідае,
Але й з бруду падымае;
Чэрствы хлеб шле на палудзень,
Спачувае усім людзям.
Гоп, гэй ды! Гоп, гэй ды!
З намі сам пан-бог заўжды!

Пасьля станцыі Шчаўна зьявіліся ў далінах новыя салдацкія могілкі і брацкія магілы. З цягніка відзён быў каменны крыж з хрыстом без галавы. Ён страціў галаву пры абстрэле чыгуны.

Цягнік наддаў ходу, сыняшаючы ў даліну Санок. Дзягледзірабіўся шырэйшы і паабапал палатна разьлёгся малюнак на цэлы шэраг разбураных артылерыйскім агнём вёсак.

Каля Кулашны ляжаў у рэчцы зусім разьбіты цягнік Чырвонага крыжу, які скінуўся з насыпу.

Балун дзіка вырачыў вочы, дзівячыся галоўным чынам раскіданым па даліне часткам паравіка. Труба паравіка ўелася ў насып і выглядала з яе быццам 28-сантыметровая гармата.

Гэты малюнак зацікавіў і іншых швэйкавых спадарожнікаў. Больш за ўсіх хваляваўся Юрайда.

— Ды хіба-ж дазваляецца расстрэльваць цягнікі Чырвонага крыжу?—не разумеючы пытаўся ён.

— Дазваляецца яно не дазваляецца, а рабіць гэта можна,—на-філэзофску заўважыў Швэйк.—Ва ўсякім выпадку гэта ёсць добрае пападаньне і кожны бок пасьля апраўдваецца тым, што

справа была ўначы і што знакаў Чырвонага крыжы ня было відаць. Наогул на сьвеце дужа шмат такога, што не дазваляецца, але што можна рабіць. Галоўны сэнс у тым, каб паспрабаваць—а ну пройдзе нумар, а калі не дазваляецца, дык ці ня можна так... Пад час вялікіх манэўраў каля Пісэку вышаў такі загад, што на паходзе не дазваляецца забіваць салдатаў у калодкі. Але наш капітан скмеціў, што такі загад проста сьмешны, бо кожнаму зразумела, што забіты ў калодкі салдат ня можа ісьці паходным парадкам. Дык вось ён загаду, уласна кажучы, не парушыў, а проста загадаў саджаць забітых у калодкі салдатаў на аboзныя фурманкі ды так з імі прасоўваўся наперад...

Альбо вось такі выпадак, які быў на нашай вуліцы гадоў з пяць перад гэтым. Жыў там на першым паверсе нейкі пан Карлік, а над ім дужа прыстойны чалавек, вучань консэрваторыі, прозьвішчам Мікеш. Гэты Мікеш быў вялікі бабнік і тымчасам пачаў шуры-муры з дачкою гэтага пана Карліка, у якога было і экспэдыцыйнае бюро і цукерня, а ў Моравіі—пераплётная майстэрня, але толькі на зусім чужое імя. Дык вось, калі пан Карлік даведаўся, што нейкі вучань цягаецца за ягонай дачкою, ён пайшоў да яго і сказаў: «Я вам не дазваляю жаніцца з маёю дачкою, галадранец вы няшчасны... Я вам яе не аддам!»—«Добра,—адказаў яму пан Мікеш.—Што-ж я магу зрабіць, калі вы не дазваляеце мне з ёю жаніцца? Што мне—разарвацца, ці што?» А праз два месяцы пан Карлік зноў прайшоў да яго, дыг разам са сваёю жонкаю і абое ў адзін голас гавораць: «Нягоднік, вы абсарамацилі нашу дачку».—«Гэта праўда,—адказвае ён,—я зрабіў яе дамаю, шаноўная пані». Ну, жан Карлік пачаў выслаўляцца рознымі няпрыстойнымі словамі ды крычаць, што ён-жа, Карлік, казаў яму, што не дазваляе яму жаніцца з ягонай дачкою, што не аддасць яе, але той зусім дарэчы адказаў, што ён аніяк і ня зьбіраецца жаніцца з ёю, а пра тое, што ён можа з ёю зрабіць, на той раз і гаворкі ня было. І яшчэ сказаў, што справа ішла зусім не пра гэта, і няхай шаноўныя бацька ня турбуюцца, і што ён яе аніяк ня хоча, і што ў яго такі характар, каторы ня хістаецца, як травінка на ветры, і што ён стрымае свае словы, і што калі ўжо ён што-

небудзь сказаў, дык гэта як сьвятое. І што, калі-б яго нават пачалі за гэта ўціскаць, яму будзе ўсёроўна, бо сумленьне ягонае чыстае, а яго нябожчыца маці перад сьмерцю заклікала яго ніколі ў жыццці ня хлусіць, і што ён пакляўся ёй у гэтым, і што гэткае кляцтва на век непарушна. І што ў ягонай сям'і наогул ніхто ніколі ня хлусіў, і што ў школе ў яго заўсёды была вышэйшая адзнака за ўзорныя паводзіны... Дык вось бачыце, што шмат чаго ёсць недазволеннага, але ўсё-такі гэта рабіць можна, і што шляхі могуць быць розныя, а волю трэба мець адну.

— Дарагія дружакі!—казаў вольнапісаны, які старанна запісваў штосьці ў свой блёкнот,—у кожным благім ёсць і свой добры бок. Гэты зьнішчаны выбухам, напалавіну спалены санітарны цягнік узбагачае гісторыю нашага батальёну на новы наступны гэроіскі ўчынак. Я ўяўляю сабе гэтакі маюнак: 16 верасня, як я ўжо запісаў у сябе, па некалькі чалавек ад кожнае нашай роты, з эфрэйтарам на чале, добраахвотна падручаюцца ўзарваць варожы броняцягнік, які нас абстрэльвае і перашкаджае нам перайсьці раку. Пераапанутыя ў сялянскае адзеньне, яны з гонарам выканалі сваю задачу...

— Але што я бачу?—зусім інакшым тонам выгукнуў раттам вольнапісаны, капаючыся ў сваіх нататках.—Як трапіў сюды наш пан Ванэк? Слухайце, пане каптэнармус, які цудоўны артыкул будзе зьменшчаны пра вас у летапісе нашага батальёну! Я ўпэўнен, што вы і так трапіце калі-небудзь на старонкі гісторыі, але тут гэта будзе болей і лепей...

І вольнапісаны ўголас прачытаў:

Гэроіская сьмерць каптэнармуса Ванэка.

На адважную справу зьнішчыць выбухам варожы броняцягнік падручыўся ахвотнікам і каптэнармус Ванэк, пераапануты, як і астатнія, сялянінам. Ён быў аглушаны выбухам і, апрытомнейшы, убачыў сябе абкружанага варожымі салдатамі, якія зараз-жа павялі яго ў штаб свае дывізіі, дзе ён, павіраючы ў твар сьмерці, катэгорычна адмовіўся даць якія-колькі весткі пра разьмеркаваньне і колькасць нашага войска. З прычыны таго, што ён быў

пераапракуты, яго асудзілі на шыбеніцу, як шлэга, а гэтая кара, з прычыны высокай яго годнасці, была заменена яму расстрэлам. Прысуд зараз-жа выканалі, каля сцяны майльніку, прычым слаўны каптэнармус Ванэк намогся, каб яму не завязвалі вачэй. На пытаньне, ці мае ён яшчэ якое-небудзь жаданьне, ён адказаў: «Перадайце праз парлямэнтэра майму батальёну маё апошняе прывітаньне і перадайце яму, што я паміраю з цвёрдаю вераю, што наш батальён будзе працягваць свой непераможны шлях. Пасьля скажыце капітану Загнэру, што мясная пайка згодна апошняга загаду на батальёне павялічваецца да дзвюх з палавінаю бляшанак на чалавека». \ Так памёр наш каптэнармус Ванэк. Сваім апошнім словам ён зьбянтэжыў ворага, бо той меркаваў, што, не дапускаючы нашае пераправы праз рэчку, ён адрэзаў-бы нас ад нашае харчовае базы і выклікаў-бы такім парадкам голад і дэморалізацыю ў нашых шэрагах. Пра спакойнае дачыненне Ванэка да сьмерці сьведчыць тая акалічнасьць, што ён аж да самага моманту кары гуляў з варожымі штаб-афіцэрамі ў прэфэранс. «Грошы, што выгуляў, я працігу перадаць расійскаму Чырвонаму крыжу»,—сказаў ён, стоячы ўжо пад накіраванымі на яго рулямі вінтовак. Гэтая шляхотнасьць вялікае душы кранула прысутных да сьлёз.

— Даруйце, пане Ванэк,—гаварыў далей вольнапісаны,—што я дазволіў сабе на свой погляд даць прызначэньне вашаму вьйгрышу. Сьпяша я меркаваў перадаць яго аўстрыйскаму Чырвонаму крыжу, але ўрэшце мне здаецца, што з пункту погляду замілаваньня да людзей гэта аднолькава, абый перадаць грошы якой-небудзь добрачыннай установе.

— Наш нябожчык пан каптэнармус,—заўважыў Швэйк,—мат-бы ахвяраваць іх на карысьць дармовае страўні ў горадзе Празе, але так яно, мусібыць, лепей, таму што інчай пан бургомістр купіў-бы сабе за ўсе гэтыя грошы кавалак вантрабянкі на закуску.

— Ну, а што ж—усюды крадуць,—абазваўся тэлефоніст Хадынскі.

— А асабліва ў Чырвоным крыжы,—з запалам выгукнуў Юрайда.

— У Бруку ў мяне быў знаёмы кухар, які гатаваў для міласэрдных сясыцёр з бараку, дык той мне раскажаў, як загадчыца ды экономка адсылалі дадому шокалад ды віно цэлымі скрынкамі. На гэта заўжды трапляецца зручны выпадак... Лёс, так сказаць... Наканованага ня мінеш. Кожны чалавек праходзіць у сваім бесканцовым жыцці цэлы шэраг ператварэнняў і вось, у вядомы пэрыод свае чыннасці ў гэтым сьвеце, ён павінен пабыць і злодзеем. Сам я гэты пэрыод прарабіў ужо.

Окультыст Юрайда дастаў са свайго меха бутэльку коньяку.

— Вось глядзецце!—сказаў ён, адкаркоўваючы бутэльку.— Вось вам найлепшае сыцвярджэньне маіх слоў. Я сыцягнуў гэтую бутэльку перад ад'ездам з афіцэрскага сабранья. Гэты коньяк найлепшага гатунку. Яго трэ' было-б ужываць толькі для цукровага глясэ на лінцкіх тортах, але было накансована, каб гэтую бутэльку украў я, таксама як мне наканована было зрабіцца злодзеем.

— А было-б няблага,—укруціў сваё слоўца Швэйк,—каб нам наканована было зрабіцца вашымі хаўруснікамі. У кожным выпадку мне здаецца, што гэта так.

І сапраўды наканавацьне лёсу здзейснілася. Бутэлька пашла наўкола, не зважаючы на пратэсты капітэнармуса Ванэка, які заявіў, што коньяк трэба піць з бачка і разьмеркаваць пароўну, бо іх на бутэльку пяць чалавек, а таму, з прычыны нячотнага ліку, лёгка можа здарыцца, што хто-небудзь каўтане на раз болей за іншых. На гэта Швэйк заўважыў:

— Гэта правільна, і калі пан Ванэк хоча мець цотны лік, дык няхай ён выдзе з кампаніі, каб ня было няпрыемнасьцей ды спрэчак.

Ванэк засьпяшаўся ўзяць сваю прапанову назад і высунуў новую больш самаахвярную прапанову, каб Юрайда як гаспадар, заняў у іх шэрагу такое месца, якое-б дазволіла яму двойчы прыкласьціся да бутэлькі, але і гэтая прапанова выклікала

шумалівы протэст, таму што Юрайда пасьпеў ужо забясьпечыцца, калі каштаваў коньяк адкаркоўваючы. Нарэшце была ўхвалена прапанова вольнапісанага піць у альфабэтным парадку, таму што згодна яго слоў пэўнае накіраваньне ёсьць і ў тым, як каго зваць.

Ванэк, першы ад пачатку альфабэту, першы і прылажыўся да бутэлькі, грозна паглядаючы на іншых і вылічваючы, што яму, мусіць, усё-ж такі дзевядзеца глынуць звыш нормы. Але гэта была буйная матэматычная памылка, таму што ў бутэльцы было роўна на дваццаць разоў глынуць.

— Пане! Пакінь яе і на лета, пакуль я акапаю яе і абкладу пісаным кожны раз, калі картавалі, прыгадваў які-небудзь трапіны радок са сьвятога пісаньня. Так, дакупіўшы даму, ён выгукнуў:

Пасьля гэтага яны селі гуляць у «жалезку», прычым вольнагным, ці ня дасьць яна плоду.

Калі яму эрабілі заўвагу, што ён меў нахабнасьць пабіць нават васьмёрку, ён падвысіў голас і выславіўся:

— Ці-ж якая жанчына і маючы дзесяць драхм, калі рубіць адну драхму, не запаліць сьвечкі і не пачне падмятаць такою ды пугаць пільна, пакуль ня знойдзе? А знайшоўшы, скліча сябровак і суседак і скажа: «Парадуйцеся са мною, бо я дакупіла да васьмёркі караля і туза». Дык вось давайце сюды карты, усе вы ставіце рэмміз.

Вольнапісанаму Марэку сапраўды фэномэнальна шанцавала ў картах. У той час як яго партнёры перакрывалі адзін аднаго, ён кожны раз крыў іх больш высокаю картаю, так што адзін за адным прагульваўся, а ён браў бітку за біткаю, прымаўляючы:

— Ё будзе плач і скрогат зубоў і вялікі смутак, і ўбачыце адпаведнасьць спусташэньня і голад і хваробы і здрыганьня.

Нарэшце ім гэта напрыкрала і яны кінулі гуляць, пасьля таго, як тэлефоніст Хадынскі прагуляў сваю пэнсію на паўгода наперад. Ён быў дужа засмучаны гэтым, тым больш, што вольнапісаны запатрабаваў ад яго пазычковую расьпіску такога вьместу, што капітэнарыус Ванэк павінен плаціць пэнсію Хадынскага яму, Марэку.

— Ну, ну ня бойся, Хадынскі,—пачаў судзіцца яго Швэйк:—калі табе пашанцуе, цябе заб'юць пад час першага-ж бою і тады Марэк ня ўбачыць твае пэнсіі, як сваіх вушэй. Ганяй, пішы яму расьпіску.

Згадка пра тое, што яго могуць забіць, падзейнічала на Хадынскага дужа няпрыемна, а таму ён рапуча заявіў:

— Не, мяне ня могуць забіць, таму што я тэлефоніст, а тэлефоністы заўжды знаходзяцца ў бліндажы. Пракладка правадоў і папсаваных месцаў заўсёды робіцца пасля бою.

На гэта вольнапісаны запярэчыў, што, наадварот, тэлефоністы падлягаюць найбольшай небясыпеды, таму што ворагава артылерыя б'е галоўным чынам па тэлефоністах. Гііакі бліндаж ня можа ахаваць ад небясыпекі. Калі ён нават быў зроблены на дзесяць мэтраў пад зямлёю, дык і тады ворагава артылерыя трапіла-б туды. Тэлефоністы растуць, як градзіны ў летні дзень. Найлепшы сьведка за гэта—тое, што ў Бруку, як-раз тады, калі ён выйджаў, адчынілі дваццаць восьмьга курсы на падрыхтоўку тэлефоністаў.

Хадынскі зусім асмутнеў, што выклікала з швэйкавага боку ласкавую, сяброўскую заўвагу:

— Адным словам, усё гэта страшэннае сьвінства!

На што Хадынскі таксама ласкава адказаў:

— Заткніся, цётка!

— А вось я пагляджу ў маіх матэрыялах па гісторыі нашага батальёну, што ў мяне ёсьць на літару «Х»... Хадынскі... Хадынскі... Ага, вось, вось, ёсьць: «Тэлефоніст Хадынскі засыпаны зямлёю пры выбуху міны. Тэлефонуе са свае магілы ў штаб: «Паміраючы, вітаю батальён з перамогаю».

— Гэтага-ж з цябе досыць?—запытаў Швэйк.—Ці ты хочаш яшчэ што дадаць? Помніш тэлефоніста з Тытаніка, які, калі параход пайшоў ужо на дно, не пакідаў тэлефонаваць у затоплены камбуз, калі-ж нарэшце, прынясуць абед?

— Ну мне ўсёадно,—ласкава абазваўся вольнапісаны.—Апошнія словы Хадынскага могуць, зрашты, быць дапоўнены такім чынам, што ён пад канец крычыць у тэлефон: «Перадайце... Маё прывітаньне... нашай... Жалезнай брыгадзе!»...

НАПЕРАД, МАРШ!

Пасля прыезду ў Санок, высветлілася, што, уласна кажучы, у вагоне з палявымі кухнямі 11-е роты, дзе Балун, што наеўся ўдосыць, пакрэктаваў ад здавальнення, наогул не памыліліся. Сапраўды, замест усяго недаатрыманага за гэтыя дні батальён павінен быў атрымаць яшчэ адну вячэру звыш і, апрача вячэры, яшчэ адну пайку хлеба. Калі людзей выгрузілі з вагонаў, зрабілася вядома, што ў Санку знаходзіцца штаб «Жалезнае брыгады», да якога належаў згодна папераў і маршавы батальён 91-га палка. Хоць чыгуначныя зносіны ня былі парушаны, усё-ж заставалася загадкаю, чаму штаб усходняга фронту прыняў дыспозыцыю, каб «Жалезная брыгада» са сваім штабам згрупавала свае маршавыя батальёны на сто пяцьдзесят кілёметраў ззаду фронту, калі фронт адначасна з гэтым цягнуўся ад Бродаў на Бугу і ўздоўж ракі ў паўночным кірунку да Сокалю.

Гэтае ў вышэйшай ступені цікавае стратэгічнае пытаньне развязаўлася надзвычай проста, калі капітан Загнэр, накіраваўся ў Санку па загады датычна разьмеркаваньня маршавага батальёну.

За ордынарца быў ад'ютант брыгады капітан Тайрле.

— Я дужа здзіўлены, што вы не атрымалі пэўных інструкцый, — сказаў капітан Тайрле. — Ваш маршрут вы, вядома, павінны былі-б паведаміць нам заўчасна. Згодна дыспозыцыі найвышэйшага камандаваньня вы прыбылі сюды на двое сутак раней як належала.

Капітан Загнэр крыху пачырванеў, але яму і ў думкі не прыйшло паўтарыць усе шэфраваныя тэлеграмы, якія ён атрымліваў пад час руху батальёну.

— Дык вось я дужа дзіўлюся, як гэта вы...—зноў пачаў ад'ютант.

— Мне здаецца, што мы, афіцэры, усе адзін з адным з та ты,—пералыніў яго капітан Загнэр.

— На ты, дык на ты,—згадзіўся капітан Тайрле.—Але, скажы ты кадравы ці са штацкіх? Кадравы? Ну, тады гэта зусім іншая справа. Ліха яго ведае, адразу і не разьбярэш!.. Тут у мяне праходзілі ўжо такія боўдзілы з запасу, што мае шанаваньне! Калі мы адступалі ад Ліманава і Красьніка, гэтыя «таксама—афіцэры» зусім гублялі галаву, убачыўшы які-небудзь няшчасны казачы разьезд. Адным словам, мы штабныя гэных штафірак ня любім. І што горш за ўсё, вось такі зносак з інтэлігенцкім значком урэшце пераходзіць у кадр ці здае экзамэн на афіцэрскую годнасьць, застаючыся і надалей падвойным шпаком, а ў выпадку вайны робіцца як-бы і сапраўдным падпаручыкам хоць і засранцам.

Капітан Тайрле сплюнуў ды фамільярна палопцаў Загнэра па плячы.

— Ну, што-ж, пасядзеце двое сутак тут. Я вас усіх выведу ў сьвет, патанцуем. Дзяўчаткі ў нас—проста пекната, душкі. Пасьля ёсьць у нас яшчэ адна генэральская дачка, якая раней займалася лесбійскім каханьнем. На пацеху мы пераатранаемся ў жанодкія сукенкі, і тады ты ўбачыш, што гэта за нумар! Такая кошка дзёртая—проста сілы няма! Ал-ле справу сваю ведае дасканала, братка ты мой! Ух, як-ка я сьцерага... Ну, ды зрэшты ты сам яе ўбачыш...—Прабачай,—усхапіўся ён раптам,—мне ізноў мутарна, трэці раз сёньня..

Вярнуўшыся, ён, каб давесці, як тут весела жывецца, растлумачыў капітану Загнэру, што яго мутарыць пасьля ўчарайшае выпіўкі, у якой бралі ўдзел і афіцэры піонэрнае роты.

З камандзірам гэтае роты, які таксама меў годнасьць капітана, капітану Загнэру вельмі хутка давялося пазнаёміцца. У канцылярыю ўляцеў цыбаты чалавек у вайскавай форме і

не заўважаючы прысутнасці старонняга чалавека, запытаў Тайрле:

— Ну, як маешся, сьвінчо ты няшчаснае! Няма чаго сказаць, спрытна ты ўчора апрацаваў нашу графіню!

Ён сеў на крэсла, сьмяючыся і лопаючы сябе тонкім стэкам па галёнках, і гаварыў далей:

— Калі толькі ўспомінь, як ты яе...

— Так,—згадзіўся Тайрле,—учора было дужа весела.

Пасьля ён пазнаёміў капітана Загнэра з сваім таварышам і ўсе ўтрох накіраваліся з канцылярый ў кафэ, адчыненае ў памяшканьні былое піўніцы.

Праходзячы цераз канцылярый, капітан Тайрле ўзяў у мандзіра піонэрнае роты стэк і ўдарыў ім па сталё. Пасьля гэтага знаку ўсе, што знаходзіліся ў пакоі, пісары, выстраіліся наўкол стала. Усе гэта былі прыхільнікі спакойнае, нятрывожнае работы ў тылу арміі, у навіоткай форме, здаволеныя сабою, з круглымі чараўцамі.

І вось гэтым дванаццаці сытым апосталам шкурніцтва капітан Тайрле, жадаючы падрызыкаваць перад капітанам Загнэрам і другім капітанам, сказаў:

— Ня думайце, што я трымаю вас тут для плэзіру, сучыя вы дзеці! Менш жэраці ды піць, а больш рабіць справы! Я пакажу вам яшчэ і ня гэткую дрэсыроўку,—паабяцаў капітан Тайрле сваім таварышом.

Ён зноў ударыў стэкам па сталё і запытаў свой тузін:

— Калі-ж вы нарэшце налопаецеся, парасяты?

— Так, точка, калі загадаеце, пане капітан!—як адзін чалавек, гаркнулі тыя.

Дужа здаволены са свае дасьціпнасьці, капітан Тайрле вышаў з канцылярый.

Калі ўсе ўтрох селі за столік у кафэ, капітан Тайрле загадаў бутэльку ядлаўцовае гарэльні ды загадаў паклікаць незнамых паненак. Высьветлілася, што гэтак кафэ было нішто іншае, як публічны дом; а з тэй прычыны, што ўсе паненкі былі занятыя, капітан Тайрле страцэнна расхваляваўся, груба аблаяў «мадам», ды пачаў дапытвацца, хто зараз знаходзіцца

ў фрэйлен Эльлі і дайшоў да яшчэ большага ўзбуджання, калі даведаўся, што ў яе нейкі падпаручык.

У фрэйлен Эльлі быў падпаручык Дуб, які пасля таго, як маршавы батальён быў разьмешчаны ў будынку гімназіі, склікаў сваю роту і зьвярнуўся да яе з дужа вялікаю прамоваю, у якой упэўняў, што расійцы пры сваім адступленьні ўсюды пакінулі публічныя дамы з жанчынамі-вэнэрычкамі, каб такім шляхам зрабіць аўстрыйскай арміі як мага большую страту. З гэтай прычыны ён, падпаручык Дуб, лічыць, за свой абавязак папярэдзіць салдатаў устрымлівацца ад наведваньня гэтых дамоў. Ён асабіста будзе правяраць, ці выконваюцца яго загады, таму што батальён знаходзіцца ўжо ў пошасьлівай паласе, і ўсе, каго ён засылае ў такім доме, будуць аддавацца пад ваенна-палявы суд.

Дык вось, падпаручык Дуб хацеў асабіста ўпэўніцца, ці выконваюцца ягоныя загады; з гэтай прычыны ён абраў за адыходны, як відаць, пункт сваіх назіраньняў атаманку ў пакоі Эльлі на першым паверсе гэтак званага «Гарадэкога кафэ», атаманку, на якой ён цудоўна праводзіў час.

Тымчасам капітан Запнэр накіраваўся назад да свайго батальёну. Такім чынам, кампанія Тайрле парушылася. Самога яго выпатрабавалі ў штаб брыгады, дзе камандзір брыгады ўжо больш за гадзіну марна чакаў свайго ад'ютанта.

Са штабу дывізіі былі атрыманы новыя загады. Неабходна было выпрацаваць канчатковы маршрут батальёну 91-га палка, што кагаче зьявіўся, бо ў першапачатковым кірунку павінен быў згодна найноўшае дыспозыцыі рушыцца маршавы батальён 102-га палка.

Усё гэта было страшэнна забытана. Расійцы адступалі ў паўночна-ўсходнім рагу Галіцыі так хутка, што аўстрыйскія вайсковыя часьці там зусім перамяталіся паміж сабою. Дзе-ні-дзе ў іх клінам урэзаліся нямецкія войскі. Атрымаўся страшэнны хаос, які ўсё павялічваўся маршавымі батальёнамі ды іншымі баявымі адзінкамі. Тое-ж самае адбывалася і ў іншых сэктарох фронту, што знаходзіліся больш у тылу, як, напрыклад, тут у Санку, куды прыбылі рэзервовыя часьці нямецкае гановэрскае дывізіі пад начальствам нейкага палкоўніка.

У гэтага палкоўніка быў такі няпрыемны погляд, што камандзір аўстрыйскае брыгады зусім страціў галаву. Справа ў тым, што начальнік рэзерваў гановэрскае дывізіі паказаў дыспозыцыю свайго штабу, згодна якое яго людзі павінны былі быць раскватэраваны ў тэй самай гімназіі, дзе толькі, што атаўбаваўся маршавы батальён 91-га палка.

А для свайго штабу ён патрабаваў ачысціць памяшканне Кракаўскага банку, дзе якраз знаходзіўся штаб брыгады.

Командзір брыгады загадаў злучыць сябе па простым провадзе са штабам дывізіі, якому дакладна і паведаміў пра сваё становішча. Пасля адбылася гутарка з гановэрцам са злоснымі вачыма, і ў выніку ў брыгадзе быў атрыманы загад: «Брыгада пакідае горад а 6 гадзіне ўвечары і разьмяркоўваецца па лініі Турава—Вольск—Ліскавіцы—Старасол — Самбор. Адначасна выступае і маршавы батальён 91-га пяхотнага палка, які ўтварае ахову. Авангард выходзіць а палове шостае на Турава; паміж флянговымі заслонамі на поўнач і на поўдзень 3½ кілёметры. Ар'ергард выходзіць у чвэртку на сёмую.

Такім чынам у гімназіі ўзняўся страшэнны гармідар, і наэкстрыны сход паноў афіцэраў батальёну не з'явіўся адзін толькі падпаручык Дуб... Швэйку загадалі яго адшукаць.

— Спадзяюся,—сказаў яму паручык Лукаш,—што вы без асаблівага напружання знойдзеце яго. Бо ў вас з ім заўсёды якія-небудзь гісторыі.

— Дык вось дазвольце далажыць, пане паручык, што я прашу даць мне пісьмовы загад ад роты. Менавіта таму, што ў мяне з ім заўжды якая-небудзь гісторыя.

Пакуль паручык Лукаш пісаў у сваім палявым блёкноце загад падпаручыку Дубу зараз з'явіцца на нараду. Швэйк разьвінаў свае заўвагі:

— Дык вось, пане паручык, можаце быць спакойны, як заўсёды. Я ўжо яго адшукаю, таму што салдатам забаронена наведваць публічныя дамы і ён, напэўна, сядзіць у такім месцы, каб упэўніцца, што ніводзін з яго разьдзелу ня хоча адказваць перад ваенна-палявым судом, якім ён так любіць страшыць. Бо ён-жа і сам перад сваім разьдзелам заявіў, што пойдзе, ва ўсе такія дамы і што тады гора неслухам, і што яны будуць

ведаць яго з самага блатора боку. Зрэшты, я нават дакладна ведаю, дзе ён зараз знаходзіцца. Ён вось там, насупраць, у кафэ, таму што ўвесь разьдзел глядзеў яму ўслед, куды ён пойдзе перш за ўсё.

Гарадзкія дамы весялюсьці і «Гарадзкое кафэ», пра якое гаварыў Швэйк, складаліся з двух аддзяленьняў. Хто не хацеў праходзіць у кафэ, мог увайсці з задняга ходу, дзе сядзела, грэючыся на сонейку, старэнькая бабуля і на мешаніне з нямецкае, польскае ды мадзьярскае моў упэўняла наведвальнікаў, што тут ёсьць прыгожаныя паненкі.

Калі заходзіў салдат, яна вяла яго па калідоры ў нешта сярэдняе паміж прыходным і прыёмовым пакоем і выклікала паненку, якая зараз-жа выбягала ў адной кашулі. Але перш за ўсё паненка патрабавала «грошы наперад», якія атрымлівала за яе мадам, пакуль салдат адшпільваў штых.

Афіцэры праходзілі проста праз кафэ ў пакой, дзе зьмяшчаўся «вышэйшы гатунак», прызначаны для паноў афіцэраў, дзе кашулі былі абшэгты тонкімі карункамі і дзе пілі толькі віно і лікёры. Тут мадам не дазваляла ніякіх парушэньняў этыкету: увесь фінал адыгрываўся на версе, у спальнях... І вось у гэтакім райскім куточку, што кішэў кляпамі, падпаручык Дуб у адных сподніках млява разьлёгся на атаманцы, у той час як фрэйлен Эльлі, як бывае ў гэтакіх выпадках, расказвала яму прыдуманую гісторыю свайго жыцця, быццам бацька яе быў багаты фабрыкант, а сама яна—профэсар у Пэшчкім ліцэі і загубіла сябе тут праз нейкае няшчаснае каханьне.

Збоку, пад рукою падпаручыка Дуба, стаялі на маленькім століку бутэлька коньяку і дзьве чаркі. Тое, што падпаручык Дуб і фрэйлен Эльлі вярзэлі ўжо розную лухту, хоць бутэлька была пустая толькі напалавіну, сьведчыла, што падпаручык Дуб нічога ня можа стрываць. З яго слоў відно было, што ён ужо ўсё паблытаў і прымаў фрэйлен Эльлі за свайго дзянішчыка Кунэрта; ён так яе і называў і за штосьці гразіў уяўнаму Кунэрту, паўтараючы згодна свае звычкі:

— Кунэрт, Кунэрт, сыдзь ты такая, чакай адно, будзеш ведаць ты мяне з блатора боку...

Швэйка хацелі былі прымусіць прайсці тую-ж процедуру, як і ўсіх астатніх салдатаў, што прыходзілі з задняга ходу, але ён мякка вызваліўся з абдымкаў адной красуні ў адной кашулі, на крык якое з'явілася мадам і пачала нахабна маніць Швэйку ў вочы, што тут няма ніякага падпаручыка.

— Ды вы са мною не асабліва разыходзьцеся, васпані,— ласкава прамовіў Швэйк, прыемна ўсміхаючыся,— а то-ж я магу і поўху даць. У нас на Платаеравай вуліцы адну мадам аднойчы неяк гэтак зьбілі, што яна нават забылася, як яе імя. Разумеецца, сын там шукаў свайго бацьку, нейкага Вандрачэка, у якога быў магазын аўтамабільных і вэльсыпэдных шыгн... А прозьвішча гэі мадам было Храванава, але калі яе адхалі ды пачалі ў хуткай дапамозе пытацца, як яе зваць, яна ўздужала толькі сказаць, што яе прозьвішча пачыналася, як быццам, на літару «Х»... А дазвольце даведацца, як вашае прозьвішча?

Паважаная матрона падняла жаклёвы лямант, калі пасля гэтых слоў Швэйк ветліва адапхнуў яе і пачаў заклапочана ўздыхацца па драўляных усходцах на другі паверх.

Унізе з'явіўся ўласнік дому, зьбяднелы польскі шляхціц, які ўзьбег за Швэйкам па ўсходнах і, прабуючы ўтрымаць яго за дзяжурку, пачаў тлумачыць яму па-нямецку, што ніжэйшым чыном уваход наверх забаронены, бо там наверху—толькі для паноў афіцэраў, а для ніжэйшых чыноў—унізе.

Швэйк звярнуў ягоную ўвагу на тое, што ён з'явіўся сюды ў інтарэсах цэлае арміі і шукае аднаго афіцэра, без якога армія ня можа выйсці ў паход. А калі той пачаў выказваць занадта вялікую настойлівасьць і разьвязнасьць, Швэйк проста спусьціў яго са сходнаў ды пачаў дасьледаваць мясцовасьць. Ён пераканаўся, што ўсе пакоі пустыя, і толькі ў самым канцы калідору, пасля таго, як ён пастукаўся, націснуў ручку і крыху прачыніў дзьверы, пачуўся пёсклявы голас фрэйлен Эльлі:

— Занята.

І зараз-жа ўсьлед за ім пачуўся нізкі бас падпаручыка Дуба, які, мусібыць, меркаваў, што ён знаходзіцца яшчэ ў сваім пакоі ў лягэры:

— Заходзьце.

Швэйк увайшоў, падышоў да атаманкі і, перадаючы падпаручыку Дубу вырваны з палявота блёкноту лісток, далажыў, цішком паглядаючы на раскіданыя на ложку рэчы абмундзіраваныя:

— Дык вось, пане падпаручык, дазвольце далажыць, вы павінны апраанацца і зараз-жа пасля атрыманьня гэтага загаду, які я вам перадаў, зьявіцца ў нашу казарму ў гімназіі, таму што ў нас там вялікая вайсковая нарада.

Падпаручык Дуб вылучыў на яго свае вочкі з вузенькімі зрэнкамі, але пасля сьмей, што ён ўсё-ж не на тэтулькі п'яны, каб не пазнаць Швэйка. Яму чамусьці здалося, што Швэйка паслалі да яго рапортавацца, а таму ён яму сказаў:

— Чакай, зараз я з табою разьлічуся, Швэйк. Вось... пабачыш... як... табе... будзе... Кунэрт!—крыкнуў ён ралтам фрэйлен Эльлі,—налі ты мне... яшчэ... чарачку...

Ён выпіў чарку коньяку і, разрываючы ў шматкі пісьмовы загад, са сьмехам выгукнуў:

— Гэта, па-твойму, апраўданьне? У нас, брат, ня прымаюць ніякіх апраўданьняў. Мы, брат, на вайне, а ня як яго? ня ў школе. Значыцца, цябе затрымалі ў публічным доме? А ну подыдзі бліжэй, Швэйк, я табе дам пару добрых разоў поўху. А ў каторым годзе Філіп Макэдонскі перамог рымлян, гэтага ты, боўдзіла, напэўне, ня ведаеш...

— Дык вось, пане падпаручык,—няўмольна працягваў Швэйк,—атрыман найвышэйшы загад па брыгадзе. каб усе паны афіцэры апрааналіся і зьявіліся на нараду ў батальён. Справа ў тым, што мы здымаемся, і вось неабходна цяпер вырашыць, каторая рота будзе ў авангардзе, а каторая ў ар'ергардзе і каторая ў флянгаваі ахове. Зараз гэта і будучь вырашаць, і мне здаецца, пане падпаручык, што варта ўвярнуць пры гэтым сваё слоўца.

Гэтая дыпламатычная прамова крыху апрытомніла падпаручыка Дуба: ён як быццам пачынаў усвядомліваць, што ён, як відаць, не ў казарме, але для перасьцярогі ўсё-ж запытаўся:

— А дзе мы знаходзімся?

— Дык вось, пане падпаручык, вы знаходзіцеся ў публічным доме. Шляхі божыя нявызнаны.

Падпаручык глыбока ўздыхнуў, зьлез з атаманкі і пачаў зьбіраць сваё адзеньне, прытым Швэйк як мог дапамагаў яму: калі ён нарэшце атрануўся, абодва вышлі з пакою, але Швэйк зараз-жа вярнуўся і, не звараचाючы ўвагі на Эльлі, якая на-даўшы яго звароту зусім адваротны сэнс, ад няшчаснага ка-ханьня ізноў палезла на ложак, за два прыёмы вышў з бу-тэлькі рэшту коньяку, а пасля накіраваўся за сваім падпа-ручыкам.

На вуліцы хмель ізноў ударыў у галаву падпаручыку, бо было гарача і душна. Ён пачаў расказваць Швэйку ўсякае глупства, успамынуўшы, што ў яго дома ёсьць паштовая скрынка з Гельголянду і што пасля экзамену на атэстат сталасьці ён пашоў з таварышамі ў рэстوران гуляць на більяр-дзе і не пакланіўся свайму былому кляснаму настаўніку. І пасля кожнага сказу ён паўтараў:

— Спадзяюся, вы мяне добра разумеете?

— Так точно, я вас цудоўна разумею,—адказаў Швэйк.— Вы гаворыце накіталт таго, як бляхар Пакорны ў Будвэйсе. Той, калі яго пыталіся: «Ну, што вы ўжо купаліся сёлета ў рэчцы?», адказваў: «Не, але затое сёлета будзе добры ўраджай на сьлівы». Ці, напрыклад, яго пыталіся: «А вы цяпер елі ўжо грыбы?», а ён на гэта адказваў: «Не, але гэты новы мароккі султан, кажуць, дужа добры чалавек».

Падпаручык Дуб спыніўся і з напружаньнем вымавіў:

Маркоскі султан? Гэта скончаны чалавек!—а пасля абцёр з ілба пот і прамармытаў, назіраючы затуманенымі вачыма на Швэйка:—Так моцна я нават узімку не пацеў. Згодны? Вы мяне разумеете?

— Так точно, пане падпаручык, разумею. Да нас у рэстوران «Поўная чаша» часта-густа прыходзіў адзін стары пан, адстаўны чыноўнік акруговага кіраўніцтва, дык той гаварыў тое самае. Ён заўжды ўпэўняў, што дзівіцца, якая розніца паміж тэмпе-ратураю ўлетку і ўзімку, і што яму здаецца дужа сьмешным, што людзі гэтага яшчэ не заўважылі.

У варотах гімназіі Швэйк разьвітаўся з падпаручыкам Дубам, які, хістаючыся, узыняўся на сходцах у канфэрэнц-залю, дзе адбывалася вайсковая нарада, і зараз-жа далажыў

капітану Загнэру, што ён, Дуб, зусім п'яны. На працягу ўсяе нарады ён сядзеў апусьціўшы галаву, толькі зрэдку і недарэчна ўздыхаючыся крыху з свайго месца са словамі:

— Ваш погляд абсалютна правільны, панове, але я зусім п'яны.

Пасля таго, як усе дыспозыцыі былі распрацаваны і рота паручыка Лукаша прызначана ў авангард, падпаручык Дуб раптам здрыгануўся, узняўся і заявіў:

— Як цяпер помню свайго кляснага настаўніка ў першай клясе, панове. Многая лета майму клясному настаўніку! Ура! Ура! Ура!

Паручык Лукаш падумаў, што лепш бы за ўсё загадаць дэжурчыку падпаручыка Дуба палажыць свайго пана ў фізычным кабінэце, перад дэвярыма якога быў пастаўлены вартавы, каб нікому чаго добрага, ня ўзбрыло ў галаву ўкрасыці рэшткі напалавіну ўжо расьцяганай мінэралёгічнае калекцыі. На гэта, тымчасам, у штабе брыгады зварочвалі заўсёды ўвагу эшалёнаў, якія праходзілі.

Такі захад перасьцярогі быў зроблены ад таго часу, як адзін гонвідаўскі батальён, раскватэраваны ў гімназіі, палажыў пачатак расьцягваньню кабінэту. Асабліва спадабаліся ўдалым гонвідам прырэзаныя крышталі ды каменныя мінэралёгічнае калекцыі, якімі яны напакавалі свае мяхі з рэчамі.

На маленькіх вайсковых могілках ёсьць магіла, на белым крыжы якое напісана: «Ласло Гаргані». Пад гэтым крыжам сыпіць вечным сном адзін гонвэд, які пад час першага абрабаваньня гімназіі вышў увесь дэнатураваны сыпіртус са слоіка, дзе захоўваліся розныя гадзінны.

Сусьветная вайна зьнішчала людзкі род нават сыпіртусам з натуралістычных калекцыяў.

Калі ўсе разышліся, паручык Лукаш загадаў паклікаць Кунэрта, які павёў свайго пана ды палажыў яго на каналу. Падпаручык зрабіўся раптам як малое дзіцянё: ён схаліў кунэртаву руку, пачаў разглядаць рысы на ягонай далоні і заявіў, што можа вызначыць па іх прозьвішча яго будучай жонкі.

— Як ваша прозьвішча? Дастаньце ў мяне з бакавое кішэні запісную кніжку і аловак. Дык вось, ваша прозьвішча Кунэрт?

Добра. Прыходзьце праз чвэртку гадзіны і я вам пакіну тут пісульку з прозьвішчам вашае будучай жонкі.

Не пасьпеў ён скончыць свае прамовы, як ужо захроп; але ён зноў прачнуўся і пачаў штосьці чыркаць у сваёй запіснай кніжцы. Пасьля ён вырваў сыпісаны лісток, кінуў яго на падлогу і, таемна прылажыўшы палец да вуснаў, прамовіў:

Не, не цяпер... Праз чвэртку гадзіны... Лепш за ўсё будзе, калі вы будзеце шукаць пісульку з завязанымі вачыма...

Кунэрт быў такі прасты і ласкавы чалавек, што сапраўды прыйшоў праз чвэртку гадзіны. Разгарнуўшы пісульку, ён прачытаў крамзаніну падпаручыка Дуба: «Прозьвішча вашае будучае жонкі будзе—пані Кунэрт».

Калі ён паказаў пасля гэтую пісульку Швэйку, той сказаў, што яе трэба старанна захаваць, таму што такія дакуманты, якія даюць вялікія вайсковыя начальнікі, кожны павінен асабліва шанаваць. Таму што ў мінулы час, на прызыўнай службе гэтых выпадкаў ня было, каб афіцэр ліставаўся са сваім дзяншчыком ці, тым больш, называў яго «панам».

*

Калі падрыхтоўка да выступленьня, згодна дадзенай дыспозыцыі, была скончана, камандзір брыгады, якога гановэрскі палкоўнік так ёмка выставіў вон з гораду, загадаў батальёну пастроіцца паротна чатырохкутнікам і зьвярнуўся да яго з прамоваю. Справа ў тым, што гэты чалавек любіў пагаварыць. Ён гаварыў пра ўсё-ўсенькае, не разьбіраючыся, а калі ўжо нічога ня мог больш прадумаць, успомніў яшчэ пра палявую пошту.

— Салдаты!—прымела з яго вуснаў пасярод карэ.—Мы набліжаемся цяпер да варожага фронту, ад якога нас адлучае толькі некалькі дзён хады. Салдаты! Да гэтата часу вы на сваім паходзе ня мелі магчымасьці паведаміць вашым блізкім, якіх вы павінны былі пакінуць, свае адрасы, каб вашыя блізкія ведалі, куды вам пісаць, каб вы маглі радавацца лістом ваших дарагіх сірат.

Тут ён неяк заблытаўся і ніяк ня мог выблытацца, таму нязлічонае мноства разоў паўтараў:

— Вашых блізкіх... вашых сваякоў... вашых дарагіх удоў і сірат.

І так бясконца, пакуль ня вылез з гэтага зачарованага кола, на ўвесь голас заявіўшы:

— Вось для гэтага і існуе ў нас на фронце палявая пошта!

Уся яго далейшая прамова стварыла ўражаньне, быццам усе гэтыя людзі ў шэрых мундзірах павінны былі з радасьцю дазволіць сябе забіваць выключна таму, што на фронце наладжана была палявая пошта, як быццам чалавеку, якому знарад адарваў абедзьве нагі, проста-такі прыемна памёрці, усьведомліваючы, што яго палявая пошта лічыцца пад нумарам 72-м, дзе, можа быць, ёсць яму ліст ад дарагіх яму людзей, што засталіся на бацькаўшчыне, ці пасылка, якая складаецца з кавалка вэнджанай сьвініны, шпіку ды хатніх сухароў.

А потым, пасля гэтае прамовы, калі оркестр брыгады зайграў народныя гімны і было агалошана ўра за імператара, асобныя групы гэтага чалавечкага статку, які вялі кудысьці на збойства на лінію Бугу, пакорна адна за адною выступілі згодна дадзенай ім дыспозыцыі ў паход.

11-я рота выступіла а палове шостай на Турава—Вольск. Швэйк цягнуўся ў самым канцы колёны, з ротнаю канцылярыяй і санітарамі, а паручык Лукаш бесьперастанку аб'яжджаў усю колёну, штохвіліны варочаючыся назад, крыху каб наглядаць становішча падпаручыка Дуба, які ехаў на фурманцы пад брэзэнтавым верхам насустрач новым слаўным учынкам, а крыху каб правесці час, у гутарках са Швэйкам, які пакорна цягнуў на сабе стрэльбу і цяжкі мех з рэчамі ды ўспамінаў з каптэнармусам Ванэкам, як добра было ісьці некалькі год перад гэтым пад час манэўраў каля Грос—Мэзэрычу.

— Гэта была якраз такая-ж мясцовасьць, як тут, толькі мы ішлі ня ў поўным баявым узбраеньні, таму што ў той час мы нават і ня ведалі, што гэта за яно непарушны запас кансэрваў, а калі атрымлівалі кансэрвы, дык у нашым разьдзеле іх зьдавалі на першым прыпынку на начлет і клалі заместа іх у рэцэпты цэтлу. У нейкай вёсачцы нам зрабілі агляд і павыкі-

далі ўсю цэглу з мяхоў. Там яе сабралася столькі, што пасыла хтосьці пабудоваў з іх цэлы жыльлёвы дом.

Праз пяць хвілін Швэйк бадзёра выступаў поруч з канём паручыка Лукаша і разважаў пра палявую пошту.

— А прамова была цудоўная, і кожнаму, вядома, прыемна атрымаць на фронце лісты з дому. Калі я служыў у Будвэйсе, я за ўвесь час службы атрымаў толькі адзін ліст, і я захаваў яго да гэтага часу.

Швэйк выцягнуў са свайго бруднага меха ліст, увесь заляпаны салом, і, не астаючыся ад каня паручыка Лукаша, які перайшоў на дробную рысь, прачытаў уголас: «Падлюка, нягоднік, прайдзісьвет, шэльма! У Прагу прыехаў на пабыўку капрал Кржыч, і я танцавала з ім у «Коконе», і ён раскажаў мне, што ты танцаваў у Будвэйсе ў «Зялёнай жабе» з нейкаю паршываю тралачкаю і зусім ужо пакінуў мяне. Дык і ведай—я пішу гэты ліст у сарціры на лаўцы поруч з дзіркаю, і паміж нас усё скончана. Твая былая Божэна. Так вось, каб не забыцца: капрал, можа, будзе цябе мурыжыць, я яго пра гэта прасіла. Ды яшчэ вось, каб не забыцца: ты ўжо больш не засьпееш мяне живою, калі прыедзеш на пабыўку».

— Зразумела,—гаварыў далей Швэйк,—што яна, калі я прыехаў на пабуўку была жывёсенькая, ды яшчэ як. Я знайшоў яе ў «Коконе», дзе якраз два салдаты цягнулі яе кожны на свой бок і пры гэтым адзін з іх рабіў гэта так палка, што пры ўсім добрым народзе пачаў лапаць яе пад сукенку, быццам ён з дазволу сказаць, пане паручык, хацеў выцягнуць адтуль «краску яе цноты», як гаворыць пісьменьніца Венцэслава Лужычка, і як сказала, расплакаўшыся, ў танклясе адна шаснаццацігадовая паненка аднаму гімназісту, які ўшчыкнуў яе за руку: «Ласкавы пане, вы загубілі краску мае цноты!» Вядома, усе паднялі яе на сьмех, а яе маці, якая там наглядала за ёю, выклікала яе пад час наступнага танцу ў калідор і прабрала сваю дурненькую дачушку на чым сьвет стаіць... А я, пане паручык, трымаюся таго погляду, што вясковыя—куды шчырэйшыя за гэтых залапаных мамзэляў, якія ходзяць на танцклясы. Калі некалькі год перад гэтым мы былі на манэўрах у Мнішэку, пайшоў я аднойчы на танцы ў Стара-Камін і па-

знаёміўся там з аднаю дзяўчынаю, Каруляю Бэклавай, ды толькі яна мне ня дужа ўпадобілася. Вось пайшлі мы з ёю ў нядзелю ўвечары на возера, селі на гаці, і, калі зайшло сонца, я яе запытаў, ці кахае яна мяне. Дык вось, пане паручык, дазвольце далажыць, паветра было цёплае-цёплае, усе птушкі наўкол сыпявалі, а яна зарагатала ды і кажа: «Люблю, як саломіну ў задзе! Занадта ты ўжо дурны, хлопец!» А я салтраўды быў дурань, такі дурань, што я, дазвольце далажыць, пане паручык, хадзіў з ёю перад гэтым па полі, паміж высокага жыта, дзе ня відаць было ніводнага чалавека, і нават ня прысеў з ёю, а ўсё толькі паказваў ёй усю гэную божую благадаць і—от дурань-жа!—тлумачыў ёй, сялянскай дзяўчыне, што гэта, бач, жыта, а гэта—ячмень, а гэта—авёс.

! як-бы на сыцьвярджэньне гэтых слоў спераду даляцелі звонкія салдацкія галасы, якія сыпявалі працяг песні, з якою чэскія палкі хадзілі праліваць сваю кроў за Аўстрыю яшчэ пры Сольфэрыно:

Поўнач б'е стары взнар
У мяхох скача збажына.
Гоп, гэй-да! Гоп, гэй-ды!
І жанчыны ўсе тады...

І ўсе гуртам падхатлілі:

Усе тады, усе тады
Як здараецца заўжды,
Ня раз, а два цалуюць нас—
Зьлева раз і справа раз.
Гоп, гэй-да! Гоп, гэй-да!
Гоп-гоп—да, да!

А пасля гэтую-ж песню пачалі сыпяваць немцы на нямецку.

Гэта старая салдацкая песня, якую сыпявалі салдаты на ўсіх мовах яшчэ ў часы Наполеона. Зараз яна прымела—разлягалася па пыльным шосэ на Туравы ў Галіцыйскай раўніне, дзе ва ўсе бакі, да зялёных узгоркаў на паўдні, палі былі вышатаваны кашытамі коняў і шматлікімі тысячаі цяжкіх салдацкіх ботаў.

— Напшталт гэтага мы спаскудзілі ўсю мясцовасць пад Пісэкам,—заўважыў, азірнуўшыся наўкол, Швэйк.—З намі быў адзін з эрцгерцагаў, дык гэта быў такі справядлівы пан, што жалі яму эдаралася праяжджаць са сваім штабам па засеяным полі, яго ад'ютант павінен быў зараз-жа рабіць ацэнку патравы. Адзін селянін, Піха прозвішча ягонае, застаўся незадаволены, адмовіўся атрымаць ад казны восемнаццаць крон узнагароды за патраву пяці акраў пасеву і надумаўся быў судзіцца. Дык яго, пане паручык, за гэта пасадзілі на паўтары гады—вось як! Ну, а мне, пане паручык, здаецца, уласна кажучы, ён мог-бы толькі радавацца, што яго вучастак наведала асоба імператарскай фаміліі. Іншы-б хто разумнейшы апрагуў-бы сваіх дачок ва ўсё белае, як да прычасыця, даў-бы ім у рукі па букету, наставіў-бы іх на сваім полі ды загадаў вітаць вялікага госьця, як я чытаў пра Індыю, дзе падданыя некага раджы павінны кідацца пад ногі сланю, на якім той едзе.

— Што гэта вы за глупства гародзіце, Швэйк?—перапыніў яго паручык Лукаш.

— Дык вось, пане паручык, дазвольце далажыць, што я кажу пра сланя, які нёс на сваёй сыпіне таго раджы, пра якога я чытаў.

— З гэтым нельга не згадзіцца, Швэйк, што вы ўсё ўмеете зусім правільна растлумачыць,—сказаў паручык Лукаш ды тае-хаў наперад.

Там маршавы колёны пачыналі парушаць ужо парадак руху і нязвычайная хада пасля доўгае высідкі ў вагонах і поўнае баявое узбраенне выклікала боль у руках і ў нагах, так што кожны хацеў уладзіцца, як можна выгодней. Стрэльбы перакладвалі з аднаго пляча на другое і большасць несла іх ужо не на плячы, а пазакідала на сыпіну, як граблі, ці вілкі. Шмат хто знаходзіў, што выгодней ісьці ў канаве ці па краі яе, дзе зямля эдавалася мякчэйшаю, чымся на пыльным шосэ.

Амаль усе крачылі, стомлена апусьціўшы галовы і страпэнна смаглі без вады, таму што сонца хоць і садзілася, але ўсё-ж стаяла такая сыпёка і духата, быццам у паўдня, а тымчасам ні ў кога ў пляшцы ня было ні кроплі вады. Гэта быў першы такі пераход, і нязвычайнае становішча, што зьяўлялася першай сту-

пеньню да яшчэ больших пакут, усё мацней таміла ды зья-сільвала салдатаў. Яны пакінулі сьпяваць і толькі гадалі між-собку, колькі засталася яшчэ да Турава-Вольску, дзе згодна іхных разьлікаў, яны павінны былі спыніцца на начлег. Нека-торыя садзіліся на хвілінку ў канаву, а каб няпрыкметна была іхная стомленасьць, расшнуроўвалі боты, выклікаючы на першы погляд уражаньне людзей, у якіх зьбіліся парцяжкі і якія ту-жацца наматаць іх так, каб яны ня ціснулі ногі на працягу доў-гага шляху. Іншыя пускалі даўжэй ці карацей рэмень ад стрэльбы, ці разьвязвалі мех з рэчамі і шчыльнай складвалі іх, хочучы ўпэўніць саміх сябе, што робяць гэта з мэтай больш роўнага разьмеркаваньня цяжару, каб рамянямі не адцягвала адно ці другое плячо. Калі да іх пад'ехаў паручык Лукаш, яны адзі за адным усталі і далажылі, што ў іх гэта і гэта цёсьне, ці замінае,—паколькі іх яшчэ не пасьпелі пагнаць далей кадэты і командзіры разьдзелаў, што стралянуліся пры набліжэньні на-чальства.

Праяжджаючы конна паўз стомленых салдатаў, паручык Лу-каш ветліва пратанаваў ім устаць ды ісьці, таму што да Ту-рава-Вольску, з ягоных слоў, заставалася ня больш за тры кілёметры.

Тымчасам, дзякуючы няспыннаму падтрэсваньню на сані-тарнай двуколке, падпаручык Дуб пачаў пакрыху ачуеньваць, манавіта ён ня зусім яшчэ ачухаўся, але ўжо мог выпрастацца ў сваёй двуколке ды гукнуць людзей з ротнае канцылярыі, якія ішлі ўлегцы вакол яго, бо яны ўсе, пачынаючы ад Балуна і канчаючы Хадзьенскім, злажылі свае торбы з рэчамі на дву-колку. Толькі Швэйк бадзёра ішоў ды ішоў з ранцам за сьпі-ною і са стрэльбаю, якая вісела ў яго па-драгунску на рамяні цераз грудзі, пакурваючы люльку ды напяваючы нейкую вя-сёлую песеньку.

Больш як на пяцьсот крокаў у абодва бакі падымаліся перад падпаручыкам Дубам на шосэ слупы пылу, у якіх мільгалі по-стаці салдатаў. Падпаручык Дуб, якога ізноў ахаліў экстаз, вы-сунуўся з двуколки ды пачаў крычаць на ўсе лёгка:—Салдаты! Цяжкая ваша высокая задача! Поўныя стомы пераходы, ня-стача ўсяго патрэбнага, усякага парадку цяжкасьці ды пры-

годы—усё гэта чакае вас. Але я зусім пакладаюся на вашу трываласць і на вашу цвёрдую волю.

— Бач, раве, як бык,—прамармытаў сабе пад нос Швэйк.

— Для вас, салдаты,—гаварыў далей падпаручык Дуб,—няма такіх вялікіх перашкод, якіх-бы вы не перамаглі. Яшчэ раз паўтараю вам, салдаты, я вяду вас не на лёгкую перамогу. Вам прыпадзе моцны гарэшак, але вы дасыце яму рады. А гісторыя ўздыме вас...

— Проста мутарна, слухаць, як ён гаворыць,—зноў мармынуў Швэйк.

І як быццам пачуўшы яго, падпаручык ператнуўся цераз край двуюлкі і пачаў бляваць. Спаражніўшыся, ён яшчэ раз крыкнуў:—Наперад, салдаты!,—паваліўся на торбу тэлефоніста Хадынскага і праспаў аж да самага Турава-Вольску, дзе яго, нарэшце, згодна загаду паручыка Лукаша, паднялі з двуюлкі ды паставілі на ногі. Але прайшло дужавата часу, пакуль пасля доўгае і цяжкае гутаркі з паручыкам Лукашам падпаручык Дуб нагэтулькі ачуняў, што здолеў урэшце заявіць:

— Лёгічна разважаючы, я зрабіў глупства, якое выпраўлю ў сутычках з ворагам.

Праўда, ён яшчэ быў ні пры сталых думках ды цвёрдой памяці, таму што, перш чым вярнуцца да свайго разьдзелу, сказаў паручыку Лукашу:

— Вы мяне яшчэ ня ведаеце, але калі даведаецеся...

— Пра тое, чаго вы натворылі, вы можаце даведацца ў Швэйка,—адказаў яму паручык Лукаш.

Дык вось, падпаручык Дуб, па шляху да свайго разьдзелу, перш за ўсё адшукаў Швэйка, якога ён засьпеў у кампаніі з Балунам і катэнармусам Ванэкам.

Балун якраз расказваў, што ў сябе ў млыне ён заўсёды трымаў у калодзежы бутэльку піва, і піва рабілася такое халоднае, што ня чуваць было зубоў... У ішніх млынох, гэткае піва пілі з тварогам ды з маслам, а ён, ад свае пражэрлівасці, за якую бог яго цяпер і карае, заўсёды зьядаў яшчэ пасля гэтага і кавалак мяса. Вось бог яго цяпер і пакараў, прымусіўшы яго піць цёплую, сьмярдзучую ваду з калодзежа ў Тураве Вольскім, ваду, куды ўсім было загадана, падсыпаць лімон-

нае кіслаты, якую ім кагадзе перад тым раздалі, калі людзей пасылалі па аддзяленьнях на ваду. Балун выказаў такое меркаваньне, што гэтую лімонную кіслату выдалі, як відаць, толькі на тое, каб людзі мацней аддчувалі голад. Праўда, у Саньку ён пасыпеў крыху падмацавацца, а паручык Лукаш зноў аддаў яму сваю дзялянку целяціны, якую прыслалі са штабу брыгады, але ўсё-ж такі ёсці хацелася страшэнна; бо ён-жа разьлічваў, што дабіўшыся сюды лыга будзе аддыхнуць, выпачацца і павячэраць. Ён быў у гэтым цвёрда ўпэўнены, тым болей, што кашавары налівалі ўжо ваду ў катлы, і зараз-жа пашоў разьведаць, як і што, а кашавары казалі яму, што пакуль што атрыманы загад назапасіць вады і што праз некалькі хвілін можа быць атрыманы загад ваду выліць.

У гэты момант да іх падшоў падпаручык Дуб і, ня ведаючы, што сказаць, запытаў:

— Ну, што, размаўляеце?

— Так точно, гутарым,—за ўсіх адказаў Швэйк.—У нас гутарка сама што разышлася. Наогул лепш за ўсё—прыемна пагутарыць. А бяз гутарак салдат ня можа быць, таму што ён, прынамсі, лягчэй забывае ліхія гадзіны.

Падпаручык Дуб загадаў Швэйку прайсьці з ім крыху далей, таму што ён хоча ў яго штосьці запытацца. Калі яны адышлі на некалькі крокаў, падпаручык Дуб няўпэўненым голасам сказаў:

— Вы не пра мяне гаварылі там?

— Нікак нет, пане падпаручык, і ня думалі нават, а гаварылі пра лімонную кіслату і вэнджаную кілбасу.

— Але паручык Лукаш сказаў мне, быццам я чагосьці таго нарабіў і што вы дасканала гэта ведаеце, Швэйк.

— Нічога вы не начворылі, пане падпаручык,—надзвычай сур'ёзна і разважна прамовіў Швэйк.—Зусім нічога! Вы толькі наведалі публічны дом. Але гэта, мусібыць, здарылася па памылцы. Бляхара Пімпру з Казінае плошчы таксама заўсёды шукалі, калі ён хадзіў у горад па бляху і таксама заўсёды знаходзілі ў якім-небудзь такім месцы, у Шухі ці ў Дворжака, вось як я і вас знайшоў. Унізе было кафэ, а наверху, як і ў гэтым выпадку, паненкі. Вы, пане падпаручык, таксама, мабыць,

пераблыталі, дзе вы, уласна кажучы, знаходзіцеся, было дужа душна, а калі чалавек ня прывык піць, дык ён можа гэткаю духатою сп'янець нават ад звычайнага рому, а тым болей вы, пане падпаручык, ад коньяку. Дык вось мне было загадана, перш як выходзіць адсюль, каб я занёс вам запрашэньне на нараду, і я адшукаў вас там намерсе ў паненкі. Ад духаты і коньяку вы ня ўздужалі мяне пазнаць і ляжалі там гальцом-голы на атаманцы. Вы нічога такога не начворылі і нават не гаварылі: «Вы мяне яшчэ ня ведаеце!», а гэткая вось штука можа з кожным здарыцца, калі душна. Іншы чалавек нават задужа пакутуе ад сыпёкі, а іншаму, як вада з гусака. Вось каб вы ведалі дзядка дзесятніка Вяйводу з Вршовіцэ, дык той, пане падпаручык, даў сабе слова, што ня будзе піць нічога такога, ад чаго ён мог-бы захмялець. Выпіў ён, ведаеце, у хаце чарачку для смеласьці і пайшоў сабе шукаць безалькогольных трункаў. Адразу-ж ён зайшоўся ў тракцір «Станцыя», заказаў карафінку горкае ды пачаў асыцярожна дапытвацца ў гаспадара, што, уласна кажучы, п'юць гэтыя цыверазуны, бо ён зусім правільна разважаў, што аднае вады і цыверазуны ня п'юць. Ну, гаспадар яму і расказаў, што цыверазуны п'юць содавую, лімонады там розныя, малако, а таксама і безалькогольнае віно, суропы ды іншыя безалькогольныя трункі. З усяго гэтага дзядулю Вяйводзе больш ад усяго ўпадабалася безалькогольнае віно. Ён яшчэ запытаў, ці бывае безалькогольная гарэлка, выпіў яшчэ карафінку і пачаў з гаспадаром гаворку пра тое, што, бач, сапраўды вялікі грэх часта напівацца, а гаспадар яму на гэта адказаў, што ён ўсё на сьвеце гатоў стрываць і прабачыць, але толькі не п'янога чалавека, што напіўся ў якім-небудзь іншым месцы, а да яго прыходзіць пахмяляцца бутэлькаю содавае ды ў дадатак яшчэ і распачынае гармідар. «Напіся ў мяне,—кажа гаспадар,—тады і я цябе буду абстойваць, а як не, дык я цябе і ведаць ня хочу». Ну, стары Вяйвода дапіў карафінку ды пашоў сабе далей, пакуль ня прышоў, пане падпаручык, на Карлаву плошчу ў віньніцу, куды ён і раней часамі заходзіў, і запытаў, ці няма ў іх безалькогольнага віна: «Безалькогольнага віна ў нас няма, пане Вяйвода,—адказалі яму,—але затое херасу ці горкае, калі ласка, колькі ўлезе!» Старому зрабілася

неяк няёмка адмовіцца, ён і выпіў там карафінку горкае і карафінку херасу. Дык вось, калі ён там сядзеў, ён пазнаёміўся, ведаеце, выпадкова з адным цыверазуном, Ну, зразумела, слова за слова, разгаварыліся, выпілі яшчэ па карафінцы херасу і пад канец высветлілася, што гэты пан ведае такое месца, дзе ёсць безалькогольнае віно. «Гэта, кажа ён, на вуліцы Больцана, тры сходкі ўніз і грамофон там гэтаксама ёсць». За гэткае прыемнае паведамленьне стары Вяйвода паставіў яшчэ цэлую бутэльку вэрмуту, а пасля абодва пайшлі на вуліцу Больцана, дзе тры сходкі ўніз і ёсць грамофон. І сапраўды, там падалі толькі ягднае віно, і куды там безалькогольнае, а нават і зусім бяз нічога. Спачатку кожны загадаў па паўлітры парэчкі, а пасля па паўлітры агрэсту, а калі выпілі яшчэ па паўлітры безалькогольнае парэчкі, дык у іх пасля ўсіх папярэдніх херасаў і горкіх і вэрмутаў ногі і адабрала, і яны ўзьнялі гармідар, каб ім выдалі офіцыйнае пасьведчаньне, што тое, што яны тутакі пілі, сапраўды безалькогольнае віно. І яшчэ, што яны сапраўдныя цыверазуны, і што калі ім зараз-жа не прынясуць такога пасьведчаньня, дык яны разаб'юць ушчэнт на кавалкі ўсё абсталяваньне, разам з грамофонам. Так што поліцыі давалося цягнуць абодвух сілком тры сходкі ўгору на вуліцу Больцана, пасадзіць на дзяжурны аўтамабіль і зьвязаці, пакуль ацыверазяцца, у халодную. А ўрэшце на іх абодвух, як цыверазуноў, наладжылі спананьне за тое, што яны парушылі свой статут і напіліся.

— Да чаго вы мне гэта ўсё расказваеце?—выгукнуў паручык Дуб, які пасля гэткае даўгое прамовы зусім ацывярозеў.

— Дык вось, пане падпаручык, яно, вядома, вас на датыцьць, але ўжо калі мы пачалі гаворку...

Тут падпаручык здагадаўся, што Швэйк яго ізноў абразіў і з прычыны таго, што ён быў ужо зусім пры поўнай сьведомасьці, пачаў раўці на Швэйка:

— Ты мяне яшчэ будзеш ведаць!... Як стаіш?

— Так точна, пане падпаручык, стою блага, бо, дазвольце далажыць, забыўся стуліць абцасы. Зараз папраўлю.

І вось ужо Швэйк стаяў перад афіцэрам, выцягнуўшыся ва фронт, згодна ўсіх правіл мастацтва.

Падпаручык Дуб пачаў меркаваць, да чаго-б яшчэ прычапіцца, але ўрэшце толькі сказаў:

— Ну, сыцеражыся, каб мне зноў не давялося табе паўтараць. Ты мяне яшчэ ня ведаеш, а я цябе наскрозь бачу,—дадаў ён, крыху зыначаўшы свой улюбёны сказ. Калі ён адышоў ад Швэйка, у яго галаве, што аж гула з пахмельля, круцілася думка: «А ці ня лепш было-б, каб я яму сказаў: «Я ўжо даўно ведаю цябе з твайго благога боку, нягоднік!»

Пасля ён загадаў паклікаць свайго дзянішчыка Кунэрта і загадаў яму прынесці збан вады. На гонар Кунэрта трэба адзначыць, што ён даволі доўга-ткі шукаў у Тураве-Вольску збанок вады.

Нарэшце яму пашанцавала ўкрасыці ў папа збанок і ў гэты збанок ён набраў вады з забітага калодзежу. Праўда, на гэта яму трэ' было адарваць некалькі дошчак, бо калодзеж быў забіты наглуха, таму што вада ў ім была падазроная на конт тыфусу.

Але падпаручык выпіў бяз жадных шкодных для сябе вынікаў увесь збанок, спраўдзіўшы гэтым прыказку:

«Чалавек ня сывіння, усё зьесьць!»

*

Усе жорстка памыліліся ў сваіх разьліках, быццам у Тураве-Вольску можна будзе пераначаваць.

Паручык Лукаш сабраў наўкол сябе тэлефоніста Хадынскага, каптэнармуса Ванэка, ротнага ордынара Швэйка і дзянішчыка Балана. Атрыманыя загады былі дужа простыя: людзі пакідаюць сваё прыладзьдзе санітарнаму атраду і зараз-жа накіроўваюцца ў паходным парадку прасёлкаваю дарогаю ў Поланец, а адтуль уздоўж плыні ручайны ў паўднёва-ўсходнім кірунку на Ліскавіцы.

Швэйк, Ванэк і Хадынскі—кватэр'еры. Яны павінны падрыхтаваць месцы на начлег сваёй роце, якая прыдзе праз гадзіну, адсілы праз паўтары гадзіны пасля іх. Балун тымчасам павінен здабыць і сыпчы гусака там, дзе спыніцца начаваць

паручык Лукаш, а тых трох павінны наглядзець, каб ён сам адзін ня зжор палавіну. Апрача таго Ванэку і Швэйку загада- на купіць для роты свінню, улічваючы тое, колькі мяса да- вядзецца на чалавека пры раскладцы. Увечары будуць гата- ваць гуляш. Месцы на начлег павінны быць прыстойныя; ха- луп, дзе ёсць паразыты, не займаць, бо людзі павінны як належыць адпачыць, бо ўжо а палове сёмай раніцы роце давя- дзецца здымацца ды ісці далей ■ Ліскавіц праз Крозіенку на Старасол.

Цяпер батальён ня быў ужо бедны. Брыгаднае казначэй- ства ў Сонку выдала батальёну аванс перад чарговаю бойняй. У ротнай касе знаходзілася звыш ста тысяч крон, і каптэнар- мус атрымаў ужо загад, зробіць дзе-небудзь на месцы, г. ё. у акопах, канчатковы разлік з ротаю перад яе сьмерцю і выпла- ціць людзям бяспрэчна належныя ім грошы на аплату нявы- даных пайкаў да харчаваньня.

Пакуль усе чацьвёра зьбіраліся ў дарогу, у роту зьявіўся мясцовы поп і раздаў салдатам згодна іхнае нацыянальнасьці паперкі з «Лурдзкім гімнам» на ўсіх мовах. У яго быў цэлы пак гэтых гімнаў, які пакінула яму на раздачу нейкая высокая ду- хоўная асоба, якая аб'яжджала на аўтамабілі, у кампаніі дзьвёх-трох жанчын лёпкіх паводзін, разбураную вайною Га- ліцыю.

У Турове-Вольску было шмат прыбіраньняў і ўсюдых па- накіданы былі паперкі з гэтым «Лурдзкім гімнам».

Капрал Нахцігаль, родам з Бэртрайхэнштэйну, дастаўшы ў нейкага запужанага абываталя бутэльку коньяку, сабраў ва- кол сябе некалькі чалавек сваіх таварышоў, і ўсе пачалі хорам расьпяваць нямецкі тэкст «Лурдэкага гімну», але бяз пры- певу і на мотыў салдацкае песьні пра прынца Аўгена.

Пасьля цяжкага пераходу чацьвёра людзей, пасланых гад- рыхтаваць начлег адзінаццатай роте, вышлі з надыходам цем- наты на лясную дарогу па той бок ручайны. Гэтая дарога па- вінна была прывесці іх у Ліскавіцы.

Балун, які ўпяршыню трапіў у такое становішча і якому ўсё—і цемната, і абавязкі кватэр'ера—здавалася надзвычай

таемным, прымеў раптам страшное падазрэнне, што ўсё гэта нездарма.

— Браткі,—ціхенька сказаў ён, спатыкаючыся па дарозе ўздоўж ручаіны,—нас ахвяравалі...

— Што ты брэшаш?—прыкрыкнуў на яго Швэйк.

— Браткі, ня трэба гэтак крычаць,—пачаў прасіцца Балун. Я ўжо ўсім нутром адчуваю, што нас пачуюць ды пачнуць абстрэльваць. Я гэта ведаю. Нас сумысьля паслалі наперад, каб мы выведалі, ці няма там ворага, і як пачуюць страляніну, дык адразу зразумеюць, што далей ісьці нельга. Мы—вывелачны дэзор, браткі, як вучыў мяне капрал Церна.

— Ну, дык і ідзі наперад,—абазваўся Швэйк,—а мы пойдзем за табою, каб мы маглі пасыпець легчы на выпадак чаго... Ну і салдат-жа ты! Баішся, што ў цябе будуць страляць! А якраз салдату павінна быць прыемна, калі ў яго страляюць, бо чым часцей вораг страляе, тым хутчэй змяняюцца ягоныя баявыя прыпасы. Гэта-ж кожнаму зразумела. З кожным стрэлам, які дае па табе ворагаў салдат, змяняецца ягоная баяздольнасць і ён яшчэ тым болей здаволены, што можа паліць у цябе, бо і яму не давядзецца цягнуць на сабе ўсе патроны, ды і бегчы яму лягчэй.

— А калі ў мяне, скажам, дома гаспадарка ёсць?—цяжка ўздыхнуў Балун.

— Наплюй ты на сваю гаспадарку!—выгукнуў Швэйк.—Дай сябе лепей забіць на славу яго імператарскае вялікасці. Няўжо цябе гэтаму не наўчылі на вайскавай службе?

— Не, толькі згадвалі,—адказаў просты Балун.—Нас толькі муршжылі па пляцы, а тасьля мне дык і зусім не даводзілася чуць пра гэта, бо мяне прызначылі за дзяншчыка... Вось каб імператар лепей нас карміў...

— Ой, якая ты сьвіньня ненаедная, Балун! Перад боем наогул зусім нельга карміць салдатаў, гэта тлумачыў нам яшчэ ў навучальнай камандзе капітан Унтэргрыц. Ён нам колькі разоў казаў: «Слухайце, дурылы! Як эдарыцца калі-небудзь вайна і вам давядзецца ісьці ў бой, дык глядзецца на наядайцеся перад боем. У каго чэрава поўнае, ды налучыць кулю ў жывот, таму кадохэс, бо ўся поліўка і казённы хлеб пасьля та-

кое раны выйдуць напавярх і ў такога салдата адразу-ж зробіцца запаленне і яму каюк. А калі ў яго ў кішках пуста, дык рана ў живот чыстае глупства, быццам яго асва ўкусіла».

— Нічога,—сказаў Балун,—у мяне живот хутка травіць, і ў ім шмат не застаецца. Я, браткі, магу зьесці цэлы паўмісак клёцак са сьвінінаю ды з капустаю, а праз паўгадзіны з мяне выдзе ня больш за тры сталовыя лыжкі, а ўвесь астатні матэрыял разыходзіцца ва мне. Ізноў-жа прыбы: у іншых яны выходзяць цалкам, а ў мяне—ані-ні, так толькі, крышачку, а ўсе астатняе цалкам разыходзіцца ў сярэдзіне... Ува мне, дружа,—звярнуўся ён да Швэйка,—расчыняюцца нават рыбінныя косткі і сьлівяныя каменчыкі. Аднойчы я насумысьля палічыў. Я зьвёў семдзесят сьліў разам з каменчыкамі, а пасля, калі надышоў час, я палічыў, колькі вышла, і атрымалася, што больш за палавіну, так ва мне і засталася.

Балун прычыніў вусны і крыху ўздыхнуў.

— Бабуля мая гатавала бульбяныя смажанкі са сьлівамі і крыхатчкаю тварогу, каб яны былі тлусьцейшыя. Сама дык яна любіла іх болей з макам, а я—тварогам, дык я нават неяк набіў яе за гэта, што яна не хацела перапусьціць... Так ня ўмеў я шанаваць свайго сямейнага шчасьця!..

Балун перадыхнуў, цмокнуў, аблізаўся і сказаў сумна і мякка:

— А ведаеш, таварыш, мой дарагі, што цяпер, калі ўсё гэта так далёка, мне часамі здаецца, што жонка мая казалася праўду—што яны лепей з макам! Тады-дык мне ўсё не падабалася, што мак трапляў у мяне паміж зубоў, а цяпер мне думаецца: эх, каб ён туды трапіў. У мяне з жонкаю часта здараліся буйныя сваркі. Колькі разоў ёй даводзілася плакаць, калі я патрабаваў, каб яна палажыла ў кілбасы-вантрабянкі як мага больш маёрану, і пры тым я заўсёды пачынаў біцца. Аднойчы я няшчасніцы так урэзаў, што яна дзён два пракачалася, затое, што яна не хацела зарэзаць мне на вячэру індэчку, а знаходзіла, што з мяне і курьцы даволі... Ах, таварыш дарагі,—захныкаў Балун,—каб мне цяпер вантрабянкі з маёранам ды

курачку!.. А ты любіш подліўку з кропу? Колькі ў нас праз гэтую самую подліўку гвалту было—жах! Ну, а цяпер-бы я яе пачаў піць, як каву.

У гэтых гутарках Балун вусім забыўся пра ўяўную небяспеку, што як быццам-бы абкружыла яго, і ўжо спускаючыся ў начной цішыні ў Ліскавіцы пачаў бесьперастанку пералічваць Швэйку, што ўсё ён раней ня ўмеў шанаваць і чаго-б яму хацелася-б цяпер зьесці, да таго хацелася, што аж на сьлёзы хіліць...

Ззаду іх ішлі капітанармус Ванэк і тэлефоніст Хадынскі. Хадынскі тлумачыў Ванэку, што на яго погляд сусьветная вайна зьяўляецца найвялікшаю бязглуздыцаю. Самае благое ў ёй тое, што калі дзе-небудзь парвуцца правады, даводзіцца правіць іх уначы. Але яшчэ горай тое, што ворат з дапамогаю сваіх прожэктароў адразу-ж выяўляе тэлефоністаў пры гэтай праклятай паправе, і ўся артылерыя пачынае шпарыць па іх. У ранейшых войнах ня было хоць гэтых няшчасных прожэктараў.

У вёсцы, дзе трэ' было падрыхтаваць месца на начлег усяе роты, было цёмна—хоць вока выпары! З усіх бакоў забрахаці сабакі і гэта прымусіла нашых малайцоў спыніцца і падумаць, як ім управіцца з гэтымі подлымі стварэньнямі.

— А ці не пайсьці нам лепей назад?—прашаптаў Балун.

— Эх, Балун, Балун, каб мы гэта зрабілі, цябе-б расстралялі за баязьлівасьць,—абазваўся Швэйк.

Сабакі брахаці ўсё настойлівей і да іх далучыліся пад канец нават сабакі з другіх вёсак, бо Швэйк пачаў раўсьці сярод ночнае цішыні:

— Сыджні!.. Куш!..

Зусім як у тыя часы, калі ён тандляваў яшчэ сабакамі!

Але сабакі заліваліся яшчэ горш, так што капітанармус Ванэк сказаў Швэйку:

— Кіньце крычаць на сабак, Швэйк, а то, чаго добрага, уся Галіцыя брахаць пачне.

— Падобная да гэтай гісторыя,—сказаў на гэта Швэйк,—здарылася з намі на манэўрах у раёне Габара. Прышлі мы тады

ўначы ў адну вёску, а сабакі брэшуць, аж канчаюцца. Мяско-
васьць там густа населеная, так што гэты брэх перадаваўся
з вёскі ў вёску, усё далей і далей, а сабакі з нашае вёскі, дзе
мы атаўбаваліся, толькі пачнуць крыху аціхаць, як пачуюць
здалёк брэх, скажам, з Пільгрыму, дык і заліюцца ізноў. І праз
якую-небудзь хвіліну брахаў увесь Габар, Пільгрым, Будвэйс,
Гумшолен, Тржэбон і Іглава. Наш капітан, такі нэрвовы пан,
страшэнна ня любіў сабачага брэху. Усю ноч ён ня мог за-
снуць, а ўсё прыходзіў і пытаўся вартавых: «Хто брэша, чаму
брэша?» Салдаты адказваюць, што так точно—сабакі брэшуць,
а гэта яго так раззлавала, што тыя, якія былі тады на варце,
усе засталіся без адпачынку, калі вярнуліся ў манэўраў. Пасьля
гэтага выпадку ён заўсёды пачаў прызначаць «сабачую ко-
манду» і пасылаць яе ўперад. Гэта рабілася на тое, каб папа-
рэдзіць насельніцтва тых пунктаў, дзе мы спыняліся на начлег,
што калі ўначы каторы сабака забрэша, дык яго зараз-жа рас-
страляюць. Мне таксама давялося пабыць у гэтай камандзе,
і калі мы прышлі неяк у адну вёску пад Мюльгаўзэнам каля
Табару, я крышачку пераблытаў і сказаў стараству, што кожны
ўласнік сабакі, якая забрэша ўначы, будзе згодна стратэгіч-
ных меркаваньняў расстраляны. Стараста, вядома, перапало-
хаўся, загадаў запрагаць ды паскакаў на зламаныя шьпі ў штаб
прасіць зьлітавацца над вёскаю. Туды, у штаб, яго наогул ня
пусьцілі, траха вартавы яго з вінтоўкі ня ўпэйкаў, гак што ён
засыпаўся вярнуцца назад, і раней, як мы пасьпелі ўвайсьці
ў вёску, усё гаспадары заматалі згодна ягонай парадзе сваім
сабакам морды вяроўкамі, так што тры штукі нават ўскруці-
лася.

Яны ўвайшлі ў вёску пасьля таго, як Швэйк упэўняў іх,
што ў цемнаце сабакі баяцца агенчыку з палярсіны. На ліха,
ніводзіні з іх ня журыў палярс, так што ягоная парада ня дала
дадатных вынікаў. Але затое высветлілася, што сабакі бра-
халі ад радасьці, бо яны з замілаваньнем згадвалі салдатаў,
што праходзілі тут, пакідаючы ім якую-небудзь ежу.

Яны ўжо здалёк чулі, што набліжаюцца істоты, якія пакі-
даюць пасьля сябе косткі ды конскія трупы...

Раптам выскачыўшы, як быццам з-пад зямлі, Швэйка абкружылі чатыры сабакі і з паднятымі хвастамі пачалі ласкава напіраць на яго. Швэйк пагладзіў і патрапаў іх, размаўляючы з імі ў цемнаце, як з дзецьмі.

— Ну так, ну так, мы ўжо тут, мы прышлі да вас паспаць ды пад'есьці, а вам дамо смачных костачак ды скарынак, а раненька ізноў рушым далей на ворага.

У халупах пазапальваліся агенчкі, а калі нашы ўдалыя ваякі пастукаліся ў бліжэйшую халупу, каб запытаць, дзе жыве стараста, адтуль пачуўся прарэзьлівы пісклявы голас нейкае жанчыны, якая ці то па-польску, ці то па-русінску растлумачыла, што яе мужыка забралі на вайну, дзеці хворыя на воспу, маскалі ўсё ўжо забралі, а яе муж, адыходзячы на вайну, забараніў ёй адчыняць уначы каму-б ні прыпала. І толькі калі ўсе чацьвёра ізноў усе забарабанілі ў дзверы, упэўняючы, што гэта—свае, кватэр'еры, яны былі адчынены нейчаю нявідучаю рукою. Калі яны ўвайшлі, высветлілася, што тут якраз і жыве стараста, які марна тужыўся пераканаць Швэйка, што гэта ня ён сам гаварыў пісклявым бабскім голасам. Ён бажыўся і прысягаўся, што спаў у таку на сене, а жонка яго спрасонку, сама ня ведае, што гаворыць, калі яе зьнячэўку пабудзяць. Што-ж датычыць начлегу для цэлае роты, дык вёсачка такая малая, што ў ёй нельга зьмясьціць нават і аднаго салдата. Наогул месц спаць няма. Купіць тут таксама нічога нельга, бо маскалі ўсё рэквізавалі.

Калі паны дабрадзёі згодны, ён, бач, завядзе іх у Крозіенку, там двары вялікія і хады будзе—тры чвэрткі гадзіны, ня болей. А месца там—колькі хочаш, кожны салдат можа накрыцца аўчынаю і кароў там столькі, што ўсім салдатам будзе па збанку малака, ды і вада там добрая, а паны афіцэры могуць падначаваць у маёнтку. А тут у Ліскавіцах што? Адна толькі гразь ды вошы! Вось у яго, у старосты ў самога, было пяць кароў, ды ўсіх маскалі пазабіралі, дык цяпер яму самому даводзіцца хадзіць па малако для сваіх хворых у Крозіенку.

Як быццам на сьцьвярджэньне ягоных слоў поруч у хляве замукала карова, і чуваць было, як жаночы толас прабаваў супакойць жывёліну, прыгаворваючы: «Халеру табе ў бок!».

Але старасту гэта не зыбятэжыла. Нацягваючы боты, ён газарыў:

— Адна-адненькая кароўка засталася ў Бойчыка, у суседа, і яна гэта зараз і раўла, паны дабрадзеі. Зусім хворая псаваная жывёліна. Маскалі адабралі ў яе цялятка. Ад таго часу ў яе малако і згінула, але гаспадару шкада яе зарэзаць, бо ён мяркуе, што прасьвятая багародзіца ўсё паставіць на лепшае.

Гаворачы гэта ён апранаў ужо кажух.

— Дый трох чвэртак гадзіны да Крозіенкі ня будзе, паны дабрадзеі. Зблытаў я, прызнацца, час. Паўгадзіны—толькі ўсяго і дарогі будзе. Я адну дарогу ведаю праз ручайну, а пасля бярозавым гаем, паўз стары дуб... А вёска, яна вялікая, і гарэлки там—колькі душа прымае...

Хадзем, паны дабрадзеі. Чаго дарма марудзіць? Паны афіцэры вашага адважнага палка заслужылі на тое, каб добра адпачыць, бо адважнаму аўстрыйскаму салдату, які б'ецца з маскалямі, трэба даць чыстае і выгоднае месца... А ў нас што? Вошы, кароста, воспа, халера... Вось якраз яшчэ ўчора ў нас у гэтай праклятай вёсцы трох хлопцаў ад халеры скончыла... Пракляў бог літасьцівы нашыя Ліскавіцы!...

У гэтую хвіліну Швэйк велічна матнуў рукою.

— Паны дабрадзеі,—сказаў ён, перакрыўляючы стараставы інтонацыі,—давялося мне неяк у аднэй кніжцы прачытаць, як адбрахаўся адзін стараста ў Швэдзкую вайну, калі прышоў загад спыніцца на кватэрах у такой-вось вёсцы. Адным словам, ён не захацеў дапамагчы і яго падвесілі на бліжэйшым дрэве. А сягоньня ў Санку адзін капрал, паляк, растлумачыў мне, што стараста, калі зьяўляюцца кватэр'еры, абавязан склікаць дзесяцкіх, а пасля ідзеш з імі ад халупы да халупы і проста гаворыш:

«Сюды вось траіх, а сюды чацьвёра, а ў папоўскім доме будуць спаць паны афіцэры і каб праз паўгадзіны ўсё было зроблена!».

— Пане дабрадзею,—сур'ёзна зьвярнуўся Швэйк да старасты,—дзе ў цябе тутака бліжэйшае дрэва?

Стараста не зразумеў, што значыць слова «дрэва», з гэтай прычыны Швэйк растлумачыў яму, што гэта можа быць бя-

роза, дуб, ігруша, яблыня, адным словам—усё, дзе ёсць хоць адзін моцны сук. Стараста ізноў не зразумеў, а калі працуў пра садовыя дрэвы, дык спалохаўся, бо вішні пасьпелі ўжо, і сказаў, што пра гэта яму нічога невядома, а што сапраўды ёсць перад хатаю толькі адзін дубок.

— Добра,—сказаў Швэйк, эрабіўшы рукою інтэрнацыянальны знак павешання,—так і быць, мы павесім цябе тут, перад тваёю халупаю, каб ты ведаў, што цяпер час ваенны і што нам заадаана перанаааааа тут, а ня ў нейкай Крозіенцы. Не, брат, жартуеш! Нашыя стратэгічныя пляны зыначыць табе ня ўдасца, а павесіць цябе даядзедца, як было апісана ў кніжцы пра швэдэкія войны... Вось, ведаеце, браткі, быў гэткі-ж выпадак на манэўрах пад Стара...

Але тут Швэйка перапыніў каптэнармус Ванэк:

— Гэта вы нам калі-небудзь другім разам раскажаце, Швэйк,—сказаў ён і, зварочваючыся да старасты, рашуча прамовіў:—Ну, а цяпер—трывогу і кватэра!

Стараста пачаў дрыжаць, як асінавы ліст, і, заікаючыся, упэўняць, што ён, бач, хацеў толькі эрабіць лепей паном дабрадзеем, але калі ўжо нельга іначай, у вёсцы, можа, і знойдзецца што-небудзь ніштаватае, каб паны засталіся здаволены, і што ён зараз прынясе ліхтар.

Калі ён вышаў з пакойчыку, што быў слаба асьветлены адной лампадкаю перад іконаю нейкага сьвятога, падобнага да страшнага калекі, Хадынскі раптам крыкнуў:

— А дзе-ж падзеўся Балун?

Але не пасьпелі яны як належыць аглядзецца, як дзверы за печчу, што вялі ў нейкі цёмны куток, асьцярожна адчыніліся, і Балун праціснуўся ў пакойчык. Упэўніўшыся, што стараста вышаў, ён сказаў, як быццам у яго быў страшэнны катар:

— Я пабыў у каморы, у нешта ўехаў рукою і набіў ім сабе повен рот, а цяпер у мяне ўвесь рот заляпіла. Нешта несалонае і несалодкае, накішталт цеста.

Каптэнармус пасьвятціў на яго электрычным ліхтарыкам, і ўсе маглі пераканацца, што яшчэ ніколі ў жыцці ня бачылі такога выквацанага аўстрыйскага салдата. А пасьля спалоха-

ліся, калі заўважылі, што Балунава дзяжурка так раздалася, быццам ён быў на апошнім месяцы цяжарнасьці.

— Што з табою здарылася, Балун?—спягадна запытаў Швэйк, тыцкаючы пальцам у яго апушанае чэрава.

— Гэта гуркі,—прахрыпеў Балун, давячыся цестам, якое не праходзіла ні туды, ні сюды,—квашаныя гуркі. Тры штукі я зьеў, а рэшту прынёс вам.

І Балун пачаў даставаць штукі за штукаю гуркі ў сябе з-за пазухі.

На парозе зьявіўся стараста з ліхтаром; убачыўшы гэтую сцэну, ён перахрысьціўся і зарумзаў:

— Маскалі рэквізавалі, а цяпер і свае яшчэ таксама рэквізуюць.

Усе рушыліся па вёсцы ў суправаджэньні цэлай зграі сабак, якія ўсё ўпарцею круціліся каля Балуна і прагна абнюхівалі ягоныя кішэні, дзе ён схаваў кавалак сала, якое ён таксама ўкраў з каморы, але ад свае пражорлівасьці па-здрадніцку затаіў ад сяброў.

— Чаго гэта каля цябе гэтак сабакі ўвіхаюцца?—запытаў яго Швэйк.

— Яны чуюць ва мне добрага чалавека,—пасьля доўгага разважаньня адказаў Балун.

Але ён не казаў, што прытрымліваў аднэю рукою ў кішэні кавалак сала і што адзін сабака ўвесь час мерыўся схапіць зубамі гэтую самую руку...

Пасьля абходу халуп, каб заняць іх пад кватэры, было высьветлена, што Ліскавіцы даволі вялікая вёска, хоць якая і належным чынам пацярпела ад вайны. Праўда, яна не пацярпела ні ад пажараў, ні ад бомбардаваньня, бо абодва варожыя бакі праз некі цуд не ўцягнулі яе ў сфэру сваіх непасрэдных вайсковых апэрацый, але затое тут сабралася насельніцтва суседніх зьнішчаных вёсак: Хырава, Грабава і Галублі.

У дзе-якіх халупах скучылася ў страшэннай цясноце і беднасьці па восем сямей. Гэта быў іх апошні прыпынак пасьля ўсіх жахаў, якія яны перажылі ў віры вайны, цэлая эпоха якое адбушавала над іхнымі галовамі, быццам нястрымныя струмені падчас паводкі.

Частка роты павінна была змясціцца ў маленькім разбураным бровары, каля самае ваколіцы, дзе палавіну разьдзелу лыга было змясціць у брадзільным аддзяленьні. Астатніх разьвялі па дзесяць чалавек па некаторых багацейшых хатках, дзе таспадары адмаўляліся пусьціць да сябе абрабаваных і зьбяднелых бежанцаў з суседніх вёсак.

Штаб з усімі афіцэрамі, а таксама каптэнармусам Ванэкам, афіцэрскімі дзяншчыкамі, тэлефоністамі, санітарамі, кашаварамі і Швэйкам быў зьмешчаны ў папоўскім доме, бо поп дагэтуль таксама ня прыняў ніводнага бежанца, так што там месца хапала.

Поп быў высокі, хударлявы ў лінялай выцьвілай расе. Ён быў такі скупы, што амаль нічога ня еў. Бацька выхаваў у ім фанатычную нянавісьць да расійцаў, але яна ў ім раптам знікла, калі расійцы адступілі і зьявіліся аўстрыйскія войскі, якія паелі ў яго ўсіх курэй і гусей, што засталіся незачэпленыя, пакуль у яго доме стаялі некалькі калматых забайкальскіх казаў. Пасьля, калі ў вёску прышлі вэнгерцы і адабралі ў яго ўвесь мёд з вульляў, яго злосьць супроць аўстрыйскае арміі ўзрасла яшчэ болей. А цяпер ён з нянавісьцю глядзеў на сваіх няпрошаных кватарантаў, і яму давала выразнае здавальненьне праходзіць і, паціскаючы плячыма, паўтараць:

— У мяне нічога няма. Я—жабрак. У мяне вы ня знойдзеце кавалачка хлеба, панове.

Больш за ўсіх засмуціла гэта Балун, які ледзь ня плакаў ад жаласыці. У марах яго неадступна круцілася нявыразнае ўяўленьне пра нейкае парася, ружовая шкурачка якога была апэтытна падрумянена і прыемна хрумчала па зубак. І вось ён сядзеў у марах у папоўскай кухні, куды час-ад-часу заглядваў даўгальгі малады хлапец, які служыў у папа і за парабка і за кухаварку і атрымаў ад яго суровы загад усюды паглядаць, каб ня кралі.

І сапраўды, нават Балун нічога не знайшоў у кухні, апрача крыжкі загорнутага ў паперку кмену, які ён зараз-жа ўсыпаў сабе ў рот і пах якога выклікаў у ім галюцывацыю пра парася.

На дварэ маленькага бровару, што за папоўскім домам, палаў агонь пад катламі, вада кіпела, а ў вадзе нічога ня кіпела.

Камтэнармус і кашавары абабегалі ўсю вёску, шукаючы якуто-небудзь сьвіньню, але дарэмна! Усюды быў адзін адказ: «Маскалі паелі усё ці забралі з сабою».

Яны пабудзілі і яўрэя-карчмара, які пачаў рваць на сабе пэйсы і горка скардзіцца, што ня можа паслужыць паном салдатам. Нарэшце ён утаварыў іх купіць у яго старую, траха не стагадовую карову, худую, як сьмерць—косыці ды скура. Ён патрабаваў за яе шалёныя грошы, церабіў сваю бараду і ўпэўняў, што гэткае каровы не знайсці ва ўсёй Галіцыі, ва ўсёй Аўстрыі і Нямеччыне, ва ўсёй Эўропе і нават ва ўсім сьвеце. Пры гэтым ён румзаў, плакаў і бажыўся, што гэта самая тлустая карова, якая калі-небудзь з ласкі Яговы існавала на белым сьвеце. Ён прысягаўся ўсімі патрыярхамі, што паглядзець на гэтую карову прыходзілі людзі з-пад самага Залачыска, што пра гэтую карову гавораць ва ўсёй акрузе, як пра нейкі цуд і што гэта нават і не карова, а сапраўдны буйвал. Калі і гэта яшчэ не дапамагло, ён кінуўся перад камтэнармусам і ягонымі таварышамі на калені і, абнімаючы іх па чарзе за ногі, з пафосам выгукнуў:

— Ужо лепей забіце старога, беднага яўрэя, але ня ідзеце без каровы.

Ён да такой ступені спантальна ўсіх сваім гармідарам, што яны сапраўды кутлі гэтае пудзіла, ад якога-б з агідаю адварнуўся—кожны мясьнік, і пацягнулі яе да катлоў. А пасля, калі грошы былі даўно ўжо ў карчмаровай кішэні, ён пачаў плакаць, скогліць, што ято зусім абабралі, што ён сам сябе зрабіў жабраком, бо прадаў ім такую цудоўную карову так танна. Ён нават прасіў іх павесіць яго за тое, што ён на старасьці год зрабіў такое глупства, ад якога перавернуцца ў трунах ягоныя продкі.

Пакланіўшыся ім яшчэ да зямлі, ён раптам скінуў з сябе ўвесь смутак і жаль і пабег дамоў, дзе сказаў жонцы:

«Сарачка, салдаты—дурні, а твой Натанчык—дужа разумны».

З кароваю было шмат клопату. Часамі здавалася, што з яе наогул немагчыма садраць скуру. Некалькі разоў скура рвалася,

і тады пад ёю выступалі жылы, цвёрдыя, як вузлы карабельнае лінвы.

Тымчасам аднекуль прыцягнулі мех бульбы і пачалі бязжаднае надзеі на посьпех варыць гэтыя жылы і косыці, а поруч, за маленькаю кухняю кашавар з сапраўдным адчаем тужыўся прыгатаваць кавалак гэтага «шкілета» на афіцэрскі стол.

Нягчасная карова, калі наогул гэтую гульню прыроды лгта было назваць кароваю, надоўга далася ў памяць усім удзельнікам гэтага банкету, і можна з усёй верагоднасьцю меркаваць, што калі-б перад боем пры Сокалі камандзіры напам'янулі людзям пра карову, якою кармілі іх у Ліскавіцах, яны-б з зацятым галасам кінуліся на ворага ў штыхі.

Карова гэтая была такая подлая жывёліна, што з яе ніяк нельга было зварыць крутнік. Чым больш кіпела мяса, тым мацней яно трымалася на костках: яно як быццам зраслося з імі ў адно цэлае і адзеравянела, быццам бюрократ, які ўсё жыццё сваё прасядзеў у сваёй канцылярцы і харчаваўся толькі паперкамі.

Швэйк, які падтрымліваў, як ордынарац, сталую сувязь між штабам і кухняю, каб быць у курсе, калі-ж нарэшце дадуць есьці,—далажыў нарэшце паручыку Лукашу:

— Дык вось, пане паручык, цяпер з яе атрымалася парцалляна. У каровы ў гэтае такое жорсткае мяса, што ім хоць шкло рэж. Кашавар Паўлічак, калі каштаваў із Балуном, ці зварылася, зламаў сабе пярэдні зуб, а Балун—кутні.

Балун абянтэжана падышоў да паручыка Лукаша, падаў яму загорнуты ў «Лурдзкі гімн» кутні зуб і, заікаючыся, сказаў:

— Дазвольце далажыць, пане паручык, што я зрабіў усё, што толькі падолеў. Дык вось зуб я зламаў на афіцэрскай справе, калі мы каштавалі, ці ня можна з гэтага мяса ўсё-такі прыгатаваць біфштэкс.

Пры гэтых словах з крэсла, што стаяла каля вакна, паднялася нейкая сумная постаць. Гэта быў падпаручык Дуб, якога прывезлі сюды, як зусім зындужалага, на санітарнай двухколцы.

— Прашу цішэй,—прамовіў ён ледзь чутка,—мне блага!

Ён зноў сеў у старое крэсла, у кожнай зборцы і пчылінцы якога былі адкладзены тысячы блышынх ячак.

— Я змарыўся,—сказаў ён трагічным голасам,—я хворы і нядужы і прашу, каб пры мне не гаварылі пра зламаных зубы. Мой адрас: Сімхаў, Кралева вуліца, 18. Калі мне ня суджана дажыць да раніцы, я прашу асьцярожна паведаміць пра маю сьмерць і не забыцца напісаць на маёй магіле, што да вайны я быў старэйшым выкладчык гімназіі.

Ён пачаў ціхенька храпіць і ўжо ня чуў, як Швэйк прачытаў некалькі радкоў з адправы па нябожчыках.

Распусьніцы ты нейкай, божа, дараваў,
Рабаўніка ты на крыжы благаслаўляў,—
Дай зьлітаваньне і нам, рабам тваім пакорным...

Усьлед за гэтым каптэнармус Ванэк высьветліў, што няшчасная карова павінна гатавацца яшчэ гадзіны з дзеве ў афіцэрскім катле, што пра біфштэксы і думаць няма чаго і што замест біфштэксаў будзе падрыхтаваны туляш.

Апрача гэтага было вырашана, што людзі пакладуцца спаць да раздачы стравы, бо вячэра ўсё адно зварыцца на раніцу.

Каптэнармус Ванэк прыцягнуў аднекуль вязку сена, падаслаў яе ў сталовым пакоі папоўскага дому пад сябе, нэрвова падкруціў вусы і ціхенька сказаў паручыку Лукашу, што ляжаў якраз над ім на старой скураной канале:

— Дайце веры, пане паручык, што я такое ялаўчыны за ўсё жыццё ніколі ня еў...

У кухні сядзеў перад запаленым недагаркам царкоўнае сьвечкі тэлефоніст Хадынскі і нарыхтоўваў лісты, каб не задаваць сабе працы пасля, калі ў батальёна будзе нарэшце нумар свае палявое пошты.

Ён пісаў:

«Дарагая, улюбёная жонка, любая Божэна. Зараз ноч і я ўсё думаю пра цябе, як і ты думаеш пра мяне, калі глядзіш на пусты ложак поруч з табой. І ты павінна мне дараваць, калі пры гэтым мне лезуць у галаву розныя думкі. Табе добра вядома, што ўжо ад самага пачатку

вайны я прызваны ў войска і што я рознай рознасьці на-
слухаўся ад таварышоў, якія былі паранены, накіраваны
дамоў на папраўку і, трапіўшы дамоў, лепей хацелі-б ба-
чыць сябе ў магіле, як пераканацца, што які-небудзь пар-
шук цягаецца за іхнаю жонкаю. Мне дужа цяжка пісаць
табе пра гэта, дарагая Божэна. Я-б і ня пісаў-бы, але ты
сама дужа добра помніш, як ты мне прызналася, што я ня
першы, хто быў «сур'ёзна» знаёмы з табою, і што яшчэ
да мяне цябе меў пан Крацэ з Мікалаеўскай вуліцы.
І вось цяпер, калі я ў гэтую ноч уяўляю сабе, як гэтае
страшыдла, карыстаючыся з мае адсутнасьці, можа за-
явіць табе якія-колечы прэтэнзіі, дык мне здаецца, дара-
гая Божэна, што я мог-бы задушыць яго на месцы.
Я доўга цярпеў, але калі я ўяўляю сабе, што ён можа
ізноў пачаць залёты да цябе, сэрца ў мяне сьціскаецца і
толькі на адно хачу зьвярнуць тваю ўвагу, што я ня
ўтрываю каля сябе гэткае сьвіньні, якая рада швэндацца
з кожным і ганьбіць маё добрае імя. Даруй мне, дарагая
Божэна, мае жорсткія словы, але сьцеражыся, каб я не
даведаўся пра цябе чаго-небудзь благога! Бо іначай я
быў-бы прымушаны забіць вас обоіх, бо чалавек я за-
ўзяты і на ўсё гатовы, нават каб гэта каштавала мне
жыцьця. Тысячу разоў цалую цябе. Прывітаньне бацьку
і маці.

Твой Тонуш.

Р. С. Глядзі не забывайся, што ты но-
сіш маё прозьвішча.

А вось і другі ліст у запас:

Незраўнаная мая Божэна! Калі ты атрымаеш гэтыя
радкі, дык ведай, што ў нас кагадзе скончыўся вялікі бой
у якім вайсковае шчасьце схілілася на наш бок. Тым-
часам, мы зьбілі дзесяць ворагавых самалётаў, разам
з адным таўстым генэралам з вялікаю бародаўкаю на
носе. У самай жарыні бою, калі пад намі ўсё выбухалі
шрапнэлі, я ўсё толькі думаў пра цябе, дарагая мая Бо-

жэна, што ты парабляеш, як жывеш і што новенькага ў хаце. І ведаеш я ўсё агадваю, як мы з табою былі ў рэсторане «Тамаш» і як ты вяла мяне дамоў, а назаўтра ў цябе балела рука ад напружаньня. Зараз мы рушым далей, наступаем, дык у мяне нехапае часу скончыць гэты ліст. Спадзяюся, што ты засталася вернаю мне, бо добра ведаеш, што ў гэтых адносінах я з сабою жартаваць не дазволю. Але пара выступаць, ужо трубяць збор! Цалую цябе тысячу разоў, дарагая мая жонка, і спадзяюся, што ўсё будзе добра.

Шчыра кахаю цябе. Твой Тонуш.

Тэлефоніст Хадынскі палажыў галаву на ліст і так заснуў на стале. Поп, які ня спаў, а бязумомна хадзіў па ўсім доме, адчыніў кухонныя дзверы і для эканоміі патушыў недагарак поруч з галавою Хадынскага. У сталовай ня спаў ніхто, апрача падпаручыка Дуба. Каптанармус Ванэк уважліва выгучаў новы загад пра харчаваньне войска, які ён атрымаў у Санку ў канцыляршэ брыгады і пераканаўся, што, уласна кажучы, салдатам тым больш зьмяншалі пайку, чым бліжэй падыходзілі да фронту. Пад канец ён ня мог утрымацца ад сьмеху пры чытаньні аднаго пункту загаду, у якім забаранялася ўжываць пры варцы крупніку ніжэйшым чыном шафран і імбір. У загадзе была таксама адна заўвага, згодна якое палявыя кухні абавязаны былі зьбіраць косткі і здаваць іх у тыл у дыгвізыйныя склады. Гэты пункт быў крыху нявыразны, таму што было незразумела, пра якія косткі ідзе гутарка: пра чалавечыя ці пра косткі іншае жывёлы, прызначанай на ўбой.

✱

— Слухайце, Швэйк,—сказаў паручык Лукаш, пазяхаючы ад нуды,—пакуль яшчэ нам дадуць есьці, вы-б пасьпелі расказаць мне што-небудзь.

— Ой-ой,—адказаў Швэйк,—да таго, як нам дадуць есьці, пане паручык, я пасьпеў-бы расказаць вам усю гісторыю чэскага народу. Але я ведаю толькі адно дужа кароценькае апаведанейка пра нейкую поштмэйстаршу ў Сельчанах, якая была

прызначана за поштмэйстэршу там пасья сьмерці яе мужа. Мне гэтая гісторыя адразу ўспомнілася, як я пачуў пра палявую пошту, хоць з палявою поштаю яна ня мае нічога агульнага.

— Швэйк,—перапыніў яго з канапы паручык Лукаш,—вы ўжо ізноў пачынаеце гаварыць глупства.

— Так точно, пане паручык, гэта сапраўды, дазвольце дадаць, страшэнна дурная гісторыя. Я і сам ня ведаю, як гэтая надумаўся загаварыць пра яе. Мусібыць ад прыроджанае дурнаты, ці так успомнілася, з маленства... Бо розныя-ж бываюць на сьвеце характары, пане паручык, і кухар Юрайда казаў праўду, калі, помніце, у Бруку ён, п'яны, праваліўся ў сарцір і не хацеў адтуль вылазіць, дыг яшчэ крычаў: «Чалавек мае прызначэньне ўсьвядоміць ісьціну, каб уладарыць, дзякуючы свайму розуму і заняць першае месца ў гармоніі вечнага сьвету, заўсёды разьвітацца і дасканаліцца і пакрысе прасякнуць у вышэйшыя сфэры больш мудрага і поўнага любові сьвету». А калі мы хацелі яго адтуль выцягнуць, ён кусаўся і драпаўся. Бо ён думаў, што ён у сябе дома і толькі калі мы яго сапхнулі ізноў у равок, пачаў прасіцца, каб яго адтуль выцягнулі.

— Ну, а што-ж там было з поштмэйстэршаю?—губляючы цярплівасьць, выгукнуў паручык Лукаш.

— Гэта была дужа слаўная жанчына, пане паручык, і ўсё-ж такі сволач... Яна сумленна выконвала ўсе свае абавязкі на пошце, але ў яе быў адзін недахоп,—яна меркавала, што ўсе за ёю бегаюць, усе хочуць мець з ёю сувязь, а таму яна пасья службы пісала на ўсіх даносы начальству, як траціцца. Аднойчы пашла яна раніцою ў лес па грыбы. Праходзячы паўз школу, яна заўважыла, што настаўнік ўжо ўстаў. Ён запытаў яе, куды яна так рана выбралася; яна адказала, што па грыбы, і ён сказаў, што таксама пойдзе па грыбы. З гэтага яна ўжо зрабіла вывад, што ён з ёю, з гэткаю вась пачвараю, надумаўся зрабіць штосьці нядобрае, і вась, калі ўбачыла, што той выходзіць з кустоў, перапалохалася, уцякла і зараз-жа напісала заяву мясцоваму школьнаму савету, што настаўнік мерыўся яе згвалціць. Над настаўнікам было прызначана сьледства ў дысцыплі-

нарным парадку і каб не рабіць грамадзкага гармідару, разьбіраць гэтую справу прыехаў сам інспэктар народных школ, які запытаў жандарскага вахмістра, ці лічыць той настаўніка здольным на гэтакі ўчынак. Жандарскі вахмістр зрабіў даведкі ў старых справах і заявіў, што гэта зусім немагчыма, бо гэтага самага настаўніка ўжо двойчы абвінавачваў поп, быццам той чапіўся да яго, папоўскае, нябогі, з якою заўсёды спаў сам поп, а настаўнік здабыў у акруговага доктара медычнае пасьведчаньне, што ён ужо шэсьць гадоў як хварэе на родавую нядужасьць, ад таго самага часу, як упаў з расстаўленьмі нагамі з хлява на дышаль. Тады гэтая сволач, поштмэйстэрша, падала скаргу на жандарскага вахмістра і на інспэктара народных школ, быццам яны абодва атрымалі ад настаўніка хабар. Ну, тады ўжо яны абвінавацілі яе за абмову і за непраўдзівы данос і яе прысудзілі да нейкага пакараньня. Але яна падала апэляцыю, спасылаючыся на тое, што была не ў сваім розуме. Яе аглядзелі судовыя дактары і далі пасьведчаньне, што яна, сапраўды, не ў сваім розуме, але можа выконваць кожную дзяржаўную службу.

— Езус-Мар'я!—выгукнуў паручык Лукаш і дадаў:—Сказаў-бы я вам слоўца Швэйк, ды ня хочацца мне псаваць сабе апэтыт перад вячэраю.

— Я-ж дакладваў вам, пане паручык, — адпраўдваўся Швэйк,—што тое, што я хацеў вам сказаць, страшэнная дурната.

Паручык стомлена матнуў рукою і прамовіў:

— Ну, вядома! Дзе-ж ад вас пачуць што-небудзь разумнае!

— Ня ўсе могуць быць разумнымі, пане паручык,—пераконана сказаў Швэйк,—трэба, каб былі і дурныя, бо, каб усе былі разумныя, дык на сьвеце было-б столькі розуму, што людзі ад яго зусім-бы падурнелі. Дык вось дазвольце, пане паручык, далажыць, калі-б, напрыклад, кожны ведаў законы прыроды і ўмеў вылічаць нябесныя адлегласьці, дык ён толькі-б турбаваў сваіх суседзяў, як мой адзін знаёмы, ягонае прозьвішча Чапэк, які таксама часта прыходзіў у рэстаран «Поўная чаша», а падвыпіўшы, выходзіў з рэстарану на вуліцу, глядзеў

на зорнае неба, варочаўся назад і пачынаў хадзіць ад аднаго да другога ды эудзіць: «Ах, як цудоўна зьяе сёння Юпітэр, а ты, невук, нават і ня ведаеш, што ў цябе над галавою! Вось гэта адлегласьці дык адлегласьці! Калі-б табою, гультаём, заладаваць гармату ды стрэліць, табе трэ́ былі-б мільёны гадоў, каб даляцець да зоркі, хоць-бы ты ўвесь час ляцеў з хуткасьцю гарматнага ядра», і пад час гэтага ён рабіўся такі нахабны, што звычайна сам вылятаў з рэстарану з сярэдняю хуткасьцю трамвая, кілёмэтраў дзесяць за гадзіну, пане паручык... Ці ўзяць напрыклад, мурашак...

Паручык Лукаш сеў на канапу і малітоўна злажыў рукі.

— Я сам з сябе дзіўлюся,—сказаў ён,—што я ўсё яшчэ размаўляю з вамі, Швэйк,—бо я так даўно вас ведаю...

— Гэта справа прыгвычкі, пане паручык,—адказаў Швэйк, лагодна ківаючы галавою.—Гэта таму, што мы з вамі, пане паручык, ужо даўно знаёмы і даволі многа разам перажылі. Мы ўжо дзе-што разам каштавалі, і заўсёды гэтыя напасьці валіліся на нас, як сынет на галаву. Дык вось гэта, дазвольце даляжыць, пане паручык,—лёс! Тым, чым загадвае гасудар імператар, ён загадвае мудра. Яго воля была, каб мы былі разам, і я нічога іншага не жадаю, як толькі быць вам калі-небудзь асабліва карысным. Вам не хацелася-б чаго-небудзь зьесьці, пане паручык?

Паручык Лукаш, які пасьпеў ужо эноў разваліцца на старэнькай канале, сказаў, што апошні швэйкаў сказ зьяўляецца найлепшым разьвязаньнем гэтае цяжкае гаворкі, і загадаў яму пайсьці даведацца, як ідзе справа наконт вячэры, бо, бязумоўна, было-б дужа добра, каб Швэйк на час пашоў, і даў яму супакою, бо тая нісянетніца, якую даводзіцца выслухваць ад Швэйка, больш стамляе за форсаваны пераход з Санку. Яму, паручыку, дужа хацелася-б заснуць, але ён ніяк ня можа.

— Гэта ўсё праз блох, пане паручык,—абазваўся Швэйк.—Ёсьць такое старадаўняе паданьне, што блохі родзяцца ад папоў і вы нідзе ня знойдзеце столькі блох, як у папоўскім доме. У парафіі Кралёвіча поп Замосьціл напісаў цэлую кнігу пра блохі, якія поўзалі па ім нават пад час імшы...

— Ну, што я вам сказаў, Швэйк? Пойдзецце вы на кухню, ці не?—прыкрыкнуў на яго паручык Лукаш.

Швэйк пайшоў, і, як цень, выскачыў за ім на дыбачках Балун з свайго кутка.

*

Калі раніцою рота вышла з Ліскавіц на Старасол і Самбор, у кухонных катлох павезьлі і няшчасную карову, якая яшчэ не зварылася. Было вырашана даварыць і зьесьці яе дарогаю, калі ў палавіне адлегласьці між Ліскавіцамі і Старасолам будзе зроблены прывал. Перад выступленьнем людзей напайлі гарачаю чорнаю каваю.

Падпаручыка Дуба зноў узьнеслі на санітарную двуколку, бо пасля ўчарайшага яму зрабілася яшчэ горай.

Больш за ўсіх пакутваў праз гэта ягоны дзянішчык, якому ўзесь час даводзілася бегчы поруч з двуколкаю і якога падпаручык Дуб бесьперастанку дакараў за тое, што ён учора наогул не паклапаціўся пра свайго пана. Пагражаючы Кунэрту разьлічшыцца з ім, калі прыдуць на месца, ён усё патрабаваў, каб яму падалі вады, а як толькі выпіваў яе, яна зараз-жа выходзіла ў яго назад.

— З каго... з чаго вы сьмяецца?—крычаў ён з двухколі.— Я вам пакажу сьмяецца! Ня думайце, што са мною льга жартаваць! Вы мяне яшчэ будзеце ведаць!

Паручык Лукаш ехаў конна, а Швэйк, робячы яму кампанію, крычаў так бадзёра, быццам ня мог дачакацца тае хвіліны, калі стрэнецца з ворагам. Праз гэтым ён расказваў:

— А вы, пане паручык, узялі на ўвагу, што некаторыя праміж нашых людзей, сапраўды, быццам мухі? Бо ў іх-жа на сыпіне і трыццаці кілё не напружана, а яны ўжо гатовы і ногі выкруціць. Варта было-б прачытаць ім такія нотацыі, якія чытаў нам нябожчык паручык Буханэк, што застрэліўся праз задатак, які ён атрымаў на шлёб ад свайго будучага цесця ды пракруціў з рознымі простытуткамі. Пасля гэтага ён атрымаў ізноў гэтакі-ж самы задатак ад другога «будучага цесця»; з гэтымі грашыма ён ўжо лепей гаспадарыў—ён іх паціхеньку прагуляў у карты, а з дзяўчатамі не займаўся. Але і гэтай сумы

запіла не надоўга, так што яму давялося ўзяць за бакі трэцяга «будучага цесця» ды прымусіць і яго развязаць калітку. На гэтыя трэція грошы ён купіў сабе коняй: арабскага жарабца, мяшанае крыві...

Паручык Лукаш саскочыў з каня.

— Швэйк,—прозна прамовіў ён,—калі вы наважыцеся заікнуцца яшчэ пра чацьверты задатак, я сапхну вас у канаву.

Ён зноў ускочыў на каня, а Швэйк сур'ёзна гаварыў далей:

— Ніяк нет, пане падпаручык, пра чацьверты задатак ня можа быць і гаворкі, бо ён застрэліўся пасля трэцяга.

— Адразу-ж бы!—лягчэй уздыхнуў паручык Лукаш.

— Дык вось, каб не забыцца, пра што мы гаварылі,— вёў далей гаворку Швэйк.—На мой сышны погляд, варта было-б чытаць усёй камандзе такія-ж нотацыі, якія заўсёды чытаў нам паручык Буханэк, калі людзі падалі ўжо ад утомы. Ён командаваў у гэтакіх выпадках: «Стой!», рабіў невялічкі прывал, збіраў нас вакол сябе, як квактуха оваіх куранят, і давай нас абіраць: «Ах вы, такія-гэтакія, вось вы нават і аданіць ня ўмеете, што ідзеце па земнай кулі, бо вы—невукі, шэрыя боўдзілы, так што нават мутарна на вас глядзець. Вось каб вас прымусіў пахадзіць па сонечнай кулі, дзе чалавек, які на нашай плянэце важыць шэсьцьдзесят кілё, важыць больш за тысячу семсот кілё. От дзе-б вы адразу падохлі! Паглядзеў-бы я як вы пачалі-б маршыраваць, калі ў вас у ранцы было-б па дзевесяці восемдзесят кілё, а стрэльба важыла-б нешта калі дваццаць пяцідзесяці кілё! Вы адразу-б закрахталі і павысалоплівалі-б языкі, як загнаныя сабакі!» А паміж нас быў адзін няшчасны настаўнічак, дык той папрабаваў яму прэрэчыць: «Дазвольце, пане паручык, сказаць, што на месяцы чалавек вагою на 60 кілё важыць толькі 13 кілё. На месяцы нам было-б лепей маршыраваць, бо там наш ранец важыў-бы ўсяго чатыры кілё. На месяцы мы-б лёталі, а не маршыравалі». «Гэта жахліва!—адказаў на гэта нябожчык пан паручык Буханэк.—Табе, як відаць, хочацца зарабіць па мордзе. Дык будзь здаволены, нягоднік, што я даю табе звычайную земную поўку, бо каб я табе даў месячную, дык ты пры сваёй лёгкай вазе паляцеў-бы дагары нагамі да самых Альпаў

ды там-бы і прыліп. А каб я табе даў сонечную, дык уся амуніцыя на табе зрабілася-б, як каша, а галава адляцела-б куды-небудзь у Афрыку».—

Дык вось пан паручык Буханэк даў яму звычайную земную поўху, і наш харахоня заплакаў, а мы пашлі сабе далей. І ўсю дарогу ён румзаў і плявузгаў пра некую чалавечкую годнасць і што з ім абыходзяцца, як з сабакам. Пасля гэтага пан паручык загадаў яму з'явіцца з рэпартажам і яго пасадылі на пятнаццаць дзён. Яму заставалася службы яшчэ паўтара месяцы, але ён да канца так і не даслужыў, бо ў яго была кіла, а яго прымусілі рабіць практыкаванні на турніку. Ну, а ён гэтага ня вытрымаў і памёр, як сымулянт, у шпіталі.

— Гэта-ж сапраўды дзіўна, Швэйк,—сказаў паручык Лукаш,—што ў вас, як я вам не аднойчы ўжо таварыў, ёсць звычка неяк асабліва зневажаць годнасць афіцэрскага складу.

— Ды чаму-ж?—шчыра здзівіўся Швэйк.—Я-ж толькі хацеў расказаць вам, пане паручык, як калісьці, бывалішнім часам, людзі самі сабе псавалі ўсю справу па вайсковай службе. Вось гэты чалавек, напрыклад, меркаваў, што ён адукаванейшы за пана паручыка і хацеў сваім месяцам пахіснуць ягоны аўторэтат у вачох ягоных людзей, і калі зарабіў земную поўху, дык мы ўсе лягчэй уздыхнулі, і нікога гэта не засмуціла, а, наадварот, усе былі дужа здаволены, што пан паручык так дарэчы падкінуў са сваёю зямною поўхаю. Гэта называецца выратаваць становішча! Трэба, каб чалавеку адразу прыйшла добрая думка, і тады ўсё ў парадку. Дык вось, дарэчы, пане паручык, у Празе, насупроць Кармэліцкага кляштару, нейкі пан Іенам меў за некалькі год перад гэтым гандаль трусамі ды іншымі штучкамі, і пачаў ён знаёмства з дачкою пераплётчыка Білека. Пану Білеку гэтае знаёмства штосьці не ўпадабалася, і ён нават адкрыта, пры ўсіх, заяўляў у траціры, што калі пан Іенам папросіць у яго рукі ягонае дачкі, ён у належным выглядзе скіне яго са сходаў. Пасля гэтага пан Іенам вышпў для смеласьці і ўсё-такі пашоў да пана Білека, які спаткаў яго ў калідоры з вялікім нажом у руках, гэткімі нажамі пераплётчыкі робяць абрэзы, і выглядаюць гэтыя нажы дужа страшна. Пан Білек зароў на гасця, пытаючыся, што яму тутака трэба, і вось у гэты момант пан Іенам не-

чакана пусьціў такога «шаптуна», што нават гадзіньнік на сьцяне спыніўся. Ну, пан Білек засьмяяўся і пачаў расьсьпацца салодкімі слоўцамі: «Ах, калі ласка, проша, заходзьце, пане Ёнам... калі ласка, сядайце... спадзяюся з вамі ня здарылася бяды... Бо я ўжо зусім ня гэткі злосны чалавек. Праўда, я хацеў быў скінуць вас са сходаў, але цяпер я бачу, што вы дужа прыемны пан і вялікі дзівак. Я, ведаеце, пераплётчык і перачытаў за свой век шмат аповесьцяў ды романаў, але ні ў адной кнізе мне не давялося чытаць, каб малады гэтак рэкомэнкаваўся свайму будучаму цесцю і пры гэтым ён сьмяяўся да сьлёз і ўсё паўтараў, што ён вельмі, вельмі рад, і што яму здаецца, быццам яны ўжо сто год, як знаёмы, проста як родныя браты. Ён прынёс яму цыгару, паслаў па піва і сасіскі, паклікаў жонку і пазнаёміў яе з панам Ёнам, расказаўшы пры гэтым з усімі дэталямі, з якім трэскам той зьявіўся перад ім. Жонка ягоная толькі плюнула ды пайшла. Тады ён паклікаў дачку і сказаў ёй: «Гэты пан вось пры гэтых абставінах прышоў прасіць, каб я аддаў цябе за яго замуж». Дачка пачала плакаць і сказала, што яна яго і знаць не жадае і бачыць ня хоча. Дык вось не засталася нічога іншага, як ім удваіх даць піва і даесці сасіскі, а пасля разьсыціся па-добраму. Ды толькі пасля гэтага выпадку ў пана Ёнама была яшчэ няпрыемнасьць у тым трактары, куды заўсёды хадзіў пан Білек, і нарэшце, пана Ёнама ва ўсім квартале звалі няйначай, як «Ёнам-шаптун», і ўсюдых расказвалі, як ён «выратаваў становішча»... Дык вось, пане паручык, дазвольце сказаць, чалавецкае жыцьцё гэта такая складаная рэч, што лёс аднаго чалавека ў параўнаньні з жыцьцём—проста нявартная рэч! Вось, напрыклад, да нас у рэстан «Поўная чаша» на Божышце да вайны яшчэ прыходзіў адзін старэйшы поліцэйскі, пан Губічка ягонае прозьвішча, а таксама адзін рэпорцёр, які зьбіраў паламаныя ногі, задушаных людзей ды самагубцаў розных ды здаваў іх у газету. Гэта быў такі вясёлы чалавек, што ён болей сядзеў у дзяжурным пакоі ва ўчастку, як у сябе ў рэдакцыі. Адноўчы ён падпаў гэтага старэйшага поліцэйскага Губічку, і яны памянліся вопраткаю, так што Губічка апынуўся ў штацкім, а пан рэпорцёр ператварыўся ў старэйшага поліцэйскага, толькі свой нумар прыкрыў і накі-

раваўся ў горад рабіць абход. Недалёка ад былое Вепухславацае ашчаднае касы ён стрэў начною парою старога пана ў цыліндры, які ішоў пад руку са старою паняю ў футры. Яны сыпяшаліся дамоў і не гаварылі ніводнага слова. Ён на іх рынуўся і зароў таму пану па вуха: «Чаго вы так крычыце? Ня крычаць, бо я вас арыштую!» Вы толькі ўявіце, як яны перапалохаліся, пане паручык! Дарэмна яны тлумачылі яму, што гэта, мусібыць, нейкае непаразуменьне, бо яны якраз варочаюцца з рауту ад намесьніка, што яны даехалі ў карэце да Нацыянальнага тэатру, а пасля пашлі пехатою, каб крыху падыхаць паветрам, што яны живуць тут поблізу і што ён старэйшы дарадца пры намесьніку, а пані—ягоная жонка. «Мяне вы не ашукаеце!—зноў зароў на яго пераапануты рэпорцёр.—А толькі вам-жа павінна быць сорамна, калі вы сапраўды старэйшы дарадца пры намесьніку, а трымаеце сябе, як падшывалец. Я ўжо даўно за вамі сачу, як вы лупілі кійком у жалезныя жалюзі на ўсіх вокнах магазынаў каля якіх вы праходзілі, і пры гэтым вам дапамагала ваша, як вы кажаце, жонка».—«Але ў мяне, вы самі бачыце, нават і кійка няма. Гэта быў, можа быць, хто-небудзь іншы, але ня я».—«Дзіва што—запярэчыў пераапануты рэпорцёр,—будзе ў вас кіёк, калі вы самі зламалі яго там за кутом аб няшчасную бабульку, якая ходзіць па тракцірах і піўніцах гандляваць смажанымі каштанамі і бульбаю. Гэта-ж я сам бачыў, на свае вочы бачыў!» Паня дык тая ўжо болей і плакаць ня ўздужала, а пан старэйшы дарадца пры намесьніку так расхваляваўся, што пачаў штосьці гаварыць пра чалавечкую подласыць, пасля чаго наш рэпорцёр іх і забраў. Ён перадаў пару бліжэйшаму патрулю, а той завёў іх у раённы комісарыят за Зальмскай вуліцы. А сам пераапануты рэпорцёр толькі загадаў, каб накіравалі туды, і заявіў, што ён з раённага комісарыяту на Гэнрыхавай вуліцы і што па службовых справах камандыраваны ў Вінаграды, што арыштаваў гэтую парачку за парушэньне грамадзкае цішыні і спакою і што, апрача гэтага, вось гэты пан дазволіў сабе абразіць яго словамі пры выкананьні службовых абавязкаў. Пасля ён яшчэ дадаў, што яму неабходна па тэрміновай справе зайсьці спачатку ў комісарыят на Гэнрыхавай вуліцы, але што ён праз гадзіну зьявіцца ў комісарыят на Зальмскай вуліцы. Такім чынам патруль павёў

абоіх старых на Зальмскую вуліцу, і яны прасядзелі ў комісарыядзе да раніцы, з хвіліны на хвіліну чакаючы «пана комісара», які тымчасам кружным шляхам вярнуўся ў «Поўную чашу», раскатуркаў старэйшага поліцэйскага Губічку і з усёю далікатнасьцю сказаў яму, што ў яго здарылася і якая з гэтага можа вырасьці буйная справа, калі ён ня будзе маўчаць...

Паручыка, здавалася, змарыла гэтае апавяданьне, але перш чым прышпорыць каня і выехаць к галаве колёны, ён сказаў Швэйку:

— Калі вы будзеце гаварыць вось так да вечраа, дык вашыя гісторыі будуць усё дурнейшыя і дурнейшыя.

— Пане паручык,—крыкнуў Швэйк, усьлед паручыку, які пусьціў свайго каня наўзавад,—няўжо вам ня цікава даведацца, чым гэта ўсё скончылася?

Але паручык Лукаш толькі яшчэ раз падагнаў каня. Стан паручыка Дуба пастолькі палепшыўся, што ён вылез з санітарнае двуколка, сабраў вакол сябе ўсю канцылярыю роты ды пачаў, як праз сон, навучаць салдатаў. Ён зьвярнуўся да іх з надзвычай даўгою прамоваю, якая душыла іх сваім цяжарам болей за ранец і вінтоўку.

Гэта быў нейкі разгардзіяш рознастайных прыгчаў.

— Любоў салдатаў да офіцэраў,—пачаў ён,—робіць магчымымі неверагодныя ажыяры, і ў гэтым увесь сэнс. Наадварот, калі такая любоў не зьяўляецца ў салдатаў прыроджанай, дык трэба выклікаць яе прымусова. У грамадзянскім жыцці любоў з прымушэньня, скажам, напрыклад, любоў школьнага служкі да настаўніцкае колегіі, існуе да таго часу, пакуль існуе знадворная сіла, якая вымагае гэткае любові. Але на вайне мы бачым якраз адваротнае, бо афіцэр ня можа дазволіць салдату жаднага найменшага паслабленьня таго пачуцьця любові, якое зьвязвае ніжэйшага чына са сваімі начальнікамі і гэтая любоў ня ёсьць якая-небудзь звычайная любоў, а ёсьць, уласна кажучы, павага, страх і дысцыпліна.

Швэйк увесь час крочыў па левую руку ад падпаручыка Дуба і, пакуль той прастарэкаваў, не пакідаў рабіць вочы направа, павярнуўшыся тварам да афіцэра.

Падпаручык Дуб спачатку гэтага не заўважыў і гаварыў далей:

— Гэтая дысцыпліна і абавязак слухацца—эразумелыя і непарушныя, бо дачыненні паміж радавым салдатам і афіцэрам зусім простыя: адзін слухаецца, другі загадвае. Мы даўно ўжо читалі ў кнігах пра вайсковае мастацтва, што вайсковы лядо-нізм і вайсковая прастата зьяўляюцца менавіта тымі якасьцямі, да якіх павінен імкнуцца кожны ваяка, які любіць ці то ад свайго пабуджэньня ці з прымушэньня сваё начальства. Гэтае начальства павінна быць у ягоных вачох найбольш закончанаю, найбольш выкрышталізаванаю рэччу зусім усталяванага і вызначанага валявота імпульсу.

Толькі цяпер падпаручык Дуб заўважыў, што Швэйк рабіў «вочы направа». Гэта расьцьвяліла яго. Яму зрабілася неяк лёгка на сабе, бо ён да некаторай ступені і сам усьведамляў, што заблытаўся ў сваёй прамове і ніяк ня мог выбіцца на простую дарогу з гэтага лябірынту салдатавай любові да свайго начальства. Таму ён раскрычаўся на Швэйка.

— Ну, чаго ты ўтаропіўся на мяне, як баран на новыя вароты?

— Дык вось, дазвольце далажыць, пане падпаручык, згодна вашага-ж загаду. Вы самі неяк мелі ласку мне заўважыць, што я, як вы гаворыце, павінен «есьці вас вачыма». Ну, а з прычыны таго, што кожны салдат павінен выконваць усе загады свайго начальства і навек іх не забываць, дык я і ня мог іначай.

— Глядзі ў другі бок,—крыкнуў падпаручык Дуб,—толькі на мяне не адважвайся глядзець, ёлап! Ты-ж ведаеш, што я гэтага ня люблю, што я гэтага не магу стрываць... Вось я вазьмуся за цябе, тады пабачыш!

Швэйк зрабіў галавою паварот налева ды так і застыў у такім становішчы, крочачы поруч з падпаручыкам Дубам. Тот ўзноў ня вытрымаў і зароў:

— Куды-ж ты гэта вочы ўтаропіў, калі я з табою гавару?

— Нікак нет, пане падпаручык, а толькі я згодна вашага загаду зрабіў «вочы налева».

— Ах ты, божухна, вось пакута з табою,—уздыхнуў падпаручык Дуб.—Глядзі проста перад сабою і думай сам пра сябе:

«я, бач, такі дурніца, што мяне і шкадаваць ня варта ў выпадку чаго»... Запомніў?

Швэйк пачаў глядзець проста і адказаў:

— Так точно, пане падпаручык, запомніў. А адказаць на гэта трэба?

— Што? Як ты адважыўся?—зароў на яго падпаручык Дуб.—Як ты са мною гаворыш? Што ты хочаш гэтым сказаць?

— Дык вось, пане падпаручык, дазвольце далажыць, што я ўспомніў ваш загад на аднэй станцыі, калі вы мне зрабілі заўвагу, што я наогул не павінен адказваць, калі вы канчаеце гаварыць.

— Значыцца, ты мяне баішся?—радасна запытаў падпаручык Дуб.—Але ты мяне яшчэ ня ведаеш. Перада мною дрыжалі і ня гэткія малойчыкі, як ты, так і ведай! Я ўпраўляўся з людзьмі ямчэйшымі за цябе, а таму раджу табе не разважаць і трымацца ад мяне далей у хвасьце, каб я цябе ня бачыў!

Такім чынам Швэйк трапіў у самы хвост колёны, да санітараў, і дужа выгодна праехаў у двуколцы да бліжэйшага месца прывалу, дзе, нарэшце, людзям раздалі крупнік і мяса няшчаснае каровы.

— Гэтую карову трэ' было-б тыдні са два вымачыць у воцце,—бурчэлі салдаты,—а калі ўжо нельга было вымачыць карову, дык хоць таго чалавека, які яе купіў.

Са штабу брыгады прыляцеў конны ордынарац з загадамі 11-й роце. Маршрут быў зьменены. Трэ' было ісьці на Вэльдштэйн, а Воральшч і Самбор павінны былі застацца на левую руку, бо раскватараваць там роту ня было жаднае магчымасьці, таму, што там сталі ўжо два пазнанскіх палкі.

Паручык Лукаш зараз-жа аддаў адпаведныя загады і загадаў каптэнармусу Ванэку і Швэйку падрыхтаваць кватэры для роты ў Фэльдштэйне.

— Ды, глядзе, Швэйк, не надумайцеся ізноў нарабіць глуштва!—папярэдзіў яго паручык Лукаш.—Галоўнае, трэба ведаць абыходзіцца з мясцовым насельніцтвам!

— Рады старацца, пане паручык! Гіраўда, мне прысьніўся сёньня нядобры сон, калі я пад раніцу крышку прыкархнуў.

Мне прысьнілася вялікае карыта з вадою, якое ўсю ноч цякло ў мяне ў калідоры ў доме, дзе я жыў, пакуль ня выцекла ўся вада, якая падмачыла столь у домаўласніка, а той мне тае-ж раницы і адмовіў ад кватэры. І, бач, якраз гэтакі-ж выпадак быў сапраўды ў нас у Карліне, зараз за рынкам...

— Дайце нам спакою з вашымі дурнымі гаворкамі, Швэйк. ды разгледзьце лепей із Ванэкам карту, каб ведаць, якою дарогаю ісьці. Дык вось тут вы бачыце ўсе гэтыя вёскі. Ад гэтае вёскі вы паварочваеце направа да рэчкі ды ідзеце ўздоўж рэчкі да наступнае вёскі, а адтуль, дзе першая ручайна ўпадае ў рэчку, якая будзе ў вас на правую руку, вы пойдзеце прасёлкаваю дарогаю проста на поўнач, і такім парадкам вы нікуды ня здолееце трапіць, апрача як у Фэльдштэйн! Запомнілі, што я вам казаў?

Дык вось Швэйк накіраваўся з каптэнармусам Ванэкам у дарогу, згодна прызначанага ім маршруту.

Было на паўдні. Зямля цяжка дыхала ў распаленым паветры, і дрэнна засыпаныя брацкія магілы, дзе ляжалі салдацкія трупы, распаўсюджвалі страшэнны смурод. Швэйк і Ванэк дабраліся да мясцовасьці, дзе адбываліся баі пад час наступленьня на Перамышль і кулямётным агнём былі падкошаны цэлыя батальёны. У невялічкім ляску, каля рэчкі, навалынічны абстрэл артылерыі пакінуў страшэнныя сьляды. На вялікіх участках і на ўсіх спадах тырчалі заместа дрэў адны пашчапаньыя лні і гэтая пустэля ва ўсіх кірунках была перакапана акопамі.

— Так, тут справа выглядае іначай, як у Празе!—казаў Швэйк, каб парушыць цяжкае маўчаньне.

— А ў нас пачалі ўжо здымаць эбожжа з поля,—абазваўся каптэнармус Ванэк.—У нас у Кралупе заўжды раней за ўсіх пачынаюць.

— Што-ж тут пасля вайны будзе атрымлівацца добры ўраджай,—адказаў, крыху тачакаўшы Швэйк.—Тут ужо ня трэ будзе купляць касцюжное мукі, і селяніну гэта дужа выгодна, калі на яго полі зніе цэлы полк, бо гэта будзе добрае ўгнаеньне. Адно толькі мяне непакоіць: каб гэтыя сяляне ня далі сябе абдурьць і не прадалі гэтых салдацкіх касцей за бесцань на касцяны вугаль для цукраварань! У нас, у карлінскай казарме быў,

ведаеце, адзін паручык, Голуб ягонае прозвішча, дык той быў такі вучоны, што ўсе нашыя хлопцы лічылі яго за ідыёта, бо ён праз сваю вучонасць не навучыўся абкладаць салдатаў рознымі нядобрымі слоўцамі, а на ўсё глядзеў толькі з навуковага пункту гледжання. Вось аднойчы яму нашыя салдацкі далажылі, што выданы ім хлеб нікуды ня варты, проста немагчыма есці. Іншы афіцэр раззлаваўся-б за гэтую нахабнасць, а ён—не, застаўся зусім спакойны, нікога не абазваў сьвіньнёю ні іншым якім словам, і нікому нават па мордзе не заехаў. Ён толькі склікаў усіх сваіх салдатаў і сказаў ім сваім прыемным голасам: «Перш за ўсё, салдаты, вы павінны зразумець, што казарма, гэта—не гастрономічны магазын, дзе-б вы здолелі выбраць сабе вэнджанага ўтра, скардзінкі ці што накшталт гэтага. Кожны салдат павінен быць настолькі сьвядомы, каб без разважанняў есці ўсё, што яму даюць, і настолькі быць прысякнутым дысцыплінаю, каб не меркаваць пра якасць таго, што ён ёсць. Вы сабе ўявіце, што ў нас выбухнула вайна. Дык вось таму полю, дзе вас закапаюць пасля бою, будзе зусім усёроўна, якім казённым хлебам вы напакавалі сабе чэрава перад сьмерцю. Маці—сырая зямля раскладзе вас на састаўныя элемэнты і праглыне вас без астатку разам з ботамі. У сусьвеце нішто ня траціцца, і з вашых трупаў, салдаты, вырасьце новае жыта для салдацкага хлеба. Гэты хлеб будучь есці новыя пакаленьні салдатаў, якія можа быць, таксама будучь чымсьці незадаволены і, пойдучь скардзіцца і на-рвуцца на гэткага, які пасадзіць іх куды трэба і надоўга, бо ён мае на гэта поўнае права. Ну вось, браткі, я цяпер вам усё ладком растлумачыў і спадзяюся, што мне больш ніколі не давядзецца вам нагадваць, што калі хто-небудзь на потым надумаецца скардзіцца, дык ён ужо ня гэтак хутка убачыць божы сьвет».

— Хоць-бы, ён прынамсі, аблаяў нас!—меркавалі пасля між сабою нашыя салдаты, якія дужа крыўдзіліся на гэтыя далікатнасьці ў трыманьні пана паручыка. А пасля яны неяк ня вытрымалі да выбралі мяне ад усяе роты, каб я сказаў нашаму паручыку, што яго ўсё дужа любяць, але які-ж гэта вайсковы чалавек, што ня лаецца! Ну, я пашоў да яго на кватэру і пачаў прасіць яго, каб ён адкінуў усякую боязьню, што начальства па-

вінна б'іць словамі, як рэменем, і што салдаты звыклі, каб ім нагадвалі кожны дзень, што яны сабакі сьмярдзючыя, сьвіньні і да т. п., бо іначай яны страцяць павагу да сваіх начальнікаў. Спачатку дык ён адмаўляўся і казаў нешта такое пра інтэлігентнасьць, і быццам у цяперашні век нельга ўжо болей служыць з-пад палкі, але ўрэшце даў сябе ўпэўніць, надаваў мне па мордзе і выкінуў за дзьверы, каб яго паважалі, і калі я далажыў нашым пра вынікі нашых перамаўленьняў, усе былі дужа рады, але ён ужо назаўтра сатсаваў ім гэтую радасьць. Ведаеце, ён пры ўсіх падыходзіць да мяне і кажа: «Швэйк, я ўчора крыху пагарачыўся, дык вось вам гульдэн, і выпіце за маё здароўе!» Так, з салдатамі траба ўмець трымацца!..

Швэйк змоўк і азірнуўся навакол.

— Мне здаецца,—прамовіў ён, што мы ідзем ня тэю дарогаю. Бо пан паручык так нам добра растлумачыў: спачатку направа на гару і з гары, пасля налева і ізноў направа, пасля ізноў налева... А мы ўвесь час ідзем проста. Ці мы ўсе гэтыя павароты зрабілі так, між іншым, у гаворках. Вось я якраз бачу перад сабою дзьве дарогі ў Фэльдштэйн. Я хацеў-бы прапанаваць зьвярнуць налева.

Але каптэнармус Ванэк—як гэта заўжды бывае, калі двое стаяць на раздарожжы—сьцвярджаў, што трэба ісьці направа.

— Мая дарога,—сказаў яму на гэта Швэйк,—у кожным выпадку выгаднейшая за вашу. Я пайду ўздоўж ручайны, дзе растуць незабудкі, а вы ў гэты час будзеце пячыся на сонцы. Я стаю на тым, што сказаў нам пан паручык, што мы наогул ня можам заблудзіць. Дык нашто-ж лезьці на гору? Я сабе пайду ціхенька сенажацямі, заткну сабе ў шапку кветачку і набяру цэлы букет пану паручыку. Зрэшты мы можам пераканацца, хто з нас кажа праўду, і я спадзяюся, што мы разыдземся з вамі, як добрыя сябры. Па-мойму, тут такое месца, што ўсе дарогі павінны весьці ў Фэльдштэйн.

— Годзе вам дурыць, Швэйк,—сказаў Ванэк.—Глядзеце на карце, якраз тут мы і павінны ўзяць направа.

— Што-ж, карта можа і памыліцца,—адказаў Швэйк, рыхтуючыся сысьці ў даліну, па якой бегла ручайна.

— Вось таксама калбасьнік Кшэнэк з Вінаград надумаўся аднойчы прайсьці ўначы, згодна пляну горада Прагі, з тракціру «Панядзелак» да сябе дамоў у Вінаграды, а раніцою апынуўся ў Родзелаве, пад Кладна, дзе яго знайшлі на сьвітаньні зусім скарчанелага на жыгнім полі, дзе ён упаў ад зморы. Дык вось, калі вы ня хочаце прыняць мае парады, пане каптэнармус, і хочаце ўсё рабіць па-свойму, дык нам нічога не застаецца, як разьсьціся ў розныя бакі і стрэцца толькі на месцы, у Фэльдштэйне. Паглядзеце на гадзіннік, каб ведаць, хто першы туды прыдзе. А калі вам будзе пагражаць якая небясьпека, стрэльце ў паветра, каб я ведаў, дзе вы знаходзіцеся.

Праз гадзіну Швэйк дайшоў да невялічкага возера, дзе стрэў уцекача, расійскага палоннага, які тут надумаўся купацца і, убацьгўшы Швэйка, так гальцом і ўцёк на ўсю сілу.

Швэйку дужа цікава было паглядзець, ці да твару яму расійская форма. Таму ён пераапануўся з ног да галавы ў форму няшчаснага голага палоннага, які, як пасья высьветлілася, уцёк з партыі палонных, што спыніліся ў вёсцы за ляском. Швэйку хацелася добра разглядзець сябе ў сьветлай вадзе возера, а таму ён да тае пары хадзіў узад і ўперад па беразе, пакуль яго не знайшоў патруль палявых жандараў, якія шукалі расійскага ўцекача. Гэта былі мадзьяры, якія не зважаючы на швэйкавы пратэсты, даставілі яго ў Хыраў і ўключылі ў партыю расійскіх палонных, прызначаную на работу—правіць чыгунку на Перамышль.

Усё гэта адбылося так хутка, што Швэйк толькі назаўтра зразумеў сваё становішча. Тады ён узяў і напісаў абвугленым канцом лучыны на белай сыцяне ў аднэй з кляс школы, дзе была зьмешчана на тую ноч частка палонных:

Тут спаў ротны ордынарац 11-й маршавой роты 21-га пяхотнага палка Язэп Швэйк з Прагілкі, будучы пасланы ў якасьці квартэр'ера, памылкова трапіў у аўстрыйскі палон.



З Ъ М Е С Т .

	<i>Стар.</i>
Праз усю Вєнгрыю	3
У Будапєшцє	62
З Гатвану на галіцыйскую мяжу	118
Наперад, марш!	171
